



सुरासुरासिवितपादपङ्कजा ।  
करे विराजत्कमनीयपुस्तका ।  
विधेश्च पत्नी कमलासनप्रिया  
सरस्वती नृत्यतु-वाचि मे सदा ॥ १ ॥

## श्रीगुरुचरणसरोजेभ्योनमः ॥

— ÷ —

प्रासिध्यति किल वेदमुखतया परमपवित्रभूतं निखिलभारतवप्र  
शेषतो विद्यापीठेषु वाराणस्यादिमान्यस्थलेषु पठनपाठनगोचरभूतं  
व्याकरणं नाम शास्त्रं सर्वत्र । तत्र भवता पाणिनिमुनिना कृ  
पणे महर्षिकात्यायनेन विरचितपण्डेव पूज्यपादपतञ्जलिना “ट”  
ऽत्र शाखिनि समारुरुक्षूणां तत्फलास्वादरसिकानां सुखसमारोहणाय  
सोपानपरम्परा इव नानाविधाः प्रबन्धाः लोकोत्तरविषमैर्मन्यैर्भीषि  
श्रीमन्महामहोपाध्यायनामेशभट्टोपनिबद्धो लब्धशब्देन्दुशेखरः समाद्रि  
तया सर्वैस्तत्रापि च समासादयति कारकान्तो भागो मध्यमणितम् ।  
धिनिर्ग्राह्यस्यास्य साधारणजनदुस्वगाहतां पर्यालोच्य बहुभिर्विद्वद्भिरु  
षु व्याख्यानेषु विषमस्थले प्रदीपकल्पः श्रीमता विद्वत्कुलमौल्यैर्ला  
वेन्द्राचार्येण विरचितो विषमीनामकोऽयं ग्रन्थोऽतीव पठनपाठनेप्रकारा  
शिलाक्षरैः पूर्वं मुद्रितोप्ययमजन्तस्त्रीलिङ्गाजन्तनपुंसककारकप्रवरणैर्वि  
लं साकल्येन संतोषजननाय सुधियामिति साकल्येन कारकान्तं भगं मुद्र  
त्साहोऽन्विष्यान्विष्य दुर्लभानि तानि प्रकरणानि सांप्रतं “सातश”  
क्षिणदेशनगरे मान्यवरगजेन्द्रगढकरोपाहु श्रीमदनन्ताचार्योबुधवारसका  
किं चिद्विकलं कारकान्तं भागं वजूटङ्कोपाहुनारायणशास्त्रिभिः कृतसंश  
च्छतामभिलष्यतां जनानां संतोषाय सीसकाक्षरैर्मुद्रयित्वा प्रकाशितवानसि  
च सकलहृद्दशवार्तिनं भगवन्तं श्रीविश्वेश्वरं विदुषामत्र प्ररोचोत्पादनं  
परिश्रमं सफलयितुमिति शम् ॥

श्रीकाश्याम् ।

ज्ये० शु० २ सोमे

सं० १९४८

—  
ब्राह्मविरेश्वर

श्रीगणेशायनमः ॥

ब्रह्मेशायैः सुरवरगणैः स्तूयमानोऽप्यपारो  
व्यक्ताव्यक्ते सृजति भरति प्रापयत्युच्चभावम् ॥  
यद्भ्रूमङ्गात्मजति भुवनं ब्रह्मरुद्रादिसा श्री  
वैशःश्लिष्टा जयति स विभुः श्रीनिवासो वृषाक्षौ ॥ १ ॥  
आत्रेयवंशविभुना सकलकलापारदं खना मुधिया ॥  
श्रीराघवेन्द्रगुरुणा क्रियते शब्देन्दुशेखरव्याख्या ॥ २ ॥  
नवयुक्तिगुम्फिततया प्रौढां तां चन्द्रिकां तु संक्षिप्य ।  
विषमपदवाक्यविसृतिं कुर्वे ऽहं बालबोधाय ॥ ३ ॥

पातञ्जलइत्यादि श्लोकत्रयमेकान्वयम् । सर्तां दीव्यतीति विग्रहः । कक्षः शुष्क-  
काननम् । कक्षस्तु दोर्मूले शुष्ककानने इत्यभिधानम् । मनोरमोमार्धदेहमिति । तेन  
मनोरमोक्तार्थाप्रकाशनम् । मनोरमायाः क्वचिद् गुणत्वं सूचितं भवति । समुचितेति ।  
तत्त्वं चैतच्छास्त्रप्रवर्तकसंन्धित्वात् । तिरस्कृत्येत्यर्थेति । निवृत्तप्रेषणात्धातोर्हेतुम-  
ण्णिजति भावः । वृत्तिपरिच्छेदकत्वेनेति । शक्तिग्राहकत्वेनेत्यर्थः । स्वरसान्विस्तु  
नप्रवर्त्तते । वर्णोपदेशकाले ऽजादिसञ्ज्ञानामनिष्पादादिति कैयटोक्तं तु नयु-  
क्तम् । तदुपदेशकाले ऽजादिसञ्ज्ञानामनिष्पादेऽपि सत्त्वसञ्ज्ञादिफलस्य दीर्घादेस्तु-  
ल्यास्यसूत्रादाविव स्वरसन्धेरत्र प्रवृत्तौ बाधकाभावात् इति दीक्षितोक्तं दूषणमुद्धि-  
धीर्घुणा रत्नकोशकारेणोक्तः कैयटग्रन्थ उपजीव्यविरोधात्सन्धिर्नेत्यर्थकतया व्याख्या-  
तस्तद् दूषयितुमनुवदति । यत्त्विति । तथाचाविकृताकारश्रवणमुपजीव्य जातशक्ति-  
ग्रहणउपजीव्याविकृतश्रवणविरोधिसन्धिकार्यं न जनयतीति भावः । शक्त्यग्रहेणेति ।  
इदमयुक्तम् । नह्यकारादिषु शक्तिग्रहमुपजीव्य प्रवर्तमानं सन्धिकार्यमर्थान्तरे श-  
क्तिग्रहजननद्वारा स्वोपजीव्यशक्तिग्रहं न विहन्तीति रत्नकोशग्रन्थार्थः । किं तूक्तरात्याऽ-  
विकृताकारादिश्रवणमुपजीव्य जातः शक्तिग्रहः स्वोपजीव्याविकृताकारादिश्रवणं न वि-  
हन्तीति । तथा च त्वद्दूषणमपरात्वेपोर्धातुष्कस्य कण्ठाडम्बरमनुकरोति । अकारादिषु-  
शक्तिनिश्रयमुपजीव्य प्रवर्तमानं सन्धिकार्यमुक्तनिश्रयविरोधिसन्देहाधायकतया न



सन्धिकार्यं प्रवर्तयतीत्याशङ्कते । नचेति । आम्नायशब्दो दृष्टान्तार्थः । अनुबन्धानां महेश्वरकृतत्वे तत्प्रत्याख्यानासङ्गतिमाशङ्क्य समाधत्ते । जमङ्गनमिति । प्रत्याख्या-  
नभाष्यस्य दृष्टार्थकत्वस्वण्डनपरत्वे दृद्धिसूत्रस्थभाष्यासङ्गतिमाशङ्क्य समाधत्ते ।  
दृद्धिसूत्रस्थेति । अतएवेति । चतुर्दशसूत्रया वेदत्वादेवेत्यर्थः । शरिरिति । अने-  
नाशरीरेणेश्वरेण वेदः कृत इति लभ्यते । इदन्तु न युक्तम् । तस्य पौरुषेयत्वात् ।  
अस्य महतो भूतस्य निःश्वसितमिति श्रुतेश्च । अनायासेनोच्चारितार्थकत्वात् । वि-  
मर्शं विचारे क्रियमाणे शिवादागतमेवैतत्सूत्रजालं न तु ढक्कानिनाद एव । अन्या व-  
र्णाश्रतुर्दश यत्र समुदाये इति विग्रहः । अजिति योगविभागादच् । यद्वा चतुर्दशानां  
पूरणाश्रतुर्दशः सर्वेषामप्यविशेषेण तथात्वात् । विग्रहस्तु पूर्ववत् । अन्यमित्यस्या-  
सम्पत्तत्वेन्यभूतश्रतुर्दशवर्णसमुदाय इत्यर्थः । तत्करणञ्चेति । अन्ये त्वनुबन्धाः  
पाणिनिक्लृप्ता एव । समुपादिष्टमित्यस्यैवमनुबन्धा आसक्तव्या इति महेश्वरेणोपादिष्ट-  
मित्यर्थ इत्याहुः । ननूपदेशपदस्यादेच उपदेशे इत्यादौ पाणिनीयापूर्वोच्चारणार्थक-  
त्वमिव महेश्वरीयापूर्वोच्चारणार्थकत्वं तथाच तन्निमित्तत्वं प्राप्तमित्यत आह ।  
मन्त्रोपदेशवदिति । नहि मन्त्र उपदेष्टृनिर्मित इति भावः । अतएवेति । महेश्वरकर्तृ-  
कत्वाभावादेवेत्यर्थः । इदं चिन्त्यम् । श्रीवादरायणकर्तृकस्यापि भारतादेः सर्ववेद-  
पारायणजपुण्यफलकत्वोक्तेः । ननु हल्प्रत्याहारसिद्धेः प्राक् उपदेशे ऽजित्यस्य वा-  
क्यार्थबोधाभावे ऽप्यण्प्रत्याहारकाले लणित्यकारस्येत्सञ्ज्ञालोपाभ्यामपहारसम्भवेनाक्ष-  
रसमाम्नायिकानामेव ग्राहकशास्त्रे ऽण्पदेन ग्रहणेन सानुनासिकाकारस्यानण्वत्त्वेन  
दीर्घसानुनासिकग्रहणं न संभवतीत्याशङ्क्याह । जातिग्रहणस्येति । मामिति । आनिति  
अशब्दस्य द्वितीयाबहुवचनम् । तस्य नञ्छव्यप्रशानिति रूत्वे औं इति रूपम् ।  
यदापि जातिपक्षे निरनुनासिकाकारस्यापि हल्वत्त्वं सुवचं तथापि सानुनासिकोच्चारणब-  
लात्सानुनासिकस्यैवाञ्चजात्यवच्छिन्नस्य हलत्वमित्यभिप्रेत्य सानुनासिकाकार रूत्वमा-  
पादितं वस्तुत आनुनासिक्यगुणस्येत्सञ्ज्ञार्थतया कृतार्थत्वाच्चिरनुनासिकस्यापि हलत्वेन  
ग्रहणमित्याह ॥ सोस्तीति ॥ केचित्तु हलन्त्यामित्यत्र हल्पदेन सानुनासिकाकारग्रहण-  
संभवेपि भोनुस्वार इत्यत्र हल्पदेन न तस्य ग्रहणं ततः पूर्वमुपदेशोजित्यस्य वाक्यार्थ-  
संभवे इत्सञ्ज्ञालोपाभ्यां तदपहारात् ॥ नाजञ्जलावणुदिदित्यनयोः सूत्रयोरजण्पदाभ्या-  
माक्षरसमाम्नायिकानामेव ग्रहणे ऽप्यन्यत्र दीर्घादीनामपि ग्रहणवदेतेन वल्प्रत्याहारे

ऽप्यकारस्य ग्रहणापत्तौ अयत् इत्यादौ लोपोव्योरिति लोपापत्तिः परास्तेत्याहुः । अतए-  
वेति । लणसूत्रस्थाकारस्येत्संज्ञालोपयोरनङ्गीकारेण “लोपश्च लवत्तरइति” तृतीयहे-  
त्वविषयत्वादेवेत्यर्थः । अप्रधानत्वादिति । द्वितीयहेतोरव्यापकतामाशङ्कते । नचेति ।  
पुनःपुनरिति । न पुनरन्तरेणाचं व्यञ्जनस्योच्चारणमपि भवतीति भाष्योक्तन्यस्येन  
पुनः पुनरकारोच्चारणसार्थक्यादयुक्तमेतत् । हश्प्रत्याहारे तु न टकारग्रहणम् । यत्तुल्य-  
जातीयौस्तुल्यजातीयेषूपदिशति इति भाष्यस्यान्तःस्थानामन्तःस्थेषु पञ्चमानां पञ्चमेषु  
चतुर्थानां चतुर्थेषु तृतीयानां तृतीयेषु द्वितीयानां द्वितीयेषु प्रथमानां प्रथमेषूपमणा-  
मूष्मसूपदेशस्य ग्रहणार्थत्वं नेतरेषामितरेष्वित्यर्थकत्वात् । अचो ऽशु हलोहल्विति  
भाष्यस्योपलक्षणार्थत्वाच्च कश्चिदोषः । अनभिधानाच्चेति । कोयष्टिकष्टीकत इति  
मालत्यां प्रयोगदर्शनेनायुक्तमेतदिति केचित् । अन्येतु हश्चेति शास्त्रदृष्ट्या  
त्रैपादिकभावकार्यमात्रस्याऽऽलुतग्रहणसामर्थ्येन सिद्धत्वकल्पनात्परत्वाद्विसर्ग इत्याहुः ।  
आहुरिति । अत्र पाठकृत्तरप्रत्याहारमण्डनखण्डनमस्मत्कृतशब्देन्दुशेखरव्याख्यायां  
चन्द्रिकायां बोध्यम् । आवृत्त्येति । हलित्यनेनोद्देश्यविधेयभावेन हलसंज्ञाविधाना-  
र्थमेकम् । आदिरन्येनेत्यनेनैकवाक्यतया यरादिप्रत्याहारार्थमपरमिति भावः ।  
रूपभृताविति । रुशब्दइत्यादौ । इण्गताविति । इदं चिन्त्यम् । तस्मिन्नेत्येधत्यूट्-  
स्विनिवृद्धौ सहेतोरेते रूपानिष्पत्तेः । व्यर्थत्वंचेति । चेन अमङ्गेति णादिभिर-  
णादिप्रत्याहारापत्तिर्बोद्ध्या । संबन्धसामान्येति । अवयवावयविभावस्यैकत्वे ऽप्येकत्र  
तस्य मुख्यत्वमपरत्र तस्यारोपितत्वमित्येतावता भेदमाश्रित्येदमुक्तमिति ध्येयम् ।  
नचास्यामवस्थायां सहाविवक्षाया असंभवादकशेषस्याप्यसम्भव इति वाच्यम् ।  
एकशेषनिर्देशाद्वा सिद्धं हलच्च हलच्च हलिति भाष्यप्रामाण्येनाऽसहाविवक्षायामप्ये-  
कशेषकल्पनादित्यूह्यमिति कैयटोक्तव्यारव्यैव युक्ता । मुख्यारोपितयोरेकषष्ठ्यर्थ-  
त्वाभावात् । भाष्याक्षराण्यापि कथञ्चिदेतदाहुगुण्येनैव योज्यानीति बोध्यम् ।  
कैयटइति । तन्मते चापवाद्विषयं प्रकल्प्य संपादयेत्यर्थः । तथा च यथापवादविषयसंप-  
त्तिस्तथैवोत्सर्गेण प्रवर्तितव्यमित्यर्थः । प्रतिषेधइति । तन्निमित्तत्वमित्यर्थः । एव-  
मुक्तिमिति । एतदेव ज्ञापयतीत्याद्युक्तिः । नन्वेवं संग्राहकवाक्यार्थबोधे हलन्त्यं  
नविभक्तावियनयोरन्योन्याश्रयाभावेपि लक्ष्यसंस्कारके उपप्लूयमानवाक्यार्थबोधे  
न्योन्याश्रयः सुस्थ एवापवादवाक्यार्थबोधं विना तद्विषयपरिहारेणोत्सर्गवाक्या-

र्थोपपन्नवायोगात् । यद्वा नविभक्तावित्येतद्वाक्यार्थबोधे तद्विषयपरिहारेणैतस्य प्रवृत्तिः ।  
 एतत्प्रवृत्तौ सुप्तिहादिप्रत्याहारसिद्धिः । तत्सिद्धौ च नविभक्तावित्येतद्वाक्यार्थबोध  
 इत्यन्योन्याश्रय इत्यत आह । नविभक्ताविति । पदार्थज्ञानमात्रेणेति । तथा च न-  
 विभक्तावित्येतद्वाक्यार्थबोधाभावेऽपि तद्व्यवृत्तप्रतियोगिसमर्पकतुल्या इति प्रथमान्त-  
 पदार्थज्ञानमात्रेण पादीनां तद्विन्नत्वेन तन्निषेधाविषयत्वग्रहेण तत्रैतत्सञ्ज्ञाप्रवृत्तिः  
 सुष्ठुभेदाशयः । अणुदिदित्यत्रोदितेति कादीनां सञ्ज्ञेति बोध्यम् । तद्वल्लभ्यमिति  
 तेन हलविलेखनइति धातौ लस्य नेत्वम् । उपदेशेनन्यत्वादिति भावः । इदन्त्य-  
 सद्विशेषेनेत्यर्थ इति । प्रत्याहारनिष्पत्तिकाले ऽन्यस्यासत्त्वेऽपि तस्य स्मरणमात्रेण तत्सा-  
 दृश्यज्ञानमिगादिशब्दव्यवृत्तकादिषु सुलभमित्याशयः । व्यक्तिपक्षार्थइति । प्रत्युच्चा-  
 रणं वर्णव्यक्तिर्भिन्नेति पक्ष इत्यर्थः । अत्र सादृश्यानुयोगिनः समुदायाव्यवृत्तत्वेऽपि  
 तत्प्रतियोगिनस्तथात्वात् । तेनैव समुदायाक्षेपः सुलभः । आहुरित्युत्तरमचिरमुधा-  
 त्वित्यारभ्य स्पष्टमित्यन्तो ग्रन्थः प्रसिद्धः प्रकृतमङ्गतेः । एवं विधेनाग्रिमग्रन्थेन  
 पुनरुक्तेश्च । समासाभावस्येति । निपात एकाजनाडिचादौ कर्मधारयदर्शनादयुक्त-  
 मेतत् । नान्तरीयकतयेति । अन्तरा विना भवो ऽन्तरीयः । गहादित्वाच्छः । ततः-  
 स्वार्थेकः नशब्देन समासश्च । प्राधान्यादित्सञ्ज्ञाभवनक्रियाया उपदेश इत्यस्यान्व-  
 यभ्रमवारणायाह । तत्र विद्यमानमिति । क्रियामात्रं कालोपाधिरिति मते उपदेश-  
 शब्द आद्योच्चारणपरः । मतान्तरे लक्षणया तदधिकरणका शब्दः । तेनैवादीनां  
 धादेर्नेत्वं । उपदेशे ऽनन्त्यत्वात् प्रधानक्रियान्वये तु तद् द्वारम् । यद्यप्यधिकर-  
 णसतम्यन्तस्य साक्षात्कर्तृकर्मणोरेवान्वयः तद्द्वारा क्रियान्वयइति वक्ष्यमाणस्व-  
 सिद्धान्तरीया विद्यमान इत्यध्याहारो नात्रावश्यकः । अत एवाक्षेपे शौण्ड इत्यथ  
 प्राचां विद्यतिक्रियाध्याहारो नव्यैर्दूषयिष्यते तथाप्येवादेर्धस्येत्त्ववारणायाप्रधानान्त्य-  
 विशेषगतया विद्यतिक्रियाध्याहारः कृतः । न चैवं क्रियान्वयो ऽप्यस्य कर्मादन्व-  
 यद्वारेणैवेति कारकप्रकरणस्थशेषविरोधः साक्षादन्वयस्यैवात्र स्वीकारादिति वा-  
 च्यम् । तस्याशौण्डस्तिष्ठतीत्यादिविषयत्वात् । यत्र हि कर्तृकर्मविशेष्यतया क्रिया-  
 भासते तत्र तद्द्वारैव सतम्यन्तस्य क्रियान्वयसम्भवे क्रियान्तराध्याहारो न युक्तः ।  
 साक्षमदप्रधानक्रियायामन्वयश्चायुक्तः । अशौण्डपदयोः समासानापत्तेः । यत्र तु  
 कर्तृकर्मक्रिये तद्विशेषणे यथा कटे शेते देवदत्तः, स्थाल्यां पक्व ओदन इत्यादौ ।

तत्र तु साक्षादेव क्रियान्वयः । तत्र विद्यमानमन्यमित्यत्रापीत्थमेव । एवमक्षेषु  
 शौण्डित्य वस्त्रमित्यादावप्यध्याहृतविद्यतिक्रियायामेव सप्तम्यन्तार्थस्यान्वय इत्यलं  
 प्रसक्तानुप्रसक्तया । यद्यप्येधादेर्धकारादिरूपदेशे विद्यमानाकारस्येत्सञ्ज्ञोत्तरमन्यश्चे-  
 त्युक्तव्याख्यायामप्येधादौ धस्येत्सञ्ज्ञा दुर्वारा । तथाप्याये वयसि धनी देवदत्त  
 इत्यादाविष धर्मिणरन्तत्रयेणोपदेशकालावच्छिन्नान्यत्वेपि भासते इति न कश्चि-  
 द्दोषः । तेनेति । उपदेशे इत्यस्येत्सञ्ज्ञाभवनक्रियायामन्वयं विहायान्यपदार्थान्व-  
 यिविद्यतिक्रियायामन्वयकरणेनेत्यर्थः । अन्यत्रत्विति । ऋहलोर्ण्यदित्यादौ तत्पूर्व-  
 मपि हल्प्रसाहारसिद्धिसम्भवादिति भावः । अन्तरङ्गत्वादिति । तेन न धातुलोप इति-  
 सूत्रस्थं धातुग्रहणं किं लून् लवितेति भाष्यं सङ्गच्छते । धातुसञ्ज्ञायाः क्रियावा-  
 चकत्वज्ञानाद्योक्तत्वेन बहिरङ्गत्वात् । सिद्धयुत्तरमिति । वर्णोपदेशकाले तदव्यवहि-  
 तोत्तरकालेच हल्प्रसाहारस्यासित्वेरिति भावः । प्रायइति । मनिनादेर्नकाराद्यभि-  
 प्रायेण प्रायःपदं । तत्रहि तवर्गान्तर्गतत्वेन निषेधविषयतासम्भावनाया न विभक्ता-  
 विति वाङ्मार्थबोधोत्तरमेव तत्रेत्सञ्ज्ञा । एवं सुपः पकारे ऽपि विभक्तिव्यवहारेण  
 निषेधविषयत्वसंभवात् । तस्यैवार्थवत्त्वादिति । तेनैवेति । इदमयुक्तम् । सानुबन्ध-  
 केनानुबन्धयानिर्गुलोपस्थितेरसंभवात् । आर्धधातुकस्येडित्यादौ उपदेशोत्तरमेवेत्स-  
 ञ्ज्ञाशेषाभ्यामपहारे अश्वानापत्तेश्च । तस्माद्वाक्यार्थबोधोत्तरमेव निषेधत्वप्रतिपत्त्यु-  
 त्तरमेवेत्सञ्ज्ञाशेषो । उपदेशोत्तरकाले इत्सञ्ज्ञेति भाष्यमप्येवमेव कथं चिन्नेयम् ।  
 अन्ये तूच्चारणं परिनिष्ठितस्यैवोच्चारणोत्तरमेव तदपहारेण काकस्येव न शब्दाद्वर्धते-  
 स्यादुः । तदुपस्थाप्यएवेति । किति चेत्यादौ तद्वोध्य इत्यर्थ इति भावः । तत्त्वा-  
 भावादिति । इदं चिन्त्यम् अत्राऽपीत्सञ्ज्ञाप्रवृत्तौ बाधकाभावात् । “चितः सप्रकृ-  
 तेर्बद्धकर्मणे” इति वार्तिकस्वरस्येन चितिप्रत्यय एव तत्प्रवृत्त्या न दोष इति तु वक्तुं  
 युक्तमिति केचित् । कुण्डिनचि चित्त्वरप्रवृत्तिरुचिबीजम् । भाष्योक्तमिति ।  
 इदं च भाष्यं अनुबन्धानां प्रयोगासमवायित्वात् प्रयोगासमवायिनश्चाण्त्वाद् ग्र-  
 हणकशास्त्रे पुनर्वातारित्यभिमानेन । नव्यमतेपीशि समुदायस्यैवार्थवत्त्वेन तदैकदेशे  
 कारस्य निरर्थकत्वात् । अणुदित्मूत्राप्राप्तेः । अत्र केचिदित्यारभ्याहुर्नित्यन्तो ग्रन्थो  
 ऽस्मत्कृतत्रिष्यगायां वित्तः । विधाविति । इदमयुक्तम् । नविधौ परः शब्दार्थ इति  
 न्यायविरोधात् । अनित्यादिर्नित्यमित्यादेर्निद्वोध्यार्थकत्वेन सो भवतीत्यर्थे ऽपि स्वरसि-

द्वया नकारेत्सञ्ज्ञक इति विशेषणवैयर्थ्यात् । एवमनुवादेपीत्यग्रिमग्रन्थो ऽप्ययुक्तः ।  
 बोधके एव नकारेत्सञ्ज्ञकत्वस्य पूर्वमुक्तेः । तत्रनाचूपरइति । आट आकार इति  
 शेषः । अभ्रऑअप इत्येतद्व्यावृत्तिरिति । तन्वस्याप्यादेशत्वात्कथमेतद्व्यावृत्ति-  
 रिति । चेन्न । स्वयमेव पारेनिष्ठितप्रयोगरूपत्वेन प्रयोगशासनकरणत्वरूपोपदेशन-  
 शब्दार्थाभावादित्याशयात् । कैयटे तु शास्त्रे उच्चारितो ऽनुनासिकः स इत्सञ्ज्ञक  
 इत्युक्तं । पूर्वप्रातिपदिकत्वे इति । अनुबन्धविनिर्मुक्तपदार्थोपस्थितिरित्यनेनापि वि-  
 रुणाद्वे इति बोध्यम् । यदा मञ्जकादिनिवृत्त्यर्थं प्रातिपदिकानामुपदेशः कर्तव्य  
 इति तदा ऽयंप्रतिषेधइति कैयटोक्तं वार्तिकोत्थानबीजं दूषयितुमाह । एतद्भाष्येति ।  
 नच प्रातिपदिकानां प्रतिषेधे चित्रडादीनामर्थात्सञ्ज्ञानापत्तिरिति वाच्यम् । एतच्चात्रयुक्तं  
 यदित्कार्याभावादित्सञ्ज्ञा न स्याद्येवत्कार्यं भविष्यति तत्रैत्सञ्ज्ञा, तद्यथा ऽऽगस्ति-  
 कोण्डिन्ययोरगस्तिकुण्डिनजित्यग्रिमभाष्येण वार्तिकारम्भे कुण्डिनचश्चकारस्यैत्सञ्ज्ञा  
 न स्यादित्येवं परेणास्यापि दोषस्य दत्तप्रायत्वात् । लक्ष्यासिद्धेश्चेति । भावे घञन्तत्वे  
 पि लक्ष्यासिद्धिप्रकारश्चन्द्रिकायामुपपादितो द्रष्टव्यः । लोपश्चेति । इदमनुबन्धा  
 अनेकान्ताइति पक्षाभिप्रायेण तत्पक्षे शकारस्यादेशबोधकसमीपे शकारोच्चारणमात्रेण  
 शित्वाङ्गीकारादिति बोध्यम् । आनुनासिक्यवन्तइति । न कर्मधारयान्त्वत्थाय  
 इति नाश्रितं असुवन्त इति भाष्यप्रयोगेण क्वचिज्ज्ञांधवानादरात् । यणापत्तिरिति ।  
 वस्तुन आङ्गत्वाद्यस्येति लोपापत्तिर्द्रष्टव्या । नचेत्वं तदपवादः । इकारलोपानपवा-  
 दत्वात् । कारिकादौ चारितार्थ्याच्च । ऊकालोच् । एकद्वित्रिमात्रकत्वेति । एकादि-  
 नवान्तानां द्वन्द्वस्यासाधुतायाः स्वेन वक्ष्यमाणतया एकद्विकरणे हेतुरिति वक्ष्यमप्य-  
 साधुरेव । तावदत्र कालगृहणमिति । अन्ये तु शब्दस्य लक्षणयैकमात्रापरत्वेन वर्ण-  
 परत्वाभावाच्चाणुदित्सूत्रप्रवृत्तिरित्याहुः । तितउच्छन्नमिति । ननु वर्णाद्वर्णान्तरोच्चारणे  
 ऽर्धमात्राकालव्यवहारस्य स्वीकारेण अइत्यस्य न द्विमात्रत्वमिति चेन्न । वर्णोच्चारणा-  
 यिकरणकालस्य द्विमात्राकालत्वेनादोषात् । तदेतदभिप्रेत्य वक्ष्यते । अङ्गगृहणमिति ।  
 अन्तरङ्गत्वेनेति । कार्यिणोपि निमित्तत्वमाश्रित्येदम् । सइति । उर्ध्वभागप्रतिहतवायु-  
 व्यञ्जितो ऽजित्यर्थः । हल उदात्तादिसञ्ज्ञायां बाधकाभावं चाह । हलस्वरइति । तथा  
 च हल उदात्तादिसञ्ज्ञायां किं बाधकं, न तावदचः स्थाने उदात्तस्य हल आपत्तिः ।  
 आन्तर्यतो ऽच एवोदात्तस्य प्रवृत्तेः । नापि हलस्थाने तस्यापत्तिर्हलस्वरप्राप्तौ

व्यञ्जनस्याविद्यमानवत्त्वादित्यर्थः । शक्तेति । तान्ताद्यापि बोध्यम् । विवृतस्य-  
त्यर्थइति । मातृकायां त्वीषत्पष्ठ इव लङ्कारो दीर्घ इति भावः । लोकइति । प्लु-  
तावैच इदुतावित्येतद्विषयः । चतुर्मात्रास्तु छांदसा इति भावः । तुल्यास्यप्र । यजु-  
ष्येकेषामिति । नन्वत्र प्रयत्नभेदादेव न सावर्ण्यमित्यस्चेराह । तद्वानासामिति । अनेन  
यावत्स्थानसाम्यएव सवर्णसञ्ज्ञेत्यत्रायं निर्देश एव ज्ञापकमिति सूचितं भवति । ह्रस्व-  
दीर्घयोरिति । इदमुपलक्षणं । उदात्तानुदात्तयोरित्यापि बोध्यम् । ननु मात्राकालिक-  
त्वादिरूपहृत्वत्वादिकं त्वाति वक्ष्यमाणगून्धेनास्य विरोधः । तत्र ह्रस्वत्वादिजनकयत्न-  
स्यास्य बाह्यत्वोक्तेरिति चेन्न । तज्जनकयत्नानां बाह्यत्वेपि तत्तत्स्थानस्थितवायुसंयोगाना-  
मास्यान्तर्गतत्वाविरोधात् । तथापीति । नन्विकारसैकारयोः सावर्ण्यं दुर्वारम् । इकारस्यापि  
कण्ठतालुत्वादिति चेन्न । विवृततरत्वादिप्रयत्नभेदेन सावर्ण्यस्य वारयितुं शक्यत्वात् ।  
अत एवैतौ न सावर्ण्यम् । किं च वस्तुतः कण्ठस्थानत्वं न सावर्ण्योपयुक्तम् । किं तु  
शिक्षायां तथोक्तमेव तदेतदभिप्रेत्याह । भिन्नस्थानकथनेति । एषामिति । जमड-  
णनानामित्यर्थः । जमडणनानामपि नासिकास्थानत्वे शिक्षायामेषां तत्स्थानानुक्त्या-  
न्यूनता स्यादिति भावः । जिह्वाग्रादाविति । अत्र तद्व्यवहारः प्रातिशाख्ये व्योर्ल-  
घुप्रयत्नतर इत्यत्र च बोध्यः । तत्र हि लघुतरः प्रयत्नो जिह्वाग्रादिर्यस्योच्चारण इति  
विगूहे जिह्वाग्रादीनां प्रयत्नशब्देन व्यवहारात् । लघुतरत्वं च शिथिलत्वं । कडयोः  
सावर्ण्ये आनुनासिक्यमेकमधिको गुण इति भाष्येण नासिकाया आस्यशब्देन  
तत्रत्यप्रयत्नस्य प्रयत्नशब्देनागूहणबोधनरूपा युक्ति र्वक्ष्यमाणा गुणशब्दस्य सावर्ण्या-  
न्तपयुक्तत्वात्तन्मतमपरीक्षोपयोगित्वरूपार्थबोधकत्वे गुणशब्देनापि सूचिता भवति  
इत्यभिप्रेत्याह । वर्णमिव्यक्तचनन्तरइति । ननु गुणशब्दस्योक्तार्थकत्वे वृद्धिरादै-  
जिति सूत्रस्थस्य भेदकत्वाद् गुणस्येत्यस्यापि तथैवार्थः स्यात् । तथा चैकोयमात्मोदकं  
नाम तस्य गुणभेदादन्यत्त्वं भवति अन्यदिदमुष्णमन्यादिदं शीतमिति दृष्टान्त-  
भाष्यसंगतं स्यात् । तेन तस्य धर्मार्थकत्वलाभादित्याशङ्क्य गुणवदस्यानेकार्थत्वेन  
समाधानमभिसन्धायाह । अकारादिनिष्ठेति । तर्ह्युदात्तत्वादीनां गुणत्वव्यवहासमु-  
पपत्तिः । स्वाश्रयवर्णजनकस्थानविशेषावच्छिन्नवायुसंयोगातिरिक्तस्य तज्जनने ऽनुप-  
योगादित्यत आह । उदात्तत्वादीनामिति । नचोदात्तत्वाद्यंशे उक्तदृष्टान्तभाष्य  
एव स्वारसिकत्वेन नोदात्तत्वाद्यंशेन स्वारसिकमिति वाच्यं । तस्यानुनासिक्यांशे कथं चि-

बाजनीयत्वात् । उदात्तत्वादीनां सावर्ण्यानुपयुक्तत्वं तूदात्तादिजनकयत्नस्येत्यादिना  
 वक्ष्यमाणं द्रष्टव्यं । नन्वेवं डादीनामपि स्वरूपोत्पत्तौ कण्ठाद्यवच्छिन्नवायुसंयोगस्यैव हेतुत्वं ।  
 तद्गतानुनासिक्यजननेतु नासावच्छिन्नवायुसंयोगस्य हेतुत्वमिति कड्योरपि तुल्यस्थानत्वं  
 नासिकाया आस्यान्तर्गतत्वेपि सुवचमिति तस्यास्तद्वहिर्भावोपपादनप्रयासो व्यर्थ इत्या-  
 शङ्क्याह । डादीनामिति । नन्वेवं शिक्षायां डादीनां नासिकास्थानानुक्तया न्यूनते-  
 त्याशङ्क्याह । अनुस्वारेति । एतेन प्रथमदूषणं निराकृतं धेदितव्यम् । द्वितीयं  
 निराचष्टे । कड्योस्त्विति । अतएव बाह्येति । नासिकाया आस्यशब्देन तत्रत्यप्रयत्नस्य  
 च प्रयत्नशब्देनागूहणादेवेत्यर्थः । अन्येतु मुखनासिकावचन इति सूत्रे मुखनासिकमा-  
 वचनमस्य मुखनासिकावचनः । किमिदमावचनं । ईषद्वचनमावचनं । किञ्चिन्मुख-  
 वचनं किञ्चित्नासिकावचनमिति भाष्येण भागस्य मुखेनोच्चारणाद्रागस्य नासिकेति  
 कैयटग्रन्थेन च डादीनां भागतो नासिकास्थानत्वं भागतो मुखस्थानत्वमिति पक्षे  
 ऽवतिष्ठते । मुखोपसंहिता वा नासिका वचनमस्य सोऽयं मुखनासिकावचनमिति  
 भाष्येण मुखस्य नासिकायाश्चयदंतरालं स्थानान्तरमेवानुनासिकस्येति दर्शयतीति  
 कैयटेन च मुखनासिकयो रंतरालं स्थानान्तरमेवेत्यपरः पक्षः । मुखद्वितीयावा  
 नासिका वचनमस्येति भाष्येण यदातु सर्व एव वर्णो मुखेन नासिकया चोच्चार्यते  
 इति कैयटेन च सर्वभागावच्छेदेन मुखेन नासिकयाचोत्पत्तिरिति तृतीयः पक्षः ।  
 त्रिष्वपि पक्षेषु नासिकानास्यान्तर्गतेति स्पष्टमेव । किञ्च मुखगूहणं किमर्थं नासि-  
 कावचनो ऽनुनासिक इत्युच्यमाने यमानुस्वाराणामेव प्रसज्येत । अथ नासिकागूहणं  
 किमर्थं मुखवचनो ऽनुनासिक इत्युच्यमाने कचटतपानामेव प्रसज्येतेति भाष्येण  
 नासिका नास्यान्तर्गतेति स्पष्टमेवोक्तं भवति । नासिकायास्तदन्तर्भूतत्वे नासिकास्था-  
 नानां यमानुस्वाराणामपि मुखवचनत्वेन कचटतपानामेवेत्यवधारणासङ्गतेः । प्रासाद-  
 वासिन्यायेन मुखग्रहणखण्डनपरभाष्येण च नासिका नास्यान्तर्गता । मुखनासिका-  
 वचनमिति सूत्रमपि नासिकाया आस्यवहिर्भावे समञ्जसम् । तथाच । सानुनासिका-  
 कारादीनां चोभयावच्छिन्नवायुसंयोगेनैव स्वरूपोत्पत्तिः । आनुनासिक्यं तूभयेषां  
 धर्मः । इयंस्तु विशेषः । अकारादीनामनुनासिक्यादयो न नियताः डकारादी-  
 नान्तु नियता इत्यनुस्वारयमानां चेति शिक्षायास्त्वेषां नासिकैवस्थानमित्यर्थः ।  
 गुणशब्दस्तु धर्मपर एव तथैव लोकप्रसिद्धेः । सावर्ण्यानुपयुक्तत्वं तु नगुणशब्दार्थः

मानाभावात् एकौयमात्प्रौढकं नाम तस्य गुणभेदादन्यत्वं भवत्यन्यदिदमुष्णमिति भाष्यस्वारस्येन च गुणशब्दो धर्मपर इति लभ्यते । आन्तरतम्यपरीक्षोपयुक्तश्चेति विशेषणवैयर्थ्यं च । नच पृथक्पृथक् द्वयप्रवृत्तिनिमित्तत्वेऽपि तद्विवक्षितं शक्यम् । त्वन्मते आभ्यन्तरप्रयत्नानामपि गुणत्वापत्तेः । स्थानार्थगुणप्रमाणकृतमित्यभियुक्तोक्तौ प्रमाणस्य पृथक्करणं ब्राह्मणवसिष्ठन्यायेन । यद्वा पाणिनीयशिक्षायां यस्य यस्य वर्णस्य यद्यत्स्थानमुक्तं तत्तदेवास्यशब्देन गृह्यते । पञ्चमानां च नासिकास्थानानु-  
क्त्या न तस्यास्यशब्देन ग्रहणम् । अनुस्वारयमानां चेति । चशब्दो ऽवधारणे स च भिन्नक्रमः । नासिकैव स्थानमित्यर्थः । तथाच यस्य वर्णस्य पाणिनीयशिक्षायामुक्तं स्थानं वर्णान्तरस्यापि तत्रोक्तं तदुद्भूतं परस्परं सर्वणसञ्ज्ञा भवतीति तुल्यास्यसूत्रा-  
र्थः । वलयोस्तु न सावर्ण्यम् । शिक्षोक्तकण्ठादिस्थानपर्याप्तस्थानताया एव सर्वणसञ्ज्ञो-  
पयोगित्वात् । नचैवं कङ्ठयोः सावर्ण्यानापत्तिः । शिक्षान्तरे ङकारस्य नासिकास्था-  
नत्वोक्त्या कण्ठपर्याप्तस्थानत्वाभावादिति वाच्यम् । पाणिनीयशिक्षोक्ततत्तत्स्था-  
नकत्वे सति तदुक्ततदितरस्थानराहित्यस्यैव तत्पर्याप्तस्थानकत्वशब्दार्थत्वेन विव-  
क्षितत्वात् । शिक्षान्तरोक्तस्य च प्रायेणैतच्छास्त्रीयकार्यनिर्वाहानुपयुक्तत्वात् । अत एवाङ्गुलसूत्रे ङकारस्य विवृतोपदेशः कर्तव्य इति वार्तिकभाष्ये सङ्गच्छते । अ-  
न्यथा शिक्षान्तरे अकारस्य विवृततरोक्त्या तदसङ्गतिः स्पष्टैव । यावत्साम्यं तु  
न तुल्यशब्दार्थः तेजसा सूर्यतुल्यो ब्राह्मण इत्यादौ यत्किञ्चित्साम्येऽपि तुल्यशब्द-  
प्रयोगदर्शनात् । लुग्वेति सूत्रे उदोष्ठ्येति सूत्रे च पर्याप्तिर्न विवक्षितेति अदुद्बुद्भि-  
बुर्जर्षतीत्यादौ नदोष इत्याहुः । समुदितमिति । तदेव स्थानत्वपर्याप्त्यधिकरण-  
मित्यर्थः । तथा च न वलयोः सावर्ण्यमित्यर्थः । प्रत्येकमिति । अत एवाग्नेयं चतु-  
र्धा करोतीत्यस्याग्नाषोमीये ऽप्रवृत्त्योभौ वा ऽविशेषादिति कात्यायनसूत्रस्याप्रामाण्यं  
जैमिनिनोक्तम् । वस्तुतो देवतार्थकतद्वित्तस्यैन्द्राग्नादौ चतुर्धाकरणादिवारणाय तथा  
स्वभावाङ्गीकारेऽपि इतरतद्विते तथा ऽनङ्गीकारात् । अत एव देवदत्तस्य तद्गार्याया-  
श्चापत्ये दैवदत्तिरित्याद्यप्रयोगप्रतिज्ञाविरोधाच्चेत्युक्तरीत्या ऽदुद्बुद्भि बुर्जर्षतीत्याद्य-  
सिद्धिरिति दूषणं द्रष्टव्यम् । नाञ्जलाविति सूत्रेणेति । वस्तुतस्तूपमणामीषद्विवृतत्वे-  
पीषत्सष्टलकारलकारयोः सावर्ण्यं होतृकार इत्यत्र तोळीति परसवर्णापत्त्या तयो-  
स्तदभावाय नाञ्जलाविति सूत्रस्यावश्यकत्वात् । अधिकं नाञ्जलाविति सूत्रे ऽस्म-



स्कृतव्याख्यायां कौस्तुभप्रभायां बोध्यम् । स्पर्शेत्यादेः क्रमेण स्पष्टेष्वस्पर्शविद्युत-  
संघृतव्याख्यानरूपत्वम् । ईषद्विद्युतत्वं चेति । ईषत्स्पष्टत्वमित्यर्थः । यणामिति ।  
यणाक्षीषत्स्पष्टत्वे स्पष्टत्वस्यापि व्यापकधर्मस्य सत्त्वेन यकारस्य चवर्गेण रेफस्य  
टवर्गेण सावर्ण्यापत्तिः । तथाच स्थानांश इव प्रयत्नांशेऽपि यावत्साम्यमेव विवक्षित-  
मिति भावः । अद्वितइति । ननु यकारगतानुनासिक्यस्य नासिकास्थानत्वेऽपि य-  
कारस्य तत्स्थानत्वाभावाच्च तस्यानुस्वारेण स्थानत आन्तर्यम् । किन्तु अकारस्यैवेति  
स एव प्रवर्तते । अत एव जुहुवेत्यत्र अकारः परसवर्णो नेति विवरणे उक्तमित्य-  
श्चेराह । आदाविति । तेन यरोनुनासिक इत्यत्र सवर्णग्रहणार्कपेपि चतुर्मुखे इत्यादौ  
णकारस्यत्तिर्न । प्रयत्नभेदादिति । ननु अनेनैव विद्युतस्य संघृतादेशे तस्यासिद्ध-  
त्वेनोत्तराप्यकारो विद्युत एवेति दीर्घो दुर्वार इति चेन्न । अअ इति पृथङ्निह-  
शेनोत्तराकारस्य मूळत एव संघृतत्वकल्पनात् । यत्वजश्चानुनासिकेऽपि । ननु  
घत्वे कृते जश्चमपवादत्वात् बाधित्वाऽनुनासिकं चान्तरङ्गत्वाद्बाधित्वा भष्माये  
न कश्चिदोष इत्यश्चेराह ॥ वस्तुनइति ॥ परत्वाज्जश्चेति ॥ न च ह्यय इति  
वत्वं जश्चानुनासिकत्वयोरपवादः । तान्ते चरितार्थत्वात् । तत्र तसो मत्वये  
इत्यनेन भत्वाज्जश्चमप्राप्तेः । इदमुपलक्षणमधिकारत्वाभावे गोमानित्यादौ तलो  
पाद्यापत्तेः । अतएव नमुनेइति । अतएव । वाक्यभेदेनान्वयादेव । तन्निषेधो  
ऽसिद्धत्वनिषेधः । पदैकशक्यप्रतयाऽन्वये तु अदमोसेरित्यादिना ऽसिद्धत्वादिना  
मुत्वस्य विधाने न मुने इत्यनेनापि तथाविधस्य मुत्वस्यैव निषेद्धव्यत्वेनामुने यत्र  
मुत्वानापत्तिः । असिद्धत्वस्य प्राधान्येनाविहितत्वेन तन्निषेधायोगात् । शास्त्रप्रवृ-  
त्ताविति । तेनाग्नीऽइतीत्यत्र प्लुते प्रवृत्तेऽपि तस्यासिद्धत्वात् प्रगृह्यसञ्ज्ञाप्रवृत्तिः ।  
अन्तरङ्गत्वादिति । पूर्वत्रासिद्धनिमित्तकत्वादित्यर्थः । वस्तुतो ऽस्यान्तरङ्गशब्दार्थ-  
त्वाभावात् । उदाहरणाभावाच्चासङ्गतमेतत् । सपादसप्तध्यायस्थकार्यसम्भावनायां  
त्रैपादिकस्याप्रवृत्तेः । अग्नी इतीत्यादावपि यथोद्देशपक्षाश्रयणेन प्लुतात्पूर्वमेव  
प्रगृह्यसञ्ज्ञा शास्त्रप्रवृत्तौ नियामकमिति । पूर्वोक्तं त्वणोप्रगृह्येति सूत्रस्थवक्ष्यमा-  
णशेखरादेशोपपन्नम् । सोदीर्णमिति । सोचि लोपे दिचेति सुलोपः । उदीर्णइति । ऋगता-  
वित्यस्योत्पूर्वस्य रूपम् । आत्मान्तः करणमिति । इदमसङ्गतं । आत्मपदस्य जीव-  
परत्वे बाधकाभावान् । इच्छयोत्यन्नयनेति । इच्छयोत्तन्नो यन्नो यस्मिन्निति

विग्रहः । तथा च विवक्षयेत्येतत् यत्नेनेत्येतस्याप्युपलक्षणमिति भावः । ततो यत्रविशेषेणेति । इदमेक एव यत्नः कार्यजनको वर्णनाशकश्चेति परः सन्निकर्ष इति सूत्रस्थभाष्यविरुद्धम् । तस्मात्तेनैव यत्नेनेति वक्तुमुचितम् । औपाधिकभेदाभिप्रायेण वा कथञ्चियोज्यम् । वायुप्रेरणारूपमिति । अल्पवायुमहावायुप्रेरणारूपमित्यर्थः । अविवक्षेति । कार्यानुयोगित्वमित्यर्थः । अतएवेति । पूर्वत्वाभावादेवेत्यर्थः । तथा च वर्गेष्वाद्याश्चत्वार एव यमा इति प्राचीनविवरणं तत्सदृशार्थकतया योज्यमिति भावः । ननु राज्ञां मज्जामित्यादौ श्रुत्वं न स्यात् यमेन व्यवहानादिति चेन्न । अक्षरिरं यमं प्राहुरित्यादि वचनेन यमादीनामक्षरिरोक्त्या तद्व्यवधानस्याकिञ्चित्करत्वात् । अयोगवादा इति । द्वितीयचतुर्थयमभिन्ना इत्यर्थः । जिह्वाभूलीय इति । उपध्मानोपस्थ स्थानकयनं तूध्मानोयोपधास्येव जश्चेन वकारार्थं कथं चिद्व्यतीति भावः । यमादीनामिति । आदिपदेनानुस्वारविसर्गौ अत्र यमानुस्वारयोर्नासिकास्थानकयनम् । अथ मुखग्रहणं किमर्थं नासिकावचनोऽनुनासिक इतोऽयद्युच्यमानेन यमानुस्वारागमोऽप्रत्येय इति भाष्योक्तादिशा मुखग्रहणव्यावृत्तिबोधनाय । आदन्त इति । स्थः क्वेति कप्रत्ययान्तोऽदन्तस्ततश्चाष् । नित्यस्रोतिल्लोऽयम् । अन्तस्थाभेदश्च संग्रहितेति शिवावाक्यानुवादादिति भावः । एतेन विश्वपाशब्दवदान्तत्वं ईदृशेषु प्रसक्त्यानामिति निर्देशात्सन्तिरेत्यनास्तम् । स्पृशोष्मणारिति । मातृकापेक्षयेद्वा । नाज्ञायातोऽन्तर्देशोऽज्ञाते । चतस्रोः सावर्ण्याभावे इत्यं स्थाने ज्ञः पूरिसर्गो न स्यादित्ये भावः । अत्राप्यत्वं स्यादिति । इदमयुक्तम् । अयोगवाहानां दीर्घादीनां साधुनसिद्धयवलानां दुःप्रपृष्टसंज्ञकलकारस्येष्टपृष्टकारलकारयोश्चासत्तावतेः । अक्षरत्नमाम्नाय एवमनुपादिष्टत्वात् एओऽमूत्रत्यमनुपादिष्टं संत्कथं विज्ञातुं शक्यमिति भाष्यं तु वेदलोकसाधारण्येन सावर्ण्यानित्यत्वज्ञापकत्वायोगात् । न च स्थानेनारतमनूत्रेण निवृहः । वकारस्य स्थाने लकारस्वरूपसंस्वारणापत्तेः । तस्माद्वकारस्य लकाराभावाय वर्णोपदेशे लकारपाठ इत्येव तत्त्वम् । एथगनुबन्धत्वेति । गम्लमुपल्लगतौ, एनृभ्रानृदीप्तावित्यादौ । ओकारस्यौष्ठ्यत्वमिति । एतच्च प्रकृतानुपयुक्तत्वादुपेक्ष्यम् । एकारशकारादीनामिति । अन्येत्वाकारहकारयोरादिपदेन ग्रहणमित्याहुः । अत्रादिशब्दग्राह्यं चिन्त्यमिति केचित् । यजुष्येकेषामिति । निर्देशादिकारैकारयोर्न सावर्ण्यम् । नन्वकारहकारयोः सावर्ण्यं शिवोऽर्च्ये

इत्यादौ हशिचेत्येवसिद्धे ऽतोरोरिति व्यर्थं तस्मात्तयोस्तन्नेत्यासङ्क्याह । हशिचे-  
त्येवेति । तथा च अकारहकारयोरपि सवर्णसंज्ञासत्त्वादाकारे परतो ऽपि हशि चेत्युत्वे  
प्राप्ते ह्रस्वाकार एवेति नियमार्थमतो रोरिति सूत्रमिति भावः । अतएवभाष्यइति ।  
आकारप्रश्लेषादेवेत्यर्थः । अणमुद्दिश्येति । तेन संज्ञायाः संज्ञिनः पूर्वमुच्चारणं न  
दोषाय । तस्या एवोद्देश्यत्वादिति सूचितं भवति । एतत्परिभाषाज्ञापकमिति । स्थाली-  
पुत्रकन्यायेनैकदेशानुमत्येति बोध्यम् । दूषणान्तरं चाह । जातिपक्षेइति । अप्रत्यय-  
इत्यस्याविधीयमानार्थकत्वे तु जातिपक्षप्राप्तस्य निषेधो न स्यात् अनन्तरस्येति  
न्यायात् तस्य पर्युदासत्वाच्चेति भावः । परास्तमिति । तथा चाणुदित्सूत्रे चण्गूहणमेव  
कार्यम् हयवरट्सूत्रमथ किमर्थमन्तस्थानामणूसूपदेशः क्रियत इति भाष्यं त्वेकदे-  
श्युक्तिरिति भावः । सवर्णस्य चेति । चकारादसवर्णस्यापीत्यर्थः रयादित्यत आह ।  
चोभिन्नक्रम इति । ग्राहकसूत्र एवेति । एतन्नियमपरे तपरसूत्रेऽपि बोध्यम् । इति  
तुनयुक्तमिति । तपरसूत्रे ऽण्पदानुवृत्तौ तु युक्तमेवैतत् । अत्र परेणाण्गूहणे उरदिति  
तपरकरणं भाष्योक्तमपिज्ञापकं बोध्यम् । तदुपपादनप्रकारस्तु कौस्तुभप्रभायां  
बोध्यः । नप्राप्नोतीति । अत्र हेतुर्व्यक्तिपक्षे तत्रत्यात्रत्यव्यक्तयोर्भेदेनेत्येतावानेव  
च्चारिताद्यर्थेनेत्यन्तस्तु अण्गूहणसार्थक्यप्रदर्शनपरः । नन्वाद्यवर्णेऽप्युरणित्यादौ कथं  
गूहणकशास्त्रप्रवृत्तिः । व्यक्तिपक्षे पाणिन्युच्चारितस्याक्षरसमाम्नायस्याभेदादित्यत  
आह । णकारादिचिन्हेनेति । नन्वादिरन्त्येनेत्यत्र सहगूहणात्समुदायस्यैव संज्ञात्वं  
तथाचाणित्यत्राकारस्य निरर्थकत्वात्कथं तत्राणुदित्सूत्रप्रवृत्तिरित्यत आह । तत्रत्येति ।  
ननूपस्थितस्यानुच्चारितत्वात्कथं प्रत्यायकत्वमत आह । उच्चारिताभेदेनेति । नन्वेवं  
च णकारादिचिन्हेनेति पूर्वगूण्योऽसंगतः । अण्पदेन वर्णसमाम्नायस्थानामेवोपस्थितेः ।  
आद्यवर्णोपस्थितेरेति तु असङ्गतमनुपयुक्तं च । तस्य निरर्थकत्वेनानुपस्थापक-  
त्वादिति चेन्न । प्रत्याहाराद्यवर्णे णकारादिचिन्हेनाक्षरसमाम्नायस्थभेदगूहणं विनो-  
च्चारिताद्यवर्णाभेदेनाक्षरसमाम्नायस्थस्य गूहणसंभव इत्याशयात् । प्रकृतेइति ।  
अस्य च्वावित्यादौ दूषणान्तरं चाह । प्रत्याहारघटकेति । तत्र हेतुमाह । उच्चारित-  
स्यैवेति । अण्गूहणं चेति । चेन नाज्जलाविति सूत्रसंग्रहः । ननु ऋलवर्णयोः  
सावर्ण्येऽपि ऋकारेण न लकारग्रहणं विभिन्नजातिवात्सावर्ण्यं तु होतुं लकार इत्य-  
त्राकःसवर्णे दीर्घार्थं स्यादित्याशङ्क्याह । ऋलवर्णयोरिति । ननु सम्भानजपतित्वादेशे

सावर्ण्याभावाद्घोतृलकार इत्यत्र सवर्णदीर्घो न स्यादित्यत आह । एतद्व्यतिरिक्तेति ।  
 तथा च सावर्ण्यमपि समानजातित्वाव्यापकत्वात्समानजातित्वातिदेशेनैवातिदिष्टमिति  
 भावः । ननु ऋलृवर्णयोः सावर्ण्यस्याविधानेन पृथगनुबन्धकरणेन कस्यानित्यत्वं  
 ज्ञाप्यमित्यत आह । पृथगिति । अत्र पक्षे इति पाठः । व्यक्तपक्षे इति तु अपपाठः ।  
 अनन्वयात् । तस्य सर्वस्येति । संयोगान्तलोपादेः । शब्दबोध्योवर्णइति । इदम-  
 युक्तमुच्चारितस्यैव प्रत्यायकत्वात् । इणप्रत्याहारे प्लुतैचोऽघटकत्वापत्तौ ततः परस्य  
 पत्वानापत्तेश्च । भाष्यप्रामाण्यात्तत्परकरणाच्च तात्परशब्दः स्वबोध्यसमकालग्राहक  
 इति तूचितम् । संख्याकृतव्यवहारस्येति । इदमयुक्तम् । आकङ्क्षाराधिकारादन्यत्र  
 संज्ञोर्बाध्यबाधकभावाभावात् । न च स्वतो विरोधराहित्योस्तदबहिर्भूतयोर्बाध्यबा-  
 धकभावेऽपि स्वतो विरुद्धयोस्तदबहिर्भूतयोरपि सोऽस्त्येवेति वाच्यम् । सङ्कोचे  
 मानाभावात् । किञ्च तपरः षण्णां सञ्ज्ञा अण् त्वष्टादशानां सञ्ज्ञेत्यनुक्तया स-  
 र्वणग्राहकत्वात्कालिकसर्वणग्राहकत्वयोरविरोधेन च विप्रतिषेधशास्त्राप्रवृत्तिः ।  
 एतेन गुणानामभेदकत्वे त्वनवकाशत्वाद्वाध इत्याग्रिमग्रन्थोऽप्यपास्तः । तस्माद-  
 ण्यग्रहणानुवृत्त्या नियमार्थ एवायं युक्तः । गेतो णिदित्यादौ तु तकारोच्चारणसाम-  
 र्थ्याद्गकारोऽविवाक्षितः । सिद्धान्तपक्षेपीति । इदं गुणानामभेदकत्वे त्वनवकाश-  
 त्वाद्वाध इति पूर्वग्रन्थेन विरुद्धम् । तत्र विधित्वमङ्गीकृत्यानवकाशत्वाद्वाधोक्तेः ।  
 पञ्चमीसमासाभावेति । ऐओङ् ऐऔजिति सूत्रे किं दकारे प्रयोजनं अथ किन्त-  
 कारे यद्यसन्देहार्थस्तकारो दकारोपीति भाष्यस्य पञ्चमीसमासतदभाववादिपरतया  
 कैयटेन योजितत्वात्तदनुसारेण ननु पञ्चमीसमासस्य पाक्षिकत्वाभिप्रायेण ।  
 धकारस्थानिकइति । इदमप्ययुक्तम् । दकारांश्च पञ्चमीसमासानाश्रयणेनादोषात् ।  
 विमात्रचतुर्मात्रव्यावृत्तय इति युक्तः पाठः । अन्यत्र विस्तर इति ।  
 मञ्जुषादौ विस्तर इत्यर्थः । वस्तुतस्तु पदपदार्थयोस्तादात्म्यमयुक्तम् । वह्निरि-  
 त्युक्ते मुखे दाहापत्तेः । न च भेदाभेदयोरङ्गीकारेणोक्तदोषनिस्तारः । भेद-  
 भावाङ्गीकारेणोक्तदोषनिरसनाप्यत्तौ अभेदाङ्गीकारे मानाभावात् । रामेति द्वयक्षरं  
 नामेति लक्षणयाऽर्थपरं । आदैचो वृद्धिफडाभिन्ना इति वाक्यार्थ इत्वप्ययुक्तम्  
 तथा सति शक्तिग्राहकत्वानुपपत्तेः । अभेदस्य त्वया संसर्गत्वानङ्गीकाराच्च । तत्त्व-  
 दाभिन्नत्वेन तच्छक्यत्वानुमानात् । परम्परया शक्तिग्राहकत्वमित्यापि न । वृद्धिप-

दामेदस्तद्वाच्यत्वयोः सहचारग्राहकमानाभावात् । तयोर्व्याप्तिग्रहासंभवात् । वृद्धि-  
 सूत्रे भाष्ये साक्षात्सञ्ज्ञासञ्ज्ञिभावस्यैव वाक्यार्थत्वोक्तेश्च । तद्वाच्यं चोपपादयि-  
 ष्यामः । तस्मादादैचो वृद्धिपदवाच्या इत्येव वाक्यार्थः । आदैचां वृद्धिपदस्य  
 च वाच्यवाचकभावस्य संसर्गमर्यादया भानाङ्गीकारात् । न च समानविभक्तिक-  
 नामर्थयोरभेदेनैवान्वय इति व्युत्पत्तिभङ्गः । प्रतीतपदार्थकतदर्थयोरभेदान्वयः । अप्र-  
 तीतपदार्थकतदर्थयोस्तु वाच्यवाचकभावेनान्वय इति व्युत्पत्त्यङ्गीकारात् । तदुक्तं  
 भाष्ये । इदं खल्वपि भूयः सामानाधिकरण्यं एकाविभक्तिकत्वं च द्वयोश्चैतद्भवाति  
 कयोर्विशेषणविशेष्ययो र्वा सञ्ज्ञासञ्ज्ञिनोर्वा तत्रैतत्स्याद्विशेषणविशेष्य इति तच्च  
 न द्वयोर्हि प्रतीतपदार्थकयोर्विशेष्यविशेषणभावो भवति । नचदैच्छब्दः प्रतीतपदा-  
 र्थकः तस्मात्सञ्ज्ञासञ्ज्ञिनावेवेति । वाच्यवाचकत्वे ऽपीति । सर्वार्थवाचकत्वे ऽपीति ।  
 सर्वस्य शब्दस्य सर्वार्थं सङ्केतयितुमशक्यत्वादिति भावः । सामान्यतस्तथा  
 ज्ञानमिति । पटशब्दो जातिमद्वाचकः शब्दार्थस्य वाचक इत्येवं रूपेण शक्तिग्राहेपि  
 घटपदेन घटत्वमेशिशर्थाबोधात् । प्रकरणादिति । प्रकरणस्य स्वविषयविषयकसा-  
 द्बोधात् हेतुत्वादन्यार्थाग्रहणमर्थसिद्धम् । अतएवप्यङ्गिति । संपूर्णसञ्ज्ञाशब्दो-  
 पस्थितरेवेत्यर्थः । एतेनेति । उक्तभाष्यविरोधेनेत्यर्थः । भूवादयोवातदः । कालसं-  
 न्धाभावेनेति । तथाच कालपरिच्छिन्नत्वं क्रियात्वं तच्च साक्षात् क्रियायां देति कालः  
 परिमाणेनेति प्राचीनग्रन्थेषु स्फुटम् । एतेन न तावद्वाच्यत्वं क्रियात्वं क्रिया-  
 चित्वे ज्ञाते सति धातुत्वज्ञानं धातुवाच्यत्वे च क्रियात्व ज्ञानमित्यन्योन्याश्रयात् ।  
 नापि लिङ्सङ्ख्याकारकानन्वयि तत् । निपातसंज्ञकवाशब्दार्थापि तत्सत्त्वेनोक्तदोषा-  
 निस्तारात् । नापि साध्यतया प्रतीयमानत्वं तत् । धात्वर्थे तदात्मस्य निपातार्थे  
 तदभावस्य च शपथैकनिर्णयत्वादित्यपास्तम् । साध्यत्वेन प्रतीयमानत्वाभापि धात्व-  
 र्थमात्रवृत्तित्वसमर्थनसंभवाच्च । अभिव्याप्येति । आङोव्याहार इति भावः ।  
 विप्रादिघटकेति । विपूर्वात्प्रापूर्ण इत्यस्मात्कर्तरि के रूपमिति भावः । इत्यर्थबो-  
 दनायेति । अयं भावः । क्रियेति लुप्ततृतीयान्तम् । योग इति । पदान्तरस्याव्याहारः  
 स्तोश्चुनेत्यादिवत् । सूत्रस्थं योगपदं च अर्शआद्यजन्तं प्राद्यन्वयि धात्वर्थपरं  
 लषयसप्तम्यन्तम् । तथा च क्रियया युक्ताः प्रादयः स्वान्वयिक्रियाविषये क्रियावाचकं  
 प्रति उपसर्गसञ्ज्ञका इति । विगताः सेचका इति पाठः । अभेदविवक्षेति । इदं

प्राचामनुरोधेन स्वमते तदभावस्य वक्ष्यमाणत्वात् । सान्तग्रहणइति । निसस्तपता-  
 त्रित्यादौ । यत्रतुरुत्वमसिद्धमिति । इदमयुक्तम् । इणनिष्ठायामिति सूत्रस्थभाष्य-  
 विरोधात् । तथा हि । इडित्यनुवर्तमाने पुनरिडग्रहणं किमर्थं नित्यार्थमारम्भः ।  
 नैतदस्ति प्रयोजनम् सिद्धात्र विभाषा निरःकुष इत्यनेन । तत्रारम्भसामर्थ्यान्नित्यो  
 विविधिर्भविष्यति नात्र पूर्वेण विभाषा प्राप्नोति किं कारणं यस्य विभाषेति प्रतिषे-  
 धात् । तत्रारम्भसामर्थ्याद्विभाषा लभ्येत । पुनःपुनरिडग्रहणादिडेवेति । इणनिष्ठायां  
 तत्र यदुशोर्बेवाषा तदुशोः प्राप्तेन इति भाष्यकृता सिद्धान्तितत्वात् । निरः कुषो  
 निष्ठाया यस्य विभाषेति प्राप्तेष्वेव निसः कुषो निष्ठाया इत्संभवेन निष्कुषितं निष्कु-  
 षमिति रूपद्वयस्य सिद्धौ नात्र पूर्वेण विभाषा प्राप्नोतीति भाष्यासङ्गतेः । इटग्रहणे क्रि-  
 यमाणे प्यु कर्त्तव्येडिङ्कारत्वा पुनरिडग्रहणादिडेवेति भाष्यासङ्गतिश्च । उक्तरीत्या वि-  
 कल्पमाप्ताणि निष्ठायामिति सूत्रवैयर्थ्यं च । तस्मादिणनिष्ठायामिति सूत्रारम्भसामर्थ्या-  
 दुक्तभाष्यमागम्याच्च यत्र इत्त्वस्यासिद्धत्वं सिद्धत्वं वा तत्र सर्वत्र सान्तग्रहणे सान्तग्रहणं  
 व्यर्थमेत्येकं तद्वैयर्थ्यं स्पष्टमेवेति । ननु रेफान्तदुर्पूर्वकात्स्थाधातोः कुप्रत्यये  
 षत्वाभावनादेवयोगवारणाय सुषामादिषु दुष्टुशब्दपाठ इति चेन्न । अप्सुदुःषु-  
 स्थ इति न्याये रेफान्तस्य रेः सुषाति नियमेन विसर्गाप्राप्त्या सान्तपूर्वकात्स्थाधा-  
 तोरेव कुप्रत्ययविज्ञानेनाहोपात् । श्रुतकमानुरोधादिति । यद्यपि शब्दस्य विरम्य-  
 व्यापाराभावात्तथापि शाब्दबोधोत्तरकालिको बोद्धव्यां प्रतिपत्तिक्रमोऽयमित्यदोषः ।  
 व्यक्तिपक्षे तु लक्षणेनैव लक्षणपेदात्कचित्किञ्चिल्लक्षणं विधिमुखेन प्रवर्त्तते इती-  
 ष्टसिद्ध्या सूत्रं न कर्त्तव्यमिति कैयटोक्तमयुक्तमित्यभिप्रेत्याह । जातिव्यक्तिपक्षयो-  
 रभयोरपीति । स्वं रूपं शब्दस्य । कल्पितान्वयव्यतिरेकेति । पदस्याखण्डत्वेन  
 तत्र प्रकृतिप्रत्ययान्वयव्यतिरेकौ कल्पिताविति भावः । ई हल्यवोरिति । नात्र श-  
 ब्दस्य रूपग्रहणसम्भवः । तस्याकारासम्भवात् । प्रकारतयाभासमानस्येति । न  
 सो ऽस्ति प्रत्ययो लोके यः शब्दानुगमाद्वेत्ते, इत्यभियुक्तोक्तया ग्रन्थे शाब्दबोधे  
 शब्दस्वरूपस्य प्रकारतया भानाभ्युपगमात् । येन विधिः । सर्वसमतत्वादिति ।  
 उपलक्षणमेतत् । विधिरित्यस्यानन्वयापत्तेः । अचाधानोर्यतंविधत्तइति ।  
 अत्र चैत्रसमशीलो धातुः संग्रामसमशीलश्च यत् हस्त्यादिसमशीलो ऽच् सेना-  
 पतिसमशीलश्चाचार्यः हस्त्यश्वादिभिर्विधत्त इत्यत्र सेनापतिः कर्त्ता । तत्र

यथा चैत्रस्य सङ्ग्रामोत्पत्तौ हस्त्यश्वादयः करणमेवं धातो र्यदुत्पत्तावच-  
करणम् । यत्र धातावन्ते ऽच् तत्रैव यत् उत्पत्तेः । भाष्ये उदाहरणान्तरं  
च देवदत्तस्य समाषः शरावैरोदनेन च यज्ञदत्तः प्रतिविधत्त इति । अन्येन  
चान्यस्येत्यस्याचा धातो विधिरित्यर्थः । नन्वन्येन चान्यस्येत्यनेन कार्यसंबन्धिभि-  
न्नस्यैव करणत्वसूचनेपि यस्मिन्परतः कार्यं तस्याकरणत्वं कथं दर्शितम् । नचा-  
न्यस्येति संबन्धसामान्यषष्ठ्या धातुप्रातिपदिकयोः पञ्चम्यन्तार्थयोरिव सप्तम्यन्ता-  
र्थस्यापि संग्रह इति वाच्यम् । अन्यस्येत्यस्योद्देश्यत्वार्थकषष्ठ्यन्तत्वेन प्रत्यय-  
विधौ पञ्चम्यन्तार्थस्योद्देश्यत्वेन तेन तस्य संग्रहेपि सप्तम्यन्तार्थस्या ऽसंग्रहादित्यत  
आह । अन्यस्मिन्नित्यस्यापीति । ननु सप्तम्यन्तार्थस्याकरणत्वे एतदपवादो यस्मि-  
न्विधिरित्यपि सप्तम्यन्ते न प्रवर्त्ततेति चेन्न । सप्तम्यन्तं विना तस्याविपयाभा-  
वात् । साक्षात्कार्यनिमित्तस्य विशेष्यस्यैवाकरणबोधनाच्च । अन्ये तु विधिरिति  
कर्मणि किः तदन्तस्येति संबन्धिन उपादानात्तस्येत्यध्याहारः । तथाचायं सूत्रार्थः ।  
यत्संबन्धी योविधिर्यत्कार्यं यत्कारणकं तदन्तस्य तस्य बोध्यमिति । अत्रो यदिति  
धातुसंबन्धी यद्विधिरचकरणक इति तदन्तस्य धातोः संबन्धी स बोध्यः । तदन्त-  
स्येति । संबन्धसामान्येषष्ठ्यन्तमिति । प्रत्ययविधौ प्रकृतेरादेशविधौ स्थानिन आ-  
गमविधावागमिनःसंग्रहः । तथा च देवदत्तस्य समाषं शरावैरोदनेन च यथा  
यज्ञदत्तः प्रतिविधत्ते । यथा धातोर्यतमचा शास्त्रं विधत्ते । इकोयणित्यादौ तु  
न तदन्तविधिः यत्संबन्धी विधिर्यत्करणकः स तदन्तस्य तस्येत्यनेन कार्यसंबन्धि-  
भिन्ने करण एव तदन्तविधिप्रवृत्तित्वाभात् । इदं च कार्यसंबन्धिनो व्यधि-  
करणविशेषणे करणे न प्रवर्त्तते । कार्यसंबन्धिनः करणत्वासंभवात् । एवं यत्र  
कार्यसंबन्धिनि समानाधिकरणात्तत्त्वमसंभवि । तत्रापि न तदन्तविधिः । एवं च  
तदन्तस्येत्युक्तिबलात् समानाधिकरणविशेषणरूपमेव करणं पर्यवस्यति । तयो-  
रणकत्वं दर्शितमिति मूलोक्तं तु न युक्तम् । इक इत्यनेनानिको ऽचीत्यनेन हल्परके  
कश्च व्यावृत्तिकरणत्वसंभवात् । तच्चान्तरङ्गत्वात्समानाधिकरणमेवेत्यापि न ।  
शब्दतो विशेषणमित्युक्तौ द्वन्तरङ्गत्वात्समानाधिकरण एवेति कथञ्चिच्छब्धेत ।  
येनेति शब्देन हि करणमेवात्रोपात्तम् । अन्तरङ्गत्वमपि । अन्तरङ्गत्वं च यत्र द्वयो-  
र्ग्रहणासंभवः । किन्त्वन्यतरस्यैव तत्र द्वन्धतरस्य ग्रहणं नियामकं प्रकृतै तु द्वयो-

रपि ग्रहणसम्भवेनान्तरङ्गत्वनियामकसकृदुच्चारितशब्दस्यैकार्यकत्वे ऽपि प्रतिलक्ष्यं  
तस्य प्रवृत्तेः । समानाधिकरणत्वे प्रायेण तदन्तविध्युत्तरकालिकसम्भावनासमाधि-  
गम्यत्वाविशेषणत्वस्याचो यदित्यादेरनेकाक्षवि प्रवृत्तेः । तदन्तत्वसंबन्धित्वं  
चात्र परस्परयापि बोध्यम् । तेनोतश्च प्रत्ययादित्यत्र हेरेव साक्षात्कार्यसंबन्धित्वे  
प्यङ्गस्य परस्परया तथात्वान्न दोषः । एवं तथा विशेषणत्वयोग्यतापीत्यसङ्गतम् ।  
समानाधिकरणविशेषणत्वस्य तदन्तविधिप्रयोजकतायाः सूत्राक्षरास्पर्शत्वादिति दि-  
गित्याहुः । तस्य चेति पाठ्यमिति । ननु व्यपदेशिवद्भावेन सिद्धेरिदं व्यर्थमिति  
चेन्न । वनो रच, रोणीत्यादौ व्यपदेशिवद्भावाप्रवृत्तेः । व्यपदेशिवद्भावो ऽप्रातिप-  
दिकेनेति निषेधात् । गृह्यमाणप्रातिपदिकेति । ननु किमिदं गृह्यमाणत्वम् । न  
तावदानुपूर्वीविशेषणत्वेनापीदोयमानत्वम् । ऋष्यन्धकवृष्णिकुरुभ्यश्च, वृद्धाच्छ,  
स्तत्र जनपदतद्वध्योश्च, द्विगोष्ठश्चेत्यादौ तदन्तविधिनिषेधानापत्तेः नापि यथाकथ-  
ञ्चिदुपादीयमानत्वम् । उगिद्वर्णग्रहणेष्वापि निषेधापत्तेः । नाप्युगिद्वर्णग्रहणभित्तत्वम् ।  
उगिद्वर्णे इति त्वेकदेशानुवाद इत्युत्तरग्रन्थासंगतेरिति चेन्न । प्रातिपदिकत्वव्याप्यधर्म-  
पुरस्कारेणोपादीयमानत्वमित्यर्थेनादोषात् । प्रत्यग्रहणेति । सोप्येतन्मूल इति भावः ।  
वाचनिकः स इत्यन्ये । विरामो वसानं । वर्णानां नित्यत्वादभावासम्भवादाह ।  
उच्चारणेति । वर्णवदिति । यावद् ब्रह्म विष्ठितं तावती वागिति श्रुत्या वर्णानां  
सर्वदेशकालवृत्तित्वेन दैशिककालिकक्रियासम्भवादिति भावः । परः सन्निकर्षइति ।  
वर्गाद्वर्णान्तरोच्चारणे ऽर्धमात्राकालव्यवायस्य नित्यत्वेन तदधिककालव्यवायरहित-  
त्वमेव परः सन्निकर्ष इत्यभिप्रेत्याह । स्वभावसिद्धेति । संहिताधिकारइति । तयो-  
र्यावचि संहितायामित्यधिकार इत्यर्थः । विषयभेदेइति । इदमयुक्तम् । तदुद्देश्य-  
तावच्छेदकव्याप्योद्देश्यतावच्छेदकत्वं बाधकत्वे तन्त्रम् । तदुद्देश्यतावच्छेदकव्याप-  
कोद्देश्यतावच्छेदकत्वं च बाध्यत्वे तन्त्रम् । यथा द्वितीयैकाच् द्विर्वचनमुद्देश्यताव-  
च्छेदकमजादिधातुत्वप्रथमैकाच् द्विर्वचनोद्देश्यतावच्छेदकं धातुत्वमात्रम् । न च तथा  
प्रकृते ऽवसानसंज्ञोद्देश्यतावच्छेदकं वर्णोच्चारणाभावत्वं संहितासंज्ञोद्देश्यतावच्छेदकत्वं  
तु वर्णयोरर्थमात्राधिककालकृतव्यवधानराहित्यमिति कथमनयोर्बाध्यबाधकभावः ।  
किञ्चास्तु सञ्ज्ञाभिन्नस्थले यथातथा भूतयोरपि बाध्यबाधकभावः संज्ञयोस्त्वे-  
कसञ्ज्ञकत्वे एव बाधकत्वम् । अत एव राजपुरुष इत्यादौ समुदायगतभसञ्ज्ञया



राजन्शब्दे परस्वबाधो न । अत एवोत्तरपदत्वे चेति वार्तिकप्रत्याख्यानावसरे  
 ऽजादिस्वादिषु पूर्वं भसञ्ज्ञं भवत्येतदघटकं यदस्ति तदापि भसञ्ज्ञकमित्याकरे  
 उक्तम् । किञ्चाऽशब्दात्संबुद्धौ वाक्यैकदेशे वाक्यप्रयोग इति न्यायेन प्रयुज्यमाने  
 ऽवसानसञ्ज्ञा चरितार्था । एकवर्णात्मकत्वेन वर्णद्वयासत्त्वेन संहितासञ्ज्ञाया  
 अप्रवृत्तेः । तत्रावसानसञ्ज्ञाफलं त्वणोप्रगृह्यत्येत्वनुनासिकप्रवृत्तिरिति दिक् ।  
 स्वशास्त्रसञ्ज्ञामात्रेति । इदमप्ययुक्तम् । एवं सति गुरुलघुसञ्ज्ञयोरपि बाध्यबाध-  
 कभावानापत्तेः । तयोरपि तच्छब्दशास्त्रादिप्रसिद्धत्वेन लोकविदितत्वात् । नचेष्टापत्तिः ।  
 बन्धुशब्दस्य शब्दान्तरेण द्वन्द्वे लघ्वक्षरं पूर्वमिति पूर्वनिपातस्याचिक्षणदित्यादौ  
 दीर्घो लघोरिति दीर्घस्य चानापत्तेरिति दिक् । सुमिहन्तं । सुपः पकारेणेति । न  
 तु टापः कपो वा पकारेणेत्यर्थः । आक्षिप्तस्येति । शब्दादुपस्थितस्यैव शब्दबोधे  
 ऽन्वयात् । अन्यथा घटमानयेत्युक्ते समवायसंबन्धेन घटशब्दसंबन्धितयोपस्थितस्या  
 काशस्य शब्दबोधे ऽन्वयापत्तेः । द्वारमित्यादौ तु पिबेहीति शब्दत्येवाऽध्याहारः ।  
 नन्वेवं ल्यब्लोपेत्यस्य निर्विषयत्वम् । अन्विताभिधानवादाङ्गीकारात् । स्पष्टं चेदं  
 सर्वादीनि सर्वनामानीति सूत्रे भाष्ये, तथाहि नेदं सञ्ज्ञाकरणं पाठविशेषणमिदं स-  
 र्वेषां यानि नामानि तानि सर्वादीनि सञ्ज्ञोपसर्जनेति विशेषणे ऽवतिष्ठेते । यद्येवं  
 सञ्ज्ञाश्रयं यत्कार्यं तन्न सिध्यति सर्वनाम्नः स्मै अन्वर्थग्रहणं तत्र विज्ञास्यते  
 सर्वेषां यन्नाम तस्मादुत्तरस्य हेः स्मै इति । यद्येवं सकलं कृत्वा जगदित्यत्रापि  
 प्राप्नोति । एतेषां च शब्दानामेकैकस्य स स विषय इति कैयटश्चैतेषां चापीति ।  
 ततश्च सर्वस्मिन्नोदन इत्यादौ ओदनशब्दस्यापि सर्वनामकार्यं प्राप्नोति सामाना-  
 धिकरण्यादनयोरिति । गौरी ब्राह्मणितरिति । नेदं परिनिष्ठितं किन्तु ब्रह्मापा-  
 दनाय कल्पितमलौकिकमेव परिनिष्ठितत्वे गौरीशब्दे पुंवद्भावापत्तेः । ननु घसञ्ज्ञा-  
 यां तदन्तविध्यभावोपि प्रदेशेषु तदन्तविधौ पुनरुक्तदोषतादवस्थ्यमित्याशङ्क्याह ।  
 एतन्निषेधेति । इदमप्ययुक्तम् । सञ्ज्ञाविधौ तदन्तविध्यभावे धरूपेत्यत्रापि न  
 तदन्तविधिः । हृदयस्य हृद्वरेत्यत्राणग्रहणेन सप्तम्यन्ते प्रत्ययग्रहणे तदन्तविध्य-  
 भावज्ञापनात् । सञ्ज्ञाविधौ तदन्तविधौ तु धरूपेत्यत्र पुनस्तदन्तविधिविदुर्वारः ।  
 सप्तम्यन्तप्रत्ययग्रहणाभावेनोक्तनिषेधाप्रवृत्तेः । किञ्च प्रगृह्यत्वस्य प्रत्ययाप्रत्ययसा-  
 धारणतया प्रदेशे तदन्तविध्यभावेनदूदेदद्विवचनमित्यादौ सञ्ज्ञाविधाविति नि-

षेधश्चरितार्थ इति क्व सामर्थ्यमित्येषा दिक् । इत्याद्यनुवृत्तेरिति । यद्यपि तदन्तां-  
 शाप्रवृत्तात्रापि प्रत्यये गृह्यमाणे यस्मात्प्रत्ययविधिस्तदादीत्युपतिष्ठत इति परिभाषा-  
 बलेनापि पदसमुदायस्य पदत्वं वारयितुं शक्यम् । तथाप्यनुवृत्त्या ऽपि निर्वाहप्र-  
 दर्शनसमेतत् । सर्वस्य द्वे इति सूत्रे कैयटे ऽप्येवमेवोक्तम् । ननु इयानियत्रै-  
 कदेशविकृतन्यायेन स्थानिवद्भावेन वा प्रातिपदिकत्वं सुलभमत आह । अतएवे-  
 ति । इदं सर्वमयुक्तम् । प्रकृतिसत्त्वघटितस्य यस्माद्विहितस्तदादित्वस्य व्यपदेशि-  
 वद्भावासाध्यत्वात् । अत्रयवत्तदव्याप्यान्तत्वादित्वव्यवहारमात्रस्य तदतिदेशसा-  
 ध्यत्वात् । अत एवासिद्धवत्सूत्रे भाष्ये प्रस्तनय्य गत इत्यादावल्लोपस्यासिद्धत्वाद-  
 यादेशाभावमाशङ्क्य व्याश्रयत्वेन समाहितम् । त्वद्रीत्या त्वसिद्धत्वेऽपि स्वात्मगत-  
 लघुपूर्वत्वमादायायादेशसिद्ध्या तदसङ्गतिः । अत एव च हरिशब्देनादन्तत्वम् ।  
 नन्वेवं पूर्वादिनिः सपूर्वाच्चेति सिद्धे योगविभागो व्यपदेशिवद्भावो ऽप्रातिपदिके-  
 नेति परिभाषाज्ञापनार्थ इत्याकरासङ्गतिरिति चेन्न । सपूर्वादिति पूर्वशब्दस्य पूर्वाव-  
 यववाचित्वात् सपूर्वादित्यस्य प्रातिपदिकविशेषणत्वात् । एव मेकगोपूर्वादित्यत्रापि ।  
 पूर्वादित्यस्य सामर्थ्यत्पूर्वान्तादित्यर्थः । अन्यथा व्यस्ते ऽप्यापत्तेः । इयन्मात्रमित्या-  
 दौ त्वन्तरङ्गानपि विधीन्यहिरङ्गे लुग्भावत इति न्यायेन यस्येति लोपं बाधित्वा  
 पूर्वं मात्रच् प्रत्ययस्ततो लोप इति न कश्चिदोषः । एवमस्यापत्यमिरेर्युवापत्यमा-  
 यान इत्यादौ यत्रिञोश्चति फक् सिद्धिरपि बोध्या । नन्वस्य मात्रच् फक्श्चान्तस्-  
 ङ्गनिमित्तविनाशकलृक्प्रयोजकत्वाभाव इति चेत्सत्यम् । प्रक्रियायामुपसर्गसमानाकार  
 इत्येतद्व्याख्यावसरे यस्माद्विहित इत्यनेनाधिकव्यावृत्तिरेव न तु न्यूनव्यावृत्तिरिति  
 शेखरोक्तस्थदेशोक्तस्थल्लु दोषाभावात् । नन्वेवं हरिष्वित्यादौ सोः पदत्वापत्तिः ।  
 हलि सर्वेषामेति निर्देशेन सात्पदाद्योरित्यत्र सातिग्रहणेन चाधिकस्य यस्माद्विहि-  
 तस्तदादः संग्रहसम्भवे न्यूनस्यापि व्यावृत्तिकल्पनात् । सुमनायत इत्यादौ तु एष-  
 करणेन त्वादेः क्यङ् प्रकृतिघटकत्वासंभवादधिकस्य सङ्ख्यावृत्तासम्भवेन न्यून-  
 व्यावृत्त्यभावः । एतेन व्यतिष इत्यादौ तिङ्ङितिङः इति निघातो व्याख्यातः असे  
 इत्यस्य स्थाने से इत्यादेशकल्पनाद्वा ऽर्थवत् एवादेशत्वादभावस्यानर्थकत्वेनादेश-  
 त्वासम्भवात् । हरिष्वित्यादावेकस्मिन्नित्यस्याभावेऽपि सोः पदत्वमुक्तरीत्या वारयितुं  
 शक्यमित्येकस्मिन्निति व्यर्थमिति चेन् न । सभासन्नयनशब्दस्य वृद्धत्वाभावात्

दरिद्रातेरिवर्णान्तत्वाभावाच्च तदावश्यकत्वात् । सहायेति । असहायत्वं च मुख्यव्यपदेशभागघटकत्वं । नन्वेवं कुम्भकारेभ्य इत्यादौ कृन्मेजन्त इति सूत्रे भाष्ये ऽव्ययत्वमापाद्य सन्निपातपरिभाषया समाहितम् । तदेतदसङ्गतम् । एकारस्य मुख्यैजन्तत्वव्यपदेशभागघटकत्वमिति चेन्न । कृत्त्वसमानाधिकरणमुख्यैजन्तत्वव्यपदेशभागघटकत्वेनासहायत्वस्य सूपपादत्वात् । अत एव खट्वे इत्यादौ व्यपदेशिवद्भावेन द्विवचनस्यैदन्तत्वात्प्रगृह्यत्वम् । द्विवचनत्वसमानाधिकरणे तदन्तत्वं व्यपदेशभागघटकत्वस्य तत्र सत्त्वात् । एतेन निजौ चत्वार एकाच इति भाष्यमपि योजितं वेदितव्यम् । धात्ववयवत्वविशिष्टैकार्त्त्वव्यपदेशस्य निजावप्यमुख्यत्वेन तदघटकेकारे मुख्यधात्ववयवत्वविशिष्टैकार्त्त्वव्यपदेशभागघटकत्वस्य सत्त्वात् । ध्वनितेचैदमिति । सहाये व्यपदेशिवद्भावाप्रवृत्तिरित्येतत्प्रमेयमित्यर्थः । असहाय एवेति । यद्यपीयायेत्यादावपि प्रत्ययः सहायोस्त्येव तथापि प्रकृतिघटकः स्वसजातीयः सहायो नास्ति । एतावतैवासहायत्वव्यपदेशः । एकाकी हयमारुह्य जगामेत्यादौ विजातीयहयरूपसहायसत्त्वेपि तथा व्यपदेशदर्शनात् । तथाचार्थवता व्यपदेश इत्यत्रार्थवत्पदमर्थवत्सहचरितासहायत्वे लाक्षणिकमिति भावः । हलोऽनन्तराः । नन्वानन्तर्यस्योपलक्षणत्वे एकस्यापि हलो हलन्तरानन्तर्योपलक्षितस्य स्यादेव संज्ञा । उपलक्षणत्वं च सञ्ज्ञिकोत्थप्रविष्टे सति सञ्ज्ञिव्यावर्तकत्वमित्याशङ्क्याह । विशेषणतायाएवेति । विशेषणत्वं च सञ्ज्ञिकोत्थप्रविष्टत्वम् । यथोक्तं मधुसूदनेन । सर्पज्ञानस्य भयकम्पादिजनकत्वे सर्पस्यापि तज्जनकत्वम् । सर्पादेर्ज्ञानविशेषणत्वसम्भवे उपलक्षणत्वायोगादिति । तत्रोपलक्षणत्वं च भयादिजनकव्यावर्तकत्वेसति भयादिजनककोत्थप्रविष्टकत्वम् । वस्तुतस्त्वेतदनन्तरो ब्राह्मणो भोज्यतामित्युक्ते आनन्तर्यस्य तत्प्रतियोगिनश्च कार्यान्वयादर्शनात् । आनन्तर्यविषयविषयिभावत्वस्याभिभावादिप्रतियोगिनामुपलक्षणत्वमेव । यत्र हि विशेषणत्वोपलक्षणत्वयोर्दर्शनं तत्र विशेषणत्वमेव न्याय्यमिति न्यायविदः । न हि आनन्तर्यादिप्रतियोगिनां विशेषणत्वं कुत्रापि तात्रिकानां सम्मतम् । एतेन सर्पादेर्भयजनकत्वोक्तिरप्यपास्ता । व्युत्पन्नत्वेनेति । इदमप्ययुक्तम् । ब्रीहयः संयुज्यन्ते यत्र राशवित्यादावुक्तनियमव्यभिचारात् । यद्यपि घटपटौ संयुज्येते यत्रेत्यत्र घटपटातिरिक्तस्यैवान्यपदार्थतया प्रतीतिः । ब्रीहयः संयुज्यन्ते यत्रेत्यत्र ब्रीहीणामेव तथा प्रतीतिस्तथापि प्रकृते हलां विशेष्यत्वेन

घ्रीह्यः संयुज्यन्ते यत्रेतिवदेव व्यवस्था युक्ता । तद्वदिति । हल्पदस्योक्तव्यु-  
 सत्त्यनुरोधेन हल्पदं तद्वदिते लाक्षणिकं स्यादिति भावः । हलौच हलश्चेति । स्व-  
 रितात्संहितायामिति सूत्रस्थभाष्यप्रामाण्येन द्विवचनबहुवचनान्तयोरेकशेषः शिष्य-  
 मागं च द्विवचिशिष्टहलोर्बहुत्वविशिष्टहलं च बोधकमिति भावः । फलाभावादिति ।  
 भूयादित्यत्र तु स्कोरिति सुटो निवृत्तौ पश्चात्तेनैव यासुटस्सस्य निवृत्तिरिति  
 भावः । इदमप्ययुक्तम् । पङ्क्तेत्यादौ संयोगादिलोपानापत्तेः । अन्त्यात्पूर्वो मस्जे-  
 मिदिति वार्तिकेन जकारात्पूर्वं नुम्प्रवृत्तेः न च जकारे श्लि परतो द्वयोः संयोगमा-  
 भ्रित्य सञ्ज्ञेनः सुट्नः । सङ्ख्यधिकारेण श्लोदौ प्रत्यय एव तत्प्रवृत्तेः । भूया-  
 स्तामित्यादौ तु द्वयोः सकारयोः श्रवणमिष्टमेव । एवं च सति त्रयादिषु वर्णेषु  
 संयुक्तेष्वित्याद्यभियुक्तव्यवहारा अपि संगच्छन्ते इत्येषा दिक् । इतिसूचितेति ।  
 अग्निभिरित्युक्तावक्रुप्त्याहारसंशयापत्तिरिति भावः । वस्तुतस्त्वल्पाचूतरं, नाज्जला,  
 वजादी गुणवचनादेवो, कालोज्ज्वलो, पदेशे ऽजनुनेत्यादिनिर्देशेनाचपदेन पदान्ते कु-  
 स्वाभावकत्वेनादोषात् । सुप्प्रत्ययपरतस्तु कुत्वं भवत्येव । अक्षिति भाष्यप्र-  
 योगान् । अत एवाच्सन्धिग्रहणेन ग्रहणमच्कार्याणि यथा स्युरित्यादयो भाष्यका-  
 राणामभियुक्तानां च प्रयोगा उपपद्यन्ते । तितउदेवेति । इदं प्रत्येकं सञ्ज्ञापक्षे स-  
 मुदाये संप्रयोगसञ्ज्ञायां तु वाक्ये संहिताया अविक्षायां तितउ आगच्छेत्युदाहर्तव्यम् ।  
 न च संहिताया अविवक्षायां सन्निकर्षाभाव इति वाच्यम् । एवमपि तित ओ इती-  
 त्युदाहरणसंभवात् । अत्र हि संबुद्धौ शाकल्यस्येति प्रगृह्यत्वम् । लोपसञ्ज्ञेति ।  
 यद्यपि लोपसञ्ज्ञा एतत्तदो, रोरित्यादि सन्धिकार्योपयोगिनी लोपसञ्ज्ञा । यदि च  
 सन्धिकार्ये कायंतया निमित्ततया वा नोपयोगिनी सा सञ्ज्ञेति ब्रूषे तर्हि वृद्धि-  
 सञ्ज्ञापि न तथेति वक्तव्या भवति च सोचि लोपे चेत् दूलेप इत्यनयोर्लोपसञ्ज्ञापि  
 निमित्ततयोपयोगिनी । किञ्च लघुसञ्ज्ञा न कथञ्चिदपि सन्धिकार्योपयोगिनी । यदि च  
 गुरुसञ्ज्ञाबाध्यतया तदुपन्यासः, तर्हि पदसञ्ज्ञाबाधकतया भसञ्ज्ञा ऽप्युपन्यस्यताम् ।  
 किञ्च स्वादिष्विति पदसञ्ज्ञापि माभ्यामित्यादौ सन्धिकार्योपयोगिनीति तदनुपन्या-  
 सान्न्यूनता । एवं टिसञ्ज्ञाया अनुपन्यासेनापि न्यूनता एवं निपातसञ्ज्ञापि न  
 सन्धिकार्योपयोगिनीति सापि न वक्तव्या स्यात् । एवं सम्प्रसारणसञ्ज्ञा संप्रसार-  
 णाच्चेति सन्धिकार्योपयोगिनीति वक्तव्या तथापि प्रायेण सन्धिकार्योपयोगिनीनां

सञ्ज्ञानां प्रकरणं प्रायेण समाप्तमित्यर्थान्न कश्चिद्दोषः । शेषरोक्तविशेषणेतु वदधे  
एवातद्वानेप्यननुगमादिति सर्वेष्टसिद्धिः ॥ इति विषमपदविवृतौ शेषरव्याख्यायां  
सञ्ज्ञाप्रकरणम् ॥

इको गुणः ॥ संज्ञाकरणेनेति । वृद्धिरादैजिते सूत्रे ऽदेङ्गुणइति सूत्रे च वृद्धि-  
गुणसञ्ज्ञयोः सञ्ज्ञिविशेषे सङ्केतकरणेनान्यत्रोच्चारिताभ्यां ताभ्यां संज्ञिन एव  
प्रतीतेरित्यर्थः । पूर्वं सञ्ज्ञाशास्त्राप्रणयनात् । सञ्ज्ञामूत्रे सञ्ज्ञाशब्दस्य शब्दस्वरूपपर-  
त्वेऽपि ततो ऽन्यत्र संज्ञित्वमेव । संज्ञिविशेषे ततः पूर्वं शक्तिग्रहात् । तदप्यनुवर्त्येति ।  
गुणवृद्धिग्रहणमनुवर्त्येत्यर्थः । अनुवर्तमानं च शब्दस्वरूपपरमर्थाधिकारादुरोधादिति  
भावः । पूर्वं गृहीतशक्तिकस्य न शब्दस्वरूपपरत्वं किन्तु यत्रार्थसङ्केतस्तत्परत्वमे-  
वेति नियमादिदमप्युक्तमिति शङ्क्य स नियमो ऽप्यसिद्ध इत्याह । स्वादिष्विति ।  
नियमस्तु संज्ञाशास्त्राद्यत्र संज्ञापदमनुवर्तते तद्विन्नस्थल एवेति भावः । ननु सञ्ज्ञा-  
सूत्रादनुवर्तमानसञ्ज्ञापदस्यार्थाधिकारादुरोधाच्छब्दस्वरूपपरत्वाङ्गीकारे णान्तेति सूत्रे  
ऽनुवर्तमानसंख्यापदस्यापि तथात्वापत्तिरित्याशङ्क्याह । णान्तेति । इति वा  
र्थेति । इति चार्थादिति युक्तः पाठः । आद्यस्योदाहरणं विभाषाय इति अन्य-  
स्योदाहरणं विभाषादिक्रमासे इति, तत्र हि दिक्शब्देन दिग्भाचकशब्दाननूय  
विहितसमासस्यैव ग्रहणं प्रकृते तु मिदेर्गुण इत्यादावपि गुणशब्देन गुणसञ्ज्ञकाननूय  
न कश्चिद्विहित इति न प्रतिपदोक्तपरिभाषावसर इति भावः । ननु लक्षणिकत्वं  
विलम्बोपस्थितिकत्वं प्रतिपदोक्तत्वं च श्रुतियुपस्थितिकत्वम् । त्यदादिनाम इति  
च न श्रुतियुपस्थितिकं गुणशब्देनाकारादेरविधानादित्युक्तपरिभाषयेवोक्तार्थेकाया  
निर्वाहे तस्या भवदुक्तार्थो नोचित इत्याशङ्क्याह । ध्वनितं चेति । तत्र चेत्यं भाष्यं  
सञ्ज्ञाविधाने नियमः संज्ञया ये विधीयन्ते तेषु नियमः किं वक्तव्यमेतत् न हि  
कथमनुच्यमानं गंस्यते गुणवृद्धिग्रहणसामर्थ्यात्तथाच यौः, पंथाः, स, इममित्यादौ न  
दोषइति । यदि चोक्तपरिभाषया निर्वाहः स्यात्तदा संज्ञया विधाने इत्युक्तकारो  
ऽनर्थकः स्यात् तेन मन्यामहे लक्षणप्रतिपदोक्तयोर्मिदुक्त एवार्थो भाष्यकृतो ऽभिप्रेत-  
इति । तदाहेति । गुणवृद्धिशब्दाभ्यां यत्र गुणवृद्धी विधीयेते इत्यस्य गुणवृद्धी  
भवत् इत्यर्थके गुणवृद्धिपदे यत्र श्रूयते इत्यर्थ इति भावः । एवमत्रश्चेत्यत्राप्य-  
जृभवतीत्यर्थकानि ह्रस्वदीर्घपदानि यत्र श्रूयन्ते इत्यर्थः । एतेन गुणवृद्धयोलेक्ष्ये

विधाने न तत्रैकपदोपस्थितिः स्यादित्यपास्तम् । अतएवेति । तथा च भवन्ति  
 शाडीय इत्यादौ च न दोषः अन्यथा एव औपमवीय इत्यादावेव तौ स्यातामिति  
 भावः । इत्यपास्तमिति । नन्वतो गुण इत्यत्र गुणइति प्रथमान्तं पदं न श्रूयत इति  
 न दोष इति चेन्न । वृद्धयंश एव दोष इत्यभिप्रायात् । प्रत्ययस्थादिति । आपि  
 परे इदं ककारस्य विशेषगमिति भावः । तदन्तस्येति । वृद्धिर्यस्येत्यादौ तु यच्छ-  
 ब्दसामिग्राहारात्तद्वृद्धमिति विधेयनिर्देशाच्च वृद्धिपदस्य प्रथमान्तत्वे ऽपि यद्-  
 विधेयसमर्कान्निर्णय इति । एतेन गुणवृद्धयोर्विधेयत्वस्य वाक्यार्थबोधोत्तरकालि-  
 कत्वेन तदुत्तरमेवास्त्योपस्थित्या ऽलोन्त्यस्येत्यस्यापि तदुत्तरमेवोपस्थित्या तस्यानेन  
 भावः स्यादित्यपास्तम् । वाक्यार्थबोधात्पूर्वमपि यच्छब्दासमभिव्याहृतप्रथमान्तत्वेन  
 निर्देशेण इत्यादौ गुणपदस्य विधेयसमर्कनिश्चयसंभवेनास्यालोन्त्यपरिभाषातः पूर्व-  
 मेव प्रवृत्तेः । आद्यन्तौ । सूत्रारम्भसामर्थ्यादिति । न च हलो यमामित्यादौ तच्चरि-  
 तायेत् । लोके उभयस्थितिक्रमेणान्वयस्य कल्पिततया तेनैव निर्वाहात् । सञ्ज्ञायां  
 निर्देशेषु लोकन्यायेन सिद्धेर्यथासंख्यसूत्रे भाष्ये उक्तत्वेन सञ्ज्ञया द्वन्द्वेन च नि-  
 र्देशे एकसूत्रारम्भसामर्थ्येनैव क्रमेणान्वयस्य वक्तव्यत्वात् । लोके त्वेवमिति ।  
 सन्तुयोरन्वयबोधोत्तरं पुनः प्रत्येकान्वयविवक्षया प्रयोगो ऽसाधुरिति भावः । तथा  
 च तीर्णशब्दाव्ययलङ्कार इति प्रयोगो ऽसाधुरिति केचित् । अन्ये त्वत्राजाविधनौ  
 देवदत्तयज्ञदत्ताभित्युक्तेर्न ज्ञायते कस्याजाधनं कस्याऽवय इति भाष्यस्वरसात् ।  
 द्वन्द्वगर्भवहुवीह्यर्थस्य समूहस्य द्वन्द्वार्थसमूहेनान्वयोत्तरं न प्रत्येकमन्वयः । परस्य  
 द्वन्द्वार्थयोस्तु प्रत्येकमन्वयो भवत्येवेत्याहुः । भाष्ये स्पष्टमिति । तथा च भाष्यं  
 यद्यपि तावच्छंके एष दृष्टान्तो दृष्टान्तस्यापि पुरुषारम्भो निवर्तको भवति कः  
 संख्यातालुदेशो नृमिति । परत्वादिति । इदमयुक्तम् । प्रत्ययः परश्चेत्यस्य पदैक-  
 वाक्यतया ऽन्वयस्य वक्ष्यमाणत्वेन वाक्यार्थबोधात्पूर्वमेव प्रवृत्तेः । अस्य च टकितौ  
 यनुदिश्य विहितौ तदाद्यन्तौ भवत इत्यर्थेन वाक्यार्थबोधोत्तरमेव प्रवृत्तेरुभयोर्यौ-  
 गप्यभागात् । यथासंख्यं सिद्धमिति । ननु गुणानां च परार्थत्वादसंबन्धः समत्वाच्च  
 स्पष्टमिति न्यायविरोध इति चेन्न । एतत्सूत्रभाष्यप्रामाण्येनोभयनिर्देशे पञ्चमीनि-  
 र्देशो बलवानन्तरङ्गत्वादिति, तत्र भाष्योक्त्या ऽऽदेः परस्येति सूत्रे उपवादविप्रतिषेधा-  
 त्सर्गदेशो भविष्यतीति भाष्येण च तन्न्यायस्यैतच्छास्त्रे ऽनाश्रयणबोधनात् । अ-

तएवोरण् रपर, इग्यणः सम्प्रसारणमित्यादौ षष्ठीस्थाने इत्यादेः प्रवृत्तिः । पयायेणेति । इदमप्ययुक्तम् । इतावित्यस्याभावे टकावाच्यन्तौ भवत इत्यर्थे ऽनुबन्धविनिर्मुक्त-  
 पदार्थोपस्थितेः त्वसिद्धान्तत्वेनाद्यवयवस्यैवापत्तेः । इडादौ टकारोच्चारणसामर्थ्येने-  
 त्सञ्ज्ञकटकारादिसंबन्धिनष्टकारान्तस्य वा ऽऽदित्वादियोधनं तु क्लिष्टमितीद्ग्रहणं  
 सार्थकमिति बोध्यम् । मिदचोन्त्यात् । निर्देशादिति । उपलक्षणमेतत् । श्रमो मि-  
 त्तस्य । सौत्रमेकवचनमिति । कारके इत्यत्र निर्धारणसप्तम्यन्तत्वे कारकेष्विति  
 वदेदिति भाष्येण निर्धारणार्थकविभक्ते बहुवचनरूपाया एव विभक्तेः साधुत्वबो-  
 धनादिति भावः । इतिभाष्यमिति । मिदचोन्त्यादिति सूत्रस्थमिति शेषः । परिभा-  
 षणामिति । इदमप्ययुक्तम् । अलोन्त्यस्यादेः परस्येत्येतयो रनियामकत्वात् ।  
 तयोरभावे इत्यस्यानन्त्यस्यादेरनादेशप्राप्तेः सन्देहे ऽनियमः । नचावयवष-  
 ष्ठादिषु सन्देह इति प्रकृतसूत्रस्थं भाष्यं तु सामान्येनार्थोपदेशस्य संशयस्थल  
 एव प्रवृत्तिरित्यभिप्रायकम् । लौकिकीयं दृष्टान्तः । तद्यथा लोके कश्चि-  
 त्कश्चित्पृच्छति ग्रामान्तरं गमिष्यामि पन्थानं मे भवानुपदिशत्विति स तमा-  
 चष्टे ऽमुष्मिन्नवकाशे हस्तदक्षिणो गृहीतव्य इति यस्तत्र तिदेवपथो भ-  
 वति न तत्र सन्देह इति नासाबुपतिष्ठते एवमिहापि सन्देहे नियम इति  
 भाष्येण तथैव लाभात् । यद्वा पाक्षिकप्राप्तिकवाधेनोपपत्तौ नियतप्राप्तिकवायो  
 न न्याय्य इत्यभिप्रायकं भाष्यम् । निपातनात्साधुत्वस्येति । स्थानत्वस्यैव  
 सम्बन्धत्वे तु स्थानं योगो ऽस्या इति वदेदिति भावः । संबन्धस्य प्रतियोगिता-  
 न्नयोगितान्यतरसंबन्धेन द्विष्टत्वनियमात्स्थानस्य चातथात्वादिति भावः । दर्भाणां स्थाने  
 इति । इष्टिविशेषे इदम् । शराश्च स्थूलास्तृणविशेषाः । प्रस्तरो मुष्टिविशेषः ।  
 किंचेति । अस्मिन्पक्षे शब्दानित्यत्वं रेखागवयन्यायेन समाधेयम् । तृज्वत् क्रोष्टु-  
 रिति । यद्यपि नात्र स्थानषष्ठी तथापि वर्ति विहाय प्रथमायाः षष्ठ्यर्थत्वमङ्गीकृत्य  
 क्रोष्टुशब्दस्थाने तृजन्त आदेश इत्यभिप्रेत्येदम् । इतिशब्द इति । इदमयुक्तम् ।  
 इतिशब्दस्य स्वसमाभिव्याहृतपदे पदार्थविपर्ययासकारित्वं स्वभावो न तु तद्वोध्यस्य  
 शब्दस्यार्थपरत्वव्यवस्थापनं तस्मादितिशब्दः कार्याकार्योभयस्थापको निपातानामने-  
 कार्थत्वात् । तच्छब्दः सप्तम्यन्तार्थपरामर्शकः । तथाच सप्तम्यन्तार्थोपल्लिष्टस्य  
 कार्यिणो यत्कार्यमिति तस्मिन्नितीत्यस्यार्थः । निर्दिष्ट इत्यादेश्च सप्तम्यन्तार्थे व्यव-

हिलोच्चारिते पूर्वस्य तद्बोध्यमित्यर्थः । एवं तस्मादित्यस्याप्यर्थो बोध्यः । यद्वेति-  
शब्दः प्रकारे एवं प्रकारेण वर्तमानं कार्यमिति । अर्थोलिङ्गमिति । न तु स्वरूप-  
सती सप्तमी पंचमी च निमित्तम् । यस्मिन्विधिरित्यादेस्तु स्वरूपसती सप्तमी निमि-  
त्तम् तेन नेदृशीत्यादौ तदुपस्थितिः । एतदुपस्थितिश्च उपपदविभक्त्येति  
कारकविभक्तिसंभवे उपपदविभक्तिर्न न्याय्येत्यपि तन्न्यायार्थ इति भावः । बौद्ध-  
मिति । वर्णानां सर्वदेशकालवृत्तित्वादिति भावः । इयमेवेति । औपश्लेषिके ऽधि-  
करणे सप्तम्येवेत्यर्थः । ननु प्रत्ययः, परश्च, गाङ्कुटादिभ्य इत्यत्र दावंशविशेषवि-  
कल्पपरिभाषोपस्थितौ परिभाषाणां नियमत्वं न संभवति । प्रत्ययार्थान्वितप्रकृत्यर्था-  
बोधासंभवेन षष्ठ्यर्थादंशविकलनियमशरीरस्योपपादयितुमशक्यत्वादुक्तविषयद्वये प-  
रिभाषायां नियामकत्वासंभवादित्यत आह । परिभाषाणामिति । यद्वा पतिः समा-  
स एवेत्यादिनियमाविषये हरिशब्दादौ चरितार्थाया विसञ्ज्ञायाः पतिशब्दे तेन  
नियम उपपद्यते । प्रकृते तु तस्मिन्निति परिभाषार्थं विना इकोयणित्यादीनां वाक्या-  
र्थबोधमात्रेण लक्ष्यसंस्कारकत्वमेव नेति कथं नियामकत्वमित्यत आह । परिभाषा-  
णामिति । अथवा साक्षाल्लक्ष्यसंस्कारकयोः शेषो ध्यसखी पतिः समास इत्येतयो  
र्भवतु नियमनियामकभावः । परिभाषाणां तु विधिवाक्येन सह वाक्यार्थबोधमन्तरा  
न लक्ष्यसंस्कारकत्वमिति न नियामकत्वसंभव इत्यत आह । परिभाषाणामिति । यद्वा  
परिभाषाणामङ्गत्वेनाङ्गीभूतप्रधानविधिसंकोचकत्वे लक्षणनियामकत्वासंभव इत्यत  
आह । परिभाषाणामिति । अलोन्त्य । ऋकारात्पूर्वइति । आद्यन्तौ टकितावल्लो-  
त्येत्यनयोः समावेशः स्यादिति भावः । नियमद्वयमिति । इदमयुक्तम् । सिद्धे स-  
त्यारम्भाभावात् । अन्ये त्वनेकालिशत्सर्वस्येत्यस्यारम्भसामर्थ्यादेकालादेशस्य स्था-  
नषष्ठातिनिर्दिष्टावयवस्थानकत्वं कल्पयित्वा नियामकत्वं वर्णयन्ति । तन्न युक्तम् ।  
इतः पूर्वं नियमेनानेकालित्यस्य वाक्यार्थबोधकल्पने तद्वैयर्थ्यमूलकोक्तार्थकल्पने  
चातिगौरवेण लघुभूतविधित्वस्योचित्यात् परिभाषाणामनियमे नियमकारिणीत्वमप-  
वादस्तु यदि परिभाषात्वसामानाधिकरण्येन तदोमिति ब्रूमः । यदि तदवच्छेदेन  
तदुक्तिस्तदा निर्युक्तिकः प्रवादो न प्रेमवद्विरादोर्त्तव्य इति ब्रूमः । परस्येत्यावर्तत  
इति । इदमप्ययुक्तम् । विभाषा दिक्समास इत्यादाविव परशब्देन परत्वबोधक-  
शब्देन वा परस्य यद्विहितं तथैवेतत्प्रवृत्त्या ऽऽवृत्तिवैयर्थ्यात् । तस्मात्परस्येति



लघुन्याससंभवात् तस्मादित्युत्तरस्येति न्यासाभिप्रायेणेदं कथं चिद्योज्यम् । भूत-  
 पूर्वानेकालत्वमादायेत्युक्तमुपपादयति । विधाविति । ननु किमिदं विधौ निर्दिष्टत्वं  
 न तावदनेकालत्वबोधव्यक्तम् । खरवसानयोर्विसर्जनीय इत्यादिविहित विसर्जनीयलोपा-  
 नुनासिकोदात्तादोनामपि सर्वादेशत्वापत्तेः । नापि इशादिपदजन्यप्राथमिकोपस्थिति-  
 विषयत्वं तथा सति सानुबन्धस्यैव विधेयत्वापत्तेः । पदार्थोपस्थितिशाब्दबोधयोः  
 समानविषयकत्वेनैव कार्यकारणभावमिति चेन्न । द्वितीयपक्षाङ्गीकारेणादोषात् । न च  
 तत्पक्षोक्तदोषः गङ्गायां घोष इत्यादावपि गङ्गापदेन प्रथमोपस्थितप्रवाहस्य शाब्दबोधे  
 भानवारणाय शाब्दबोधस्य प्राथमिकपदार्थोपस्थित्या समानविषयकत्वानङ्गीकारात् ।  
 यदि च प्रवाहोपस्थितिर्न शाब्दबोधकारणं या च कारणं तीरोपस्थितिः सा शाब्दे  
 शाब्दबोधेन सामानविषयैवेति ब्रूवे तर्हि प्रकृतेऽपि या सानुबन्धकोपस्थितिर्न सा  
 शाब्दबोधकारणं या च कारणं सा अनुबन्धविनिर्मुक्तविषयिणी पदार्थोपस्थिति-  
 रनुबन्धविनिर्मुक्तस्यैवेति ग्रन्थोऽपि शाब्दबोधकारणोपस्थितिपर इति समानम् । तदे-  
 तदाभ्यप्रत्याह । उद्देश्यत्वविधेयत्वाविषयतयेति । धान्येन धनवानित्यादिवत्प्रकृ-  
 त्वादिभ्य इत्यभेदे तृतीया । शित्वस्य प्रयोजनान्तरमाशङ्क्य निराकरोति । ध्व-  
 सोरिति । नन्वनुबन्धानामनेकान्तत्वे इशादेरेनेकालत्वाभावेन सर्वादेशत्वासिद्ध्या  
 शिदिति सार्थकमित्याशङ्क्याह । अनुबन्धानामिति । ज्ञापनेनेति । ननु ज्ञापितेषु  
 शकारोच्चारणसामर्थ्यादनुबन्धकृतमप्यनेकालत्वमादाय सर्वादेशत्वं भविष्यतीति पुनः  
 शिद्ग्रहणं व्यर्थमिति चेन्न । अनुबन्धकृताऽनेकालत्वस्य सर्वादेशत्वप्रयोजकत्वे  
 सिद्धे शकारोच्चारणसामर्थ्येनाद्यादेशत्वस्यापि कल्पनापत्तेः । इत्सञ्ज्ञकशकारस्या-  
 द्यादेशत्वे सर्वादेशत्वे च निमित्तत्वाभावविशेषादिति दिक् । इत्यादीनामिति ।  
 आदिपदेनार्वणस्तु, ससन्नुषोरुरित्यादेः संग्रहः । एतेनेति । ऐसि आदेः परस्येत्यस्य  
 प्राप्तत्वेनेत्यर्थः । इतिपरिभाषेति । ननूरण् रपरो, यथासंख्यमित्यादिपरिभाषाणामनु-  
 क्त्या न्यूनता तासामपि प्रथमाध्यायस्थत्वात् सन्धिकार्योपयोगित्वाच्च । किञ्च  
 ज्ञापकन्यायसिद्धानां वाचनिकीनां च कासाश्चित्यागः कासां चिदुपादानमर्थजरतीयं  
 इकोशुण्टुदी इत्यादिना सन्धिकार्यानुपयुक्तानां चात्र कथनं व्यर्थमिति चेन्न ।  
 प्रथमाध्यायस्थानां प्रायेण सन्धिकार्योपयोगिनीनां संज्ञानां प्रायेण कथनस्य प्रका-  
 न्तत्वे तथाभूतानां परिभाषाणामपि प्रायेण कथनं कर्तव्यमित्यभिप्रायेण तासां

कथनस्य कृतत्वात् । परानित्यानन्तरङ्गानामिति तु परत्वाद्नेन बाध्यत इत्येतदुपा-  
दानायेत्यादि क्रमेण सूत्रभिन्नपरिभाषाकथनस्योपपत्तिः कथं चिच्चिन्त्या । ननु  
किमिदं परिभाषात्वं न तावत्त्वान्तरत्वनैरपेक्ष्येण विध्युपकारकत्वं संज्ञाशास्त्रेष्वति-  
व्याप्तेः । नापि शक्तिग्राहकभिन्नत्वे सति तत्त्वम् । षष्ठीस्थाने योगा, यस्मिन्विधिः,  
प्रत्ययग्रहणे यस्मात्स इत्यादिष्वव्याप्तेः । किं च स्थाननिवृत्तादेश इत्याद्यतिदेशे  
ष्वतिव्याप्तेः । यदि चातिदेशभिन्नत्वे सति तत्त्वं तन् । तदा ऽसिद्धं बहिरङ्गमन्तरङ्गे  
इत्यादिष्वव्याप्तेः इति चेन्न । संज्ञातिदेशयोरपि परिभाषात्त्वस्याङ्गीकारात् उक्त-  
परिष्कारस्य निवृत्त्यात् । तथाचाहुः । “परितो व्याख्यातां भाषां परिभाषां प्रचक्षत  
इति” संज्ञाच परिभाषा च विविच्य एव । अतिदेशो ऽधिकारश्चेत्याभियुक्तोक्तौ  
संज्ञातिदेशयोः पृथगुक्तिर्वाङ्मणवसिन्त्यायेनेत्येवा दिक् । इति प्रथमाध्यायस्थानां  
परिभाषाणां प्रायेण प्रकरणं समाप्तिमियात् ।

इकोऽयमिति । ननु यथासङ्ख्यशास्त्रेण न निर्वाहः स्वौजसित्यत्रानुनासिकस्य  
स्थाने तादृशयणप्रवृत्तये स्थानत आन्तर्यस्यावश्याश्रयणीयत्वात् इत्याश  
ङ्क्यग्रह । अनुनासिकस्थानेपीति । ननु तिशादिभूवेण लस्योच्चारणप्रसङ्गे  
तिवृत्तिस्तस्याधुरिति बोधयितुमशक्यं तत्स्थानिककार्यान्तराणामपि सत्त्वादित्यत  
आह । यदिहपरिनिवृत्तिमिति । इह लक्ष्ये प्रवृत्तियोग्यसकलशस्त्रविषये ।  
एतेन । यथासङ्ख्यशास्त्रेण स्थानेन्तरतमसूत्रापेक्षया परेण व्यवस्थाङ्गीकारेण ।  
सर्वतइति । यत्र प्रमाणकृतमादेशान्तरं यथा चेत्तेत्यादौ भकार एकारश्च तत्र  
स्थानत आन्तर्यं बलवत् । यत्रापि स्थानप्रमाणोभयकृतमेकं केवलस्थानकृतं चापरं  
स्थान्यादेशान्यतरत् तत्राऽपि स्थानकृतान्तर्यमेव व्यवस्थापकमिति स्थानेन्तरतम-  
सूत्रस्यार्थ इत्याभिमानः । सूत्रकृतेति । वस्तुतो यरो ऽनुनासिकं इत्यतो वाग्रह-  
णानुवृत्तिर्बोध्या । प्रत्यासत्तीति । ननु स्थान्यपेक्षया ऽऽदेश एव प्रत्यासन्न इति  
चेन्न । सूत्रे आदेशस्य प्रत्यासन्नत्वेऽपि शाब्दबोधाय कल्प्यमाने आदेशः स्थानिव-  
दिति वाक्ये स्थानिनः प्रत्यासन्नत्वमित्याशयात् । अतएवेति । तन्मात्रवृत्तीत्यनेने-  
त्य तद्वृत्तीत्येवं निवेशादेवेत्यर्थः । पुनरिति । संज्ञासु लक्ष्ये लक्षणस्येति न्यायाना-  
श्रयणादिति भावः । तस्यापीति । इदं चिन्त्यम् । द्विरुक्तोत्तरभागः पूर्ववृत्तित्वस्य  
देवदत्तयज्ञदत्तौ देवतुरित्यादौ सर्वत्वादेवदत्तादेरप्यभ्याससंज्ञापत्तिः । अभ्यासकार्ये

ऽङ्गाधिकारेण तद्दोषवारणे तु ऊर्णनावेत्यत्र ह्रस्वो हलादिः शेष इत्यनयोरनापत्तिः ।  
एवमेधामासेत्यादावेधामित्यस्य तत्त्वापत्तिः । अस्यापीति । धिन्वन्तीत्यस्यापि ।  
एतेन धिन्वन्तीति प्रयोजनमपि शिथिलमिति सूचितम् । नव्यानां त्वयं भावः क्वाचि-  
त्कपञ्चमीसमासं विनैव धिन्वन्तीत्यस्य सिद्धौ गुरुभूततन्मात्रवृत्तिधर्माश्रय इत्यर्थो  
नेचित इति । स्थानिसंबन्धी च यो ऽलित्यस्य फलमाह । प्रदीव्येति । उपदेशाप्रवृ-  
त्तौ । शास्त्राप्रवृत्तौ । यच्च तादृशवल्त्वघटितमिति समस्तपाठः । तादृशेति च वल्त्व  
विशेषणम् । कार्य एवेति । न तु कार्याभाव इत्यर्थः । व्यवहार एवेति । अतिदि-  
श्यत इति शेषः । इदं तुल्यमिति । तन्निमित्तात्तिरिक्तेत्युक्तमित्यर्थः । शास्त्रीयमेवेति ।  
अत एव स्थानिभूतादचः पूर्वत्वेन दृष्टत्वं तासौ नित्यानिदृत्वं च नातिदिश्यते ।  
वस्तुतस्त्वशास्त्रीयमप्यतिदिश्यत एव । कथमन्यथा प्रदीव्येत्यादौ वलादित्वस्यातिदे-  
शप्रसक्तिः । नचैवं उच्येथेत्यादौ तासौ नित्यानिदृत्त्वमादायेद्विकल्पापत्तिरिति वा-  
च्यम् । वस्तुतस्तासि सत इत्यर्थाश्रयणेनादोषात् । अन्यथा तास्वदित्यनेनैव सिद्धौ  
तासीत्यस्यानुवृत्तिवैयर्थ्यम् । नचैवं कण्डूतिरित्यत्र ऊडनापत्तिरिति वाच्यम् । स्थानि-  
भूतादचः पूर्वत्वस्य वलादित्वस्येव विशेषणतया ऽल्घटितत्वेनादोषात् । दकशब्द-  
स्येति । तत्र भाष्ये पूर्वोत्तरपदानिमित्तकार्यात् प्रागन्तरङ्गोप्येकादेशो नेत्यपि  
समाधानान्तरमुक्तम् । परिच्छिन्नपरिमाणेति । गुडोदकमित्युक्तं भाष्यं तु अभ्युपेत्यो-  
क्तिरिति भावः । लौकिकन्यायानाश्रयणे पूर्वपक्षस्योत्थानमेव न स्यादिति पूर्व-  
ग्रन्थाशयः । एवं च न कश्चिद्दोष इति । न चाप्रत्यय इत्यस्येत्युक्तदोषो नेत्यर्थः ।  
क्वचित्तदनाश्रयणं । लौकिकन्यायानाश्रयणं । उच्येति । कण्डूयेत्यस्य  
यगन्तत्वे उचङ् । क्यजन्तत्वे यणिति विवेकः । द्विधा हि कण्ड्वादयो धातवः  
प्रातिपदिकानि चेत्यभिद्युक्तोक्तेः । अतएवार्थवत्सूत्रेति । अतिदिश्यमानधर्मविरु-  
द्धेत्युक्तशास्त्रार्थाङ्गीकारादेवेत्यर्थः । अत्र च । इट ईटीत्यत्र । नन्वग्रहीदित्यत्र  
दीर्घे इद्वं दुर्लभम् । प्रदीव्येत्यादाविव शब्दतः स्थानितयोपात्तसमुदाय इडिति  
तदवयवोकाररूपावृत्तीदृत्वरूपधर्माश्रये दीर्घविधौ स्थानिवत्त्वस्य दुर्लभत्वादिति  
चेन्न । स्थान्यत्रयावृत्तित्वमित्यत्र मात्रपदनिवेशेनादोषात् । यद्वा समुदायस-  
त्तादृशत्वं तदवयवावृत्तित्वं विवक्षितमिति न कश्चिद्दोषः । लिङ्गाच्चेति । कित्वस्य  
त्वाविशेषधर्मत्वात् । अस्माच्छिङ्गात् अशास्त्रीयधर्मातिदेशोऽपि । कित्वस्याशास्त्रीय-

त्वात् । अल्वव्यवहाराभावेति । इदं चिन्त्यम् । नददृष्टकारमादाय नद इत्यत्र  
हल्ङ्यादिलोपप्रसङ्गात् । अचःपरस्मिन् । परनिमित्तइति । परस्मिन्नित्यस्यौपश्लेषि-  
कसप्तम्यन्तस्याज्विशेषणत्वे तु न पदान्तेति सूत्रे चरग्रहणवैयर्थ्यम् । जक्षतुरित्यत्र  
स्थानिवत्त्वाप्राप्तेः । स्थानिवत्त्वं सिद्धयतीत्युत्तरम् । अत एव चङ्परनिर्हासे इति  
पाठः । अग्रिमदेशे ऽस्य पाठस्त्वसंगतः । यलोपो न स्यादिति । यलोपे न स्थानिव-  
दिति निषेवस्तु न । स्वरदीर्घयलोपेषु लोपाजादेश एव न स्थानिवदित्युक्तेः ।  
निगाल्यतइति । इदं वज्रश्रेत्यादेरुपलक्षणम् । पूर्वविधावित्यत्र षष्ठास्थाने योगेति  
न प्रवर्त्तते षष्ठ्या अश्रवणात् । अत एव अचः किमागत्येति भाष्यं संगच्छते ।  
सङ्गर्णदीर्घइति । इदं प्रयोजनमन्यथासिद्धम् । अभ्यासकार्यप्रतिबन्धकस्तदुत्तरखण्ड-  
स्थाजादेशः स्थानिवद्भावो नेत्यनेन सिद्धेः । उक्तार्थफलं तु श्लेष्मा३ घेत्यत्र संयो-  
गसञ्ज्ञायां स्थानिवत्त्वाभावः । नकारस्थितिरिति । वस्तुतस्तु धर्मिग्राहकमानात्सन्नियो-  
गशिष्टन्यायो लुग्विषय इति नात्र दोष इति तत्र वैयर्थ्यम् । विधेयस्याभावादिति ।  
इदं चिन्त्यम् । यस्येति लोपस्य विधेयस्य सत्त्वात् । भावसाधनइति । इदं भाष्यमे-  
कदेश्युक्तिः फलाभावात् । नपदान्त । वतिघटितान्येति । असिद्धं बहिरङ्गमित्यस्य  
व्यावृत्तये वतिघटितेति । अचःपरेत्यस्य व्यावृत्तये ऽन्येति । वतिघटिता ये ऽचः  
परेत्यतो ऽन्ये ऽतिदेशास्तेषामित्यर्थः । इदं फलितार्थकथनं न ज्ञाप्यांशकथनं स्वस्मिन्  
चारितार्थ्याभावप्रसङ्गात् । ज्ञाप्यांशस्तु वतिघटितातिदेशानां त्रिपाद्यां प्रवृत्तिरिति  
तेन स्थानिवदादेशः, अन्तादिवच्चेत्यनयोस्त्रिपाद्यां प्रवृत्तिः अचःपरेत्यस्य तु न प्रवृ-  
त्तिः द्विर्वचनादिग्रहणस्य त्रैपादिकोपलक्षणत्वात् । भावसाधनइति । विधिष्विति बहुवचनं  
तु विधेयभेदेन विधिभेदात् । वस्तुतः कर्मणि किं । कर्मधारयः समासः । तत्र सुलो-  
पस्थानिवत्त्वादित्यस्य सुलोपो नेत्यनेनान्वयः । उत्वेचेति । इदं चिन्त्यम् । रोः  
स्थानिभूतादचः पूर्वत्वेन दृष्टत्वाभावात् । तस्योत्वे स्थानिवत्त्वाप्रसक्तेः । परे तु  
पदान्तस्य स्थाने इत्यर्थः शङ्कितुमशक्यः । पदान्तस्य स्थाने विधौ द्विर्वचना-  
देश्व विधौ इत्यर्थाश्रयणे वैरूप्यापत्तेः । एषो यन्नित्यसाधुः परत्वान्नित्यत्वाच्च  
सुलोपस्य न्याय्यत्वात् । न च तत्र स्थानिवद्भावः । पादस्य लोप इति लोपस्यैव  
सुलोपस्यापि पदचरमावयवत्वात् । लक्ष्यानुसंधेन पदसंस्कारपक्षस्यैवात्राश्रयणाच्च ।  
अत एव य एवास्मि सप्तम्यजेति श्रौतप्रयोग एष यन्निति श्रान्दोग्यप्रयोगश्च संगच्छते ।

छेपेपि सप्तमित्रेयैव प्रयुज्यते ननु सः सन्नितीत्याहुः । नदोपेइति । ननु पदे ऽन्त-  
 इति सप्तमोसमासे इमतुपः पदत्वाभावेनैव वेतस्त्वानित्यत्र दोषवारणे परपदस्थाजादेश  
 इत्यस्य नोपयोग इति चेन्न । वेतस्त्वानित्यादावित्यादिपदेनापीपचन् देवदत्तयज्ञदत्त-  
 विष्णुमित्रा इत्यस्य ग्रहणेन तत्रोक्तार्थस्योपयोगसत्त्वात् । तत्र हि पदे परतोऽन्तो जुम्,  
 अजादेशत्तु न परपदस्थः । पदचरमावयवविधायैकातिरिक्तस्येति । नचैवं पिपठीरि-  
 त्यत्र हत्वं न स्यादिति वाच्यम् । पूर्वत्रासिद्ध इत्यस्याप्रवृत्तावपि कौ लुप्तमि-  
 त्यस्य प्रवृत्त्या दोषाभावात् । एतेन पिपठीर्भ्यामित्यादिप्रयोगा उपपदिता विज्ञेयाः ।  
 नचैवमपि गर्भमाचष्टे गर्भयति ततः किपि गर्बब् इत्यत्र जश्त्वाद्यनापत्तिः ।  
 न हि तत्र कौ लुप्तमित्यनेन निर्वाहः अछोपस्य किनिमित्तत्वानावादिति वाच्यम् ।  
 नपदान्तसूत्रस्य भाष्यप्रामाण्येन इमतुपि त्रैपादिके कर्तव्ये पूर्वत्रासिद्धेनेत्यस्या  
 प्रवृत्तिरित्यर्थाश्रयणेन सर्वसामञ्जस्यात् । वेतस्त्वात् महिष्मानित्यनयोः पूर्व-  
 त्रासिद्धेत्यस्याप्रवृत्तावपि जज्ञि न स्थानिवदित्यस्य प्रवृत्त्या जश्त्वं दुर्वारमि-  
 त्याशङ्क्याह । सूत्रे जश्पदेनेति । इदं चिन्त्यम् । गर्भव्वानित्यत्र जश्त्वानापत्तेः ।  
 ननु पदचरमावयवसाधकस्थानिवद्भावस्येव नपदान्तेति निषेधः । यथा गांधेत्यादौ  
 तथा च वेतस्त्वानित्यत्र स्थानिवद्भावो न तत्साधकः किन्तु स्त्वप्रतिबन्धक इति  
 न तस्य न पदान्तेत्यनेन निषेध इति पदेऽन्त इत्यर्थाश्रयणेन तत्र दोषवारणपर-  
 भाष्यं न संगच्छन् एवेत्याशङ्क्याह । प्रतिबन्धकश्चेति । तिङित्यादीति । आदि  
 पदेन विष्णुसुलो रिति सूत्रस्थं भाष्यम् । इदं च दीर्घग्रहणवर्जमित्यंशे साधकम् ।  
 ननु द्विवचनग्रहणादित्युक्तम् । द्विवचननिषेधस्यात्र कर्तव्यत्वादित्यस्त्वेराह । पूर्व-  
 त्रासिद्धे इति । अनुत्पत्तेरेवेति । प्रक्षालनाद्विपश्चक्येति न्यायात् । प्रक्रियादशाया-  
 मिति । परिनिष्ठिते तु जश्त्वेन दकार इति भावः । सार्थकेति । वस्तुतो ऽभावो  
 नाकृतिरिति तन्म्यामविषयो नात्राभिन्नार्थत्वसंभावनेति । यथा गवामश्वेषु च स्वा-  
 मीत्यत्र । परएवेति । तेन लिङ्गविशिष्टपरिभाषसा पुत्रयादिनीत्यत्र न द्वित्वनिषेधः ।  
 येन नाव्यवधानन्यायैकवर्णव्यवधान एव तत्प्रवृत्तेः । किञ्च पुञ्जशब्दस्य विशेषण-  
 त्वे उभयत आश्रयणे नान्तदिवदिति निषेधात्पुञ्जशब्दस्यादिनीपरत्वमेकदेशविकृ-  
 तन्वयिनेतोपपादनीयं स्यात् एकदेशविकृतन्वयस्यात्कृत्परिमाणे न प्रवर्त्तते अविशे-  
 षणत्वे तु पूर्वान्तवद्भावेन पुञ्जशब्दत्वं परादिवद्भावेन चादिनीशब्दत्वे पौर्वापर्याश्र-

यणे एवोभयत आश्रयण इति निषेधः अचःपरस्मिन्निति स्थानिवत्त्वं पूर्वत्रासिद्धमिति निषिद्धम् । न चादिनीशब्दस्य यविशेषणत्वे यणो मय इति रेफस्य प्राप्तं द्वित्वमेव निषिध्येत । तस्यादिनीशब्दपरत्वात् तशब्दस्य तदभावादिति वाच्यम् । अचः परस्य यर इत्यर्थाश्रयणेनादोषात् । नेमौ रहौ कार्याणाविति भाष्येण रेफस्य द्वित्वकार्यत्वाभावाच्च । अतएव । ड्यन्तानुकरणत्वादेव । आदिनीशब्दो यस्मादिति । अन्यथा ऽदिशब्दो यस्मादिति वदेत् । पुत्रहतीति । पुत्रो हतो ययेति विग्रहः । बहुव्रीहेश्रान्तोदात्तात्, अत्ताङ्गपूर्वपदद्वेति ङीष् । अतएवेति । सजातीयानां ग्रहणादेवेत्यर्थः । इदं चिन्त्यम् । विजातीयानां ग्रहणे ऽप्यचः परस्य यर इत्यर्थस्य वक्ष्यमाणत्वेनाचोरहाभ्यामित्यस्य वैयर्थ्याभावात् । शेषार्थेत्यस्य फलमाह । आप्त्यस्येति । यमामिनि किमिति । हलः परस्य लोप इत्युक्ताववध्यवधिमतोः साजात्याद्धल एव लोपो भविष्यतीत्याशयः । इतरांशे इकारोकारांशे । नन्वयाद्यादेशे संवृतस्य श्रूयमाणस्यापे शास्त्रदृष्ट्या ऽसिद्धत्वाद्विवृतत्वमेवेति चेन्न । एतद्भाष्यप्रामाण्येनासिद्धत्वाभावकल्पनात् । किञ्च सवर्णसंज्ञादृष्ट्या अ अ इति विहितस्य संवृतस्यासिद्धत्वेऽपि स्थानेन्तरतमसूत्रदृष्ट्या नासिद्धत्वम् । तस्य लोकन्यायसिद्धार्थानुवादकत्वस्य भाष्यसंमतत्वात् । लौकिकन्याये च संचरणीये नासिद्धत्वम् । यस्मिन्विधिरिति परिभाषां विनैव यान्तप्रत्ययासंभवादादावित्यर्थो भविष्यतीत्याशङ्क्याह । तस्मान्नुद्धिति । वाचनिक्येति । इदं चिन्त्यम् । नश्यतीति लिङ्गेन तत्सिद्धेरिति केचित् । यस्मिन्विधिरिति । सप्तम्यन्ते विशेषमे ऽदृशब्दे उपादीयमाने यस्मिन्नलि यो विधिः स तदादौ इत्यर्थः हलि सर्वाभित्यत्र वग्रहणं नानुवर्तते इत्यभिप्रेत्याह । लोपःज्ञाकल्यस्येति । निमित्तत्वानाक्रान्ते इति । यथा प्रकृते पूर्ववकारे । न हि ततः पूर्व लोपकार्या तिष्ठति येन तस्य निमित्तत्वं स्यात् । अत्र रहाम्भ्यामित्यत्र तु रेफे द्वित्वनिमित्ते नियमेन द्वित्वकार्यत्वं प्राप्नोति । विधेयविषयश्चेति । अचोरहाभ्यामित्यनेन रेफस्य द्वित्वनिमित्तत्वमपूर्व बोध्यमिति विधेयमेवेति भावः । विशेषासंप्रत्ययादिति । कुटिलं ब्रजतीति वाक्यात्कुटिलं पन्थानं गच्छतीत्यस्यैव प्रतीतिर्न तु कौटिल्यविशिष्टब्रजमरूपावेशस्य संप्रत्ययः । शब्दस्वाभाव्यादित्यर्थः । अनुकृष्यतइति । अनुकृष्यमगस्य च यङ्गतेन क्रियासमभिव्याहाररूपविशेषासंप्रत्ययादित्यर्थः । लौकिको-

दाहरणेति । छन्दसि तु जीवे रदानुकि जीरदानुः स्त्रिवे रास्त्रेमाणमित्युदाहरणमस्त्ये-  
वेति भावः । व्यवस्थितत्वादिति । व्यवस्थितविकल्पत्वादित्यर्थः । इत्याहुरिति ।  
परे तु लोपो व्योरिति सूत्रे वकारप्रत्याख्यानमेकदेश्युक्तिः । इको गुणेति सूत्रस्थभाष्य-  
विरोधात् अत एव न पदान्तसूत्रे वृक्षवित्यत्र पदान्तस्य स्थाने इत्यर्थे लोपोव्यो-  
रिति लोप आपादितो दीक्षितेन । लणसूत्रे च वृक्षवित्यत्र किपि लोपो व्योरिति  
लोपप्रसङ्ग इति कैयटेनोक्तम् । लोपः शाकल्यस्येत्यत्र वृक्षव् करोतीत्यत्र लोपो  
व्योरिति लोपस्याग्रिमशेखरे आशाङ्किष्यमाणत्वाच् च । अत एव “सुधे सुधे वारिव-  
द्धात्सुराणां सुका रणे लाघवतश्च रामः । विशेषणे द्वे य इहादि कर्तुर्वदेदधीती स  
ह कैयदीये” इत्यभियुक्तोक्तिः सङ्गच्छते । तत्र हि सुधे सुकरिति धिन्विष्ठाण्विभ्यां विचि  
गुणे रूपम् । न च सुधे इत्यत्र न धातुलोप इति गुणनिषेधः शङ्क्यः । आर्ध-  
धातुकत्वतद्व्याप्यान्यतररूपेणार्धधातुकानिमित्तके लोप एव तत्प्रवृत्तेः । अन्यथा न  
धातुलोपेत्यस्य प्रत्याख्याननेन फलभेदापत्तेः । अगुणीदित्यादौ तिप्तिमिक्तगुणवार-  
णाय लघूपधाद्विहिते प्रत्यये गुण इत्यर्थे तु अत्र गुणो दुर्लभः । अत एव च  
च्छ्रोःशूडिति सूत्रे भाष्ये ऊठष्टित्वे ऊडादिः कस्मान्न भवत्यस्त्वादिलोपोव्योरिति  
वकारस्य लोपो भविष्यतीत्युक्तं भाष्ये । तत्रैव कैयटे किग्रहणाननुवृत्तिपक्ष  
दिवेर्यङ्लुकि देदेतीत्युक्तम् । छन्दसि सर्वविधीनां वैकल्मिकत्वमाश्रित्य गव्यृत्तिरि-  
त्यत्र वलोपवारणं त्वगतिकगतिः । लोके ऽध्वपरिमाणे सवकारेणैवाध्वपरिमाणप्रतीत्या  
वलोपो नेत्यापि शिथिलम् । न हि पूर्वपदादित्यत्रैव सवकारेणाध्वपरिमाणेगम्ये वान्ता-  
देश इत्यर्थो ऽस्ति । वस्तुतः पूर्वपदादित्यत्रापि सणत्वेन सञ्ज्ञायां गम्यमाना-  
यामित्यर्थो न युक्तः । अग इत्यस्य वैयर्थ्यापत्तेः । रघुनाथादौ क्षुम्भादित्वाण्णत्वं  
नेत्याहुः । तदा । तत्स्थेन तच्छब्देन । तत्र धान्यं क्रय्यमिति तत्पुरुषविषये तद्धान्यं  
क्रय्यमित्यर्थः । तत्पुरुषं प्रति तद्धान्यं क्रय्यमिति फलितम् । तत्र धान्यं क्रय्यमिति ।  
तत्पुरुषं प्रति धान्यं क्रय्यमिति फलितम् । द्रव्येति । मूल्यभूतस्वर्णरूप्यादिद्रव्ये  
इत्यर्थः । लोपः शाकल्यस्य । बाधकमिति गार्ग्यग्रहणस्य पूजार्थत्वेन नित्यं तदिति  
भावः । शाकल्यमते इति । अत एव कौ बाहू का ऊरू इति शाकलानां वकाररहि-  
तः पाठः । तैत्तिरायाणां सवकारः पाठः । एतेनेति । वलोपे स्थानिवत्त्वेनेत्यर्थः ।  
अन्योन्याश्रय इति । यथा ऽस्य न <sup>प</sup>दान्तसूत्रस्थशब्दरत्नेनाविरोधस्तथा तटीका-

यामत्माभिर्निरूपितम् । पदत्वादिद्वारकेति । आदिपदेन पदत्वाभावः । परम्परया वेत्येतत्प्रापकस्य प्रतिबन्धकस्य वेत्युभयत्रान्वयि । अत्र च स्थानिवद्भावः पदत्वाभावसम्पादनद्वारा पूर्वत्रासिद्धीयप्रतिबन्धक इति बोध्यम् । वस्तुतस्तु पूर्वत्रासिद्धीय इत्यस्यैवमर्थकरणे फलस्य प्रमाणस्य चाभावः । ननु पाचयतेः पाक्, याजयतेर्याद्, पिपठिषतेः पिपठारित्यादौ कुत्वादिप्रवृत्तिः फलम् । अन्यथा तत्र पदसञ्ज्ञायां चकारादेः पदान्तत्वाभावेन कुत्वाद्यनापत्तेरिति चेन्न । कार्यकालपक्षे पदसञ्ज्ञाया अपि पूर्वत्रासिद्धीयत्वेनादोषात् । हलोणः सन्तीति भाष्ये क्वचित्परे ऽणःसन्तीति पाठः । इत्याहुरिति । परेतु भोभगो इति सूत्रे भाष्ये वृक्षव् करोतीति प्रयोगस्य कण्ठत एव पठितत्वेनानभिधानोक्तिः साहसादेव । न पदान्ता हलो ऽणः सन्तीत्यत्र च कार्यभाज इति शेष इति कैयटेनैव लणसूत्रे विस्पष्टमुक्तत्वेन वृक्षवादेरनभिधाने प्रमाणाभावाच्च वृक्षव् करोतीत्यत्र चाशीत्यनुवृत्त्या हलिसर्वेषामित्यस्याप्रवृत्तौ वकारस्य न कार्यभाकृत्वम् । यद्वा न पदान्ता हलोण इत्यस्य दोषसम्पादका इति शेषः । तेन हर एहि विष्णुविहेत्यादौ पदान्तहल्रूपाणां सत्वे ऽपि न क्षतिः । वृक्षव् करोतीत्यत्राशीत्यनुवृत्त्या न दोष इति स्पष्टमेव भाष्ये उक्तम् । वकारनिवृत्त्यैवात्र तद्वारणसंभवादिति तु न युक्तम् । द्वन्द्वनिर्दिष्टयोरेकदेशनिवृत्त्यसंभवात् । अत एव द्वन्द्वनिर्दिष्टैकारस्य निवृत्त्यर्थमदसो मादिति सूत्रे मादग्रहणं कृतम् । भोभगो इति सूत्रस्थश्चिन्त्यमेतदिति कैयटग्रन्थस्तु लणसूत्रस्थोक्तदिशोपगतिचिन्तनं कार्यमित्येवं पर इत्याहुः । इतिवदिति । अनूयमानविशेषणे ऽपि सा पारेभाषा प्रवर्ततइति भावः । ववेइति । स्थानिवत्सूत्रे आरेत्यादौ स्वोक्तदिशा द्विरुक्तपूर्वभागस्य पुनरभ्यासत्वे ऽनादेस्तेन निवृत्तेश्चिन्त्यमेतदिति केचित् । अत्रपक्षे इति । अगमनूय रपरत्वं विधीयत इति पक्षे इत्यर्थः । रलपरा-निति । वृद्धिरादेजडेङ्गुण इति सूत्रयोरारालौ अरलौ च विशिष्य निर्देष्टव्यौ । ऋन इद्धातोरित्यादौ तु रपरः पाठ्यः । भृजामिति । इदं न युक्तम् । अभ्यासे हलादिः शेषेणानादेर्हलो निवृत्तौर्विशेषाभावात् । अतएवास्येति । इदं चिन्त्यम् । विनिगमनाविरहेणार्थद्वयपरत्वे ऽपि विकल्पालाभात् । अर्थद्वयपरत्वं तु तन्नावृत्त्यादिना बोध्यम् । पृथक्पदमिति । पूरणगुणेति षष्ठीसमासनिषेधादिति भावः । इणेइति । न तु वीगतीत्यत्र प्रक्षिष्ट इत्यर्थः । वृक्षे शाखेति न्यायनये । ऽवयवस्थ-



वयविन्याधारत्वप्रसिद्धावपि लोके ऽवयविनोऽप्यवयवाधारत्वं प्रसिद्धमिति भावः ।  
 ण्यन्तस्य शब्दान्तरत्वमभ्युपेत्य तुष्यतु दुर्जन इति न्यायेनाह । किं चेति । एधत्य-  
 वयवत्वे इति । तत्त्वेन दृष्टे इत्यर्थः । भेदेनापेक्षायामिति । इदं बाध्यमित्यपेक्षया-  
 मित्यर्थः । सर्वं बाध्यमिति विवक्षायां तु नायं न्यायः । यथा ऽचिरादेशे । पूर्वं  
 धातुरिति । अत्रचेदमपि लिङ्गमिति भावः । अन्तादिवच्च । पूर्वपरशब्दौचेति ।  
 तथा च पूर्वपरयोरित्यन्ताद्योर्विशेषणम् । यद्वा पूर्वपरयोरित्यध्याहृतव्यवहारान्वयी  
 तथा चान्तादिवर्णवत्स्वघटितसमुदाये प्रातिपदिकत्वादिव्यवहारानादेशः संपादयति ।  
 समुदायस्यान्तादिभ्यामित्यग्रिमशेखरस्वारस्येन तु पूर्वपरयोरस्यान्तादिपदार्थे ऽन्वय  
 इति लभ्यते । अन्त्यपक्षे तु समुदायेत्यस्य ये व्यवहारा इत्यनेनान्वयः । षष्ठ्यर्थो-  
 निष्ठत्वम् । अत्र च वतिस्तेनतुल्यमित्यनेन । एकादेशइति प्रथमान्तश्रवणात्  
 कृतैकादेशस्येति तु फलितार्थकथनम् । औइत्यस्येति । तस्यैकादेशघटितत्वं व्यपदे-  
 शिवद्भावेन । तद्वैयर्थ्यामिति । अधिपूर्वाद्देवादिकादीङ्गताविति धातोः त्कोऽप्यपि  
 तुगभावार्थसिद्धवचनस्य चारितार्थ्याच्चिन्त्यमेतदिति केचित् । इष्यत एवेति । इदं  
 चिन्त्यम् । स्थानिवत्सूत्रप्राप्तस्थानिवत्त्वस्यैवोभयत आश्रयण इत्यनेन निषेधाङ्गी-  
 कारादिति । इतिदिगिति । अन्ये त्विदं देवदत्तस्येदं यज्ञदत्तस्येत्यादावग्रिमदमि-  
 त्यस्योत्तरान्वयित्वेन देवदत्तस्येदमिति स्थानिसमुदायस्य निरर्थकत्वेन देवदत्तस्येद-  
 मित्यादेशकल्पना न तत्र संभवति । अर्थव्ययेवानुमानिकस्थान्यादेशभावविश्रान्तेः ।  
 तथा च तत्रेष्टानुरोधेन देवदत्तस्येति वेदमिति वा ऽऽदेशः कल्पनीयः । एवं  
 स्वाश्वशब्देपि । तत्र हि स्वाइत्यादेशकल्पना ऽऽश्व इत्यादेशकल्पना वा स्यात् ।  
 तथा चानुमानिकस्थान्यादेशभावे एकादेशविषये प्रत्येकं स्थानित्वेपि एकादेशान्ते  
 पूर्ववृत्तिधर्मस्य तदादौ परवृत्तिधर्मस्य स्थानिवद्भावेन लभो न तु वैपरित्येन  
 अवैवान्तादिवच्चेति तात्पर्यग्राहकम् । एवं च आश्वशब्दे ऽश्वशब्दत्वं स्थानिवद्भा-  
 वेन स्यान्न स्वशब्दत्वमिति न दोषः । भिय इत्यादौ तु भीशब्दत्वं स्थानिवत्त्वेन  
 स्यादेव । आनुमानिकस्थान्यादेशभावे एकादेशघटिते धातुत्वानयनसंभवात् ।  
 क्षीरपेणस्य तु पे शब्दे आनुमानिकस्थान्यादेशभावमाश्रितोत्तरदत्वमाश्रितमानीयत  
 इति णत्वसिद्धिरिति भावः । एवं च सत्यन्तादिवद्भावस्य स्थानिवत्सूत्रमूलकतया  
 न वा तादृष्यानातिदेशादिति प्रतिषेधखण्डनं सूपपद्यते । अत एव ऋचाग्रहणे ऽदीर्घ

इति स्थानिवत्त्वनिषेधे ऽपरदीर्घग्रहणं चरितार्थम् । एकाग्रुत्तरपदत्वस्यान्तवद्भावेना-  
तिदेशे खट्वाभिरित्यादावदन्तत्वस्याप्यतिदेशापत्तिः । पूर्वपरघटितसमुदायस्येत्यर्थेन  
तु न वा ऽताद्रूप्यातिदेशादिति वार्तिकार्थस्य तु न क्रोडीकारः रामावित्यादौ भव-  
दुक्तदिशा व्यपदेशिवद्भावो नाभिरित्यत्र पूर्वान्तवद्भावेनात्वातिदेशे ऐसादेशापत्तिरि-  
त्याहुः । ज्ञापकानुसरणं वेति । तस्मादित्युत्तरस्येति निर्देशात् ज्ञापकात्रिपादीस्थे-  
न्तरङ्गे प्यन्तरङ्गपरिभाषा क्वचित्प्रवर्तते इति दध्यन्नेत्यत्र न संयोगान्तलोपः । बहि-  
रङ्गयणो ऽसिद्धत्वात् । परे तु पूर्वत्र कर्त्तव्ये परस्यासिद्धत्वे ऽपि तत्र कृते परस्यासि-  
द्धत्वे मानाभावः । एवमेव हल्संध्यन्ते शब्दरत्ने स्पष्टमेवोक्तम् । तथा च नाकुटादौ  
पूर्वस्याः कृतत्वेन तां प्रति परस्य विसर्गस्यान्तरङ्गस्य पूर्वत्रेत्यनेन सिद्धत्वबोधनमश-  
क्यम् । तथा च बाधकभावात् । अन्तरङ्गपरिभाषाकार्यकालपक्षे परिभाषान्तरवत्  
त्रिपाद्यां प्रवर्तत एव । विसर्जनीयसूत्रे शेखरोक्तयुक्तिमुपजीव्य प्रवृत्तं अयुक्तो  
यं परिहारो न वा बहिरङ्गलक्षणत्वादिति भाष्यं शिथिलमेव युक्तेः शैथिल्यात् ।  
अत एव शिथिलयुक्तिमूलकस्योभौ वा विशेषादिति कात्यायनसूत्रस्याननुष्ठापकत्व-  
लक्षणशैथिल्यं जैमिनिनोक्तम् । उभावाग्नेयाग्नीषोमीयपुरोडाशौ चतुर्धा कर्तव्याव-  
विशेषात् आग्नेयं चतुर्धा करोतीति श्रुतौ अग्निदेवताकपुरोडाशे चतुर्धा करणस्योक्त-  
त्वेनोभयोरपि पुरोडाशयोरग्निदेवताकत्वाविशेषादिति तत्पूत्रार्थः । तत्र चाविशेषा-  
दिति युक्तिः शिथिला ऐन्द्राग्ने चतुर्धाकरणत्वरणाय श्रुतावाग्नेयपदेनाग्निपर्याप्तदे-  
वताकत्वस्यैव विवक्षितत्वात् । तस्य दोष इति तु बहिरङ्गासिद्धित्वेन सिद्धौ व्यर्थ-  
मेव । एवं च तत्र तत्र वचनानि न कार्याणीति महच्छाघवम् । तस्मादित्युत्तर-  
स्येत्यादिज्ञापकं वा क्वचित् त्रिपाद्यां कार्यकालपक्षे बहिरङ्गपरिभाषा प्रवर्तत इत्यर्थे  
ऽनुसर्त्तव्यमिति न कश्चिद्दोष इत्याहुः । सुबन्तप्रकृतिके इति । नतुसुबन्ते धाता-  
वित्यर्थः । तथा सति ऋतधातोः क्पि सुप्येव प्रवृत्तिः स्यात् । उपर्षभीयतीति ।  
नन्वन्तरङ्गत्वादेवात्र पूर्वं गुणस्य प्रवृत्त्या न वृद्धिरिति चेन्न । उपसर्गसमानाकारं  
पूर्वपदं धातुसञ्ज्ञाप्रयोजकेप्रत्यये चिकीर्षिते पृथक् क्रियत इत्यङ्गीकारेणादोषात् ।  
एवं चेत्यत्र वक्तव्यपदाभावेन सूत्रत्वभ्रमं निराकर्तुमाह । वर्तिकमिति । गमक-  
त्वादिति । वृत्त्यघटकपदार्थान्वितस्वार्थावगमकत्वेन शिष्टप्रयुक्तत्वादित्यर्थः । श-  
ब्दज्ञानानुपातीति । शब्दज्ञानोत्तरमेव जायमान इत्यर्थः । पतन्तजलिना वृत्ततः

पञ्च तस्य इत्युपक्रम्यारोपात्तथग्विकल्पात्मिकां वृत्तिमुक्त्वा तच्छक्षणाभिदं सूत्रं प्रणीतम् । तदुदाहरणं तु चैतन्यस्य स्वरूपं घटस्य स्वरूपमित्युक्तं तद्भाष्यकृता । तत्र हि चैतन्यस्वरूपपदार्थयोरभेदेन तत्संबन्धरूपं यद्वस्तु तच्छून्यमविद्यमानं यस्य विषयः स विकल्प इत्यर्थः । अत्र मर्तिण्ड इत्युदाहरणविषये ऽचोन्त्यादिटीति शस्त्रं विकल्पात्मकज्ञानजनकमिति तात्पर्यम् । परे तु संग्राहकशालस्यान्यत्र चारिथ्यादितः द्विष्ये वचनाभावे उपलब्ध एव न स्यात् । विकल्पात्मकज्ञानजननं तु दूरेतराम् । किं च संबन्धांशे एव विकल्पात्मकं ज्ञानं न तु आदित्वांशे विकल्पात्मकज्ञानस्य शास्त्रप्रवृत्त्युपयोगित्वं च निर्मूलम् । अत एवाद्यन्तवत्सूत्रे भाष्ये ऽपूर्वाद्युत्तरत्वलक्षणत्वादाद्यन्तयोः सिद्धमेकस्मिन्नर्थे आद्यन्तवद्भावेनेति वार्तिकमतमुपन्यस्य गोनर्दीयस्त्वाह सत्यमेतत्सति त्वन्यास्मिन्निति स्वमतेन सूत्रारम्भ एव कार्य इत्युक्तमि-  
 व्याहुः । इतिशब्दलोपेइति । इति जज्ञत्वाभावेचेत्यापि पूरणीयम् । सन्ध्याकरणस-  
 मय इति । सारूप्येणेति शेषः । ओत्वोष्ठयोः । ननु अत्र समर्थपरिभाषोपस्थिता-  
 वस्य वासुदेवस्योष्ठ इति समासे एवेदं स्यान्न विम्बोष्ठइत्यादौ तत्राकारस्यानर्थ-  
 कत्वेनोष्ठेनासामर्थ्यादित्याशङ्क्याह । अत्र समर्थेति । पदत्वेनेति । एतस्योदाह-  
 रणं मृग्यम् । प्रत्युत गुम्फदस्मदोः पष्ठीत्यादिसूत्रेषु पदस्य पदादित्यधिकारेणैतत्प-  
 रिभाषाप्रवृत्तौ असामर्थ्ये आदेशानापत्तिः । परमव इत्यादावेव स्यात्प्रवृत्त्यापत्तिश्चे-  
 त्यपि बोध्यम् । सुबन्तत्वेनेति । तिङन्तत्वेन चेत्यापि बोध्यम् । तेनाख्यातमाख्यातेने-  
 त्यादावप्येतत्परिभाषोपस्थितिः सिद्धा । तद्धितविधौ प्रातिपदिकत्वेनोद्देश्यत्वे ऽपि  
 घकालतनेष्वित्यादिज्ञापकेन स्वार्थे परिपूर्णमिति न्यायेन न चार्थिकं सुबन्तत्वेनो-  
 द्देश्यत्वं नहि शब्दस्तेन रूपेणोद्देश्यत्वे एव तत्प्रवृत्तिरित्यत्र किञ्चिन्मानं । तत्रैवेति ।  
 तेनान्यादितरेत्यादौ न तत्प्रवृत्तिः । ओत्वोष्ठादिमात्रस्येति । ओत्वोष्ठयोरादिरो-  
 कारस्तन्मात्रस्य पदत्वाभावादित्यर्थः । एतदुत्तरं तदुत्तरपदके समासे इत्यर्थासंभ-  
 वादिति शेषः । तदुदाहृतेति । अवर्णौत्वोष्ठसंबन्ध्यच् एतदुभयवृत्तित्यर्थः । अन्य-  
 थेति । अजायोरोत्वोष्ठयोरित्यर्थे इत्यर्थः । अयं भावः । ओत्वोष्ठयोः परत्वेना-  
 श्रयणे हि प्रत्यासत्त्या तदुत्तरपदके समासे एवास्य प्रवृत्तिः स्यात् । अत्र त्वा-  
 स्तोष्ठयोरत्रैव परत्वेनाश्रितः तेनौष्ठस्य व्रणः ओष्ठव्रणः वृषलस्यौष्ठव्रणः वृषलो-  
 व्रण इत्यादिपररूपं भवति । न तत्रोष्ठशब्द उत्तरपदं किं त्वोष्ठव्रणशब्दः समर्थ-

परिभावानुपस्थितेर्द्वयोष्ठयो वृषलोष्ठव्रण इत्यपि प्रयोजनं योज्यम् । नह्यत्र दन्तस्य ओष्ठेन सान्ध्यमस्ति । तयोः परस्परमनन्वयात् । एवं सङ्गस्य कार्यं संगकार्यमङ्गुलेः संगकार्यमङ्गुलिसंगकार्यमित्यत्रापि षत्वं भवत्येव । अङ्गुलिशब्दघटकेणः परस्य संगसकारस्य षत्वमित्यर्थाश्रयणेन प्रकृतसाम्यात् । ईषदर्थेति । तेन निपात इति न प्रकृतिभावः । ऋत्यक इति पाक्षिकप्रकृतिभावस्तु स्यादेव । ननु आ ऋषम इत्यत्र ऋत्यक इति प्रकृतिभावे पश्चादद्यशब्देन संबन्धे तेन सवर्णदीर्घे च पश्चाद्व्यत्यकइत्यस्य पाक्षिकत्वादप्रवृत्तौ गुणेन अद्यर्षभीयसिद्धिरिति चेन्न । तस्मिन्नेव लक्ष्ये प्रथमं भावोपक्रमे पश्चात्प्रकृतिभावस्याभावायोगात् । अन्यथा शुश्रुवतुरित्यादौ वैकल्पिकत्वाद्विभाषा श्वेरित्यस्य पूर्वमप्रवृत्तौ द्वित्वे श्वयतेर्लिङ्गभ्यासलक्षणप्रतिषेध इति अभ्यासलक्षणसंप्रसारणाप्रवृत्तौ पश्चाद्विभाषा श्वेरित्यस्योत्तरखण्डे प्रवृत्तौ शिश्रुवतुरेति रूपापत्तेः । अत्र्यक्तशब्दस्य ध्वनौ योगं दर्शयति । अविद्यमानेति । अविद्यमानं व्यक्तं कत्वादिवर्गो यत्र सोऽव्यक्त इति विग्रह इति भावः । अनुकरणेति । तथा च सूत्रेऽनुकरणशब्दः स्पष्टार्थ इति भावः । अत इति किं वटगित्यपपाठः । शङ्कासमाधानयोर्निर्दलत्वात् । फलकल्पनेति । पटद्वितीति शब्दान्तस्यानुकरणे द्वित्वे पटद्वितीति पटद्वितीत्यत्राप्रेडितघटिततकारस्य द्वित्वाभावः । अन्त्यस्येत्यस्य फलमिति । फलकल्पनाभिनिवेश इत्यर्थः । अङ्गुलिसूत्रान्तरमिति । इदं चिन्त्यम् । तयोरेकप्रत्याहारे प्रवेशापत्तेः । ऋलक्ष्मूत्रानन्तरं तयोः पाठरतूचितः । लृकारेइति । ऋकारात्परत इति शेषः । तादृशस्येति । विवृतत्वादिमत इत्यर्थः । प्रत्याख्यातमिति । लृक्कर्णयोः सावर्ण्यमाश्रियेति शेषः । ननु ऋकारस्य लृकारे परे विवृततृकार एव स्यान्नत्वीषत्सृष्टलृकारः ततोपि विवृतधर्मद्वयकृतान्तर्येणान्तरतमत्वात् । एवं गमूनिन्यत्र लृकारवत्तान्तर्येणेषत्सृष्टो दुर्वार इति चेन्न । ऋलक्ष्मूत्रानन्तरं पाठस्य होलृकार इत्यत्राच्चत्वसिद्धिद्वारा प्लुतार्थत्वेन पाठसामर्थ्येन यत्किञ्चिदान्तर्येपीषत्सृष्टलृकारस्य लक्ष्ये प्रवृत्त्यङ्गीकारात् । गमूनिन्यत्र त्वीषत्सृष्टस्य शङ्कैव नास्ति पूर्वसवर्णत्वाभावात् । एवं धातृणाभित्यत्रेषत्सृष्टदीर्घस्य न शङ्का रेफद्वयाघटितत्वविवृतत्वरूपधर्मद्वयकृतान्तर्यस्य विवृते एव सत्त्वात् । ननु “विषट्तिश्चतुःषष्टिर्वा वर्णाः शंभुमते मताः । प्राकृते संस्कृते चापि स्वयं प्रोक्ताः स्वयम्भुवा । स्वरा विंशतिरेकश्च स्पर्शानां पञ्चविंशतिः । आदयश्च स्मृता द्वाष्टौ चत्वारश्च

यमाः स्मृताः । अनुस्वारो विसर्गश्च कःपौ चापि पराश्रितौ । दुःस्पष्टश्चेति विज्ञेयो  
लङ्कारः प्लुत एव चेति” शिक्षाविरोधः । ईषत्स्पष्टयोरनयोराधिक्यात् । तत्र दुः-  
स्पष्टो लङ्कारो मातृकान्यासेपि नैतौ परिगणितौ । तथा हि तत्र षोडश स्वराः, पञ्चविं-  
शति स्पर्शा, यादयोष्टौ लक्षेति द्वयं संकलनयैकपञ्चाशद्वर्णा भवन्तीति चेन्न । तुल्या-  
स्यसूत्रस्थभाष्यवार्तिकप्रामाण्येनैतयोरपि तत्र पूरणात् । यथा ऽक्षरसमान्नाये मातृका-  
पाठे चाविद्यमाना अपि यमा उक्तशिक्षाबलाद्वर्णराशिषु पूर्यन्ते । शिक्षायामपरिग-  
णितो ऽपि दीर्घलङ्कारो मातृकापाठे पठ्यते । परे तु त्रिषष्टिश्चतुःषष्टिर्वेति संख्या  
धर्मकृता न तु व्यक्तिकृता । वर्णानां प्रत्युच्चारणे भेदपक्षे ऽसंभवात् । तथा  
चाभितोज्भक्तिसहितरेफघटितत्वतादृशकालघटितत्वरूपधर्माभ्यां द्वाभ्यां विवृतयोरी-  
षत्स्पष्टयोश्च लृक्वर्णयोर्द्वित्वम् । एवमेव त्रिमात्रचतुर्मात्रयोः प्लुतावैच इदुता-  
विति सूत्रे भाष्ये विस्पष्टमुक्तयोरेओङ्सूत्रभाष्येण त्रिमात्रचतुर्मात्रा आदेशा मामू-  
वन्नित्यनेन सूचितयोर्द्विमात्राधिकत्वेनानुगमेन प्लुतमध्येऽन्तर्भावान्नाधिक्यम् । स-  
त्यभिधाने गमूणमित्यत्र विवृतत्वसाम्येन विवृतो दीर्घलङ्कारो लङ्कारवत्ता न्तर्ग-  
णेषत्स्पष्टलङ्कारश्च पर्यायेण भवत एवं मातृकापाठे पठितो ऽपि दीर्घलङ्कारो विवृतो  
न भवति । तस्योच्चारयितुं शक्यत्वेपि तुल्यास्यसूत्रस्थभाष्यकैयटप्रामाण्येन तस्य  
शास्त्राविधेयत्वात् । मात्रिक एकारस्तु उच्चारयितुमशक्यत्वान्नास्येवेत्याहुः । रेफा-  
त्परं भक्तेरिति । रेफाङ्कतेः परं न तत्कचिदपि व्यपट्टकमितितदर्थः एतद्भाष्येण  
तु रेफात्परतोप्यज्भक्तिरस्तीत्यागतम् । हयवरट्सूत्रस्येति । एओङ्सूत्रस्येत्युचि-  
तम् । तत्रैव तथा भाष्यदर्शनात् । न ऋकार ईषत्स्पष्ट इति शेषः । नाप्यतीति ।  
लङ्कारादितिशेषः । लङ्कार ईषत्स्पष्टः । विषयविशेष एव पूर्वस्य साधुत्वं विषय-  
विशेष एवोत्तरस्य साधुत्वमिति व्यवस्थाङ्गीकारादेव । वस्तुत लङ्कारत्परत ऋका-  
रस्य प्रयोगे न मानम् । उक्तव्यवस्थाङ्गीकारे प्रमाणमाह । अतएव । वार्तिके  
इत्यादिना संगच्छत इत्यन्तेन । अतएव । ह्रस्वलङ्कारद्वयेत्यादि व्यवस्थाङ्गीकारादेव  
अयनं यस्येति । स्फोटस्यायन आश्रय इति षष्ठीतत्पुरुष इति केचित् । अन्यस्त-  
दभावस्येति । अन्यो ऽवच्छे न स्पर्शेत्युक्तौ तदभावस्य स्पर्शेत्यर्थाच्छभ्यते इति  
भावः । देवज्ञात इति । अत्र पक्षे नत्वं न । गलः, अत्र पक्षे लत्वाभावो न ।  
आहः, अत्रपक्षे इञ् न । इति योगे सद्धिभिः, शृणुज्ञानघोषैर्विभिः । मिथ एकैकस्मि-

न्नर्थे ते नत्वादिविधयो न विभाष्यन्ते न विकल्प्यन्ते किन्त्वर्थभेदेनैव भाषाभाव-  
योर्व्यवस्थेत्यर्थः । अप्रामाणिकत्वज्ञापनार्थेति । वस्तुतो व्यवस्थितविभाषाया  
अगतिकगतिकत्वज्ञापनार्थम् । इदं चेति । एवमेव विकल्पे प्राप्ते नित्यार्थविधयः  
संगच्छन्ते । सामञ्जस्यमिति । नेति पाठे तु प्लुतप्रगृह्याणामिति षष्ठीनिर्देशः  
स्यादिति भावः । प्लुतप्रगृह्या । जानूअस्येति । नन्वत्र स्थानिवत्त्वेन  
प्रगृह्यत्वं वाच्यम् । तच्च दुर्घटं नव्यमते तस्याल्परमवृत्तित्वादिति चेत्सत्यम् ।  
परादिवद्भावेनैव प्रगृह्यत्वाङ्गीकारात् । अपदान्तादाविति । आदिपदेन समा-  
सादौ । वातिकमिति । वक्तव्यपदाभावात्सूत्रत्वभ्रमवारणायेदम् । एतेनेति ।  
पदान्तग्रहणानुवृत्त्यैवाच्छदित्यादेर्व्यावर्त्तनेनेत्यर्थः । अपास्तमिति । नचान्यार्थ-  
मवश्यमाश्रयणीयेन चकारेणैव प्रकृतिभाववारणे पदान्तग्रहणानुवृत्तौ गौरवमिति  
वाच्यम् । दिव उदित्युत्तरार्थं तदनुवृत्तेरावश्यकत्वात् । अनन्तरस्येति न्या-  
येन पुनर्वृद्धिविधानस्य पररूपमात्रबाधनत्वाच्च । ईषदसमाप्तकच्छको बहुवृच्छक  
इत्यर्थं तु पदान्तग्रहणस्यावश्यकत्वाच्च । उपलक्षणमिति । आयुष्मान्भव  
सौम्येति वाच्यो विप्रो भिवादने, इतिमनूक्तेः । तद्धैधीति प्रयोगे किं मू-  
लमिति चेत् आयुष्मानेधीति भाष्योदाहरणमेवेत्यवोहे । स्मृतिष्विति । असौ  
नामाहमस्मीति स्वं नाम परिकीर्तयेत्, इत्यादि मनुस्मृतिषु । अत्र नामपदं  
गोत्रस्याप्युपलक्षणम् । दण्डिन्नित्यादाविति । दशम्युत्तरकालं जातस्य पुत्रस्य नाम  
विदध्याद् घोषवदाद्यन्तरस्थमवृद्धं त्रिपुरुषानूकमनरिप्रतिष्ठितं तद्धि प्रतिष्ठिततमं  
भवति द्वयक्षरं चतुरक्षरं वा नाम कृतं कुर्यान्न तद्धितमिति कल्पसूत्रे तद्धितान्तस्य  
नामत्वप्रतिषेधादिति भावः । दूराद् दूतैव । दूरान्तिकार्थेभ्य इति प्रातिपदिकार्थमात्रे  
पञ्चमी ल्यब्लोपनिमित्ता वा । हैहेप्रयोगे । हैहेन्तइत्येवेति । न च वाक्यस्य  
टेरित्यधिकारादन्तग्रहणवैयर्थ्यम् । तदभावे हैहेग्रहणस्यानन्यार्थतापात इत्याशयात् ।  
एतन्नयविषयमेवेति । प्रत्यभिवादे शूद्रे, भोराजन्यविशां वेति वाच्यं, दूराद्दूते-  
चेत्येतन्नयविषयमित्यर्थः । वृत्तौ स्पष्टमिति । प्रकृतसूत्रे चैवं वृत्तिग्रन्थः प्रत्यभिवादे  
दूराद्दूतेचेत्यादिना यः प्लुतो विहितस्तस्यैवायं स्थानिवत्तु उच्यत इति ।  
आदिना भो राजन्येत्यस्य संग्रहः । अनुदात्तं प्रश्नान्त इति सूत्रे नानेन प्लुतो  
विधीयते । किन्तु दूराद्दूतादिषु विहितस्य प्लुतस्यानुदात्तगुणमात्रं विधीयत

इति । एतद्विहितानामेवेति । एतदभ्यनुज्ञातानामेवेत्यर्थः । पूर्ववृत्तिग्रन्थेनारस्य स्थानिनिशेषमात्राभावेति बोध्यम् । त्रिपाद्यांनप्रवर्ततइति । तद्व्यतिरिक्तत्वरणात् । अप्लुतवदुपस्थिते । इतिवदेदिति । यत्तु प्लुतनिषेधस्य त्रिपादीत्यत्वेनासिद्धत्वात्प्लुतप्रगृह्या इति प्रकृतिभावे संहिताकार्यं न स्यात् । प्लुतनिषेधस्तु श्रवणार्थं स्यादिति तत्र । प्रकृतिभावदृष्ट्या प्लुतस्याश्रयात्सिद्धत्वेन तस्य च लक्ष्ये उद्देशेन प्रकृतिभावाप्रवृत्तेः । न हि निषेधो न दृश्यत इत्येतावता तेन लक्ष्ये उपवृत्तिः प्लुतो लक्ष्ये स्ताति बुद्धिः प्रकृतिभावशास्त्रस्य संभवतीति । न च पर्युदासे ऽप्येतद्दूषणतौल्यम् । किं च प्लुतप्रकरणोत्तरं नोपस्थित इत्युक्ते संहितायामित्यस्य संबन्धो न स्यात्तेन च तयोर्वाच्यत्वतः संहितायामित्यस्य संबन्धइति वाच्यम् । एवमपि पर्युदासे प्लुतस्योदात्तस्य स्थाने आन्तर्यादप्लुतादेश उदात्तो भवति नोपस्थित इत्युक्तौ उदात्तस्य श्रवणं न स्यादिति विशेषः । मन्मते संहिताया इत्यस्य संबन्धासंबन्धाभ्यां विशेषः । वत्करणे ऽप्युक्तन्यायेन पर्युदासमेव स्थिरीकृत्य शङ्कते । नचेति । परत्वादिति । प्लुतत्वप्रयुक्तप्रकृतिभावापवादत्वे ऽपि प्रगृह्यत्वप्रयुक्तप्रकृतिभावानपवादत्वाद्विप्रातिषेधोपपत्तिः । इदमयुक्तम् । शास्त्रातिदेशे दीर्घस्य षट्त्वभावात्कार्यातिदेशे ऽपि स्थानिवत्सूत्रे परिवारित्यत्रोक्तातिदेशात्तस्य तत्त्वभावात् । अन्तरङ्गत्वादिति । इदमत्ययुक्तम् । न धातुलोप इति सूत्रे ऽन्तरङ्गनिषेधदृष्ट्या गुणस्यासिद्धत्वेनोपेक्ष इत्यादौ गुणः प्रवर्तत इति भाष्योक्तस्येत्या प्रकृतिभावेन दीर्घवाधानापत्तेः किं च वत्करणाभावे ऽप्यप्लुतशब्देन प्लुतस्य स्थाने विहितस्य दीर्घस्योक्तादिशा वारणे वत्करणवैयर्थ्यं तदवस्थम् । वस्तुतस्तु प्रकृतिभावेन तु स्वापेक्षबहिरङ्गस्यापि निवृत्तिः । उपसर्गादतीति सूत्रे धाताविति योगसिद्ध्यर्थेन पुनर्गुद्विविधानात् ज्ञापकात् । तेन सुखार्त इत्यत्र पक्षवृद्धिर्निवृत्तिसिद्धिरिति एका दिक् । नशब्दमर्यादयालाभइति । इदमप्ययुक्तम् । अवः परस्मिन्निति । वतृतीयादिषु भाषितपुंस्कमिति वच्चाप्लुतो यथाप्लुतकार्यं न प्रवर्तयति तथा प्लुतोभीष्यभावात्तिदेशाद्भीक्षोरणोक्तार्थलाभसंभवात् । तदेतदभिप्रेत्य भगवद्भ्यां भाष्यकारवाक्तेः काराभ्यामुक्तम् । वद्वचनं प्लुतकार्यप्रतिषेधार्थं, वद्वचनं क्रियाप्लुतकार्यप्रतिषेधार्थमिति । इदमेव । एकास्य गङ्गे इत्येकमेवादोहाहरणानुपन्यस्य पुनरुदाहरणान्तरोपन्यासस्य फलं वक्तुमवतारयति । एदन्तमिति । । अर्थव-

च्चादिति । अनाङ्गिति पर्युदासेनार्थवत् एव ग्रहणादिति भावः । एतेनेदमदसोर-  
 कोरिति प्रतिषेधेन वर्णग्रहणे ऽर्थवत्परिभाषाया अप्रवृत्तिज्ञापनादिदमप्ययुक्तमित्य-  
 पास्तम् पर्युदासपक्षे दोषमाशङ्क्य निराकरोति । वासुदेवेति । अमिति । अत्र  
 प्रगृह्यत्वे ऽपि पदान्तत्वाभावेन प्रकृतिभावाप्रवृत्तेरयुक्तमेतत् । नचाम् इत एते  
 इत्यत्र प्रकृतिभावापत्तिरित्याशयः । अव्ययीभावस्य समासान्तरघटकत्वे विवादादि  
 ति केचिन् । ए आ ई एतीत्यत्र प्रकृतिभावापत्तेरित्यन्ये । नानुपपन्नमिति । अन्ये  
 त्वनाङ्गिति प्रसज्य प्रतिषेध एव यदयमनाङ्गिति प्रतिषेधं शास्तीति प्रकृतमूत्रस्थभा-  
 ष्यात्प्रतिषेधार्थोयमारम्भ इत्योत्सूत्रस्थभाष्याच्च प्रसज्य प्रतिषेध एवायं तेन आ  
 ई ए इ अत्रेत्यत्र परादिवद्भावेन प्राप्तमपि प्रगृह्यत्वं न गम्यमानप्रतिषेधाभिप्राय-  
 कत्वं तु न युक्तं ओषु यातं मरुत इत्यादौ परादिवद्भावेन प्राप्तप्रगृह्यत्वस्य  
 निषेधकाभावेन प्रवृत्तिसौलभ्येन प्रतिषेधार्थोयमारम्भ ओषु यातं मरुत इत्यादि  
 भाष्यग्रन्थसंदर्भासंगतेः । न च प्रतिषेधार्थत्वे ओतस्चिच्चप्रतिषेध इति वार्त्तिकानुत्थ-  
 नमिति वाच्यम् । प्रतिषेधार्थाया अपि ओदन्तस्य प्रगृह्यसंज्ञायाः प्रतिबन्धका-  
 भावेनादो भवतीत्यत्रापि प्राप्तेः । ओत् । च्यन्तेनास्यप्रवृत्तिरिति । यद्यपि  
 निपातपदेन चादीनामर्थवतामेवोपस्थितिरिति चाद्यंशे गौणमुख्यन्यायकार्यं प्रवर्त्त-  
 ताम् । च्यन्तांशे तु न विशिष्टरूपोपादानमित्यर्थवद्ग्रहणपरिभाषागौणमुख्यन्याययोर्न  
 प्रवृत्तिः । च्यन्ते मुख्यार्थासंभवश्च । तथापि चाद्यंशे विशिष्टरूपोपादानमात्रेण  
 प्रवर्त्तमानगौणमुख्यन्यायो ऽमुख्यार्थके च्यन्ते प्रगृह्यसंज्ञां व्यावर्त्तयति भाष्य-  
 प्रामाण्यादित्याशयः । अन्ये तु गोभवदित्याद्यर्थं ओतस्चिच्चप्रत्ययप्रतिषेध इति वा-  
 र्त्तिकमारब्धव्यमेव । तत्प्रत्याख्यानपरं भाष्यं त्वेकदेशिनः । ऋषिशापादिना  
 ऽगौरेव गौः समभवत्तत्र च्यन्ते मुख्यार्थस्यैव सत्त्वे निपातसंज्ञाया गौणमुख्यन्या-  
 येन वारणासंभवात् । न च तत्रार्थे च्विरेव नेष्यत इति वाच्यम् । तथा सति  
 सज्ञोपसर्जनीभूतां स्तु न सर्वादय इत्यादिवार्त्तिकभाष्याविरोधापत्तेः । च्यन्तांशे  
 विशिष्टरूपोपादानाभावेन मुख्यार्थासंभवेन च गौणमुख्यन्यायप्रवृत्त्यसंभवाच्चे-  
 त्याह । निपातइतिकिमिति । मिथो इतीत्यत्र प्रगृह्यत्वं माभूत् । यत्तु वेवो-  
 सीति प्रत्युदाहरणं बृहच्छेखरे दत्तं तन्न । अदो भवदित्यादाविव लक्षणप्रतिप-  
 दोक्तपरिभाषया वारणसंभवात् । ब्रह्मबन्धविति । वेदे आपाद्यमानप्रयोगाभावेन



प्रगृह्यत्वस्य वैकल्पिकत्वेन चानार्थ इति व्यर्थमिति केचित् । तदधिकार्द्धमात्रा-  
 काल इति । ततो ऽप्यधिककालव्यधानेनोच्चारणं तु अर्थबोधानुपयोगित्वाच्छि-  
 द्दसंप्रदायविरोधाच्च हेयमेवेति भावः । उजः । निपातएवेति । न तु प्रत्याहारः ।  
 उदित्येव वक्तव्ये अकारोच्चारणसामर्थ्येन क्विबन्तस्य कृतसंप्रसारणस्य वेजइति  
 शब्दपरत्वे ऽपि न प्रगृह्यत्वस्योपयोगः तुक्प्रवृत्तेः । नाप्युच्चारणशब्दः । तुगन्त-  
 स्यानिर्दिश्यमानत्वात् । मानाभावादिति । इदमयुक्तम् । उज इत्यस्यावृत्त्या  
 स्थानवृत्त्यन्तत्वस्य वाच्यवाचकभावसंबन्धार्थकत्वकल्पने गौरवेण प्रथमान्तार्थं  
 ऽस्याभेदेनान्वयस्य क्लृप्तत्वेन च विधेयविशेषणत्वस्यैवेचित्वात् । स्पष्टमेव  
 लभ्यत इति । अन्ये तु योगविभागाभावे प्रगृह्यत्वस्योपादेशस्य च शाकल्पमतेन  
 युगपत्प्रवृत्तौ तन्मते उँ इतीति रूपं तदन्यमते उ इति प्रगृह्यत्वस्य निपात  
 एकाजनाडिति सामान्यशास्त्रप्रणयनेन तदन्यमते ऽपि सत्त्वनिश्चयेन स्मृत्य-  
 न्तरानुसन्धानद्वारा प्रगृह्यत्वांशे विकल्पासंभवेनादेशांशे एव स्मृत्यन्तरानुस-  
 न्धानद्वारा विकल्पपर्यवसानापत्तेः । यथा ऋतो भारद्वाजस्येत्यस्याचस्ता-  
 स्वदिति सामान्यशास्त्रप्रणयनेन ऋदन्ते स्मृत्यन्तरानुसन्धानद्वारा नेद्विकल्पबो-  
 धकत्वम् । न च प्रगृह्यपदानुवृत्तिवैयर्थ्यं तस्योत्तरत्रानुवृत्त्यर्थत्वेनोपपत्तेः ।  
 तथा चैकयोगत्वे शाकल्पमते उँ इत्येकमेव स्यात् । तदेतदुक्तं भाष्ये । शाक-  
 ल्यस्य चाचार्यस्य मतेन उँ इति विभाषा यथा स्यात् उँइति उइतीति । तद-  
 न्यमतेन निपातएकाजिति नित्यं प्रगृह्यत्वान् उइतीति स्यात् । तदेतदुक्तं  
 भाष्ये । अन्येषामाचार्याणां मतेन वितीति । योगविभागेन उज इत्यनेन प्रगृह्य-  
 त्वस्य शाकल्पमते विधानेन योगविभागेन सिद्धप्रगृह्यसंज्ञाविज्ञानसामर्थ्यात्स्मृत्यन्त-  
 रानुसन्धानद्वारा सामान्यशास्त्रसत्त्वे ऽपि प्रगृह्यत्वांशे विकल्पः सिध्यति ।  
 द्वितीययोगेन तु सति प्रगृह्यत्वे एवादशविकल्पः । तत्रापि शाकल्पग्रहणानुवृत्ति-  
 सामर्थ्यात् । ननु शाकल्पग्रहणानुवृत्तिः सति प्रगृह्यत्वे एवादेशा यथास्यान्न त्व-  
 प्रगृह्यत्वे इत्येवमर्थः स्यात् न स्यादीर्घोच्चारणसामर्थ्येन प्रगृह्यपदानुवृत्तिसामर्थ्येन  
 च सत्येव प्रगृह्यत्वे आदेशकल्पनासंभवात् । तस्माद् द्वितीययोगे शाकल्पानुवृत्तिः  
 सति प्रगृह्यत्वे आदेशविकल्पार्थेत्येव तत्त्वमित्याहुः । दीर्घोच्चारणवैयर्थ्यापत्तिश्चेति ।  
 असंहितायां तस्य चारिताय्याच्चिन्त्यमेतदिति केचित् । विकल्पमात्रासंबन्धेपीति ।

शाकल्यपदसंबन्धे प्रगृह्यपदस्यासंबन्धे इत्यर्थः । अर्थाधिकारादिति । इदमयुक्तम् ।  
उन्निति पदस्याप्रगृह्यत्वे शक्यभावात् । तस्मात्प्रगृह्यस्यादेशे योगविभागवैयर्थ्यापत्तेः ।  
अप्रगृह्यस्यैवादेश इति वक्तुं युक्तम् । विचारयन्त्विति । इदमयुक्तमित्युक्तम् ।  
मयप्रत्याहारइति । न तु धातुः । वैजात्येति । तच्च तदन्तविधिसङ्गावकृतम् ।  
न चेत्यारभ्येतीत्यन्त इत्येको ग्रन्थः । अनभिधानमिति । नचास्तीदूतौ सप्तमीति  
प्रकृतासूत्रस्थाप्यादिति भावः । आधेयार्थे वृत्तिरिति । एकार्थाभाववत्त्वेन समासे  
वापीपदस्य वाप्यधिकरणकाश्चरूपार्थोपस्थितिजनकत्वादिति भावः । समासे जहत्स्वा-  
र्थ्यामिति । जहत्स्वार्था तु तत्रैव यत्र स्वादिर्विरोधिनीति, भावः । मानाभाव इति ।  
न च नामार्थयोरभेदान्वय इति व्युत्पत्तिभङ्गः गौरीपदार्थाधिकरणत्वस्य भेदसंबन्धे-  
नाविश्रयणे ऽन्वयाङ्गीकारात् । तथा च लक्षणा ऽवश्यकीति चेन्न । दधि पश्ये-  
त्यादिवदुपपत्तेः । न च तत्रेवात्रापि विभक्तिस्मरणेन शाब्दबोधे सप्तम्यर्थे पर्यवस-  
न्नत्वं दुरूपपादम् । न चाविश्रयणाक्रियायामेव गौरीपदबोध्याधिकरणत्वान्वय इति  
बृहच्छेखरोक्तं युक्तम् । नामार्थधात्वर्थयोरपि साक्षाद्भेदानान्वयस्याव्युत्पन्नत्वादिति-  
वाच्यम् । आधेयार्थानुपस्थापकत्वे सति सप्तम्यर्थोपस्थितिजनकत्वस्य सप्तम्यर्थे  
पर्यवसन्नशब्दार्थत्वात् । प्रकृते च लुप्तविभक्तिस्मृतिहेतुत्वेन गौरीपदस्यैव सप्तम्य-  
र्थोपस्थितिजनकत्वात् । पञ्चकं प्रातिपदिकार्थ इति पक्षे गौरीपदस्यैवाधिकरण-  
शक्त्युपस्थापकत्वाद्वा । पुनः प्रवृत्ताविति । कार्यकालपक्षाश्रयणेन तु न निर्वाहः ।  
अणो ऽप्रगृह्यस्येतदेतदशस्यप्रगृह्यसंज्ञादृष्ट्या प्लुतस्यासिद्धत्वेन प्रगृह्यसंज्ञानापत्तेः ।  
इत्याचार्यार्यावनेन्द्रकृतिविषमपदव्याख्यायां स्वरसन्धिः सम्प्रतिमियात् ॥

स्तोश्चुनाश्चुः । पदस्येत्सधिकृत्येति । इदमयुक्तम् । अपदान्तस्य मूर्धन्य इतः  
प्रागेवैतदधिकारसमाप्तेः । संबन्धेपि वा ङः सी त्यादाविव वैय्यधिकरण्येनान्वये  
ऽबोधाच्च । शादितिज्ञापकादिति । विश्रमाचष्टे विश्र इतीत्यदौ संबुध्यन्ते पदान्ते  
शात्परतवर्गसंभवेनेदमप्ययुक्तमिति केचित् । वैचित्र्यार्थइति । जश्त्वचर्त्वयोः  
प्रवृत्तिमन्तरेण सच्चिदित्यादिसिद्धिरिह वैचित्र्यम् । निर्देशादिति । न च तत् एव  
श्रुत्वाभावसिद्धौ शादिति व्यर्थम् । विश्रायर्थत्वात् । यच्च नासिकास्थानाधिक्येन  
तोरित्यादिना पञ्चमाग्रहणमाशङ्क्य शादिति निषेधाच्छ्रुतुल्यास्यसूत्रे नासिका-  
स्थानभिन्नं ताल्वादिस्थानं गृह्यत इति कश्चिदुक्तवान् तन्न । जश्त्वं शितपाशपे-

त्यादौ ऋत्वानिवेधाय शादित्यस्यावश्यकत्वात् । दिक्संख्ये सञ्ज्ञायामिति निय-  
मादाह । स्पष्टार्थमिति । षडधिकेति । समर्थसूत्रस्थकैयटरीत्या पदान्तविधित्वमेव  
न पदविधित्वमिति बोधनद्वारा समर्थपरिभाषानुपस्थित्यर्थमिति केचित् । यरोनुना ।  
सवर्णानसन्तीति । एतदुत्तरमाहुरिति शेषः । अन्ये तु तुल्यास्यप्रयत्नमिति सूत्रं  
यस्मात्प्रत्ययविधिरिति वत् तत्रानुनासिको विधीयते तत्र तुल्यास्यमित्युपतिष्ठत  
इत्यर्थकतया परिभाषारूपामपि अनुनासिकपदानुवृत्तेः । अनुस्वारस्य यजीत्यत्र  
च मण्डूकप्लुत्या ऽनुनासिकपदमनुवर्तते तेन चतुर्मुखः कुण्डं रथेनेत्यादौ न दोषः ।  
न च महिष्मानित्यत्र षकारस्य ऋकारापत्तिः । तस्य षकारेण सूत्रमते स्थानप्रयत्नो-  
भयसाम्यादिति वाच्यम् । भाष्यमते प्रयत्नभेदेनादोषात् । जश्त्ववारणाय स्थानित्व-  
प्रवृत्तेरावश्यकतया नैवानुनासिकवारणसंभवाच्च । न च रेफे सानुनासिके षत्स्पष्टस्य  
प्रसंग इति वाक्यम् । तस्य सानुनासिकत्वे मानाभावात् । यद्वा कैयटोक्तरीत्या स्था-  
नेन्तरतमपरिभषोपस्थानाद् दोषाभावः । न च रेफे स्थानप्रयत्नाभ्यामन्तरतमस्य ता-  
भ्यामन्तरतमस्य चाप्राप्त्या ऽन्तरतमपरिभाषाया अनुपस्थितिरिति वाच्यम् ।  
व्यक्तिपक्षे प्रतिलक्ष्यमन्तरतमानन्तरतमयोः प्राप्तावेव तदुपस्थितावपि जातिपक्षे  
कतिपयलक्ष्येषु तयोः प्राप्तिमात्रेणान्तरतमपरिभाषोपस्थानस्य दुर्चारत्वात् । णका-  
रस्य स्थानेन रेफान्तर्येपि आभ्यन्तरप्रयत्नेन तदभावाच्चान्तरतमत्वं स्थानप्रयत्नाभ्या-  
मान्तर्यं हि अन्तरतमत्वम् । एवं कुण्डं रथेनेत्यत्रापि अनुस्वारस्य स्थाने न रेफः ।  
रेफस्यानुस्वारेण स्थानसाम्याभावेनान्तर्यभावात् । तथा चायं निष्कर्षः । यत्र स्था-  
नप्रयत्नाद्यनेकधर्मकृतान्तर्यसंभवस्तत्र शास्त्रे तमप्यत्ययघटितमन्तरतम इत्युपतिष्ठते ।  
यत्र त्वेकैकधर्ममात्रकृतान्तर्यसंभवस्तत्र तमपूरहितमन्तर इत्युपतिष्ठते । यत्र तस्या-  
प्यसंभवस्तत्र नोपतिष्ठत एव परिभाषा । नचैवं नेतेत्यादावेव गुणः स्यान्न चेते-  
त्यादाविति वाच्यम् । एकारस्य प्रमाणतः ईकारान्तर्यभावेपि स्थानप्रयत्नाभ्यामि-  
कारान्तर्येणान्तरतमत्वाक्षत्या ऽदोषात् । न हि सर्वैरान्तर्यं तमवर्धः किं तु स्थान-  
प्रयत्नाभ्यामपि । नचैवं ह्रस्वेकार एव यणस्यान्न दीर्घे तस्य स्थानप्रमाणाभ्या-  
मान्तर्येण तमप्यत्ययघटितपरिभाषोपस्थितेः । एवं षट् सज्जंतीत्यादौ षजयोजश्त्वा-  
नापत्तिः । स्थानप्रयत्नाभ्यामन्तरतमे स्पर्शे जश्त्वचारिताध्यात् । एवं पाद्वनतीत्या-  
दौ झञ्जे ह इति पूर्वसवर्णानापत्तिः । १. स्थानप्रयत्नाभ्यामन्तरतमे वाग्धारिरेत्यादौ

तस्य चारिताध्यादिति वाच्यम् । ल्वादिभ्य इति निर्देशेन शयप्रत्याहारपरित्यागेन हल्प्रत्याहाराश्रयणेन व्याख्यानानेन च तत्र व्यक्तिपक्षाश्रयणेनादोषात् । तत्र पक्षे दीर्घादिव्यक्तिध्वन्तरतमानन्तरतमयोरसंभवेन सकलाङ्गसहिताया उक्तपरिभाषाया अनुपस्थितेः । सवर्णग्रहणापकर्षस्तु न रेफोष्मणां सवर्णा न सन्तीति भाष्याभिप्रेतः । तत्र तत्र प्रत्ययादित्युभयोः शेष इत्यादिभाष्येणापकर्षस्य भाष्यकारासंमतत्वावगमात् । दूरेतरां बहुसूत्रैर्व्यवहितेऽपकर्षो दंशनमित्यादौ उक्तरीत्या परसवर्णवारणसंभवात् । ययीति न कर्तव्यमित्याशयेन रेफोष्मणामिति भाष्ये ऊष्मग्रहणमित्याहुः । प्राचुर्यस्य स्वसमानाधिकरणस्वसजातीयाल्पत्वसापक्षेत्वनियमादाह । स्वार्थिकइति । वस्तुतस्तु प्रचुरप्रकाशो रविरित्यादौ उक्तनियमव्यभिचारात्प्राचुर्येपि मयट् त्सूपपादः । समानाधिकरण्यमिति । प्राचुर्ये मयटि त्वन्नमयो यज्ञ इत्यादावन्नयज्ञयोरिव चिद्ब्रह्मणो भेद एव स्यान्नाभेदरूपं सामानाधिकरण्यमित्यर्थः । हलो यमां यमीति सूत्रे इति । हलो यमां यमीति सूत्रे ऽस्माभिरुक्ते इत्यर्थः । एतेन हलो यमां यमीति सूत्रस्य भाष्यकृता ऽनुपादानादिद्वयसङ्गतमित्यपास्तम् । नादिन्याक्रोश इत्युत्तरं क्रमेणोदः स्थास्तम्भोः, शृङ्गोदि, अभ्यासेचर्च, शरोद्गरीति सूत्राणां भाष्यकृतोपादानात्तथा पाठो भाष्यकृतसम्मत इति भावः । ज्ञापनादिति । व्यञ्जनपरस्यैकस्थानेकस्य बोधारेणे विशेषाभावात्पूर्वज्ञासिद्धमद्विर्वचन इति द्वित्वदृष्ट्या पूर्वसवर्णस्य सिद्धत्वात्परत्वात्पूर्वसवर्णप्रवृत्त्या सकृदुत्तिन्यायेन पश्चात् द्वित्वाप्राप्तौ द्वितकारस्य रूपस्य लोपपूर्वसवर्णयोरविशेषादिति भावः । अनुस्वारस्य ययि । ननु शकारसवर्ण ईकारः प्रसिद्ध इत्याशङ्क्याह । प्रयत्नभेदेनेति । यथा संख्यमनु । संख्या संख्यानां गणनमुच्यते ऽनुदेशशब्दस्य संबन्धिशब्दत्वादुद्देश्य आक्षिप्तस्तेनायमर्थः । समानां समसंख्यानां मध्ये यथागणनं उद्देशिभिः सहानुदेशिनः संबन्ध्यन्ते इति कैयटोक्तं तु न युक्तं समूलाकृतजीवेषु, हलो यमामित्यादौ उद्देश्या नामपि परस्परं यथासंख्यस्येष्टत्वादित्यभिप्रेत्याह । सम्यक् ख्यानमिति । वस्तुतस्तु कैयटोक्तार्थ एव युक्तः । सर्वस्योद्देश्यस्य सर्वानुदेशः प्राप्नोतीति यथासंख्यसूत्रस्थभाष्यस्वरसादनुदेशपदस्याजहत्त्वार्थलक्षणया विधेयतदन्वय्युभयपरत्वाच्चाक्तस्थलेषु दोषः । संबन्धो येनेति संबन्ध इत्यपपाठः । पदज्ञानं पदादुपस्थितिर्वेति । आद्यस्योदाहरणं । समूलाकृतेत्यादि । द्वितीयोदाहरणं परस्मै पदानामित्यादि । स्थाना-

स्येति । स्थानमत्र क्रमः । स्थानाच्चेति । तिसंयोगादिति सूत्रे आध्वरमीमांसकै-  
स्तथैव व्याख्यातत्वात् । एतेन स्थानमाधिष्ठानमित्यभिप्रेत्य यत्पाठकेनोक्तं तच्च  
स्थानेन्तरतमसूत्रे यान्येतानि संघुष्टकानि भवन्ति तान्यन्योन्यं पश्यन्ति शब्दं कुर्वन्ति  
एवं तावत् चेतनावत्सु अचेतनेष्वपि लोपक्षिप्तवायुवेगं गत्वा नैव तिर्यग्गच्छति  
नचोर्ध्वमारोहति पृथिवीविकारः पृथ्वीमेव गच्छतीत्यादिना सूत्रप्रत्याख्यानाया-  
नेकधा प्रदर्शितमिति तत्पूर्वमीमांसाऽनध्ययनविजृम्भितमिति स्पष्टमेव । लौकिकेति ।  
शत्रुं मित्रं विपत्तिं च जय रजय भञ्जयेत्यादौ लोके क्रमेणान्वयदर्शनादिति  
भावः । परस्मैपदानामित्यादि । परस्मैपदानामित्यत्र क्रमेण नोद्देश्यवाचकपदाना-  
मुपादानं नापि परस्मैपदपदादुद्देश्यानां क्रमेणोपस्थितः किन्तु युगपदेव सर्वे संज्ञिनः  
प्रत्याप्यन्त इति न स्थानाख्यलौकिकप्रामाण्याद्व्यवस्थासंभवः । एवं द्वन्द्वेन क्रमेणा-  
न्वयः । तथान्वये द्वन्द्वस्यैवासाधुत्वात्सहविवक्षायां तस्य विधानात् । ननूक्तपरि-  
भाषयापि कथमत्र व्यवस्था येन क्रमेण पदज्ञानं पदादुपस्थितिर्वैल्युक्तपरिभाषार्थस्यो-  
क्तरीत्या परस्मैपदानामित्यत्रासंभवात् । एवमेवोऽयवायाव इत्यत्रापि । एतेन  
पदादुपस्थितिरित्यस्य परस्मैपदानामित्युदाहरणमित्यपास्तम् । किं च परस्मैपद-  
शब्देन तिबादीनामिव शतृकसोरुपस्थित्या न संख्यासाम्यम् । आद्यन्तौ टकिता-  
वित्यत्रापि ययोरर्थयोरद्वन्ताभ्यां क्रमेणान्वयो न तयोः क्रमेणोपस्थितिः । नापि  
तत् बोधकपदयोः क्रमेणोपादानं टिकितावित्यनुक्तेः । तयोः क्रमेणोपादानं  
टकारककारयोर्न तयोरद्वन्ताभ्यां क्रमेण संबन्ध इति चेत्सत्यं कैयटोक्तार्थाश्रयणे-  
नादोषात् । तथा हि लोदेशानां परस्मैपदसंज्ञाविधानेन तज्ज्ञानार्थं तिबादिसूत्रानु-  
सन्धाने तत्र परस्मैपदानां तिबादीनां गणना क्रमेणोद्देश्यानुदेशिनोः संबन्धाङ्गी-  
कारात् । शतृकसोः परस्मैपदत्वेऽपि असंनिहितत्वात्संनिहितानां तिबादीनां च  
नवत्वात्संख्यासाम्योपपत्तिः । आद्यन्तावित्यत्रापि टकारस्य प्रथमोपादानात्तद्व्यति-  
तस्य टितः प्रथमं गणना पश्चात्कृत इति गणना क्रमेणैव संबन्धः । असहविवक्षा-  
यामपि द्वन्द्वस्य साधुत्वं च । नव्यमतेऽपि तिबादिसूत्रस्थक्रममादाय परस्मैपदाना-  
मित्यत्र टित्किद्व्यटकटकारककारयोः क्रमेणोपादानमादायाद्यन्तौ टकितावित्यत्र  
च यथासंख्यशास्त्रप्रवृत्तिः कथं चिदुपपादनीया । यथासंख्येनान्वयइति ।  
संख्यानतिक्रमस्य करणत्वविवक्षया तृतीयेति केचित् । संख्यामनतिक्रम्यान्वयबोध

इत्यर्थस्याविवक्षितत्वेन तृतीयार्थस्यानुपयोगेनान्वयासंभवेन चायुक्तमेतदित्यन्ये । भाष्ये तु संख्यातानुदेशइत्युक्तम् । तस्यार्थः संख्यातं गणितं तत् क्रमेणानुदेशो विधिरित्यर्थः । अकृष्यतइति । तथा च यत्र स्वरितेन युक्तं शब्दस्वरूपं तत्रैव यथासंख्यशास्त्रं प्रवर्तते इत्यर्थः । नन्वेवमप्यनुदात्तञ्चित आत्मनेपदमित्यादौ संख्यातानुदेशो दुर्वार आत्मनेपदशब्दे उत्तरत्वानुवृत्त्यर्थं स्वरितत्वस्यावश्यकत्वादिति चेन्न । ययोर्यथासंख्यमन्वयस्तयोर्द्वयोरपि स्वरितत्वसत्त्वे एवैतच्छास्त्रप्रवृत्त्या ऽनुदात्तशब्दे तदभावेनादोषात् । ख्यत्यादित्यादाविति । नन्वत्र ययोरन्वये ख्यत्ययोरकारस्य च तयोः संख्यासाम्यं ययोश्च संख्यासाम्यं ख्यत्ययोर्दसि दसोश्च न तयोस्साक्षादन्वय इति न संख्यातानुदेशः प्राप्नोति । एवमेवानुदात्तञ्चितः, रादाभ्यां निष्ठातः, श्रसोरछोपः, ङसिङ्सोश्च, विदिमिदिछिदेः कुरच्, अवत् स्रो, रोपधेतोः, ऋतुयज्ञेभ्यश्चेत्यादावपि न संख्यातानुदेशः । अनुदात्तञ्चित इत्यस्य लस्येत्यनेन रदाभ्यामित्यस्य त इत्यनेन सार्वधातुक इत्यस्यात इत्यनेन ङसिङ्सोरित्यस्यातीत्यनेन ताच्छीलादीनां कुरच् करणाधिकरणयोरित्यस्य घञा पथिदूतयोरित्यस्य उञा व्याख्यानभवयोष्ठञा साक्षादन्वयादिति चेन्न । परंपरासबन्धेप्यस्य प्रवृत्तेः । अन्यथा समूलकृतजीवेषु स्यतासील्लुटोरित्यत्रापि एतदप्रवृत्त्यापत्तेः । तत्र हि ल्लुटोरित्यस्य धातोर्इत्यनेन समूलादीनां च णमुला साक्षादन्वय इत्याशयात् । इदं च व्यक्तिभेदे ऽपि धर्मसाम्यमात्रेण प्रवर्तते । तेन स्यतासील्लुटोः नन्दिग्रहिपचादिभ्य इत्यादौ संख्यातानुदेशः सिद्धयति । ल्लुटोर्नन्दादीनां भेदेपि ल्त्वनन्दादित्वरूपधर्मसाम्यात् भाष्ये स्पष्टमिति । तत्र हीत्थं भाष्यम् । किमर्थमिमावनुनासिकावुभावनुबध्यते न जकार एवानुबाध्यते कथं ङमो ह्रस्वादचीति एतदप्यस्तु जकारेण नैवं शक्यं जकारभकारयोरपि पदान्तयोर्जकारभकारौ आगमौ स्याताम् । न जकारभकारौ पदान्तौ स्त एवमपि पञ्चागमास्त्रयआगमिनो वैषम्यात्संख्यातानुदेशो न प्राप्नोति । सन्तु तावदेषामागमानां आगमिनः सन्ति जकारभकारौ पदान्तौ न स्त इति कृत्वा आगमावपि न भविष्यत इति । नित्यानुनासिकापत्येति । ननु तद्वानित्यत्र नानुनासिकः कण्ठावच्छिन्नवायुसंयोगेनोत्पन्नेषु नासावच्छिन्नवायुसंयोगेन तद्द्रूपधर्मोत्पत्येत्यादिस्वग्रन्थपर्यालोचनया वकारस्य नासिकास्थानत्वाभावेन मुखसहितनासिकयोच्चार्यमाणवर्णत्वाभावात्

अनुनासिकसंज्ञाया अभावादनुनासिकादिप्रत्ययपरत्वाभावेन च कथमनुनासिका-  
पत्तिः । आडो ऽनुनासिको आनुनासिक इत्यादौ तु लोकसिद्धानुनासिक्यगुणस्यैव  
विधानमिति न कश्चिदोष इति चेत्सत्यम् । वर्णमात्रस्य नासावल्लिन्नवायुसंयोगे-  
नानुत्पत्तावप्यानुनासिक्यगुणाविशिष्टस्य तथात्वेनानुनासिकसंज्ञेत्याशयेनास्य कथं  
विशोजनीयत्वात् । एतत्सामर्थ्यादिति । इदमयुक्तम् । अप्सरा वत्सा इत्यादावेतस्य  
चारितार्थ्यान् । तत्र हि अपपूर्वात्सर्ते रसिः वदेः सः ततश्चत्वे एव सस्य  
सिद्धत्वाश्रयणेनैतस्य प्रवृत्तेः । तयोरव्युत्पन्नत्वेऽपि खरि चेत्येतदपवादत्वादेवास्मि-  
न्कृते न तस्य प्रवृत्तिः । उष्मेदयमूष्मपरम् । ह्मोह्रस्वादचि । आट्टत्येति ।  
इदमयुक्तम् । ह्मंशे पदस्येत्यस्य वैय्यधिकरण्येनान्वये ऽनुपयोत् । पदाधिकारस्य  
विशेषत्वादिति भाष्यं तु अधिकारप्राप्तस्य त्यागायोगादुपरञ्जकतया ऽन्वयप्रदर्शन-  
परम् । वस्तुतस्तु पदस्येति विशेषणस्य प्रयोजनं वक्ष्यामः । उभयोः सप्तम्यन्तत्वे  
एवेति । इदमप्ययुक्तम् । तीषसहेत्यादौ तदादिविध्यनापत्तेः । डःसी त्यादौपदा-  
धिकारस्य विशेषणत्वेन लिट्त्वित्यादौ ध्रुट्सिद्धावस्यार्थस्यानुपयोगाच्च । वलादे-  
रित्यादिप्रहणं त्वचि श्नु इति वन् वलि परत आर्धधातुकस्येत्यर्थप्रतीतिवारणाय  
पदस्येधिकृतस्यानुवृत्त्यैव निर्वाहे भाष्यकारयिमण्डूकप्लुत्या उञि च पदे इत्यतः  
पदे इत्यस्यानुवृत्त्याश्रयणं तु डम इत्यस्य षष्ठ्यन्तत्वाश्रयणेनाजादौ पदे डमो  
डमुडित्यर्थाभिप्रायकं डम इत्यस्य पञ्चम्यन्तत्वे हि अचीत्यस्य षष्ठ्यन्तत्वकल्पना  
स्यात् । अजादेः पदस्य डमुडित्यर्थे तु प्रत्यङ्गर्थ इत्यादौ समासे डमुडापत्तिः ।  
आद्यन्तौ ठकितावित्येतदेकवाक्यतया ऽस्यापि पदादिविधित्वात् । अपदादिविधा-  
वित्यत्रोपपदविभक्तेरिति न्यायेन कर्मषष्ठात्वस्यैवापत्तेः । कार्यित्वमिति । पदत्व  
इत्यस्य पदत्वप्रयुक्ते कार्ये इत्यर्थे इति भावः । इदमुपलक्षणम् । अपदादिविधाविति  
पर्युदासेन पदान्तविभावेवैतत्प्रवृत्तेः । ननु पूर्वदण्डिप्रिय इत्यादौ नलोपार्थमावश्यकं  
मध्यमत्वानाक्रान्त इति विशेषणेनैव माषकुम्भवापेनेत्यत्र पदव्यवायेपीति निषेधः  
सिध्यतीति उत्तरपदस्य यत्र कार्यित्वमित्यर्थाश्रयणं व्यर्थमिति चेदत्राहुः । यणा-  
दिपरमिति निर्द्देशेन मध्यमत्वानाक्रान्तेत्वस्य पूर्वपदावटकत्वविशिष्टं यन्मध्यमत्वं  
तदनाक्रान्ते इत्यर्थः । तत्फलं तु प्रत्यङ्गर्थकृतमित्यादौ न डमुट् । एवं च माष-  
कुम्भस्य वाप इति विग्रहे पूर्वपदावटकत्वविशिष्टमध्यमत्वानाक्रान्तत्वस्य कुम्भपदे

मत्वेन प्रत्ययलक्षणप्रतिषेधवारणायोत्तरपदस्य यत्र कार्यित्वमित्यर्थ आवश्यक इति । नचैवमुक्तवार्तिकप्रत्याख्यानेन फलभेद इति वाच्यम् । तत्पक्षेपि यणादिपरमिषि निर्देशेन प्रत्यङ्गकृतमित्यादौ ङमुडभावकल्पनात् । नचैवं कर्मधारयपूर्वपदके परमङ्गिप्रिय इत्यादिबहुव्रीहौ नलोपानापात्तिरिति वाच्यम् । परमदण्डीति समुदायगनपदत्वमादाय तत्सिद्धेः । न च पदव्यवाये पीत्यत्र पदपदं पदत्वयोग्यपरम् । न पदान्तेत्यादौ तथैव स्वेन व्याख्यातत्वात् । तथा च कार्यित्वनिवेशो व्यर्थ इति वाच्यम् । पदत्वयोग्यत्वं यदि प्रातिपदिकसञ्ज्ञकत्वम् । पिब भवेति यस्यां क्रियायां पिबभवा सुन्दरा पिब भवा येषां सुन्दरपिबभवानामित्यादौ पिबेत्यादेः प्रातिपदिकत्वाभावेन पदव्यवायेपीति निषेधानापत्तेः । यदि च प्रातिपदिकत्वतिङन्तत्वेतद्भ्यन्तरश्रयत्वं तदा गौरवम् । माषकुम्भवापनेत्यत्र गतिकारकोपप्रदानामित्यस्यानित्यत्वेन सुबुत्पत्त्यनन्तरमेव समासाश्रयणेन पदपदस्य पदत्वयोग्यार्थकत्वाभावेपि न दोषः । स्पष्टीभविष्यति चैतत्सर्वं समासप्रकरणे शेखरे । सौत्रो निर्देश इति । यत्तु तयोर्गर्वावचि संहितायामिति संहिताधिकारस्य प्रक्रान्तत्वमपि वाक्ये च संहिताया वैवक्षिकत्वेन ङमुडभावोपपत्तौ इदमसङ्गतमिति तन्न । वाक्ये संहिताया वैवक्षिकत्वेपि संहिताधिकारस्थकार्यार्थोऽतनिर्देशस्य प्रायशो ऽनुपलम्भेन संहितायां निर्देशप्रयोजनाभावेन च संहिताया अविवक्षाकल्पनायोगमात् । नचैवमजादौ पदे ङ्यो ङमुडित्यर्थे भाष्यसंमते प्रत्यङ्ग इत्यत्र ङमुडापत्तिः । उत्तरपदस्य कर्मयत्वाभावेन प्रत्ययलक्षणनिषेधादिति वाच्यम् । उणादयो बहुलमिति निर्देशेन ङमुटि उत्तरपदस्य कार्यित्वे ऽपि प्रत्ययलक्षणनिषेधाश्रयणात् । अन्ये तूष्पादयो बहुलं, यणादिपरं, सनांशसमिक्ष उरेत्यादिनिर्देशेन ङमुटो ऽनित्यत्वं ज्ञाप्यते । तेनाणादिसञ्ज्ञार्थानि, अप्लुतकार्यं यणादिकं करोति, यङन्तप्रक्रियेत्यादिप्रयोगाणां सिद्धिः । नपदान्त, सोपदान्तौ, पदव्यवायेपीत्यादौ पदपदं पदत्वयोग्यपरं यद्वा गतिकारकोपप्रदानामित्यस्यानित्यत्वेन सुबन्तेनैवासमासाङ्गीकारात् पदपदं यथाश्रुतार्थकमेव । उत्तरपदस्य कार्यित्व एवेति निवेशस्तु प्रकृतसूत्रस्थभाष्यविरुद्ध इति माषकुम्भ इत्यादौ न दोष इत्याहुः । ननु गणेशो वनेश इत्यादौ असमासे ङमुट् दुर्बारः । परादिवद्वाचनेश इत्यस्याञ्जादिपरत्वान् ङमः परत्वाच्च । न च पञ्चमीसमासाश्रयणे न वा स्थानिवद्भावः ।





म् । अतएव । रूपकरणस्य ग्रहणादेव । दोषत्वेननोक्तेति । इदमुपलक्षणम्  
समो वा लोपमेक इत्यस्य । संस्कर्त्ता सँस्कर्त्तेत्यनुनासिकानुस्वारघटितरूपस्यो-  
दाहरणत्वेन प्रदर्शनादित्यपि बोध्यम् । अपास्तमिति । इदमुपलक्षणम् । नश्छव्य-  
प्रशानित्यादौ पक्षे नकारस्य श्रवणापत्तिरित्यपि बोध्यम् । पूर्वं प्रवृत्त्येति । इदम-  
युक्तम् । पूर्वत्रासिद्धीयमद्विर्वचन इति परिभाषया पराद्वैत्वस्यैव पूर्वं प्रवृत्तेर्युक्तत्वात् ।  
त्रितस्य निर्वाह इति । केचित्त्वेकस्यां व्यक्ताविति न्यायेन न पुनार्द्धत्वम् ।  
लक्षणपदस्य कार्यार्थकत्वात् । अत एव सोषुप्यतेः सनि सोषुषिषत इति अत्र  
द्वैत्वस्योक्तन्यायेनाप्रवृत्त्या भाष्यकारियानभ्यासग्रहणप्रत्याख्यानस्य निर्वाह इत्याहुः ।  
मूत्रविधेययोरिति । तयोर्विधायकस्य शास्त्रान्तरस्याभावादिदं व्यर्थम् । ननु धसेः  
किञ्चेतीरनि क्त्वाहुषधालोपे जातस्य चर्त्तस्यासिद्धत्वात्स्वयंपरत्वमेव नास्तीत्या-  
शङ्क्याह । क्षरधातोरिति । क्षीरं क्षरतेर्वा धसेर्वेति निरुक्तप्रामाण्यादिति भावः ।  
अवश्यं प्राप्तावितिपाठः । लुम्पेदेवश्यमः कृत्ये इति कृत्ये एव लोपस्मरणादिति  
बोध्यम् । भावेक्तइति । नपुंसके भावे क्त इति विहितः गत्यर्थकर्मकोति विहितो वा  
सकर्मकेभ्यो ऽपि भवतीति भावः । अत्र यद्वक्तव्यं तज्जिपथगायामुक्तम् । सर्वणका-  
लइति । वर्णसहितकाल इत्यर्थः । तदधिकेति । स्वारसिकार्थमात्राकालात् योधिको  
ऽर्धमात्राकालस्तदधिकेत्यर्थः । अव्ययमेवेति । न तु धातुरित्यर्थः । ध्वनितमेतदिति ।  
तत्रहि वर्णैकदेशा वर्णग्रहणेन गृह्यन्त इति पक्षे आलूयेत्यत्र ह्रस्वस्योति तुकमाश-  
ङ्क्याचार्यप्रवृत्तिर्ज्ञापयति न दीर्घे ह्रस्वाश्रयो विधिर्भवाति यदयं दीर्घादिति छे  
तुकं शास्तीत्युक्तम् । यादि च च्छस्यायं तुक् स्यात्तदा न पूर्वणतुक्सिद्धिः तेन ह्रस्वस्य  
तुग्विधानादिति बोध्यम् । स्थानिद्वारोति । इदमुरादित्येतदभिप्रायम् । इति हल्संधिः ।  
यद्यपि विसर्गस्यापि हल्त्वेन हल्सन्धावेवास्यान्तर्भाव एवं स्वादिसन्धेरपि तथापि  
ब्राह्मणवसिष्ठन्यायेन श्रोतृणां प्रतिपत्तिसौकर्याय पृथक् कथनम् । श्रोतारो हि  
विसर्गस्थानिककार्यसन्देहे विसर्गसन्धिप्रकरणमवेक्ष्य निश्चिन्वन्ति । एवं स्वादि-  
स्थानिककार्यसन्देहे ऽपि । अनुवृत्तिप्रदर्शनायेति । वस्तुतस्तु विसर्गस्थानिकस-  
न्धिकार्याणामुक्तरीत्यैव श्रोतृप्रतिपत्तिसौकर्याय तत्र क्रेडीकारस्यावश्यकतया पुनरुक्तिः ।  
अत एव पूर्वमुक्तमपि श्रुतं जशोन्त इति सूत्रं हल्सन्धौ पुनरुक्तम् । वक्ष्यति  
पूर्वमुक्तमपि कस्कादिषु चेति शास्त्रम् । यद्यपि श्रुतं जशोन्ते इति शास्त्रम् संहिताभि-

कारस्थं तथापि वर्णान्तरेण संहितायां वावसान इत्यस्याप्रवृत्त्या जश्त्वश्रवणं निर्बाधमित्येतावता संधिकार्यत्वमस्य । अत एव तादृगेव वागीशश्चिदूमपित्युदाहृतमित्यलं प्रसक्तानुप्रक्त्या । खरेवेति । नावसानम् । तस्याभावरूपत्वेन वैजात्यादिस्यः । अव्ययीभावश्चेत्यत्र भाष्ये इति । तत्र हि अव्ययीभावस्याव्ययत्वे उपपद्यः कार इत्यादौ सत्त्वाभावः प्रयोजनमित्युक्त्वा नैतदस्ति प्रयोजनं अनुत्तरपदस्थस्येति प्रतिषेधो भविष्यतीत्युक्तम् । तेनानव्ययस्येति वार्तिकेन सत्वप्रतिषेधे ऽव्ययत्वं नेति लक्ष्यत इति भावः । वस्तुतस्त्वव्ययीभावस्याव्ययत्वे प्रयोजनं लुङ्मुखस्वरोपचारा इति परिगणनारम्भतत्प्रत्याख्यानयोः फलैक्यायैतस्या ऽनभिधानं । वाः-काम्यतीत्येतस्याप्यनभिधानम् । सोपदादाविति सूत्रे रोःकाम्ये इति वाच्यम् किं प्रयोजनं नियमार्थं पयस्काम्यति क माभूत् गीः काम्यतीति भाष्यात् । अन्यथा संग्राहोदाहरणं सत्वस्य व्यावर्त्यं तु षत्वस्यापीत्यर्थजर्तयापत्तिः । इणः षः । इदुदुपधस्येत्येव सिद्धे इदं व्यर्थमित्याशङ्क्याह । इदुदुपधस्येति । इति च संबध्यत-इति । अत एव रोःकाम्ये इत्यस्य गीःकाम्यतीति विसर्गघटितं भाष्ये व्यावर्त्यं प्रदर्शितम् । अन्यथा सत्वस्याप्रवृत्तावापि षत्वस्य प्रवृत्त्यापत्त्या तदसङ्गतिः । अतएवेति । अनव्ययस्येत्यादेरुत्तरसूत्रे संबन्धादेर्वैयर्थः । सस्यानेन पत्वमिति । कुप्वोः परयोरिति शेषः । अपदादिविधाविति चेत्यारभ्य षत्वसिद्धिरित्यन्तो ग्रन्थः पूर्वेषु गतार्थः । असङ्गत इति । षत्वप्रकरणान्ते इणः ष इत्यस्य पाठे तु न कश्चिद्दोष इत्याहुः । प्रकरणेति । षत्वसत्वयोर्विधेययोर्भेदे ऽपि कुप्वोरिति निमित्तैक्यात्प्रकरणैक्यं बोध्यम् । नमस्पुरसोर्गतयोः । गतित्वाभाव इति । कृञ्चा योगाभावे इति शेषः । कृञ्चोयोगे तु ऊर्यादित्वेन निपातत्वात्स्वरादिपाठं विनैवाव्ययत्वसिद्धिः । तथा च नमः करोतीति विसर्गघटितमसाधिवति भावः । नमः शब्दांशगतोरित्यस्य संबन्धफलं तु क्रियायोगाभावे बोध्यम् । द्वित्रिश्रुतरिति । इति शब्द एषामित्यर्थः । वक्ष्यमाणरीत्येति । शब्दस्वरूपं विशेष्यमादाय सुजन्तस्येति पुनः पदस्येति विशेष्यमादाय सुजन्तान्तस्येति । तेन परमद्विष्करोतीत्यत्र षत्वसिद्धिः । सुचइति सूत्रयितुमिति । ननु चतुःकरोतीत्यत्रैतस्यासिद्धत्वादुदुपधस्येति नित्यं षत्वापत्तिः । यथान्यासे तु विशिष्य चतुर्ग्रहणेन नित्यषत्वस्य बाधः । न च व्युत्पत्तिपक्षे प्रत्ययविसर्जनीयत्वासदप्राप्तिः । चतुष्कपालमित्यादिसिद्धये ऽव्युत्पत्तिपक्षस्यै-

वाश्रयणीयत्वात् । न च प्रकरणे प्रकरणमसिद्धे न तु योगे योग इति पक्षाश्रयणेन निर्वाहः । तस्यैतद्ग्रन्थकृदभिमतत्वात् । च च द्विःकरोति त्रिःकरोतीत्यनयोरिसु-  
सोरित्यव सिद्धे चतुःकरोतीत्यत्र नाप्राप्ते ऽस्यापवादत्वं द्विः पाक इत्यादौ समासे  
सामर्थ्यविरहात् । इसुसोरित्यस्याप्राप्तौ अस्यावश्यकत्वादिति चेन्न । कृत्वोर्थ इत्यस्य  
स्थाने सुच इति सूत्रयितुमुचितमित्याशयात् । यद्वा सुच इत्युत्तरं चतुर इति न्यासः  
सुजन्तस्य चतुरः षत्वमिति तदर्थ इति न कश्चिद्दोषः । स्थानिनिमित्तमिति ।  
तथा च सस्येति रेफस्याप्युपलक्षणमिति भावः । नित्यषत्वापत्तेरिति । अन्ये तु  
लाववात् द्विस्त्रिरित्येव वक्तव्ये कृत्वोर्थप्रत्ययान्तसामान्ये प्रवृत्त्यर्थकृत्वोर्थग्रहणा-  
च्चतुःकरोतीत्यत्र नित्यषत्वं बाधित्वा विकल्पप्रवृत्तेरिति न कश्चिद्दोषः । स्पष्टं  
चेदं प्रकृतसूत्रे कैयटे । अथवा सुच इत्येव वक्तव्ये कृत्वोर्थग्रहणाच्चतुःशब्देऽपि  
षत्वम् । सुच इत्युक्तौ हि निर्दिश्यमानपरिभाषया सुचो विसर्गस्यैव षत्वं स्यात्  
न चतुःशब्दविसर्गस्येति कृत्वोर्थग्रहणं कृतम् । एतेन सुच इति सूत्रयितुमुचित-  
मित्यापास्तम् । न च सुचतुष्पञ्चाशदिति सुजर्थबहुव्रीहौ षत्वानापत्त्या सुच इति  
सूत्रयितुमशक्यमेवेति कृत्वोर्थ इत्यस्य न सुच इत्यनेन समानफलकत्वमिति  
वाच्यम् । कृत्वोर्थ इत्युक्तावप्यस्यासिद्धत्वेनेदुदुपपद्यते नित्यषत्वस्यैवोक्तस्थले  
प्रवृत्त्या फलभेदाभावात् । तदेतदभिप्रेत्य वार्तिककारभाष्यकाराभ्यां द्विस्त्रिश्चतुर्ग्रहणं  
प्रत्याख्यातमित्याहुः । इसुसोःसाम । तयोरेवसंभवेनेति । अव्युत्पत्तिपक्षाश्रयणेनेदम् ।  
इदमयुक्तम् । तदाश्रयणे हि जग्मुः पेतुरिति यस्यां क्रियायामित्याख्यातमाख्याते-  
नेति समासे नित्यं समास इति षत्वापत्तेः एवं षष्ठ्या आक्रोशे इत्यलुकि सख्युः  
पुत्र इत्यत्रापि षत्वापत्तिः । सुपीः पचति सुभूः पचतीत्यादौ प्रातिपदिकावयवयोरि-  
सुसोः सामर्थ्य इति षत्वापत्तिः । तस्मादिसुसोः सामर्थ्ये इत्येताद्विषये व्युत्पत्तिपक्ष  
एवाश्रयणीयः । तथा सति प्रत्ययाप्रत्ययोः प्रत्ययस्यैव ग्रहणं, मर्थवद्ग्रहणेनानर्थक-  
स्य, लक्षणप्रतिपदोक्तयोः प्रतिपदोक्तस्येति परिभाषाभिः सख्युः पाक इत्यादौ न  
षत्वम् । परस्परसाहचर्येण कृतेरेवेसुसोर्ग्रहणात् पेतुः काष्ठैरित्यादावपि न षत्वमित्येव  
युक्तम् । व्युत्पत्तिपक्षमाश्रित्य शङ्कते । नचेति । इसुसन्तान्तस्येत्यर्थेनेति । अनुत्तर-  
पदस्थस्येत्यनेन । पदस्थेत्यस्य वैयधिकरण्येनान्वयकल्पनात्परमसर्पिष्करोतीत्यादौ  
षत्वमित्यापि बोध्यम् । नकर्तव्यमेवेति । अन्ये तु अयामन्ताल्वाग्येत्पिण्णुष्विति

तितुन्नतथासि इति सूत्रद्वयप्रणयनान्यथानुपपत्त्या पाणिनेर्व्युत्पत्तिपक्षोपि समंतः नित्यं समास इति सूत्रे नित्यग्रहणाच्च । अव्युत्पत्तिपक्षे हि नित्यं समास इत्यस्य षत्वप्र-  
 षेधमात्रफलकत्वेन नित्यग्रहणवैयर्थ्यं स्पष्टमेव । किं चाव्युत्पत्तिपक्षस्यैवाश्रयणे  
 जग्मुः पेशुरिति यस्यां क्रियायामित्याद्युक्तदोषापत्तेः । तदेतदभिप्रेत्य नित्यं समासे  
 इति सूत्रे भगवता भाष्यकृतोक्तम् । अथ चेत्कृदन्तमेतदिति । अथ चेत्सिद्धिज्ञान-  
 मित्यादिना पक्षान्तरस्याप्यवलम्बनं तु प्रौढिवादमात्रं तदेतदभिप्रेत्याव्युत्पत्तिपक्षे  
 स्वाश्रीयमाणे सर्पिषेत्यादि न सिध्यतीति व्युत्पत्तिपक्ष एवेसुसन्तस्याश्रयणीय इति  
 नित्यं समासे इति सूत्रे कैयटेनोक्तम् । आदिपदेन भिन्नुः पेशुरित्यादिपूर्वोक्तदो-  
 षसंग्रहः । किं चेसुसोर्विषये ऽव्युत्पत्तिपक्षाश्रयणे सर्पिःकालकमित्यादावसामर्थ्याद-  
 नेन षत्वाप्रवृत्ताविदुदुपधस्येति नित्यं षत्वापत्तिः एवं देवदत्तस्येदं सर्पिः फाण्टमिदं  
 यज्ञदत्तस्येत्यत्रेदुदुपधस्येति षत्वापत्तिः । कस्कादिषु सर्पिष्कुण्डिकाशब्दपाठस्तु व्य-  
 पेक्षायां तदभावे ऽसमासे च नित्यार्थः । असमासे व्यपेक्षाविरहे चेदुदुपधस्येति  
 षत्वासिद्धेरित्याहुः । व्यपेक्षायां विकल्प एवेति बोध्यमिति । इदमयुक्तम् । वि-  
 कल्पेन मुक्ते कस्कादित्वान्नित्यषत्वप्रवृत्तेः सुलभत्वात् । किं चाव्युत्पत्तिपक्षस्यैव  
 स्तेनाश्रयणेनाव्यपेक्षायामिदुदुपधस्येत्यनेनैव षत्वसिद्ध्या व्यपेक्षायां पाठसामर्थ्येनैव-  
 नित्यषत्वसिद्धिः । ननु परमसर्पिःकुण्डिकेत्यत्र कस्कादित्वात्षत्वं दुर्वारम् । नचातु-  
 स्तरपदस्थस्येति प्रसज्यप्रतिषेधाश्रयणेन कस्कादिषु चेति विहितस्यापि षत्वस्य निषेध  
 इति वाच्यम् । निषेधवदृष्ट्या तस्यासिद्धत्वेन तन्निषेधासंभवात् इति चेन्न । प्रकरणे  
 प्रकरणमसिद्धमिति तत्पक्षाश्रयणेन प्रसज्यप्रतिषेधाश्रयणसामर्थ्येन वा षत्वमात्रस्य नि-  
 षेधाङ्गीकारात् । अत्र चातुस्तरपदस्थस्येति किं परमसर्पिःकुण्डिकेति भाष्यं मानम् । न  
 चैवं परमसर्पिष्कल्पमित्यत्रेण ष इत्यस्यापि निषेधापत्तिः । कवर्गपवर्गवदिते एव समासे  
 ऽनुत्तरपदस्थस्येति निषेधप्रवृत्तेः । न च परमसर्पिष्कल्पपुत्रमित्यत्र निषेधापत्तिः ।  
 प्रत्यासत्त्या कवर्गाद्युत्तरपदकसमास एवोक्तनिषेधप्रवृत्तेः । इति विसर्गसन्धिः ।  
 कृते त्वस्मिन्निति । सूत्रे इत्यर्थः । सुप्रविभक्त्योग्रहणमिति । सप्तसु विभक्तिषु ये  
 प्रथमे विभक्ती इत्यर्थः । गुणवृद्धिहन्तुरिति । यद्यपि वृद्धिग्रहणं न प्रकृताभि-  
 प्रायेण प्रकृते गुणस्यैव प्राप्तेः । नापि पूर्वसर्वणदीर्घाध्यकार्यसामान्यप्रदर्शनाभि-  
 प्रायेण । यण्परस्मयोरनुक्तेः । तथापि नादिचित्येतद्विषये भ्रष्टावसरन्यायाप्रवृत्त्यु-

पपादनाय तद्विषये प्रवर्त्तमानपूर्वसवर्णदीर्घबाध्यकार्यसामान्यप्रदर्शनमिति न कश्चि-  
दोषः । कस्यचित्सञ्ज्ञेति । इदं ह्यमानार्थकनाम्न एव प्लुत इति भ्रमेण । वस्तु-  
तस्तु नाम्न एव ग्रहणे प्रमाणाभावात् । तच्च रूढं लौकिकं वेति दूराद् हृतेचेति  
सूत्रस्थस्वग्रन्थाद्यौगिकेपि प्लुतः प्रवर्त्तते । आश्रयणसामर्थ्यादिति । ननु त्रिपाद्यां  
रोः सुपीत्यनन्तरं अत उरति इत्येव पाठ्यमिति चेन्न । उत्वस्यासिद्धत्वेन  
गुणानापत्तेः । मनोरथ इत्यत्रोत्वस्याद्धत्वेन रोरिति लोपापत्तेश्च । यद्यप्यप्लुता-  
दिति विशेषणसामर्थ्येन प्लुतस्य सिद्धत्वे ऽप्लुत इति व्यर्थं तथापि तत्सामर्थ्येन  
दूराद् हृतेचेत्यस्य सिद्धत्वेपि गुरोरनृत इत्यस्य सिद्धत्वे मानाभाव इत्याशयेनाप्लुत  
इत्युक्तं सूत्रकृता । प्लुतस्याश्रयणसामर्थ्येन पूर्वत्रासिद्धमित्यसिद्धत्वं बाध्यते न  
त्वसिद्धं बहिरङ्गमन्तरङ्ग इतौत्यभिप्रेत्याह । पयसीति । अन्यथा । आश्रयणसामर्थ्येना-  
स्यासिद्धत्वमात्रबाधने- । नन्वन्तरङ्गस्यासिद्धत्व इव परिभाषादृष्ट्या बहिरङ्गस्या-  
सिद्धत्वेपि परिभाषा न प्रवर्त्तत इत्यशङ्क्याह । परिभाषादृष्ट्येति । स्वदृष्ट्या  
ऽसिद्धस्य परम्प्रत्यसिद्धत्वप्रतिपादनसंभवं लोकदृष्टान्तेनोपपादयति । स्वदृष्ट्येति ।  
स्वदृष्ट्या विद्यमानस्य घटादेः परं प्रत्यविद्यमानत्वप्रतिपादनदर्शनादित्यर्थः । प्र-  
तिपाद्याभावइति । प्रतिपत्तिक्रियायाः सकर्मकत्वेन प्रतिपाद्यरूपकर्मणो ऽभावे यथा  
निष्पत्तिर्भोज्याभावे भोजनस्येव तथान्तरङ्गं प्रत्यसिद्धत्वप्रतिपादिका परिभाषा ऽन्त-  
रङ्गादर्शने कम्प्रत्यसिद्धत्वं प्रतिपादयेत् । उत्वं प्रतीव तद्देशस्थपरिभाषां प्रत्यपि  
प्लुतासिद्धत्वमित्यन्ये । पूर्वत्रासिद्धमित्यसिद्धत्वस्येवाश्रयणसांख्याद्वहिरङ्गासिद्धत्व-  
स्यापि कुतो न बाध इत्याशङ्क्याह । आश्रितेणत्विति । प्रत्यक्षत्वेनचेति । पाणि-  
निना साक्षादुच्चारितत्वेनेत्यर्थः । तथा च प्रत्यक्षस्य प्रथमोपस्थितस्य बाधेनोपप-  
त्तावानुमानिकस्य विलम्बोपस्थितिकस्य बाधकल्पना न युक्तेति भावः । स्पष्टम्भा-  
प्येइति । अतो रोरप्लुतादिति सूत्रे इत्यर्थः । ननु प्लुतप्रगृह्यां इति सूत्रे प्लुतस्य  
सिद्धत्वज्ञापनद्वारा एकादेशाप्लुते विप्रतिषेधेन कृते प्रकृतिभावः । देवदत्त ३ अत्र  
त्वमसीति भाष्यस्य कैयटेन प्लुतस्यैकपदाश्रयत्वादनन्तरङ्गत्वेनैकादेशस्य तु पद-  
द्वयापेक्षत्वेन बहिरङ्गत्वेन चिन्त्यतोक्तौ प्लुतस्यापि वाक्यत्वसम्पादकपदान्तरसापे-  
क्षत्वादेकादेशस्य समत्वाच्चिन्त्यमेव चिन्त्यमिति विवरणोक्तिर्विरुध्यते । वाक्यस्य  
टेः प्लुतार्थं देवदत्ता इत्यस्यादावेहीति शेषपूरणस्यावश्यकत्वात् । वाक्यद्वयसा-

पक्षैकादेशस्यैवमापि बाहिरङ्गत्वादिति चेत्सत्सम् । भाष्यकारेण तु परत्वेनान्तरङ्गत्वेन  
 वा पूर्वं प्लुतप्रवृत्तौ विशेषाभावादन्तरङ्गत्वं स्थितमप्युपेक्ष्य विप्रतिषेध उपन्यस्तः ।  
 नदोषइति । आदेः परस्येत्यादेः स्यादिति भावः । भोभगो इति । दीर्घेइति ।  
 तत्राचश्चेति परिभाषा नोपतिष्ठते । फलाभावादिति भावः । तथा च स्थानषष्ठ्य-  
 न्तपदजन्यप्राथमिकोपस्थितिविषय इडिति समुदाय एवेति न तत्र स्थानिवन्निषेधः ।  
 हेरामेति । इदमुपलक्षणम् । राम इत्यत्रापि पदत्वसिद्धेः । सुप्त्वस्य विसर्गस्य स्था-  
 न्यलट्त्वात् । आनुमानिकेति । राम इत्यत्रापि रेफान्तस्य स्थाने विसर्गान्त  
 आदेश इति भावः । नन्वेवं स्थानिवद्भावेन सुबन्तत्वलाभ इत्ययुक्तम् । नियमशा-  
 स्त्राणां विधिमुखेन प्रवृत्तस्त्वयैवाभ्यर्णमुक्तत्वेन प्रत्ययलक्षणेनैव सुबन्तत्वस्य वक्तु-  
 मुचितत्वादिति तदस्थशङ्कां परिहरति । प्रत्ययलक्षणेनापीति । अपिरक्तशब्दार्थः ।  
 एवं च राजपुरुष इत्यादावपि स्थानिवत्त्वेनैव राजेत्यस्य पदत्वमित्याशयः । यद्वा  
 वार्तिकमते प्रत्ययलक्षणसूत्रस्य विध्यर्थत्वेन वर्णाश्रय इत्यस्य वर्णमात्रवृत्तिधर्माश्रय  
 एव प्रवृत्त्या तन्मते प्रत्ययलक्षणसूत्रेण सिद्धिमाशङ्क्य निराकरोति । प्रत्ययलक्षणे-  
 नापीति । व्याख्या पूर्ववत् । वार्तिकमते लक्षणपदस्य वैयर्थ्यात् । इदमापाततः ।  
 तन्निमित्तकार्यरयेति । प्रकृतिसंबन्धिन इति शेषः । अत एव नखनिभिन्न इत्यादा-  
 वैस् न । तथा च पदसंज्ञायाः प्रकृतिप्रत्ययोभयसंबन्धित्वेन प्रत्ययलक्षणसाध्यत्वमित्य-  
 र्थः । प्रत्ययस्य कार्यकोटौ प्रवेशेन पदसंज्ञानिमित्तत्वाभावात् । उक्तरीत्येति ।  
 आनुमानिकस्थान्यादेशभावाश्रयणेनेत्यर्थः । तथा च दीर्घाहन् स् इत्यस्मां  
 दशायां यथा सुपीति रत्ननिषेधरत्नादेशेप्यानुमानिकस्थान्यादेशभावस्य समु-  
 दायविश्रान्ततया ऽल न स्थानीति नानल्विधाविति निषेधः प्रवर्तत इति  
 भावः । यत्रापि राजेत्यादौ सुलोपे दीर्घो न स्यादित्यपि शङ्कितत्वं त-  
 थापि परत्वादीर्घस्य लोपात्पूर्वं प्रवृत्तिरिति सम्प्रधानसंभवेनानुमानिकस्थान्या-  
 देशभावाश्रयणेन सम्प्रधानक्लेशस्य नोपयोगः । दीर्घाहो निदाघ इत्यत्र तु  
 रूत्वस्यासिद्धत्वात्पूर्वलोप इति आनुमानिकस्थान्यादेशभावाश्रयण क्लेश आव-  
 श्यक इति विशेषः । नचैवं चिन्नायां जातश्चिव इत्यादौ झोप्रसंगः ।  
 आनुमानिकस्थान्यादेशभावे आश्रीयमाणे ऽलः स्थानिवत्त्वाभावात् । यदि च  
 स्थान्यवयवाल्त्वत्तिधर्माश्रयकत्वेनानल्विधाविति निषेध इत्युच्यते तदा स प्रकृतेऽपि

समान इति वाच्यम् । स्थान्यलृत्तीत्येतदंशे मात्रपदानिवेशेऽपि स्थान्यवयवालृत्तीत्येतदंशे तान्निवेशेनादोषात् । अन्ये तु स्थानिवदादेश इत्यत्र स्थानिपदं निवर्त्यपरमेव लोकत एतत्सिद्धं तद्यथा । लोके यो यस्य प्रसंगे भवति लभते सौ तत्कार्याणीति स्थानिवत्सूत्रस्थभाष्यस्वारस्येन प्रसंगिन एव स्थानिपदार्थत्वलाभात् । स्थानमस्यास्तीति स्थानीति व्युत्पत्तेश्च उत्तरसूत्रानुरोधाच्च । तत्र हि णिलोपस्य स्थानिवद्भावाय स्थानिपदं निवर्त्यपरमेव । अग्रहीत् विशिष्टं द्वेषो ऽनलमाश्रयते इदं नोमेति स्थानिवत्सूत्रस्थभाष्ये एष इत्यनेन लोपः परामृश्यते । भोभगो इति सूत्रस्थ भाष्यं तदनुसारी स्थानिवत्सूत्रस्थः अहो लिटि दीर्घ इत्यत्रेव एवस्थानित्वं नाच इति कैयटग्रन्थश्च प्रौढवादेनैव प्राप्तम् । उक्तभाष्यादिविरोधात् । बहुलक्ष्यासिद्धेश्च । तथा हि वारिणो इत्यत्र द्विवचनत्वस्य स्थान्यलृत्तित्वेनातिदेशेनादेशे तदलाभे प्रगृह्यत्वानापात्तिः । इकारग्रहणं तु हरी इत्यादौ चरितार्थम् । अन्तादिवत्सूत्रस्यालृत्तावृत्तिवर्माश्रयके विधावप्रवृत्तावप्यलृत्तित्ववर्माश्रयके विधौ प्रवृत्तेः । किं वैवं सति ईगमित्यत्र दीर्घः । वीगतीत्यत्र प्रशिष्टस्य गुणे उपेतीत्यत्रैव पररूपमिति पररूपम् । आदीष्ये इत्यत्र एरनेकाच इति यण् ऊवे इत्युत्तमपुरुषे उवङादेशश्च न स्यात् । धातुत्वप्रत्ययत्वदीनां स्थान्यलृत्तित्वात् । किं च राजेत्यादौ नित्यत्वाद्बहुल्यादिलोपे दीर्घानापात्तिः । एवं दीर्घाहो निदावेत्यत्र इलङ्यादिलोपे रत्वापत्तिः । न चानुमानिकस्थान्यादेशभावाश्रयणेनासुपीति निषेधः अन्धोयमान् इत्यादौ रत्ववारणाय पदस्येत्यनुवृत्त्या ऽऽनृशब्दान्तस्य पदस्य रत्वमित्यर्थावश्यकत्वेन दीर्घाहन् सु इत्यस्यां दशायां रत्वस्याप्रसक्त्या तन्निषेधस्याप्यप्रवृत्त्या स्थानिवद्भावेन हलङ्यादिलोपे जाते निषेधस्यातिदेष्टुमशक्यत्वात् । सावपि पदं भवतीति पक्षेपि रत्वनिषेधयोः त्रैपादिकत्वेन लोपात्पूर्वमप्रवृत्तेः । किं चानुमानिकस्थान्यादेशभावाङ्गीकारेऽपि श्रौतस्थान्यादेशभावस्य त्यागाभावेन श्रौतस्थान्युलृत्तिसुप्त्वप्रयोज्यसुबन्तत्वरत्वनिषेधयोरालम्बित्वेन हेराम ह्रीर्दीर्घाहो निदावेत्यादावनापात्तिः । तदेतदभिप्रेत्याच्चारणकाले यः श्रुतः स स्थानित्वेनाश्रियते न तु प्रतिपत्तिकाले इति मन्यते इति कैयटेनोक्तं भोभगो इति सूत्रे प्रत्यलक्षणेनापीत्युक्तमप्युक्तम् पञ्च सप्त राजपुरुष इत्यादौ प्रत्ययलक्षणेन पदत्वमित्यस्य प्रत्ययलोपे प्रत्ययलक्षणमिति सूत्रस्थभाष्ये ग्रन्थसन्दर्भलब्धस्यानुपपत्तेः ।



उक्तभाष्यप्रामाण्येनास्मन्मते लक्षणपदेन हि प्रत्ययस्थानिकमैसादिकमेव वार्यते न तु पदत्वादिकमपि तथा सति नखनिर्भिन्न इत्यादवैसादेरिव पञ्चेत्यादौ पदत्वस्याप्यनापत्तिः । प्रत्ययलोपे प्रत्ययानिमित्तकमेव कार्यं भवति न तु तदुद्देश्यकमिति भवन्मते नियमपर्यवसानादित्याहुः । ननु वर्तिपदार्थस्य तरबर्थप्रकर्षेणान्यपदार्थेन च गुणपदन्वये परत्वात्तरपि ततो बहुव्रीहौ लघुप्रयत्न इति स्यादत आह • । अन्यपदार्थसंबन्धोत्तरमिति । यथा च वार्तिकम् । पूर्वपदार्थातिशये आतिशायिके छते बहुव्रीहिः सूक्ष्मवस्त्रतराद्यर्थ इति पूर्वविप्रतिषेधेनेति तद्भावंप्रदर्शनं कैयटेन कृतम् । पूर्वविप्रतिषेधे प्रमाणं तु लघुप्रयत्नतर इति निर्देश एव । एतन्मते तु अन्यपदार्थसंबन्धोत्तरमेव वर्तिपदार्थातिशयविवक्षाभिधानस्वाभाव्यात् । तेन सूक्ष्मवस्त्रतरादिसिद्धिः । अत्रापि प्रमाणं लघुप्रयत्न इति निर्देशः । अत्र कैयटोक्तमेव युक्तम् । वृत्तपदार्थे विशेषणान्वयकल्पनाभावात् । वर्तिपदार्थप्रकर्षविवक्षयेति । शक्यतावच्छेदकगतस्येव शक्यतावच्छेदकतावच्छेदकगतस्यापि प्रकर्षस्य तरबर्थत्वादिति भावः । ओतोणा । साहचर्यादिति । यद्यपि स्मृतावच्युतेत्यत्र व्योरिति लघुप्रयत्ने वकारे कर्तव्ये स्थानिवद्भावात् वकारः पदान्तः । पूर्वत्रासिद्धे न स्थानिवदित्यस्य पदचरभाव्यवातिरिक्तविषयकत्वस्योक्तत्वात् । तथा च साहचर्याश्रयणस्य स्मृतोवच्युतेत्यत्र नोपयोगः । तथापि जनानवतीतिजनैस्तस्यापत्यं जनावपत्यमित्यादौ धात्ववयवकारस्य ग्रहणवारणाय यकारसाचर्यस्यावश्याश्रयणीयत्वमित्याभिप्रायेणेदम् । वस्तुतो ऽयुक्तमेतत् । स्मृतोवेत्यत्रैव एतेर्विचि रोरानयनमवनयनमित्यत्र धात्ववयवकारस्य संभवात् । एवं नयतोर्विजन्तस्यानयनशब्देन समासे धात्ववयवकारसंभवो बोध्यः । स्मृतोवच्युतेति । स्मृतां वेतीति स्मृतोर्वीस्तमाचष्टे इत्यर्थे णिजन्ताद्विचि रूपम् । स्थानिवद्भावस्तु न । लोपस्य पदचरमानवयवत्वेन पूर्वत्रासिद्धेनेत्यस्य प्रवृत्तेरिति भावः । वस्तुत ईदृशानामभिधाने दृढं मूलं न प्रश्यामः । गार्ग्यश्रुतेरिति । शाकटायनमते एव लघुप्रयत्नयोर्विधानात् । गार्ग्यमते तदभावात् । इत्याद्यनुवृत्तेरिति । लोपः शाकल्यस्येत्यत्र न च शाकल्यभिन्नमते लोपो नेति स्मृत्यन्तरानुसन्धाने गार्ग्यमते लोपभावापत्त्या गार्ग्यः स्वस्मान्मतात्प्रच्युतः स्यादिति वाच्यम् । शाकल्यभिन्नो यो गार्ग्यभिन्नस्तन्मते लोपो नेति स्मृत्यन्तरानुसन्धानकल्पनोपपत्तेरित्याशयात् । तदनुवृत्तिरिति । भोइत्याद्यनुवृत्तिरित्यर्थः ।

हलिसर्वेषाम् । अपूर्वाछवुप्रयत्नइति । शाकटायनमते एव लघुप्रयत्नविधानेन शाक-  
त्यमते तदभावादिति भावः । प्रकरणे प्रकरणमसिद्धं न योगे योग इति पक्षे तु नायं  
दोषः । तद्वाधादिति । वस्तुतस्तु लोपः शाकत्यस्येत्यस्याभावे हलि सर्वेषामित्यस्य  
प्रवृत्त्या दोषाभावात् । अयं प्रयासो व्यर्थ एव । फलाभावाच्चेति । वृक्षवृको-  
त्तीत्यादावशीत्यनुवृत्त्या ऽस्याप्रवृत्तिः । वृक्षवृ हसतीत्यादेस्त्वनभिधानम् । द्वयो-  
रपि वा ऽनभिधानमिति भावः । निर्देशैरिति । सुपि चेत्यत्र तदन्तविधौ दीर्घा-  
नापत्तेरिति भावः । निष्ठेत्यादाविति । रदाभ्यां परस्य निष्ठान्तस्य यस्तकार इत्यर्थे  
द्वषतीर्णेत्यादौ धातुतकारस्य ततः पूर्वतकारस्य च नत्वापत्तिरिति भावः । वर्त्तिप-  
दार्थस्य वृत्त्यष्टकविशेष्यान्वयायोगात् तदन्तविधिरिति केचित् । सप्तमीस्थ  
इत्यादाविव तदन्तविधिप्राप्तेरित्यन्ये । नलुमतेतिनिषेधादिति । तत्राङ्गपदम्पूर्वो-  
पलक्षणम् । रेफविधानसामर्थ्यात् । त्रिपाद्यामपि प्रवृत्तिरिति भावः । ननु अहन्  
श्रुपि र इतीत्येव न्यासोस्तु लाघवादिति चेन्न । गुरुन्यासेन कचिदसुप्यापि स्त्व-  
कल्पनात् । तदेतत्पच्यते । रूपरात्रिरथन्तरेष्विति । अकारान्ते परत्वादतो लोप-  
स्येकारोकारान्ते च गुणस्य प्रवृत्त्या न दोषः । चचारेत्यादौ चेति । नन्वन्तरङ्ग-  
त्वादीर्घे ऽभ्यासह्रस्वत्वेन सिद्धमिति चेन्न । ऊखतुरित्यादावपि सवर्णदीर्घे ह्रस्वा-  
पत्तेः । यदि च तत्र वाणादाङ्गमिति पूर्वं ह्रस्वस्ततो दीर्घस्तर्हि प्रकृतेऽपि सम-  
समाधिः । विप्रतिषेधपरङ्कार्यम् । आवश्यकतयेति । अक्लृप्ताभावकस्याभावक-  
ल्पनायोगादिति भावः । तद्विज्ञोऽस्यविषयइति । ननु नित्यान्तरङ्गादीनां ज्ञापकन्या-  
याभ्यां बाधकत्वं परस्य तु विप्रतिषेधे परमिति प्रत्यक्षवचनकृतं तदिति प्रत्यक्ष-  
वचनस्य ज्ञापकन्यायादितः प्राबल्यादिदमयुक्तमिति चेत्सत्यम् । तुल्यबलविरो-  
धस्य विप्रतिषेधशब्दार्थत्वाङ्गीकारेणादोषात् । तदेतदभिप्रेत्यात्र सूत्रे भगवता  
भाष्यकृतोक्तम् । द्वौ प्रसङ्गौ यदान्वायौ भवत एकस्मिंश्च युगपत्प्राप्नुतः स वि-  
प्रतिषेध इति । तत्रान्यार्थावित्यनेनापवादव्यावृत्तिः । युगपत्प्राप्नुत इत्यनेनान्त-  
रङ्गव्यावृत्तिः । तद्धि परस्मात्पूर्वमेव प्राप्नुते न तेन युगपत् । इदं नित्यव्यावर्तक-  
स्योपलक्षणं विशेषणम् । कैयटस्तु अत्र सूत्रे कार्यमित्यर्थात् कृत्यः करणार्हं कार्यं  
तुल्यबलं च करणार्हमिति नित्यानित्यात्सर्गापवादान्तरङ्गवहिरङ्गेषु अस्य सूत्रस्था-  
व्यापार इत्याह । स्वस्वनिमित्तानन्तर्यासंभवइति । निमित्तं विधेयविशेषणमिति

भावः । सकृदुताविति यद्वावितमित्यनेनान्वेति । गतौ युगपत्प्राप्तौ पुनः प्रसङ्गविज्ञानबीजमाह । यद्वेत्यादिना । लक्ष्यप्रेष्ययोरिति । वस्तुतस्तु भृत्यसदृशं लक्ष्यं प्रेषणक्रियासदृशी संस्कारक्रिया पर्यायेण कार्यकरणस्थानापन्ने च शास्त्र-विहितकार्यस्वीकारः तथा च यथा तुल्यबल्योरेको भृत्यो युगपत्प्रेषितो पूर्वं नानादिमाधिकरणकत्वेन युगपदसंभवि कार्यद्वयं न करोति । तथा तुल्यबल्योः शास्त्रयोः संस्कार्यं लक्ष्यं युगपसंभवि तद्विहितं कार्यद्वयं न भजतीत्यर्थः । स तयोः पर्यायेण कार्यं करोति इत्यन्तो भाष्यग्रन्थस्तु विभिन्नकालिकाविरोधि कार्यद्वयं तु लक्ष्यं भजत्येवेति प्रसंगादुक्तं तत्र दृष्टान्तप्रदर्शनपरं युगपदसंभवस्य तत्राभावेन दृष्टान्तासंगतेः । इह भवता द्वौ हेनू व्यपदिष्टौ तृजादिभिस्तुल्यं पर्यायः प्राप्नोतीति अप्रतिपत्तिर्वैभयोस्तुल्यबलत्वात् । तद्यथा द्वयोस्तुल्यबल्योरेकः प्रेष्यो भवति स तयोः पर्यायेण कार्यं करोति । यदा तमुभौ युगपत्प्रेषयत इत्याग्रिमभाष्यग्रन्थासंगतेश्च । पुनर्धिर्भवतीति । इदमयुक्तम् । स्थानिवत्सूत्रस्थभाष्यविरोधात् । तत्र हि भिन्नादित्यत्र परत्वात्तातडि विभावमाशङ्क्यं सकृदुतिन्यायेन समाहितम् । किं चैवं भिन्नादिति रूपस्य विलयापत्तिः । अत्र कश्चिद्विकल्पशास्त्राणामभावेपि तात्पर्यं स्वीकृत्य तातडि पुनर्द्धिर्भवतीत्यस्य तातडिभावे पुनर्द्धिर्भवतीत्यर्थमुक्त्वा ऽत्र तातड्धिभावयोरित्याद्यग्रिमग्रन्थस्तु विकल्पघटकतातड्ध्विधिना विभावस्य विरोधोपपादनयित्याह । तन्तुच्छम् । विकल्पशास्त्राणामभावे तात्पर्यं हि यस्येति संवातग्रहणं चेद् कस्यस्य विभाषायां दोषो भवति यदा लोपस्तदा सर्वस्य लोपः यदा ऽलोपस्तदासर्वस्यालोपः इति यस्य हल इति सूत्रस्थभाष्यानुरोधात्कल्प्यम् । तच्च भाष्यं सूत्रान्तरस्यानेकभाष्याविरोधादेकदेश्युक्तिरिति यस्य हल इति सूत्रं विवरणे नव्यैरुक्तम् । तथा च तत्र यथावदन् शून्यद्वय इव तद्विरुद्धं कथमत्र वदेत् । पुनःप्रसंगोदाहरणं त्वीजतुरिति । तत्र हि परत्वात् संप्रसारणम् । यत्त्वेतदुदाहरणं खट्वायामिति । अत्र हि परत्वादामि कृते पुनःप्रसंगविज्ञानायाडिति पाठकेनोक्तं तन्तुच्छम् । निरवकाशत्वेनैवाम्प्रवृत्तेः निरवकाशत्वेन बाधे पश्चादुत्सर्गप्रवृत्तेर्याडिति न कश्चिद्दोषः । स्पष्टं चेदं नव्यग्रन्थेषु । ननु कार्यकालपक्षे तस्मिन्निति पारभाषाया डभो ह्रस्वादचीत्यत्र तत्संस्कारार्थमुपस्थिताया निरवकाशत्वेन कथं तस्मादित्युत्तरस्येत्येतद्वाध्यत्वम् ।

न हि तद्वैपस्थितया विध्यन्तरं सँक्रियते येन सावकाशत्वं स्यादित्याशङ्क्याह ।  
त्रिपादीस्थेनेति । तथा च यस्या बाधो नाम विधिशस्त्रेणानाकर्षणमेवेति भावः ।  
प्रदेशएवेति । विधिवेश एवेत्यर्थः अत्र प्रमाणं तु संज्ञाशास्त्रानुसंधानं विना  
विधिवक्तव्यार्थबोधनिष्पत्तिः । अयादिभ्यः परैव प्रगृह्यमज्ञेति भाष्यं च । यद्यपीयं  
परिभाषेति । न कार्यमिति शेषः । एवंचेति । प्रतिद्वन्द्विभावापन्नकार्यद्वयनिमित्त-  
कत्वेत्यर्थः । यथोद्देशेनेति । परोक्षा क्रियेत्यादिवदशआद्यजन्तमेतत् । नन्वसति  
द्वयो ह्रस्वादचीत्यत्रैतत्प्रत्ययपत्तिः । तथा चोभयनिर्देशे पञ्चमीनिर्देशो बलवानिति  
भाष्यासङ्गतिरिति चेत् । त्रिपादीस्थेन तयोराकर्षणेपि उक्तरीत्या त्रिपादीस्थत्वा-  
भावेन विप्रतिषेधशस्त्रद्वयया तयोरसिद्धत्वस्य पूर्वत्रासिद्धमित्यनेन बोधनासंभवेन  
तयोर्विषये विप्रतिषेधेत्यस्य प्रवृत्तेर्निर्वाधत्वादित्याशयात् । इति लोपे प्राप्त इति  
निर्मूलम् । पूर्वत्रासिद्धमित्यस्याप्यलोचनदशायां बोध्यम् । एतत्तदोः । प्रकृति-  
वदनुकरणमित्यतिदेशेनैकोपेक्षनाशङ्क्याह । अनुकार्येति । इति स्वादिसन्धिः ॥

अर्थवदधातुरप्रत्ययः प्रातिपदिकम् । अर्थवदधातुरतिप्प्रातिपदिकमित्येव सूत्रं  
कार्यम् । तिबित्त्वारभ्य सुपः पकारेण प्रत्याहारः । तद्धितग्रहणञ्चोत्तरत्र न कार्यम् ।  
यदा ऽर्थवदविभक्तिरधातुप्रातिपदिकमित्यस्त्विति तन्न । आद्ये प्रत्यासत्तिन्याया-  
श्रयणे सिपः पकारेण प्रत्याहारापत्तेः । व्याप्तिन्यायाश्रयणे तु कपःपकारेण तदा-  
पत्तेः । द्वितीये तु तत्रेत्यादौ विभक्त्यन्तत्वेन प्रातिपदिकत्वानापत्त्यातद्धितग्रहण-  
स्यावश्यकतया न लाववम् । आवर्तितेति । स्वमने प्रत्ययपर्युदासाभावात्प्राचा  
मतेनेदं प्रत्ययस्य यत्रसञ्ज्ञेति । धर्मग्राहकमानबलादिति भावः । अन्ये तु रुद-  
तिङ्, षःप्रत्ययस्य, तद्धितश्चासर्वविभक्तिरित्यादावपि निषेधप्रवृत्तेरिष्टत्वेनायुक्तमे-  
तत् । अन्यथा व्यतिस इत्यादावेव निषेधः प्रवर्तेत । षडित्यादावेव चेत्सञ्ज्ञा  
प्रवर्तेत । तस्मात्तद्धितान्तस्य प्रातिपदिकसञ्ज्ञाविधिः कल्प्यत इत्याहुः । मूलोक्तं  
प्रत्ययपर्युदासं प्रत्याख्यातुमाह । अत्रेत्यादिना । एतत्सञ्ज्ञाफलभूतेति । इदं  
वस्तुस्थितिकथनं न तु अर्थवत्त्वशरीरघटकं फलाभावात् । अत एव शब्दरत्ने  
एतत्सञ्ज्ञाफलभूतेति न दृश्यत इति केचित् । वस्तुतस्तु ओदनं पचतीत्यादावो-  
दनं पचेति समुदायस्यार्थवत्त्वेन प्रातिपदिकत्ववारणायैतत्सञ्ज्ञेति । तत्समुदायस्य  
तिङ् रूपविभक्त्यपेक्षया ऽर्थबोधजनकत्वेपि तदितराऽपेक्षया ऽर्थबोधजनकत्वात्प्रा-

तिषदिकं प्राप्तम् । एतत्सञ्ज्ञेत्युक्तौ तु एतत्सञ्ज्ञाफलभूताविभक्तीतरतिषपेक्षयैवार्थ-  
 बोधजनकत्वात्तद्वारणं पक्षेत्यस्य स्वातन्त्र्येण प्रयोगार्हत्वाभात् । एतेनैतत्सञ्ज्ञाफल-  
 भूतेति व्यर्थमेव शब्दस्त्रे ऽदर्शनादिति पाठकोक्तमपास्तम् । शब्दप्रयोजनानुरोधेन  
 त्वस्य पूरणीयत्वात् । एवं च देवदत्तस्य पुत्र इत्यत्र स्यपुत्र इति समुदाये षष्ठ्य-  
 र्थस्य पुत्रपदार्थेन्वयेनार्थवत्त्वेऽपि न प्रातिपदिकत्वं विभक्तीतरषष्ठीप्रकृत्यपेक्षयैव लोके  
 ऽर्थबोधजनकत्वेन परिष्कृतार्थवत्त्वाभावात् । समासग्रहणकृतनियमेन तु नास्य वा-  
 रणं षष्ठ्याः स्वातन्त्र्येण प्रयोगानर्हत्वात् । अत्र वदन्ति । एवंविधार्थवत्त्वग्रहणे  
 स्वद्विशब्दस्य प्रातिपदिकत्वानापत्तिः । विभक्तीतरटाद्यपेक्षयैवास्वद्विशब्दस्यार्थबोधक-  
 त्वात् । टाविधानं त्वनियतलिङ्गे करितार्थम् । विभक्तीतरवाचकविवक्षणेऽपि एषा-  
 शकारेत्वादावेधामित्यस्य प्रातिपदिकत्वानापत्तिः । चकारेत्येतदपेक्षयैव लोके तस्या-  
 र्थबोधकत्वात् । यदि विभक्तीतरो वाचकः प्रत्ययो विवक्ष्यते तदा पञ्चनावप्रियेत्यादौ  
 पञ्चनावेत्यस्य प्रातिपदिकत्वापत्तिः प्रियशब्दापेक्षया तस्यार्थबोधकत्वेऽपि प्रियशब्द-  
 स्यात्प्रत्ययत्वात् । एवं प्रत्ययस्यापि । यदि च विभक्तीतस्त्वं यत्स्वगतवृत्त्याश्रय  
 इत्युच्यते । तदा हरिष्वित्यादौ प्रत्ययस्य प्रातिपदिकत्वापत्तिः । प्रकृत्यपेक्षया  
 तस्यार्थबोधकत्वेऽपि प्रकृतेरतादृशत्वात् । हारिद्रविण इत्यादौ णिनन्तस्य प्रातिप-  
 दिकत्वानापत्तिश्च । तस्य स्वगतवृत्त्याश्रयाध्वेयपेक्षयैवार्थबोधकत्वात् । यदि च  
 विभक्तीतरद् यत् स्वसमवेतसञ्ज्ञाश्रयीभूतं ताद्ववक्ष्यते प्रियशब्दश्च स्वसमवेतस-  
 माससञ्ज्ञाश्रयः । चकारेत्ययं तु न तथा । हरिष्वित्यादौ प्रकृतिभागस्तु तथा-  
 विधवदैत्वाश्रय इति प्रत्ययस्य तदपेक्षया ऽर्थबोधकत्वेन प्रातिपदिकत्वव्यावृत्तिः ।  
 एवं च कुम्भकारेत्यत्र कारेत्यस्य न प्रातिपदिकत्वमिति स्त्रीप्रत्ययप्रकरणस्थशेख-  
 रविरोधोऽपि । स्वसमवेतसमासत्वाश्रयकुम्भेत्येतदपेक्षयैवार्थबोधकत्वात् । तथा च  
 द्रष्टुं भुक्त्वा व्रजतीत्यादौ तुमुनन्तदीनां प्रातिपदिकत्वसिद्धिः । स्विनिष्ठार्थबोध-  
 कत्वप्रयोजकत्वस्य यातीत्यादेः स्विनिष्ठसञ्ज्ञानाश्रयत्वादित्युच्यते । तदा स्नात्वा  
 कालक्रादावित्यादौ स्नात्वेत्यादेः प्रातिपदिकत्वानापत्तिः । तस्य स्वगतसमासत्वा-  
 नाश्रयकालाद्यपेक्षयैवार्थबोधकत्वात् । एवं प्राच्छदित्यादेः प्रातिपदिकत्वानापत्तिः ।  
 स्वगतसमासत्वाश्रयऋच्छकाराद्यपेक्षयैवार्थबोधकत्वात् । किं चोत्तरसूत्रेऽपि एवं विधा-  
 र्थवत्त्वस्यैव विवक्षणीयतया प्रागुक्तसर्वपक्षेष्वपि तद्वितसमासयोः प्रातिपदिकत्वाना-

पत्तिः । अलौकिके प्रक्रियावाक्ये एव प्रातिपदिकत्वस्य वक्तव्यतया तस्य लोके सर्वथा ऽर्थाबोधकत्वादिति । अत्रोच्यते । अन्तिमः पक्ष एव साधीयान् । स्नात्वा कालकादौ तु न दोषः । समाससंज्ञार्थं स्नात्वादेः सुबन्तत्वस्यावश्यकतया ततः पूर्वमेव प्रातिपदिकत्वप्रवृत्तेः । तस्यां च दशायां कालकादेः स्वगतसंज्ञानाश्रयत्वात् । एवं मूलकेनोपदंशमित्यादावप्यदोषो बोध्यः । मूलकेनेत्यादौ समाससंज्ञातः पूर्वं स्वगतसंज्ञानाश्रयत्वात् । अलौकिकप्रक्रियावाक्ये तु स्वप्रकृतिकपरिनिष्ठितनिष्ठं ईदृशार्थवत्वमारोप्य प्रातिपदिकत्वं निर्वाह्यम् । यद्वा विभक्तीतरत्वात् यत्स्वप्रकृतिनिमित्ततया नाश्रीयते तदेव प्रगृह्यते प्रत्ययस्य प्रकृतिस्तथा विवपञ्चवेति समासस्य च धनेति तथाविधमुत्तरपदे विहितसमासमुपजीव्य टचः प्रवृत्तेस्तेनैधां खट्वः भुक्त्वा हारिद्रविण इत्यादौ न दोषः । चकारेति तिङन्तस्य टापः व्रजतीति तिङन्तस्याध्येत्रणश्रामन्तादिति निमित्ततया शास्त्रे ऽनाश्रयणात् । कर्मण्यणित्यस्य कर्मोपपदसंज्ञकं भवति धातोश्चाणिति वाक्यार्थे निमित्तीभाषस्यानाश्रयणेपि तत्रोपपदं सप्तमीस्थमित्येतदेकवाक्यतया कुम्भेत्यादेः कर्मणो ऽण्निमित्ततया ऽऽश्रयणमस्त्येव तस्मिंश्च सत्येव वक्ष्यमाणः प्रत्यय इति तदर्थात् । तेन कारेत्यस्य न प्रातिपदिकत्वमिति स्त्रीप्रत्ययस्थशेखरोपपत्तिः । वस्तुतस्तु सन्नियोगशिष्टन्यायेनैव तस्मिंश्च सत्येव वक्ष्यमाणः प्रत्यय इत्यर्थलाभे तत्रेत्यस्य तदर्थकस्यानाश्रयणेन कुम्भेत्यस्य शास्त्रे न निमित्तत्वेनाश्रयणमिति स्त्रीप्रत्ययस्थशेखरो ऽसंमत एव । मतिकारकोपपदानामित्यत्रोपपदग्रहणं सार्थकं दधिसेचावित्यादौ दधीत्याद्युपपदस्य सुबन्तेन समासश्चोपपद्यते । तेन मूलकोपदंशमित्यत्रोपदंशमित्यस्य प्रातिपदिकसिद्धिः । प्रादीनामुपसर्गसंज्ञायां धातोर्निमित्तत्वेपि प्रयोगे ऽनिमित्तत्वान्न दोषः । तेप्राग्धातोरित्यत्र संज्ञानियमपक्षाश्रयणात् । नन्वेतत्संज्ञाफलभूतविभक्त्यपेक्षया लोके ऽर्थबोधजनकत्वमित्येतावदेवास्तु कृतं नञ्द्वयप्रवेशेनेत्यत आह । अहन्निति । तथाचाधातुरित्यादिपर्युदाससार्थक्याय नञ्द्वयप्रवेश इति भावः । न च नञ्द्वयप्रवेशो ऽधातुरिति पर्युदासश्च मास्त्विति वाच्यम् । दधि पश्य राजपुरुष इत्यादौ दधिराजेत्यस्य प्रातिपदिकत्वानापत्तेः । नञ्चेति । नहीत्यर्थः । यद्वप्यस्यापत्यमिर्व्यतिस इत्यादौ केवलप्रत्ययस्याप्युक्तार्थाबोधकत्वमस्ति तथाप्याद्ये तदितान्त-

त्वेन प्रातिपदिकत्वभागेनान्यन्तु प्रत्ययान्तपर्युदासेनापि व्यावर्त्यम् । तथा च प्रातिपदिकत्वालक्ष्यप्रत्ययान्तपर्युदासव्यावर्त्येदृशार्थबोधकं न किञ्चित्प्रत्ययसंज्ञकमस्तीति तात्पर्यम् । विशुद्धानां । प्रत्ययरहितानां कृतद्धितानामित्यादेः कृतद्धितानां केवलानां प्रकृत्यसमभिव्याहृतानामर्थो लौकिकः लोके प्रतीयमान इत्यर्थः । प्राग् विभक्तेः । विभक्त्युत्पत्तेः प्राक् । तदन्तस्य । कृतद्धितान्तस्य । तथैवार्थो । लौकिको ऽर्थः । न विद्यत इत्यत्रान्वयः । एवं च कृतद्धितान्तस्य विभक्त्यपेक्षया लोके बोधजनकत्वेपि विभक्तीतरानपेक्षेत्यागुक्तार्थवत्त्वं सुस्थामिति ध्वन्यते । लौकिकार्थप्रत्यासन्नत्वं च कृतद्धितान्तार्थस्य विभक्तीतरानपेक्षया प्रतीयमानत्वात् । विभक्त्यन्तार्थो हि लौकिकः । सर्वथेतरनैरपेक्षेयं लोके प्रतीयमानत्वात् । कृदन्तार्थस्तु विभक्तीतरानपेक्षया प्रतीयमानत्वात्तत्प्रत्यासन्नः । कृतद्धितार्थस्तु स्वप्रकृतिविभक्त्युभयापेक्षयैव कृदादेः प्रतीयमानत्वाद्विप्रकृष्ट इति बोध्यम् । तत्सामर्थ्यादेत्येवेति । अधानुरिति पर्युदासेन पूर्वसूत्रे ऽर्थवत्त्वलाभात् । कृदादीनां चानर्थकानामप्रसिद्धेरिति भावः । सामान्यतोऽर्थवत्त्वग्रहणेति । उत्तरसूत्रे विशिष्टार्थवत्त्वस्यैवोपयोगेनार्थाधिकारानुरोधात्पूर्वसूत्रेपि तादृशार्थवत्त्वग्रहणे न्यायतः प्राप्ते ऽपि तत्पारेत्यगेन सामान्यतोऽर्थवत्त्वग्रहणे फलमाह । अतएवेति । अत एवेत्यारभ्य नाप्युत्तरसूत्रेणेत्यन्तमेकं वाक्यम् । प्रातिपदिकत्वं टाबापतिरिति वाक्यान्तरम् । तत्प्रत्याख्याने इत्यस्य च नानेन प्रातिपदिकमित्यनेनैवान्वयः । प्रत्ययान्तपर्युदाससत्त्वे तत एव पञ्चनावेत्यस्य प्रातिपदिकत्वं नेत्युक्तविधार्थवत्त्वस्यात्र सूत्रग्रहणेनेदं संभवतीति तत्प्रत्याख्यान इत्युक्तम् । अत एवेत्यस्य सूत्रद्वये उक्तविधार्थवत्त्वग्रहणादेवेत्यर्थः । अस्मिन्सूत्रे ईदृशार्थवत्त्वग्रहं पञ्चनावेति प्रयोजनोपन्यासः । उक्तविधार्थवत्प्रत्ययान्तस्य चेत्प्रातिपदिकत्वं तर्हि तथाविधतद्धितान्तरस्यैवेति नियमाभिप्रायेण पञ्चनावेत्यस्योक्तविधप्रत्ययान्तत्वाभावेनाक्तविधप्रवृत्तार्थवत्त्वात्प्राप्तिसंभवात् । प्रत्यायान्तसामान्यविषये नियमे विज्ञायमाने त्वत्र सूत्रे ईदृशार्थवत्त्वग्रहणे नेदं प्रयोजनम् । प्रत्ययान्तस्य चेत्प्रातिपदिकत्वं तर्ह्युक्तविधार्थवत्तद्धितान्तस्यैवेति नियमेनैतत्सूत्रविहितप्रातिपदिकत्वस्य व्यावृत्तिसंभवात् । बहुश्रेयसी प्रियतिसेत्यादौ नदीत्वतिस्त्रार्थमुपसर्जनपदार्थेपि स्त्रीत्वभावनस्याङ्गाकतव्यतया टाबापादनोपपत्तिः । स्वार्थविशिष्टार्थान्तरोपसंक्रान्तत्वमुपसर्जनत्वं तच्च बहुकुरुचरेत्या-

दाविव पञ्चनोवैत्यादावपि ङीपो ऽप्राप्त्या टाबापादितः । ङीबापत्तिरिति पाठे तु यस्मान्ङीप्कृत्तव्यस्तदर्थं प्रति टिड्दर्थस्याविशेषणस्वरूपमनुपसर्जनत्वमुपपादनीयम् । भिद्लिदित्यादावधातुरिति पर्युदासेन प्रातिपदिकत्वाप्राप्तौ ऋग्रहणस्य तद्विधानार्थत्वे नियामकत्वासंभवात्तद्वितग्रहणस्य तदुक्तिः । यत्त्वस्यापत्यमिरित्यादौ प्रत्ययपर्युदासात्प्रातिपदिकत्वाप्राप्तौ तद्वितग्रहणमापि विध्यर्थमेव न नियमार्थं यदि तु अ ङस् इत्यस्यां दशायां प्रवृत्तं प्रातिपदिकत्वमेकदेशविकृतन्यायेन इरित्यत्रापि सुलभम् । प्रत्यायान्तपर्युदासाभावे एव तद्वितग्रहणस्य नियमार्थत्वप्रक्रमादप्रत्ययान्तपर्युदासात्प्रवृत्तेरित्युच्यते तदा भिद्लिक्रिवित्यस्यां दशायां प्रवृत्तं प्रातिपदिकत्वं भिदित्यत्रापि सुलभमिति तत्तुच्छम् । प्रत्ययपर्युदासस्य मूलत एवाभावेन प्रत्ययान्तपर्युदासस्य च व्यर्थत्वेन शङ्क्यमानत्वेन त्वदुपन्यस्तशङ्काङ्गम्बरस्यापरोढषोर्धातुष्कस्य कण्ठाङ्गम्बरत्वात् । किं चान्तरङ्गत्वात्किपो लोपे ऽधातुरिति पर्युदासेन भिदित्यादौ प्रातिपदिकत्वं दुर्लभम् । अस्यापत्यमिरित्यादौ प्रातिपदिकत्वं विना सुबलमेव नेति महद्वैषम्यम् । टाप्पक्षे गोस्त्रियोरिति ह्रस्वस्तु न शङ्क्यः । राजकुमारीपुत्र इत्यादाविव तद्वारणसंभवात् । नचैवं पञ्चनौशब्दस्याप्रातिपदिकत्वेन टजेव दुर्लभ इति वाच्यम् । समासान्तविधौ प्रातिपदिकाधिकांशभावस्य वक्ष्यमाणत्वात् । न च सन्निपातपरिभाषया टाङ्गीपोर्वारणम् । द्विरुसंज्ञाद्वारोत्तरपदानन्तर्यानिमित्तकस्य टचस्तद्विघातकत्वादिति वाच्यम् । ऋन्मेजन्त इति सूत्रस्थभाष्यप्रामाण्येन परंपरयापि तद्विघातकत्वस्य ग्रहणेपि सन्निपातलक्षणस्य साक्षादेव ग्रहणमित्याशयात् । अत्र ङीबापाद्यमानो द्विगोरिति वा टिट्ठेति वा विहितो बोध्यः । इतिदिगिति । अन्ये स्वर्थवत्त्वमत्र शक्तिलक्षणाद्योतनान्यतमसंबन्धेनार्थोपास्थितिजनकत्वम् । गोपीत्यादौ ङीषुप्ततेः पूर्वमेव प्रातिपदिकस्य लक्षणावश्यकत्वेन गोपेत्यस्य प्रातिपदिकत्वसिद्धये लक्षणेति । योतकनिपातसंग्रहायाह । योतनेति । न तु विभक्तीतरसमभिव्याहारानपेक्षयेति परिष्कृतमर्थवत्त्वम् । सित्त्वं त्वन्वयव्यतिरेकाभ्यामित्यारभ्य वर्णितार्थवन्तो ऽन्वयव्यतिरेकाभ्यामित्यन्तेनैतत्सूत्रस्थभाष्यग्रन्थसन्दर्भेणास्मदुक्तार्थवत्त्वस्यैवार्थवच्छब्दार्थत्वावगतेः । अत एव भाष्ये वर्णानामनर्थकाणां प्रातिपदिकसंज्ञामाभूदित्यर्थवादित्युक्तम् । न तु प्रत्ययस्य माभूदिति । नन्वोदनं पचतीत्यत्रौदनं पचेत्यस्य देवदत्तस्य पुत्र इत्यत्र पुत्रेन्यस्य देवदत्तो गार्गेति समुदायस्य च प्रातिप-



दिकत्वापत्तिः । अन्वयव्यतिरेकाभ्यां प्रकृतिप्रत्ययादेरादनं पचतीत्यादेश्र लोके  
 ऽर्थबोधनवृत्तिकल्पनेपि ओदनं पचेत्यादेः समुदायस्य तत्कल्पने मानाभावात् ।  
 प्रत्ययपर्युदासस्तु नास्त्येव प्रत्ययस्य फलाभावेनैव प्रातिपदिकत्वाप्रवृत्तेः । न  
 च हरिष्वित्यत्र प्रत्ययस्य प्रातिपदिकत्वे औत्सर्गिकैकवचने च तस्य श्रवणापत्तिः ।  
 तस्य सति गमक एवोत्पत्तेः । अत एव ङ्याप्प्रातिपदिकादिति सूत्रे भाष्ये  
 न्नदधिकारस्यासत्त्वे प्रत्ययादौत्सर्गिकैकवचनापत्तिर्नापादिता नचैवं धनं वन-  
 मित्यादावपि विभक्त्यनुत्पत्तावर्थवदिति व्यर्थमिति वाच्यम् । निपातस्यानर्थ-  
 कस्य प्रातिपदिकत्वविधानेनार्थवत्सूत्रस्थशेषभाष्यप्रामाण्येन चानर्थकप्रातिपदि-  
 कादेकवचनोत्पत्त्यभ्युत्थानात् । न च काण्डे इत्यादौ प्रत्ययस्य प्रातिपदिकत्वे  
 ह्रस्वापत्तिः । नपुंसके वर्तमानत्वाभावेनादोषात् । स्पष्टं चेदं भाष्ये । न च  
 व्यपदेशिवद्भावेन प्रातिपदिकाद्यवसुब्लुगापत्तिः । सुष्कार्यं त्वलुवसमासे चरि-  
 तार्थमिति वाच्यं धातुसाहचर्येण मुख्यावयव एव सुब्लुक्प्रवृत्तेः । न चोप-  
 गवयतीत्यादावणो णिजापत्तिः । उपगवर्थेनैकार्थाभूतत्वेनाण्येमात्रस्य णिजर्थेना-  
 नान्वयायोगात् । उत्तरमूत्रे तु शब्दाधिकाराश्रयणेन प्राशस्त्यं मतुषा प्राशरत्या-  
 र्थवत्त्वं विवक्षितम् । तच्च पृथगुपास्थितयोरर्थयोरन्वयबोधजनकत्वम् । एकार्था-  
 भाववत्त्वं वा लौकिकार्थप्रत्यासन्नत्वमपि लौकिकार्थसदृशत्वम् । लौकिकार्थो  
 यथा योग्येतरान्विता सदृशत्वम् । पञ्चगव इत्यादौ तु तद्धितान्तत्वेन प्रातिपदिक-  
 त्वेपि न टाप् । स्वार्थिकानां कचित्प्रकृतितो लिङ्गवचनातिवृत्त्या ऽर्थनादमित्या-  
 दाविव स्त्रीबत्वाश्रयणेनादोषात् । विशेषणपदार्थे स्त्रीत्वस्मान्भ्युपगमाच्च ।  
 प्रियतिसेत्यादौ तु भाष्यप्रामाण्येन भौतपौर्विकं स्त्रीत्वमादाय तिस्रादेशः । विभ-  
 क्तोत्पत्त्याद्युक्तार्थवत्त्वं तु गुरुतरमनेकदोषदुष्टं च । अर्थवदिति तु धनं वनमि-  
 त्यादौ वर्णानां प्रातिपदिकत्ववारणायौत्सर्गिकैकवचनोत्पत्तेरुक्तदिशा ऽऽपादयितुं  
 शक्यत्वात् । अथ वा हरिषु करोषीत्यादौ षुकरोषीति सुप्तिङन्तसमुदायस्यान-  
 र्थकस्य प्रातिपदिकत्ववारणाय तत् । तस्य प्रातिपदिकत्वे तु सुपोधात्विति  
 लुगाप्रतिः । समासग्रहणकृतनियमेन तु न वारणम् । पूर्वभागस्याऽपदत्वात् ।  
 वेदेतदभिप्रेत्योक्तं भाष्ये । ऽर्थवदिति व्यपदेशायेति । विशिष्टसङ्गि-  
 निर्देशायेति तदर्थः । वर्णानां च माभूदित्युत्तरभाष्यं तु प्रत्युदाहरणादिकप्रदर्शन-

परम् । दश दाडिमानीति निरर्थकपदसमुदायस्तु न व्यावर्त्यः । समासग्रहणकृतानि-  
यमेनैव व्यावर्तनात् । नचार्थवतां यः समुदायार्थवान्त्स एव नियमव्यावर्त्य  
इति वाच्यम् । व्यावर्त्यसमुदायस्यार्थवत्त्वविशेषणवैयर्थ्यात् । भाष्ये तु दश दाडि-  
मानीति पदसमुदायस्यानर्थकस्य प्रातिपदिकत्वमाशङ्क्यानर्थकत्वेन परिहृत्य  
ततो देवदत्त गात्रभ्याज शुद्धामिति सार्थकवाक्यस्य तद्वाशङ्क्य समासग्रहणकृत-  
नियमेन वारितम् । न त्वथेवदित्यस्य तद्व्यावर्त्यतया प्रदर्शितम् । समासग्रहण-  
कृतानियमस्यासाधारणं प्रयोजनं प्रदर्शयितुमेवानर्थकसमुदायस्यार्थवदित्यनेन व्यावृत्तिः  
प्रदर्शिता । न तु तस्य तदेव व्यावर्त्यमित्यभिप्रेत्य । अप्रत्यय इति तु प्रसज्य  
प्रतिषेधः । तेन काण्डे हरावित्यादौ पूर्वान्तवत्त्वेन प्राप्तस्यापि प्रातिपदिकत्वस्य  
निषेधसिद्धिः । अन्यथा प्रतिषेधस्य शास्त्रविहितत्वाभावेन स्थानिवत्त्वान्तवत्वयो-  
रप्रवृत्तौप्रातिपदिकत्वे लुगापत्तिः । शास्त्रतात्पर्यविषयस्यापि शास्त्रोक्तत्वे तु न मानम् ।  
अन्यथा ऽज्भित्ते ऽयादेशस्यापि शास्त्रतात्पर्यविषयत्वेन तस्मिन्नापि स्थानिवद्भावापत्तौ  
नायक इत्यादावयाचनापत्तिः । अत एव प्रसज्य प्रतिषेध एव ब्रह्मबन्धूरित्यादौ  
प्रातिपदिकत्वं न स्यादित्युक्तं भाष्ये न पर्युदासे । अथवा पुनरस्तु पर्युदास  
इति भाष्यं तु प्रौढिवादपरं अन्यथा काण्डे इत्यत्र ह्रस्वस्य कथंचिद्धारणेपि सुपो-  
धात्त्विति लुक् प्रसङ्गात् । अन्तादिवत्वयोरेकत्रार्थे ऽनाश्रयणेनोभयत आश्रयणे  
इति निषेधाप्रवृत्तेः । तस्य व्यपवर्गविषयत्वाच्च । अस्योदाहरणं त्वव्युत्पत्तिपक्षे  
घटः पट इत्यादि । व्युत्पत्तिपक्षे तु बहुषट्वः, परमगार्ग्यायणः, शिवभागवतः,  
राजकुमारीभित्ति इत्यादौदाहरणम् । गार्ग्यभगवच्छब्दाभ्यां सुप्फगणप्रवृत्त्या शिव-  
परमेष्ठेतत्सहितस्यातद्धितान्तत्वात् राजन् इत् कुमारी अभित्यस्यां दशम्यां कक्षीत-  
तत्पुष्पयोर्द्वितीयातत्पुरुषयोर्गुणपत्वृत्त्या समुदायस्यासमासत्वात् इत्याहुः । कृत-  
द्धितसमासाश्च । चक्रपाण्युक्तदूषणमुद्धर्तुमाह । एतेनेति । साजास्यप्रदर्शनमात्रा-  
भिप्रायकत्वेनेत्यर्थः । अर्थानुगमेपि शब्दानुगमोस्त्येवेत्याशङ्क्याह । शब्दानुगम-  
स्येति । अर्थस्यैव नियमशरीरे निवेशादिति भावः । व्यवच्छेद्याननुगमेपीति ।  
संग्राह्यस्यैवानुगमः । यथा सास्त्रादिमत्त्वं गोर्लक्षणमित्यत्र संग्राह्याणां सकलगोव्य-  
क्तीनामनुगमः । व्यवच्छेद्यं महिष्यादिकं तु न क्रोप्यनुगममति । यथा च भगवा-  
न्याश्विनः संग्राह्यान्साधुशब्दानेवानुगममति नासाधुशब्दानिति भावः । अपास्त-

मिति । साजात्यप्रदर्शनार्थमेव यत्र संघात इति मूलस्य प्रवृत्तत्वेनानुगमस्य संभवेऽप्यनुपयोगेऽपि क्षयभावादिति भावः । वस्तुतो द्वावपि स्थूलदृश्वानौ । तथा हि । पदसञ्ज्ञकपूर्वभागवद्वैतत्वस्य अनुगमरूपस्य संभवात् । गामानयेत्यादेरिव बहुपटव इत्यादेरपि प्रातिपदिकत्वाभाववारणाय व्यवच्छेद्यानुगमस्यावश्यकत्वाच्च । व्यवच्छेद्यानुगमस्यासंभवमनुपयोगं च वदन् चक्रपाणिः स्थूलदृश्वौ । तदेतत् द्वयमभ्युपेय साजात्यप्रदर्शनार्थत्वं वदन्नव्योऽतिस्थूलदृश्वौ । यत्तच्छब्दार्थयोरननुगमे साजात्यस्यैवासंभवात् । समासवाक्ययोरेकधर्मवत्त्वं हि साजात्यम् । व्यवच्छेद्यानुगमस्यानावश्यकत्वे साजात्यप्रदर्शनानुपयोगाच्च । ननु वाक्यसञ्ज्ञावारणायार्थवत्समुदायानामिति नियमशरीरमुक्त्वा बहुपटव इत्यादौ दोषमाशङ्क्य सुबन्तानां समुदायस्य समासग्रहणं नियमार्थमित्युक्तं भाष्ये न तु स्वातन्त्र्येण प्रयोगार्हेति विशेषणेन पूर्वोक्तनियमशरीरस्थापितमित्याशङ्क्याह । भाष्ये सुबन्तानामित्यनेनेति । तथा च सुबन्तानामिति भाष्येण पूर्वोक्तनियमशरीरे स्वातन्त्र्येण प्रयोगार्हेति विशेषणं देयमित्युक्तं भवतीति भावः । भेदे पृथक्प्रयोगे क्रियमाणे याऽऽकांक्षा तन्मूलको यः संसर्गः परस्परमन्वय इत्यर्थः । भाष्यासंगतिः स्पष्टैवेति । इदमयुक्तम् । तद्विद्वान्तत्त्वप्रयुक्तप्रातिपदिकसञ्ज्ञायास्तदादिनियमाश्रयणेन वारणेऽप्यर्थवत्सूत्रेण तस्या दुर्वारत्वात् । किं च तदादिनियमाभावे देवदत्तो गार्ग्येति समुदायस्य तद्विद्वान्तत्वेन प्रातिपदिकत्वमापादितं भाष्ये । तदानीं च न समासग्रहणस्य नियमार्थत्वम् । समासस्य प्रत्ययान्तत्वात् । तदानियमस्य चाभावात् । किं तु विध्यर्थमेव । तथा च देवदत्तो गार्ग्येति समुदायस्य सूपपन्नं प्रातिपदिकत्वापादनम् । किं च कुम्भकारेत्यादिसमासे उत्तरभागस्य स्वातन्त्र्येण प्रयोगार्हत्वाभावेन शुद्धीकृत्येत्यादौ कृम्वस्तिथौ एव च्चेः साधुत्वात् कृम्वस्तीन्विना शुद्धीत्यादिपूर्वभागस्य स्वातन्त्र्येण प्रयोगार्हत्वाभावेन च पटुपटुकैकमित्यादेरिति दिष्टसमासत्वमाश्रित्य प्रातिपदिकत्वस्य वक्तव्यतया तद्वचकपूर्वोत्तरभागयोः स्वातन्त्र्येण प्रयोगार्हार्थवत्त्वाभावेन च स्वातन्त्र्येण प्रयोगार्हार्थवत्पूर्वोत्तरभागकत्वं न समासमात्रेस्तीति समाससाजात्येन नियमशरीरे नायं धर्मः प्रवेष्टुं शक्यः । एवं पञ्चगवधन इत्यादिसमासे पञ्चगवेति पूर्वभागस्य न स्वातन्त्र्येण प्रयोगार्हत्वम् । किं चैधामास मूलकेनोपदंश इत्यादिवाक्येऽर्थवत्सूत्रेण प्रातिपदिकत्वं दुर्वारम् । एधामासेत्यनयोः परस्परपरिहारेणोपदंशमित्यस्य

मूलकेनेत्येतत्परिहारेण प्रयोगार्हत्वाभावेनोक्तनियमेनाव्यावृत्तः । तस्मात्पृष्ठाभिर्देशा-  
दिभिर्नैव सबन्तानां सुमासाविहितास्तदेकवाक्यतापन्नं यत् कृतद्वितसमासाश्चेति  
तत्सुबन्तानां समुदायस्य समाससंज्ञानियमपरम् । तेन नीलो घट इत्यादिः  
समुदायस्य प्रातिपदिकत्वव्यावृत्तिः । न चैवं गवित्ययमाहेत्यादौ दोषः ।  
गवितीयस्य प्रातिपदिकत्वेऽपि क्षयभावात् । गवित्ययमितिसमुदायस्य तु सबन्तसमु-  
दायत्वेनैव वारणात् । देवदत्तो गवित्याहेत्यत्र तु देवदत्तो गवित्यस्य न प्रातिपदि-  
कत्वं परस्परानन्वयेनानर्थकत्वात् । अनुकार्यानुकरणयोर्भेदाविवक्षाया एव वक्ष्य-  
माणत्वेन गवित्यस्यासुबन्तस्यासाधुत्वाच्च । नन्वेवमपि वृत्रअहन्निति समुदायस्य  
प्रातिपदिकत्वं दुर्वारम् । सुबन्तसमुदायत्वाभावेनोक्तनियमेनाव्यावृत्तेरिति चेन्न ।  
जहि कर्मणेत्येतदेकवाक्यतापन्नानेन सुप्तिङन्तसमुदायस्यापि प्रातिपदिकत्वानियम-  
नात् । नन्वेवमपि पचतिभवतित्येतत्समुदायस्य प्रातिपदिकत्वं दुर्वारम् । उक्तनियमद्व-  
याविषयत्वादिति चेन्न । आख्यातमाख्यातेनेत्येतदेकवाक्यतापन्नानेन तिङन्तसमुदा-  
यस्यापि प्रातिपदिकत्ववारणात् । तदेतदभिप्रेत्यार्थवत्सूत्रे भगवता भाष्यकृतोक्तम् ।  
तुल्यजातीयस्य नियमो यथाजातीयकानां च समासः सुबन्तानां च समासः  
सुप्तिङ्समुदायस्य तर्हि प्राप्नोति । सुप्तिङ्समुदायस्यापि प्रातिपदिकसंज्ञारभ्यते ।  
जहिकर्मणोति । सा नियमार्था भविष्यति । तिङ्समुदायस्यापि तर्हि प्राप्नोति  
तिङ्समुदायस्यापि प्रातिपदिकसंज्ञारभ्यते । आख्यातमाख्यातेनेति । सानियमार्था  
भविष्यतीति । नन्वेवमपि देवदत्तस्य पुत्र इत्यत्र पुत्र इत्यस्य, ओदनं पचतीत्यत्र  
ओदनं पचेत्यस्य, अजां गमयतीत्यत्राजां गमित्यस्य प्रातिपदिकत्वं स्यात् । न  
चायं विभक्तीतरदेवदत्तेत्यपेक्षायां चैतत्संज्ञाफलभूतविभक्तीतरतिङ्पेक्षायार्थबोधक-  
त्वेनैतत्संज्ञेत्याद्यर्थवत्त्वाभावाच्च प्रातिपदिकत्वमिति वाच्यम् । ईदृशार्थवत्त्वस्य  
भवद्भिरनङ्गीकरात् । एवं भूस जायामित्यस्य प्रातिपदिकत्वं दुर्वारम् । भू इत्यस्य  
सुप्तिङन्तभिन्नत्वेनोक्तनियमत्रयाविष्यत्वात् । एतेन कंटप्रजुश्रीणामित्येतदेकवाक्य-  
तापन्नेन कृतद्वितेत्यनेन धातुसुबन्तसमुदायस्योपपत्तिद्वित्येतदेकवाक्यतापन्नेन  
चानेन सुबन्तसुप्तिङभिन्नप्रत्ययान्तसमुदायस्य प्रातिपदिकत्वानियमान्न दोष इति  
परास्तम् । देवदत्तस्य पुत्र इत्यादौ दोषानिर्वाहणाच्चेति चेत्सत्यम् । प्रकृति-  
प्रत्यययोरन्वयव्यतिरेकाभ्यां पदवाक्ययोश्च लोके ऽर्थबोधजनकत्वेन वृत्तिकल्पनेऽपि

स्यपुत्र इत्यादेस्तत्कल्पने मानाभावेन वृत्त्या ऽर्थवत्त्वाभावादेवादोषात् । कठपुपा-  
चककुम्भकारादौ तु समर्थः पदविधिरिति शास्त्रप्रामाण्यादेव वृत्तिमत्त्वम् । उपपद-  
मतिङित्येतदेकवाक्यतापन्नेन कृतद्वितेत्यनेन सुबन्तप्रातिपदिकसमुदायस्य प्राति-  
पदिकत्वनियमनात् न भूततायामित्यत्र दोषः । भेदविवक्षया भूइत्यस्य प्रातिपदि-  
कत्वान्निर्देशात्सुबुत्पात्तिर्नैत्यन्यत् । कठपु इत्येतदेकवाक्यतापन्नेन धातुसुबन्तसमुदा-  
यस्य प्रातिपदिकत्वनियमनाच्च । प्रकृतिवदनुकरणमिति घृइत्यस्यापि धातुत्वात् ।  
अत एव सुबनुत्पात्तिः । नियमत्रयप्रदर्शनपरं भाष्यं तूपलक्षणम् । नन्वेवमपि पचति  
प्रचति तरामिति द्विर्वचनात्तरापि तिङन्तसमुदायसत्त्वेन नियमव्यावर्त्यतापातः । एवं  
शिवभागवत इत्यस्यापि नियमव्यावर्त्यतापातः । सुबन्तसमुदायसत्त्वादिति चेन्न ।  
तिङन्तसुबन्तमात्रघटितसमुदायस्यैव तेन व्यावर्तनात् । एतेन प्रत्ययान्तानां समुदा-  
यस्य चेत्प्रातिपदिकत्वं तर्हि समासस्यैवेत्येक एव नियमोस्तु कृतं नियमत्रयेणेत्य-  
पास्तम् । प्रत्ययान्तमात्रघटितेति परिष्कारासंभवेनोक्तस्थले पाचकिरित्यादौ च  
दोषापत्तेः । न च प्रकृतिप्रत्ययभावापन्नसमुदायविषयक एक एव नियमोस्त्विति  
षाच्यम् । पचितितरामित्यत्रातिव्याप्तेः । तरामित्यस्याप्रत्ययत्वात् । यदि च  
प्रकृतिप्रत्ययभावानापन्नौ सार्वध्वन्तावित्युच्यते तदापि पचति आमिति भागद्वय-  
मादाय तत्रातिव्याप्तिः । उक्तभागद्वयस्य प्रकृतिप्रत्ययभावानापन्नत्वात् । आमस्ति-  
ङन्ताप्रकृतिकत्वात्कथं चित्तत्रातिव्याप्तिवारणे उक्तधर्मद्वयस्य समासमात्रवृत्तित्वा-  
संभवः । बहुस्वद्वक इत्यादिसमासे पूर्वोक्तस्मागयोः कबहुस्वद्व इत्यनयोः प्रकृतिप्रत्य-  
यभावापन्नत्वात् । कपः समासान्तावयवत्वेन कान्तस्य समासत्वात् । भागवतशिवे-  
त्यनयोः प्रकृतिप्रत्ययभावापन्नत्वादर्थवत्त्वाच्च शिवभागवता इत्यस्य नियम-  
व्यावर्त्यत्वापाताच्च । नन्वेवमपि राजकुमारीश्रित उत्त्यत्र युगपद्वृत्तिद्वयपक्षे  
प्रातिपदिकत्वानापत्तिः । सुबन्तमात्रसमुदायसत्त्वादिति चेन्न । युगपद्वृत्तिद्वयोत्तरं  
राजकुमारीत्यस्य समासत्वात्प्रातिपदिकत्वेन पुनः सुपि पुनर्द्वितीयायात्पुरुषेणादोषात् ।  
श्रितेत्यस्य प्रत्ययलक्षणेन सुबन्तत्वादुत्तरपदे चेति निषेधस्य पदान्तविधावेव  
प्रवृत्तेः । कोचितु नियमस्य परस्परसम्प्रज्ञाधिकरणसमाससंज्ञाश्रयाघटितसुबन्त-  
समुदायविषयकत्वान्नोक्तदोष इति । तन्न । राजकुमारीश्रितस्य पुत्र इति वाक्ये  
प्रातिपदिकत्वापत्तेः । उक्तद्वयाश्रयाघटितत्वसमासत्वानाश्रयाघटितत्वोभ्याभावनिवेक्षेपि

राजा कुमारीश्रितस्य सुन्दरवाक्ये तदापत्तिरिति दिक् । उक्तद्वयाश्रयघटितत्वैकार्थी-  
 भावस्य सचधिकरणत्वोभयाभावनिवेशो न संभवति राजकुमारीश्रितपुत्रे तदभावात् ।  
 राजकुमारीश्रितो मूलकेनोपदंशमित्यादौ दोषाच्च । अत्र कुमारीश्रितशब्दादेव  
 सुबुत्पात्तारित्यापि कश्चित् । ननु शशशृङ्गादिसमासे शशशृङ्गादेरलीकत्वेनानर्थकत्वा-  
 त्प्रातिपदिकत्वाप्राप्तौ समासग्रहणं विध्यर्थमेव स्यान्न नियमार्थमित्याशङ्क्याह ।  
 शशशृङ्गादिपदानामिति । विप्रष्ट्यादिचित्तस्थं न बहिष्ठं कदाच न । स्वप्नभ्रमम-  
 दाद्येषु सरेरेयादुभूयतः । इति कौर्मस्मृतेरनादिवासनारूपेणान्तरवस्थितरजतादेः  
 कामातिवृत्तिसहकारेण बहिर्वेषयप्रदेशे आगमं स्वाकारेण विषयभासनं च न तु  
 बाह्यः । कोपि विषयस्य विशेषाकारोस्ति । न च सौत्रान्तिकमतप्रवेशः । तेन  
 तत्रारोपितताया अप्यनङ्गीकारादिति भावः । तदुक्तं तदस्यास्त्यस्मिन्नितिसूत्रे न  
 सताषडाथो व्यभिचरोति भाष्यव्याख्यावसरे कैयटे । यदि तु वृक्षादिनाबाह्य-  
 सत्तासप्तविष्टं वस्तु वाच्यं स्यात् । ततो वृक्ष इत्यस्मात्सत्तावगमादस्तीत्यस्य  
 गणार्थत्वात् प्रयोगो न स्यात् । नास्तीत्यस्य च सत्ताविरोधात्प्रयोगाप्रसङ्गः ।  
 अङ्कुरो जायत इति च प्रयोगो न स्यात् । सतो जन्मविरोधात् । बौद्धसत्तायां  
 ते दोषा नावतरन्ति । बुद्धिसत्तासमाविष्टस्य बाहिःसत्त्वासत्त्वजननप्रतिपादनायास्ति  
 नास्ति जायत इति प्रयोगादिति । तन्वक्षौहिण्यादौ समासे स्वातन्त्र्येण प्रयोगा-  
 र्हाथेवत्समुदायत्वं न विद्यते तदवयवानां निरर्थकत्वादित्याशङ्कते । अक्षौहिणी-  
 त्यादौति । अन्यत्रष्ट्यर्थारोपेणेति । प्रातिपदिकत्वसिद्धये ऽर्थवत्त्वारोपस्यावश्यकतया  
 तत एव समासे ऽर्थवत्समुदायत्वं सूपपादमिति भावः । विकासगमेति पाठः ।  
 एवमत्रोपे । तमुच्चार्येति । अर्थबोधकशब्दमुच्चार्यित्यर्थः । नभवधाद्यादेशानामिति ।  
 नाभिनयं च, हनश्च वधः, आदिपदाद्विरागविरगं चेत्यस्य संग्रहः । श्रमकजिति ।  
 श्रमि प्रत्ययात्वाभावे शकारस्येत्यसंग्रहो न स्यात् । अकचि तदभावे सर्विकेत्यादावित्वं  
 न स्यात् । बहुचेतु फलं चिन्त्यम् । इतिदिमिति । अन्ये तु तृणह इति निर्देशात्प्र-  
 त्ययपरत्वाभावोपि प्रत्यय इत्यस्यापस्थितिः । बहुचि तु प्रत्ययत्वस्य न फलम् ।  
 अव्ययसर्जान्नास्तीत्यत्रापि प्रत्यय इत्यस्य संबन्धः । नयासयोरिति ज्ञापकात् । एवं  
 च यत्र गमकं तत्र परश्रेत्येतत्सन्नियोगशिष्टस्य प्रत्यय इत्यस्यासंबन्धः । आधुदात्तश्रे-  
 त्यनेन तु न सन्नियोगशिष्टत्वम् । विप्रकृष्टत्वात् । तेन क्विविजादेः प्रत्ययसंज्ञासिद्धिः ।

किंचेत्याद्युक्तमपि दूषणम् देशांशे निराकोशत्वेपि परश्रेत्यस्य संभवमात्रेण संबन्ध-  
संभवः । विकारागमयोस्तु षष्ठ्यन्ताभावेनान्वयासंभवात्परश्रेत्यस्यानुपस्थितिः ।  
न च सीयुटा व्यवधानाद्वातोः परत्वासंभवः । यासुत्परस्मैपदेऽपि सृत्रास्मत्ता-  
मर्थेनागमातिरिक्तकृतव्यवधानाभावस्यैव परशब्दार्थत्वात् । इतरथा सीयुट इव  
यासुटोऽपि पूर्वं प्रवृत्त्या परस्मैपदविषयाभावात्तदसङ्गतिः । किं च स्थानिनः प्रत्य-  
यत्वनर्णनेन परश्रेत्यस्यासंबन्धेऽपि प्रत्यय इत्यस्य तत्संनियोगशिष्टावृत्तात्तश्रेत्यच्  
संबन्धः । किं च परश्रेत्यस्याप्रवृत्तावापि स्थानिवद्भावलब्धप्रत्ययसंज्ञा संनियोगे-  
नावृत्तात्तत्वापपत्तिः । तदेतदभिप्रेत्य भगवता भाष्यकृतोक्तम् । विकारागमेषु च  
परविज्ञानात्प्रत्ययसंज्ञा न भविष्यति प्रत्ययः परो भवतीत्युच्यते । न च विकारागमाः  
परे संभवन्तीति । प्रकृत्यर्थमात्रविवक्षायां । सिद्धावस्थाविवक्षायाम् । इत्याप्प्रातिप-  
दिकात् । तिङन्तात्त्विति । पश्य मृगो धावतीत्यादौ । तिङोक्तत्वाच्चेति । ननु  
धावतीति तिङा कर्तृगता संख्या ऽभिधीयते न कर्मगतेति चेन्न । यास्काचार्यमते  
तिङर्थकर्तृमुख्यविशेष्यकशाब्दबोधस्याप्यङ्गीकारात् । यद्वा तिङन्तात् द्वितीया-  
पाद्यमाना किं प्रधानक्रियागतैकत्वमादायाहोस्वित्प्रधानक्रियागतसंख्याया बाधात्त-  
द्विशेषणकर्त्रादिगतैकत्वमादाय । आद्ये सङ्ख्याभावादित्युत्तरम् । द्वितीये  
तिङोक्तत्वाच्चेति । धावनकर्तुरेव दर्शने कर्मत्वात्कर्तृगतसङ्ख्याया अभिहितत्वे  
कर्मगता अपि तस्या अभिहितत्वमिति भावः । तदेतदभिप्रेत्य भगवता भाष्य-  
कृतोक्तम् । तिङोक्ता एकत्वादय इति तिङन्तान्न स्वादयो भवन्तीति । यद्यपि  
पचति भवतीत्यादौ प्रथमाया अप्यापादानसम्भवः । तथापि प्रातिपदिकेत्याद्येक-  
वाक्यतयैव स्वादिमूत्रस्य विधायकत्वेन तिङन्तस्य प्रातिपदिकत्वाभावेन प्राति-  
पदिकार्थाभावात् प्रथमा नापादयितुं युक्ता इत्याशयेन द्वितीयादिरित्युक्तम् ।  
केचित्त्वष्टाध्याय्यां कर्मणि द्वितीयेत्यस्य प्रथममुपादानात्तथाक्तिरित्याहुः । तेभ्यः  
तिङन्तेभ्यः प्रथमोच्चारितबोध्यादिति । तस्यापत्यमित्याद्यर्थबोधकशास्त्रेषु प्रथ-  
मोपात्तं यत्तस्येत्यादि तद्वोध्यो य उपवादिसम्बन्धस्तद्वोधकं यत् उपगु ङस्  
इत्यादि तस्मादित्यर्थः । प्राधान्यादिति । इदमयुक्तम् । समर्थादिति सुबन्त-  
मेव विशेष्यतया प्रक्रान्तं नत्वन्यत् । द्वयोर्हि विशेष्यतया सम्भावनायामन्यत-  
रस्य तथात्वं निश्चयाय हेतूपन्यासो युक्तः । ननु सर्वशब्दोप्यावृत्तात् एव

स्वाङ्गशिष्टामदन्तानामिति सूत्रेण ततश्च प्रातिपदिकादित्युक्तावप्युक्तदोषस्तदवस्थ  
 इत्यत आह । सर्वशब्दस्येति । कौस्तुभोक्तं दूषयितुमुपन्यस्यति । न चेति ।  
 लुङ्निमित्तप्रत्ययादिति । स न्यायो लुक् इव तदुपजीव्यस्य कार्यस्यापि प्राबल्य-  
 बोधक इति भावः । सौवरीणाम् । स्वरविधायकशास्त्रभवानाम् । स्वरशब्दा-  
 त्तत्र भव इत्याणि द्वारादीनां चेत्यैजागमः । आद्युदात्तत्वसिद्धिरिति । नन्वेवं  
 सति सर्वस्य सुपीत्यत्र सुपीति व्यर्थं स्यादिति चेत्सत्यम् । किमस्माभिः कर्तुं-  
 शक्यं सर्वशब्दादाचारकिपि तिपि चाद्युदात्तत्वाभावार्थं वा स्यात् प्रातिपदि-  
 काधिकारे तु तस्यानुदात्तादिति विशेषेण विशिष्टस्य मभीरायां नद्यां घोष  
 इत्यादाविव समर्थादित्यनेनान्वयार्थं तत्प्रकृतिके लक्षणायामनुदात्तादिप्रातिपदि-  
 कप्रकृतिकषष्ठ्यतादाजित्यर्थेन सिद्धे सार्व इत्यत्रावनापत्तिः । षष्ठ्या अनुदात्तादि-  
 प्रकृतिकत्वात् । षष्ठ्युत्पत्तिसमये सर्वशब्दस्यान्तोदात्तत्वात् । एवं च सर्वस्य सु-  
 पीत्यत्र सुपीत्यापि सार्थकम् । उञ्छादिषु पाठः सकलः । सर्व इत्यत्रावप्रवृत्तेर-  
 भयफलत्वात् । मानाभावादिति । अनुदात्तदेरित्यस्य षष्ठ्यन्तविशेषणत्वसंभा-  
 दिति भावः । न लक्षणेति । इदमयुक्तम् । तथा सति सार्व इत्यत्रावनापत्तेः ।  
 सुपि परे सर्वस्य सुपीत्यस्य प्रवृत्त्या संवेति प्रातिपदिकत्वस्यानुदात्तादित्वाभा-  
 वात् । मम तु सुपः पूर्वमनुदात्तादित्वेनानुदात्तादिप्रकृतिकषष्ठ्यन्तत्वस्य तत्र सत्त्वे-  
 नात्र सुलभः । किं च पदोद्देश्यकाविधित्वाभावेन समर्थपरिभाषा गौणमुख्यन्यायश्च  
 तद्धितविधौ नोपतिष्ठेयाताम् । अधिकमग्रे वक्ष्यामः । प्रातिपदिकग्रहणस्य प्रयोज-  
 नान्तरमपि भाष्योक्तं किञ्चित्प्रदर्श्यते । द्व्यचष्टनिति वाचातरतीत्यत्र प्रसज्येत ।  
 घटेन तरतीत्यत्र च न स्यात्समर्थसुबन्तस्याद्ये द्व्यच्कत्वात् । द्वितीये तदभावात् ।  
 नौग्रहणं तु नियमार्थं स्यात् । बहुतरोदाहरणेति । सर्वनाम्नस्तृतीया च, भवत्या  
 हतोः कुमूलकूपकुम्भशालं बिले, कुमूलीबिलम् । पूर्वसदृशसमोना, । पित्रा सदृशी ।  
 तद्व्याप्यधर्मा इति । आद्यपूर्वीविशेषभिन्ना अपीत्यर्थः । अत एवाद्यपूर्वीविशेषव्याप्य-  
 धर्माणामप्यतिदेशोदेव नयन्तानां यो बहुव्रीहिरिति । ननु नयन्तसर्वावयवको यो  
 बहुव्रीहिरित्यर्थे बहुकुमारीक इत्यत्र कवनापत्तिः । नयन्तावयवक इत्यर्थे कुमारी-  
 भार्या इत्यत्रातिप्रसंग इति चेन्न । नद्युत्तरपदक इत्यर्थेनादोषात् । अवयवविषय-  
 एवेति । मद्रराज्ञीत्यादिसमासावयवराजन्शब्दविषय एवेत्यर्थः । तथा च समास-



घटकराजन्सब्दत्वादिकमेव समासान्तविधावनया परिभाषया नातिदिश्यते । बहुव्रीहित्वादिकं त्वतिदिश्यत एवेति भावः । इति चरितार्थमिति । तथा चार्गिक-  
त्यत्र नेत्वविकल्पः अत्यन्तस्वार्थिकेषु ङ्याप्ग्रहणासंबन्धेनापः पूर्वमेव कपः प्रवृत्तेः  
किं तु नित्यमेवेत्वम् । न चैवं सति ङ्याप्ग्रहणवैयर्थ्यम् । अत्यन्तस्वार्थिका-  
नामन्तरङ्गत्वेन परत्वेन च ङ्याब्भ्यां प्रागेवोत्पत्तेः । कुत्सितार्थकतद्धितानां तु  
कुत्सित इति सूत्रस्थमाप्योक्तरोत्या स्वार्थादिप्रयुक्तकार्याणां क्रामिकत्वस्वीकारेण  
न्यायत एव ङ्याबन्तादुत्पत्तिसिद्धिरिति वाच्यम् । लिङ्गविशिष्टपरिभाषाया अनित्य-  
त्वज्ञापनार्थत्वात् । तेन समासान्तादिविधौ लिङ्गविशिष्टपरिभाषाया अप्रवृत्तिः ।  
नन्वत्यन्तस्वार्थिकेषु ङ्याब्ग्रहणासंबन्धेपि घकालतनेष्विति ज्ञापकेन तद्धितानां  
सुबन्तादेवोत्पत्त्या लोहिताल्लिङ्गवाधानं वेति पुनरसङ्गतमित्यत आह । अत्यन्तस्वार्थि-  
कानामिति । अनन्तर्भावादिति । एतदुत्तरमनन्तस्येति शेषः । तस्य च द्विवचनाभाव  
इत्यनेनान्वयः इदं चोक्तार्थानामिति न्यायमननुसन्धाय प्रवृत्तम् । एकत्वं स्त्रीत्वं  
चोन्नतार्थः । तदुक्तस्य चावीप्सितत्वान्न बुद्धन्तस्य द्वित्वमित्यर्थः । विभक्त्यभावेनेति ।  
अत्यन्तस्वार्थिकानां सुबुत्पत्तेः पूर्वमेवोत्पत्तेरिति भावः । नन्वेतद्भाष्यं सुबन्तात्त-  
द्धितोत्पत्तावप्युपपन्नम् । नित्यत्वाद् बुनि अकादेशे च भत्वेन पदत्वाभावाच्च तद्धि-  
तप्रकृतेर्द्वित्वम् । वीप्सायां स्त्रीत्वैकत्वयोरनन्तर्भावान् न तद्धितान्तस्य पदस्य ।  
कैयटस्त्वसंगत एवेत्यरुचराह । पुंयोगादितिसूत्रे इति । अधिकसापेक्षत्वेनेति ।  
इष्टुण्तत्वरूपविशेषापेक्षत्वेनेत्यर्थः । न च सुबन्तद्वयसापेक्षसमासापेक्षयकं सुबन्तापे-  
क्षाप्रत्ययस्यैवान्तरङ्गत्वमिति वाच्यम् । एतद्भाष्यप्रामाण्येन पदद्वयसापेक्षादापि  
विशेषापेक्षस्य बहिरङ्गत्वात् । उक्तरीत्यैवेति । सामान्यापेक्षत्वेनेत्यर्थः । उक्तदिशा  
पदद्वयापेक्षत्वेपि समासस्याणपेक्षायामन्तरङ्गत्वं बोध्यम् । अन्यत्रविस्तरइति । स्पष्टं  
चेदं सर्वमत्रत्यभाष्यकैयटयोः । तत्र हि ङ्याब्ग्रहणस्य कालितरेत्यादिप्रयोजनमुप-  
न्यस्य तस्य बहुगोमत्केत्यादौ दोषमुद्भाव्य स्त्रीप्रत्ययोपि स्वार्थकः समासान्ता  
अपि स्वार्थिकास्तत्र परत्वात्वात्समासान्ता भाविष्यन्तीत्युक्तम् । कालिकेत्यादौ  
स्त्रीप्रत्ययात्पूर्वं परत्वादत्यन्तस्वार्थिके कानि प्रत्ययस्थादितोत्वेन सिद्धिः ।  
लोहिनेकेति तु लोहिताल्लिङ्गवाधानं वेति वचनेन सिध्यतीमित्युक्तम् । भाष्ये  
कैयट च ङ्याब्ग्रहणप्रत्याख्यानेन समासान्ते परिहारः कालितरेत्यादौ

तु पूर्वोक्तन्यायेनान्तरङ्गत्वात्स्त्रीप्रत्यये प्रकर्षप्रत्यय इत्युक्तम् । एवञ्चात्यन्तस्वार्थिके कनि इत्वाघटितमार्गकेत्याद्यसाध्वेव । तत्रतत्रेति । टाडसीत्यादौ । विभक्तिश्च । ननु त्रीणि त्रीणीत्यननुवर्त्य तिङ् एतन्मात्रानुवृत्तौ विभक्तिपदेनैककप्रत्ययग्रहणात्प्रथमयोरित्यादौ षण्णां प्रत्ययानां ग्रहणं न स्यात् किन्तु द्वयरेव तत्र सोरजादित्वाभावेनौजसोरेव ग्रहणं स्यात् इत्याशङ्क्याह । प्रथमयोरिति । बहुवचनापत्तिरिति । द्व्येकेष्विति स्यादिति भावः । यत्तु स्वरितात्संहेतायामिति सूत्रे कैयटव्याख्यावसरे द्व्येकेषामिति स्यादित्यभिनवविवरणे उक्तम् । तद्रभसात् । द्वन्द्वेचेति निषेवेन सुडप्राप्तेः । भर्तृदारयोरिति । बहुवचनान्तस्योत्तरपदत्वे बहुवचनमेव । पूर्वपदत्वे तु द्विवचनमित्यन्ये । एकदेशविकृतन्यायेनेति । आनुमानिकस्यान्यादेशभावेनेत्यर्थः । सरूपाणामेकशेष एकविभक्तौ । तत्रस्योदाहरणमाह । यथाभ्यामिति । भ्याम्यपीत्यर्थः । अन्ये तु प्रातिपदिकानामेकशेषे मातृमात्रोः प्रतिषेधो वक्तव्यः माता च जनयित्री मातारौ च धान्यस्य मातृमातार इति वैरूप्यविषयोदाहरणोपन्यासेन यस्यापि विभक्त्यन्तानामेकशेषस्तेनापि मातृमात्रोः प्रतिषेधो वक्तव्यस्तस्यापि सरूपाणि मातृभ्यां मातृभ्यां चेति । अथ मतमेतत् विभक्त्यन्तानां सारूप्ये भवितव्यमेवैकशेषेणेत्याग्रिमभाष्येण च भ्याम्येकशेषो भवत्येव । अर्थविप्रतिषेधादत्रैकशेषो नेति कैयटोक्तं तु न युक्तम् । तैरित्यनुप्रयोगे स्वार्थविगतिसंभवात् । सा च तौ च तैरित्येकशेषसंभवात् । अर्थविप्रतिषेधेनैकशेष इति वचनाभावाच्च । अत एव प्रातिपदिकानामेकशेष इति पक्षे एकविभक्तौ यानि सरूपाणि तेषामेकशेष इति एवकाराघाटितो वाक्यार्थनिष्कर्षो भाष्यकृता दर्शितः । अपकर्षस्य भाष्यकृता कुत्राप्यनाश्रयणाच्च । अत एव प्रातिपदिकतन्त्रमाश्रित्यैकशेषप्रत्याख्यानेन फलभेदः । तत्र हि मातृभ्यामित्यत्र सारूप्यं तन्त्रं संभवति मातारावित्यादौ च नेत्याहुः । तद्वितान्तादौ वैरूप्यादिति । तथा च यानि रूपाण्येवेत्युक्तौ हरिणीशब्दयोरैकशेषो न स्यात् । एवकारानपकर्षेतु जनीवाचिपरिच्छेतृवाचिनोरेकशेषापत्तिरित्युभयतः पाशारज्जुरिति तत्परिहाराय विभक्तावित्यावश्यकमिति भावः । अन्ये त्वेवकारो नापठ्यते ऽदर्शनात् । मातृशब्दयोस्तूक्तयोर्भ्याम्येकशेषो भवत्येवेत्युक्तम् । एवं शुद्धव्यन्तकुमारीशब्दस्यौजसोरेकशेषो भवत्येव । शसितु न । यण्पूर्वसवर्णाभ्यां रूपभेदात् । मातृमात्रोः प्रतिषेधो वक्तव्यं

इति वार्तिकं तूपलक्षणम् । एकविभक्ताविति तु सहविवक्षाया उपलक्षणार्थम् । सह-  
 विवक्षायामेकविभक्तेरेव दर्शनात् । तदेतदभिप्रेत्य भगवता भाष्यकृतोक्तम् । एक-  
 विभक्ताविति किमर्थम् । पयः पयो जरयति वासो वासश्छादयति ब्राह्मणाभ्यां  
 कृतं ब्राह्मणाभ्यां देहीति असहविवक्षाविषयप्रत्युदाहरणदानेनैकविभक्तावित्यस्य  
 सहविवक्षोपलक्षणत्वं स्पष्टमेव सूचितं विभक्तिः सारूप्येणाश्रीयत इति प्रातिपदिकै-  
 कशेषोपपादनप्रकरणस्थं भाष्यं त्वेकदेश्युक्तिः । नचैवं सति मातृमातरावित्यत्रा-  
 प्येकशेषापत्तिः । शिष्यमाणस्य कृतदीर्घत्वे च तेन जननीबोधासंभवेनाकृतदीर्घत्वे च  
 तेन परिच्छेत्तृबोधासंभवेनैकशेषाप्रवृत्तेः । एकशेषशास्त्रं हि एकस्य नानेकार्थकतो-  
 त्पादकं किं तु लोकसिद्धानुवादकम् । न हि लोके दीर्घोपधान्मातृशब्दाज्जननीबोधा-  
 ह्रस्वोपधाच्च परिच्छेत्तृबोधो दृष्टः । तदेतदभिप्रेत्य भगवता भाष्यकृतोक्तम् शब्दस्य  
 स्वाभाविकी वा ऽनकार्थता स्यात् वाचनिकी वा । तद्यदि तावत्स्वाभाविकी  
 अशिष्य एकशेषः । किं कारणमेकेनोक्तत्वात् तस्यार्थस्य द्वितीयस्य प्रयोगेण न  
 भवितव्यम् । यदि तर्हि एकेनानेकस्याभिधानं भवति छक्षन्त्यग्रोधौ एकेनोक्तत्वा-  
 दपरस्य प्रयोगो ऽनुपपन्नः । इदानीमेवोक्तमेकेनानेकस्याभिधानं भवतीति । सरू-  
 पाणामेकेनानेकस्याभिधानं भवति न विरूपाणाम् । किं कारणं सरूपाणामेकेनानेक-  
 स्याभिधानं भवति न विरूपाणामभिधानं पुनः स्वाभाविकमिति । एतद्भाष्येण हि  
 शिष्यमाणस्य स्वविरूपार्थबोधकत्वं स्पष्टमेवोक्तम् । अत एव ङीबन्त ङीषन्त  
 हरिणीशब्दयोस्तद्धितविवक्षानिमित्तकपुंवद्भावापेक्षया ऽनैमित्तिकत्वेनान्तरङ्गत्वादेक-  
 शेषे कृते स्वरभिन्नानामिति ङीबन्तस्य शेषे तस्मात्तस्य समूह इत्यर्थे ऽणि हारित-  
 मिति रूपं न भवति । तशब्दघटितस्य विरूपत्वेन हरिणीशब्दार्थाप्रतिपादकत्वात् ।  
 यत्र तु तद्धिते द्वयो रूपं समानं तत्र भवत्येवैकशेषः । यथा हरिण्योरस्पत्येहारिणे-  
 याविति । अत्र भस्याढ इति पुंवद्भावो न । अढे इति पर्युदासादित्याहुः । तन्न-  
 स्योदाहरणमाह । यथा ऽक्षाभज्यन्तामित्यादि । यथा शब्दो ऽत्रोदाहरणार्थो न  
 दृष्टान्तार्थः । अक्षशब्दः शकटाक्षस्य विभीतकाक्षस्य देवनाक्षस्य च वाचक एक-  
 शेषेण तु नात्र निर्वाहः । एकज्ञानन्वयेन सहविवक्षाया अभावात् । तथा च तद-  
 र्थमावश्यकेन तन्त्रेणैव निर्वाहे एकशेषारम्भो व्यर्थ इति भावः । एकशेषानिर्वाहं  
 स्थलान्तरमाह । एवमक्षो भज्यतामिति । अत्रैकवचान्तत्वेनैकशेषः शङ्कितुमश-

क्य इति भावः । शब्दतन्त्रमर्थतन्त्रं चेति । अर्थस्य विजातीयत्वे शब्दस्यैकजातीयत्वे शब्दतन्त्रम् । अर्थस्यैकजातीयत्वे ऽर्थतन्त्रम् । पर्यायपरिवृत्तसहत्वेति । पर्यायेण प्रवृत्तिः परिवृत्तिस्तदसहत्वे इत्यर्थः । एकार्थकानां शब्दानां पर्यायेणैवार्थबोधनाय प्रवृत्तिर्न युगपद्विन्नार्थकानामेकानुपूर्वीकाणामप्यक्षादिशब्दानां युगपदेवार्थबोधनाय प्रवृत्तिरर्थभेदात् । तथा च विभीतकाक्षबोधकाक्षशब्दस्य देवनाक्षबोधकाक्षशब्देन सह पर्यायपरिवृत्तसहत्वे युगपत्प्रयोगार्हत्वे भिन्नार्थत्वे शब्दतन्त्रमित्यर्थः । तत्सत्त्वे पर्यायपरिवृत्तिसहत्वे एकार्थत्वे इति यावत् । ननु तन्त्रस्थले बोद्धुरावृत्तैव बोधः । एकशेषस्थले तु नैवं तथा च कथं तन्त्रेण निर्वाह इत्याशङ्क्याह । अन्वयिपदार्थभेदादिति । आवृत्तैवेति । शब्दावृत्त्या पदार्थोपस्थित्या वृत्त्या चेत्यर्थः । दर्शनेनेति । घटोयं घटोयमित्यादौ । अन्यत्रासहविवक्षायाम् । सारवोसारवोर्मिजइति । सरव्यां भावः सारवः दाण्डिनायनेति निपातनात्साधुः । आरण्ये सहितः सारवः । सारवश्चासौ सारवश्चेति कर्मधारयः । तथा चोक्तभाष्येण सारवेत्यादिमहाकविप्रयोगेण च सहविवक्षायामेवोक्तनियम इति सिद्धम् । केचित्तु तिष्यपुनर्वस्वोरिति सूत्रात् द्वन्द्व इत्यनुवर्त्य द्वन्द्वे प्रसक्ते सत्येकशेष इत्याहुः । ननु सरूपाणामेकशेष एवेति नियमवत्सरूपाणां सह विवक्षायामेवैकशेषो नासहविवक्षायामित्यापि नियमोद्गीकार्यः । तेन तृतीयान्तचतुर्थ्यन्तयोर्ब्राह्मणाभ्यामित्यनयोर्ब्राह्मणाभ्यां कृतं ब्राह्मणाभ्यां देहीति पृथक् प्रयोगः । नत्वेकस्य निवृत्तिः । अन्यथा ब्राह्मणाभ्यां कृतन्देहीति प्रयोगापत्तिरित्याशङ्क्य द्वितीयनियमं स्वीकृत्याक्तप्रयोगापादनेनेष्टापत्तिमाह । असहविवक्षाविषयेणेति । पयइति । एकं प्रथमान्तमेकं द्वितीयान्तम् । नीलोत्पलसार्धिनीति । एकं द्विवचनान्तं नपुंसकं नेत्रे इत्यस्य विशेषणम् । एकं ह्यन्तं तनोर्विशेषणम् । अन्यपदार्थावगत्यइति । ननु चक्षिष्ठो नुम्व्यावृत्तये कर्मधारयस्यावश्यकत्वे एकामिदित्पदं व्यर्थमिति चेत्सत्यम् । नन्वर्थं अर्थं प्रति तदपि प्रत्यर्थमिति घटघटाविति द्वन्द्वः कस्मान्न भवतीत्याशङ्क्याह । अनेकघटादिपदानामिति । तन्त्रपरइति । एकशेषे द्विवचनापत्तेः । सह विवक्षाभावेन तदसम्भवाच्चेति भावः । इत्यर्थबोधयितुमिति । एकग्रहणसामर्थ्यादप्यर्थान्तर्भावेण समासः । सरूपाणीत्यस्य विरूपाणि नेत्यर्थः । एवञ्चैवकारापकर्षो मास्तु तदपकर्षे तूक्तार्थसम्पादकैकग्रहणं मास्त्विति

भावः । दूषणभाष्ये उक्तमिति । समाहारद्वन्द्वविषये एकशेषे तु एतद्दूषणासंगतिरिति भावः । अत्र वदन्ति । सोयमाश्विकः साचेयमाश्विकी तच्चेदमाश्विकं तदिदं सर्वमाश्विकं तानीमान्याश्विकानीति अबहुप्रकृतीनां यत्र वृत्तिस्तत्र फलसेनेति वार्तिकेन समाहारे द्वन्द्वस्य निषिद्धत्वात् अप्रसङ्गात् द्वन्द्वे प्रसक्ते विधीयमान एकशेषस्तदा न प्राप्तः । इतरेतरयोगद्वन्द्वे तु प्रसक्ते एकशेषो विधेय इति । बहुवचनप्रसंगे एकशेषो विधीयते बहुवचने प्राप्ते एकवचनार्थमेकवाचास्यान्यतरस्यामिति स्यात् । किंचानेनेतरेतरद्वन्द्वयोगे एकशेषभावो ज्ञाप्यतान्तावतापि तस्य साधेयसंभवात् । तस्माद् घटश्च घटश्चानयोः समाहारे घट इत्येकशेषो भवत्येव । न च नपुंसकत्वप्रसङ्गः । समाहारद्वन्द्व एव तद्विधानात् । एवं च घटवट इत्यादरेनाभिधानं नाश्रयणीयमित्यपरमनुकूलमिति । अत्र ब्रूमः समाहारद्वन्द्वविषये एकशेषप्रवृत्तौ विभक्त्यतानामेकशेष इति पक्षे ऽयं तर्हि दोषः कश्चिद्वचनलोपः । द्विवचनबहुवचनविधिद्वन्द्वप्रतिषेधश्चेति भाष्यं कश्चिदिति शिष्यमाणस्यैकवचनस्य लोपो वक्तव्य इति कैयटग्रन्थश्च व्याकुप्येत । एकवचनान्तस्यापि साधुत्वे तु तदसङ्गतिः । तेनैकवचनान्तस्यासाधुत्वलाभात् । एतद्भाष्यप्रामाण्यादेव समाहारद्वन्द्वविषये नैकशेषः । अत एवैकशेषोदाहरणानि द्विवचनबहुवचनान्तान्येव भगवता भाष्यकृता प्रदर्शितानि । नत्वेकवचनान्तानि । सूत्रशेषे च भाष्ये केष्वर्थेषु लौकिकाः शब्दान्प्रयुञ्जते । लोके चैकस्मिन्वृत्त इति प्रयुञ्जते । द्वयोर्दृष्टाविति बहुषु दृष्टा इति । तेन गार्ग्यैः सः पिता इत्यादिभ्य एकवचनान्तेभ्यः क्रमेण गार्ग्यायणसंभितानृबोधो न । गङ्गायां मीनयोषाविति च न । निवृत्तेभेदानामिति । भेदेनाप्रतीयमानानामित्यर्थः । तथा च तिङन्तेभ्यो ऽभेदेनैव शब्दशक्तिस्वभावेन प्रतीत्या नानेकशब्दप्रयोगप्रसङ्ग इति भावः । ननु मातृमात्रोः प्रतिषेधो वक्तव्य इति वार्तिकप्रयोगः कथं एकशेषस्य दुर्वारत्वादिति चेन्न । एकशेषे सति विवाक्षितार्थानवगमात्तदभावः । एवं ह्यत्रार्थो विवाक्षितो जननीवाचिनः परिच्छेदवृत्त्याचिनश्चैकशेषप्रतिषेधो वक्तव्य इति । एष चार्थो मात्रारित्युक्ते न गम्यत इति कैयटेन सम्प्रधानात् । एतेनान्हो मध्ये वा मनो रामरामादिति प्रयोगोपपत्तिः सङ्गच्छते । अत्र च नैवयोधर्मविषमूलमूलेति निर्देशोपि गमकः । स्वरभिन्नानामिति । भिन्नस्वराणामित्यर्थः । ननु स्वरभेदे कथं सारूप्यमिति चेन्न । रूप्यशब्देन वर्णानु-

पूर्वा एव ग्रहणात् । तथा तृज्वत्क्रोष्टुरिति सूत्रे भाष्यम् । नहि स्वरो रूपवानिति । नविभक्तौतुस्माः । ननु प्राग्दिशीयाविभक्तौ नायं निषेधः प्रवर्तते इत्येवोदित्वेन ज्ञाप्यतामत आह । अत एवेति । उक्तज्ञाप्यांशं विहाय सामान्यतोऽनित्यत्वज्ञापनादेवेत्यर्थः । अन्यत्रेति । न चैतस्तकारे तत्फलम् । अनुच्चारणेनाप्युपपत्तेः । एकवचनम् । नन्वेकवचनग्रहणेन प्रत्ययग्रहणपरिभाषोपतिष्ठते । एकवचनशब्दस्य प्रत्ययमात्रबोधकत्वाभावात् । त्वमावेकवचन इत्यादावर्थबोधकत्वस्याप्यङ्गीकारात् । सुः सम्बुद्धिरित्युक्तौ तूपतिष्ठेत् । न च सञ्ज्ञाविधाविति निषेधः । यथा सामान्त्रितशब्दयोगार्थोपपत्तये उक्तनिषेधाप्रवृत्त्या तदन्ताविधिस्तथात्रापि तदन्तविधिशङ्काया अनिवारणात् । आमन्त्रणसाधनत्वस्येव सम्बोधनसाधनस्यापि तदन्त एव सम्भवादित्याशङ्क्याह । सम्बुद्धाविति । इत्यंशेति । सम्बुद्ध्याक्षिप्तस्येत्यस्य तदुपस्थापितस्येथ इति भावः । फलाभावादिति । आक्षेपकोपपत्तिरूपक्षेपफलाभावादित्यर्थः । सम्बुध्युपपत्तिरिति । प्रयोग इति शेषः । तथा च प्रयोगे तदुपपत्तये प्रयोग एवाक्षेपः स्यान्न तु सूत्रे इति भावः । आक्षिप्तस्याक्षेपकानुपपादकत्वेनाक्षेपासम्भवमुक्त्वा ऽऽक्षेपमूलभूतानुपपत्तेरभावेनापि तदसम्भवमाह । किंचेति । उक्तस्यार्थस्य यस्मात्स विहितस्तदादेरित्यर्थः स्यादत आहति । अन्ये त्वङ्गाक्षेपाभावे प्येङ्गस्वात्परा या सम्बुद्धिस्तस्या हलो लोप इत्यर्थेन हेकतरादित्यादौ सम्बुद्धिलोपवारणात् । अङ्गाक्षेपो व्यर्थ इत्याशङ्क्याह । कुलेतीत्याहुः । ननु पौर्वापर्यभावोऽप्यन्तादिवद्भावेनैव साध्यतामत आह । ताद्रूप्यानतिदेशादिति । पौर्वापर्यानतिदेशादित्यर्थः । ह्रस्वान्तत्वानतिदेशादिति तु नार्थः । तस्य स्वतः सिद्धत्वेनानतिदेशानपेक्षणात् । अन्याक्षिप्तस्य । अन्योपस्थापितस्य । वस्तुतस्तु यद्येनोपस्थाप्यते तस्य तेनैवान्वय इति नियमे मानाभावः । गुणश्रुत्योपस्थापितस्येक इत्यस्याङ्गेनानन्वयाद् व्याभिचारश्च । यदि च तस्याङ्गद्वारा गुणेनान्वयस्तर्हि प्रकृतेऽपि हल्द्वारा संबुद्धयान्वय इति तुल्यम् । एतदर्थमेवेति । अङ्गादित्यस्य हल्यन्वयसूचनार्थमित्यर्थः । नन्वेवमपि कतरदित्यत्र लोपो दुर्वारः । अदन्तस्य यस्माद्विहितस्तदादित्वात् । तकारस्य च संबुध्यवयवत्वादिति चेन्न । प्रत्ययघटकभागाघाटतस्यैव तदादेर्ग्रहणेनादोषात् । न चैवं कुलेत्यत्र लोपानापत्तिः । मकारस्य संबुद्धयवयवत्वोपपादनायामित्यस्य परादिवद्भावेन संबुद्धित्वस्य वक्तव्यतया कुलेत्यस्य प्रत्य-

यषट्कभागवदितत्वादिति वाच्यम् । संबुद्धव्यवयवत्वस्योपलक्षणत्वेन परादिवद्वा-  
 वानाश्रयणेनादोषात् । मकारस्य संबुध्यवयवत्वं पूर्वमासीदेवेत्याशयात् । नन्वेह-  
 स्वात्परसंबुद्धेलोप इत्यर्थेपि कुलेत्यत्र लोपो भवत्येव एकदेशविकृतन्यायेन मस्य  
 संबुद्धित्वात् । तथा चोक्तव्याख्यानकेशो व्यर्थ एवेत्याशङ्क्याह । मस्येति । संबु-  
 द्धित्वाभावादिति हेतोर्ह्रस्वान्तङ्गात्परसंबुद्धेरभावादिति व्यवहितसाधेयान्वयः ।  
 स्थानिभूताल्लभ्यत्वेनेति । अल्लस्थानिभूतो यः सूरिति समुदायस्तद्धर्मत्वाभावेनेत्यर्थः ।  
 तथा च स्थानिवदादेश इत्यत्र स्थानिपदस्यादेशविधायकशस्त्रषट्कस्थानषष्ठ्यन्त-  
 पदजन्यप्राथमिकोपस्थितिविषयपरत्वोपि संबुद्धित्वस्य तद्धर्मत्वाभावादितिदेशो न  
 स्यादिति शङ्काभिप्रायः । तस्यानल्विधित्वादिति । तस्य संबुद्धित्वस्यानल्लधर्म-  
 त्वादित्यर्थः । यथाश्रुतो पूर्वोत्तरपक्षावसङ्गतावेव । संबुद्धित्वस्य स्थानिभूताल्लभ्य-  
 त्वशङ्कायाः समुदायस्यामस्थानित्वोपपादनेनैव निवारणीयतया संबुद्धिसञ्ज्ञायाः  
 समुदायोद्देश्यकत्वोपपादनस्यासङ्गतत्वात् । इदमयुक्तम् । पूर्वोत्तरपक्षाभ्यां संबुद्ध-  
 वयवत्वस्य विशेषणताया एवावगमात् । तत्र चोक्तरीत्यादोषात् । अङ्गाधिकारस्था-  
 दिति । एतेनाङ्गसञ्ज्ञाकृतम्बोहरङ्गत्वमुक्तम् । न च गुणबाहेरङ्गत्वस्य पूर्वपक्षाभि-  
 प्रेतत्वे परत्वान्नित्यत्वाच्चेति समाधानग्रन्थासङ्गतिरिति वाच्यम् । सञ्ज्ञाकृतबाहि-  
 रङ्गत्वस्यामिति न्यासे परत्वान्नुडित्यादिभाष्येण समानाश्रये त्वपरनिमित्तापेक्षत्वेन  
 बाहिरङ्गत्वस्य चानाश्रयणमिति समाधानग्रन्थाशयात् । सामर्थ्यादेव । एहग्रहणसा-  
 मर्थ्यादेव । एह्रस्वग्रहणसामर्थ्याच्चेति । ह्रस्वग्रहणं हेलक्ष्मोत्याद्यर्थे सन्निपातप-  
 रिभाषया ह्रस्वस्य संबुद्धिलोपानिमित्तत्वे तद्वैयर्थ्यम् । अभ्युच्चयइति । नित्या  
 नित्ययोगाप्रतिषेधायोगादिति भावः । अनवकाशत्वसंग्रहइति । ननु तथा साति  
 गुणे कृते लोपाप्रसङ्ग इति चेन्न । एङन्तत्वनिमित्तकलोपप्रवृत्तेः सुलभत्वात् ।  
 विषय भेदे उत्सर्गापवादभावो नेति त्रिपथगायां निरूपितं न विस्मर्तव्यम् । त्रयो  
 इत्यत्र लोपाप्राप्तिविषये गुणस्य चारितार्थ्याह गुणस्य नलोपापवादत्वमित्याश-  
 ङ्क्याह । नपुंसकइति । बाधकाबाधितप्राप्तेरभावोप प्राप्तिमात्रमस्त्येवेति भावः ।  
 द्विमात्रवारणायेति । न चैवं पूर्वसवर्णदोषेण सिद्धरेतद्वैयर्थ्यमिति वाच्यम् । गौरी  
 इत्यादौ त्रिमात्रप्रवृत्त्यर्थत्वात् । वा छन्दसीत्यनेनैकवाक्यार्थत्वाच्च । तस्मा-  
 च्छसः । ननु तस्मादिति माम्नु । अक इत्यद्वयार्थाकः परस्य नत्वाविधानेन

छिह इत्यादावदोषात् । न चादेः परस्येत्यादेर्नकारे हरीनित्यत्र दीर्घश्रवणाना-  
पत्तिः । शसः सो नः पुंसीति न्यासेनादोषात् । अकः परस्य शसः सत्य न  
इत्यर्थः । पूर्वसर्वर्णदीर्घस्य तत्कौण्डिन्यन्यायेन बाधः स्यादिति तु न शङ्क्यम् ।  
पूर्वसर्वर्णदीर्घे ऽकः परशसो ऽसंभवेनोक्तन्यायाप्रवृत्तावनवकाशत्वेन तं बाधित्वा  
नत्वे प्रवृत्ते पश्चात्तत्प्रवृत्तेः । ननु तितञ्जित्वत्रोत्सर्गे कृते नत्वचारताध्यादु-  
क्तन्यायेन तस्य बाधे पुनरप्रवृत्तिरिति चेत्तत्त्वम् । अक इत्यस्य सकारविषेण-  
त्वेनादोषात् । अङ् च सामर्थ्यात्प्रत्ययानवयवस्तथा च पूर्वसर्वर्णदीर्घोत्तरमेव  
नत्वप्रवृत्तिरिति न कश्चिदोष इत्यभिप्रायेण शङ्कते । तस्मादिति । किमिति ।  
अङ्कुप्वाङ् । तदुक्तित्वध्वननादिति । वस्तुतस्तु कृत्स्नं मूर्ध आधोदित्यादौ णत्व-  
वारणाय तु नैव व्यवस्येति लघुन्यासेन सिद्धे ऽङ्कुपुग्रहणमेतरेव व्यवस्य इत्य-  
र्थकं भविष्यतीति सूचकं आप्यम् । आक्षरसभान्नायिकैरिति । वर्णैरित्यर्थः ।  
अज्जागे तु न वर्णत्वम् । पश्चात्प्रत्ययविधिः, गुणानां चेति न्यायेन तस्मिन्निति  
परिभाषाया अट्टिनिपाशङ्ङ्याह । गुणकृतात्मेति । “गुणः कृतात्मसंस्कारः प्रधानं  
प्रतिपद्यते । प्रधानस्योपकारे हि तथा भूयसि वर्त्तत, इति न्यायः । वस्तुतो गुणानां  
चेति न्यायो नात्र शास्त्रे समाश्रीयते इत्युक्तं प्राक् । इयङ्वायापात्तिरिति । आ-  
दिपदग्राह्यं चिन्त्यं ननु पाठकेनोक्तपादिपदाद्यस्येति चेति लोपो ग्राह्य इति तच्-  
च्छम् । तस्मिन्कर्तव्ये इकारस्य स्थानिदत्त्वादभेदादित्यसिद्धत्वाच्च न च न पदान्तेति  
निषेधः । लोपस्य पदानवयवत्वात् । यिगो लुङ्न्यायेन समानाश्रयत्वाच्च ।  
चाम्शसोऽरिमेतत्साहचर्यात् सुप एवाव्ययस्य ग्रहणे तु स्त्री औ इत्युदाहर्तव्यम् ।  
अशब्दादौप्रत्यये रूपं परादिवद्भावेन च प्रत्ययत्वम् । एवं वारि औ इत्यत्रेको  
ऽचोति सुम् स्त्रीशब्दस्येयच्छब्देन समासे ऽचिश्चिन्वतीयङ् । न च स्थानिवद्भावः ।  
न पदान्तेति निषेधात् । ननु विधिग्रहणे कृतेपि स्त्रीत्यस्य सुनिरूपिताङ्गत्वमादा-  
येयङ् दुर्वार इत्यन आह । प्रत्यासत्त्येति । तदादिग्रहणस्य भवामीत्यादिमूलोक्तं  
प्रयोजनं न युक्तम् । विधानसामर्थ्येन तत्राङ्गस्येत्यस्यासंबन्धकल्पनया दीर्घसिद्धेः ।  
हन्तेऽङ्कुप्यभिधाने दृढमानाभावादित्यभिप्रेत्य स्वयं तस्य फलमाह । तदादौति ।  
वस्तुतश्चिक्तीर्षमित्यादौ चारितार्थ्यान्मूलोक्तमपि युक्तम् । ननु सत्संप्रसारण  
इत्यत्र संप्रसारणपदं लक्षणया स्थानिपरमतो न दोष इत्यरुचेराह । किञ्चेति । ननु



न लुपता तस्मिन्निति न्यासे लुपता लुप्ते प्रत्यये परतो यत्पूर्वस्य कार्यं तदेव निषि-  
 द्यत इति नात्र दोष इति चेदोषान्तरं गृहाण । श्रियावित्यादौ तावदियङ्नाप-  
 तिर्दोषः । सप्तशये व्यपदेशिवद्वावऽप्रवृत्त्या श्रीत्यस्यानङ्गत्वात् । एवं जुहो-  
 तीयादौ गुणो न स्यात् । गुणस्तु कारोतीत्यादौ चरितार्थः । प्रत्यय इत्युक्तौ तु  
 तत्परकस्य मुख्यतदादित्वव्यपदेशभाजो ऽसत्त्वेनासहायत्वाद् व्यपदेशिवद्वावः सुल-  
 भः । अथान्न कथंचिद्व्यपदेशिवद्वावं मन्यसे तदा श्रयर्थमित्यादावियङ्नापत्तिः ।  
 न लुपतेति निषेधस्योक्तविधया ऽप्रवृत्तेः । युवोरनाकाविति । तत्र हि अङ्गसञ्ज्ञायां  
 न लुपतेति निषेधो न प्रवर्तते । तस्या अङ्गत्वविशिष्टानुद्देश्यकत्वादित्युक्तम् ।  
 ननु प्रत्यासत्त्या भिस्निमित्तकाङ्गस्यैव ग्रहणात्तदोप इत्याशङ्क्य समाधत्ते ।  
 भिस्ति । चतुर्थ्येकचस्यैवेति । न सप्तम्येकवचनस्य । संश्लेषः संबन्धः । यत्रा-  
 दित्वसापेक्षेति । इदं बहुपक्षं बहिरङ्गमिति प्राचीनमतेन । किंचातिदेशिकेनेति ।  
 इदं प्राथमिकसपरिहारस्योपबृंहणं न समाधानान्तरम् । इत्युक्तमस्तीति । परिभाषे-  
 न्दुशेखरेण विरुद्धम् । ननु झलिति किमिति शङ्का निर्दला जसादावतिव्याप्तेः  
 स्फुटत्वादित्याशङ्क्याह । उतइति । उत इत्यत्र झलीत्युक्तौ तु मिपि वृद्धचमा-  
 पत्तिः । मझलोरित्युक्तौ त्वतो दीर्घ इत्यादावापि तदनुवृत्तौ भवामो रामाभ्यामि-  
 त्यादावेव दीर्घः स्यान्न पचाव इत्यादौ । अप्रवृत्तिज्ञापनार्थमिति । अन्ये तु सु-  
 बामाश्रित इत्यतो ऽनुवर्तमानसुप्पदवन्मध्ये यजीयेतत्सम्बद्धत्वेन तत्सम्बद्धस्य  
 निवृत्त्यै सुप्प्रतिनेत्यत्र सुप्पदवन्मध्ये यजीयेतत्सम्बद्धस्य हलीत्यस्य निवृत्त्यै झल्-  
 ग्रहणं स्यादित्यज्ञापकमेत्वे संनिपातपरिभाषाप्रवृत्त्यभावस्य । तत्सम्बद्धस्यानुवृत्तौ तु  
 रोमिष्वित्यादौ षत्वं न स्यात् । सुपीत्यस्य तु यज्जम्बद्धत्वेपि झल्ग्रहणसामर्थ्यात्के-  
 षलस्यानुवृत्तिः । किं च सुपां सुरिति यादेशे एत्वाभावार्थं झल्ग्रहणं एत्वे सन्नि-  
 पातपरिभाषाया अप्रवृत्तौ हलि सर्वेषामिति निर्देशो गमक इत्याहुः । जुमापत्तेरिति  
 वार्णादाङ्गमिति परिभाषया गुणं बाधित्वेति शेषः । सन्निपातपरिभाषया नुम्वारणे तु  
 तयैव गुणोपि न स्यादिति भावः । इटि तु एभ्य इत्यादौ हलि लोपानापत्तिर्बोद्ध्या ।  
 बाधित्वेति शेषइति । यत्तु पाठकेनोक्तम् । एवं सति षडित्यादौ आन्तरतम्यत्वात्कार  
 एव स्यान्न टकारः । अल्पप्राणतया प्रयत्नमेदात् । तस्माच्चत्वंस्यासिद्धत्वाज्जश्त्वं  
 ततश्चत्वमित्यव युक्तमिति । तन्न । उत्सर्गपवादभावपरित्यागे कारणाभावात् ।

षड्विधादौ तु न दोषः । शसिदशोः प्रतिषेधेन चर्विधौ झलपदेन चर्मिन्नस्य जश्विधौ जश्विन्नस्य ग्रहणबोधनेन जश्वोत्तरमेव चत्वंप्रवृत्तेः । समानाश्रये चस्तार्थस्य सवर्णदीर्घस्य व्याश्रये गुणेन वैरूप्यसंपादकादेशप्रवृत्तियोग्ये चरितार्थस्य चत्वस्य सारूप्यसम्पादकादेशप्रवृत्तियोग्यस्थले चत्वस्यासिद्धत्वेन तस्य जश्वे बाधनाच्च । अगुरापि विशेषे ऽध्ययसायकपर इति न्यायात् । अन्ये तु घणान्ताषडिति निर्देशेन जश्वचत्वयोर्हस्तसर्गापवादभाव एव नेत्यन्यथा जश्वं बाधित्वा चत्वं षकास्त्य तदभावपक्षे जश्वेन ङकारस्य श्रवणापत्तौ टान्तानिर्देशानुपपत्तिः । न च पुनर्भावपक्षमात्रत्वं तात्सिद्धिरोक्ते वाच्यम् । जश्वे पुनश्चत्वाभावस्योपक्रमे पुनर्भावपक्षे चत्वाभावाश्रयगायोगात् । तथात्वे शिशियनुरित्यादौ द्वित्वे कृते सम्प्रसारणे शिशुनुरिति स्यादित्याहुः । व्यर्थस्यादिति । ननु तादृशे चयो द्वितीया इत्यस्यानन्तरं स आर्द्धवातुक इति कार्यम् । शरोत्यनुवृत्त्या शरादा-  
वार्द्धवातुके सस्य द्वितीय इत्यर्थः । स चान्तरतम्यात्थ एव । तासस्त्योरित्यत्र सीति कर्त्तव्यम् । न च लाववाभावः । तकारं कृत्वा थकारकरणपेक्षया साक्षात्थकरणाऽपेक्षप्राक्रियालाववात् । थकारभावे च खरि चेति चत्वेन तकारः । एवं सिद्धे तत्वाविवानमित्याशयात् । प्रचां मते तस्य बहिरङ्गत्वेनासिद्धत्वात् द्वितीया प्रवृत्तेश्च । षडित्यत्रेति । अनन्तरत्वान्नृनद्याप इत्यत्र तदनुवृत्तिरुचिता । ननु कशायक्रमे इति निर्देशेन दीर्घमात्रे सन्निपातपरिभाषा न प्रवर्त्तते । अत एवाने मुगिति सूत्रे भाष्ये मुडिति न्यास आपादितः । नामीति सूत्रे भाष्ये चाग्नेनामित्युदाहरणम् । न तु वृक्षाणामिति । परत्वात्सुपि चेत्यस्य न्याय्यत्वात् । श्वान्नलोप इति सूत्रस्थं शकाराभावे यज्ञानामित्यादौ नामीति दीर्घत्वं बाधित्वा परत्वान्नलोः स्यादिति भाष्यं तु सुपि चेति दीर्घपेक्षया नलोपस्य नित्यत्वाभिप्रायमिति न तद्विरोधः । एवं च रामाणामित्युदाहरणे नामीत्यस्योपन्यासो न युक्त इत्याशङ्क्य समाधानान्तरमाह । कृताकृतेति । नामीति सूत्रे भाष्ये ऽग्नीनामित्युदाहरणोपन्यासस्त्वन्यथासिद्धत्वाभिप्रायः । न तु वृक्षाणामित्यस्यानुदाहरणत्वाभिप्राय इति भावः । अथादिश्रामाशङ्क्येति । इदं तु भाष्यमायादयो वा मुपूथूपाविच्छिपणिपनिभ्य आयः सार्वधातुक इति न्यासाभिप्रायम् । व्युत्पत्तिपक्षे ह्यपकमिति । अन्ध इत्यादौ तु न दोषः ।

पदद्वयाश्रयत्वे न बहिरङ्गत्वात्तया नुटो ऽसिद्धत्वात् । फं त्विदमुणादीनामभ्यु-  
 त्यत्तिपक्ष एवेति त्वसिद्धान्तविरुद्धम् । यत्तु कश्चिदाह । नुटोति न्यासे सन्निपा-  
 तपरिभाषया नुट् दीर्घनिमित्तं न स्यात् नामोति न्यासे तु नुटो न दीर्घनिमित्तत्व-  
 मिति न सन्निपातपरिभाषाविरोध इति तन्न । नामोति न्यासे ऽपि नुटो षट्कृतया  
 दीर्घनिमित्तत्वात् । नुटीति न्यासे ऽपि कष्टायेति निर्देशेन दीर्घविधौ सन्निपात-  
 परिभाषाप्रवृत्त्यभावकल्पनासम्भवाच्च । इण् चेक् चेति इतरेतरद्वन्द्वे द्विवचनमिति  
 भ्रमानिरासायाह । वर्णाग्रहणमिति । ठकारेति । वर्गाद्वितीयो न प्रथमः । तस्याल्पप्रा-  
 णतया प्रयत्नभेदात् । द्वितीयमिति । ऊष्मणामपि द्विष्टतत्वे ईषद्वितृतरद्वयेव सुव-  
 चम् । सर्वादीनि सर्वनामानि । तद्गुणसंविज्ञानइति । तस्यान्यपदार्थस्य ये गुणा-  
 विशेषणानि तेषां कार्यान्वयितया संविज्ञानं यत्रेति विग्रहः । संयोगेन समवायेन  
 वा यत्र वर्तिपदार्थसंबन्धो अन्यपदार्थस्तत्र प्रायेणातद्गुणसंविज्ञानः यथा पीता-  
 मम्बरमानय लम्बकर्णमानयेत्यादौ अन्यत्रत्वतद्गुणसंविज्ञानः । यथा चित्रगु-  
 ष्मनयेत्यादौ कचितु संयोगादिना वर्तिपदार्थसंबन्धिनो ऽन्यपदार्थत्वेपि अतद्गुण-  
 संविज्ञानः । नागयज्ञोपवीतो भोज्यतां लम्बकर्णो भ्योज्यतामित्यादौ । उद्भूतावयव-  
 भेद इति । उद्भूत आरोपितो ऽवयवस्तत्सहचरिता सङ्ख्या यत्रेति बहुव्रीहिस्त-  
 दाह । आरोपितेति । न हि तदन्तविधिभिनेति । इदमयुक्तम् । इश्च इतरश्चेति  
 सर्वनामसंज्ञानिषेधार्थमावश्यकत्वात् । तस्मादन्वर्थसंज्ञाक्षिप्तसंज्ञो सर्गादिभि-  
 र्विज्ञेयते अपूर्वो वा तदन्तविधिरूपसङ्ख्यायत इति कैयटोक्तमेव युक्तमिति  
 केचित् । भाष्यसूचितमिति । अथवाङ्गाधिकारे यदुच्यते गृह्यमाणमिभक्तेतद्भवती  
 येतत् सूत्रस्थ भाष्यसूचितमित्यर्थः । सर्वनाम्नोऽवयवद्वेयरेति । न तु सुबन्तस्य  
 टेः । तथा सति सर्वकाभ्यामित्यादौ दोषापत्तिः । ओकारसकारेति वार्तिकं तु  
 शुष्मदस्मच्छब्दविषयकम् । अव्ययसर्वनामात्मकप्रातिपदिकप्रकृतिकसुबन्तपरम् । पर-  
 मत्वान्वयोत्तरं कृत्सायन्वयाविवक्षायामिदम् । कृत्सायन्वयोत्तरं परमत्वान्वये तु  
 नेदमिति भावः । इदमयुक्तम् । सर्वनाम प्रकृतिकसुबन्तादित्यस्यानन्वयात् । अत्र-  
 भवकाभित्यत्र भवच्छब्दस्य प्रत्ययलक्षणेन सर्वनामप्रकृतिकसुबन्तत्वेमाकञ्चसिद्धेः ।  
 उत्तरपदे वेति निषेधस्तु पदान्तविधावेव । भवन्त्येते सुबुत्पत्त्यनन्तरं प्रातिपदिक-

मेव प्रकृतितया श्रिसाकचप्रवृत्तेश्च । परमत्वकुत्सयोयुगपदन्वये युगपदेव  
समाप्तनद्वित्वसिद्धिसम्भवाच्च । परमसर्वत्रेति तु कथाञ्चिदुदाहरणं शक्यमुपपाद-  
यितुम् । परिनिष्ठितविभक्त्या समासेपि समुदायादुत्पन्नसप्तम्याः सर्वनामाप्रकृति-  
कत्वात्तदन्ताबलो ऽसम्भवात् । घटस्य सर्वनामप्रकृतिकसप्तम्यन्तत्वेऽपि तस्मात्  
त्रलि परमादेस्तद्वितान्तत्वाभावेन प्रातिपदिकत्वानापत्तिः । शिवभाष्यतादाविव  
तदुपपादने ऽपि तद्वितान्तत्वाभावेन समुदायस्याव्ययत्वानापत्तिः । तदनापत्तौ  
समुदायाद्विहितसुषो लुपनापत्तेः । सर्वनाम्नः परा या सप्तमी तदन्तात् त्रलित्यर्थे  
तु तच्छब्दाद्वपुंसजात्कपरमदशब्दः प्रकृतिकसप्तम्यन्तं ये इति तत्स्त्रलापत्तिः ।  
परमसर्वं परमविधे इति भाष्योक्तं तदन्तविधिप्रयोजनन्तु समीचीनम् । अवयवस्य स-  
र्वनामत्वे तत्रो जसो विहितत्वाभावेन शीभावानापत्तेः । इतिचरितार्थमिति । विहित-  
विशेषणाभावे समुदायस्य विकल्पेऽप्यवयवस्य नित्यसर्वनामसञ्ज्ञामादाय नित्यं  
शीभावपत्तेः । यद्यप्येवं सति द्वन्द्वे चेति निषेधवैयर्थ्यमपि सुवचम् । तथाप्यापि  
सर्वनाम्न इत्यादौ विशेषणं स्वीकृत्य जसः शीत्यत्र तदाश्रयणे विवदमानं प्रत्येव  
मुक्तम् । किं च समुदायगतकुत्साविवक्षायां कप् प्रत्ययार्थं स निषेधः सार्थकस्त-  
त्कलं वर्णाश्रमेनरागाभियादौ सुडभाव इति मन्तव्यम् । अत्र यद्वक्तव्यं  
तदग्रे वक्ष्यते । बोधरूपात्प्रवृत्तिकालइति । वस्तुतो बोधमात्रं न प्रवृत्तिः ।  
किंतु पदैकवाक्यतया ऽन्वयार्हस्य सर्वस्वोपस्थितौ वाक्यार्थबोधे वृत्ते पक्षाद्वाक्यै-  
कवाक्यतया ऽन्वयार्हपरिभाषोपस्थितौ तदेकवाक्यतया महावाक्यार्थ बोधः ।  
तन्मूलक अस्मादयमिति शृङ्खलाहकतयोपप्लूयमानवाक्यार्थबोधो वा लक्ष्ये  
प्रवृत्तिः । अस्यां च दशायां कादेरनुबन्धत्वं ज्ञातुं सुशकमेव । प्रादुरिति ।  
अन्येतु नानुबन्धकृतमनेकाल्त्वमित्यत्रानुबन्धपदस्य तत्त्वयोग्यपरत्वे ऽनकालशि-  
द्वियत्राज्ञेतादस्य शिवयोग्यपरत्वे न फलं प्रत्युत गौरवम् । किञ्चेत्सञ्ज्ञायोग्यशका-  
स्वत्वज्ञाने सर्वादेशत्वज्ञानं सर्वादेशत्वज्ञाने च प्रत्ययादित्वज्ञानं ततश्च शकारस्येत्सज्ञा-  
योग्यद्वयज्ञानमिति प्रकटापत्तिः । काणोस्तूकरीत्या प्रवृत्तिकाले ऽनुबन्धत्वज्ञानं सुलभम् ।  
केचित्तु नानुबन्धकृतमसारूप्यमित्यस्य वासरूपपरिभाषापवादतयोपसंभारनिमित्तो-  
प्युत्सर्ग उपजायेष्यमाणनिमित्तेनापवादेन बाध्यत इति न धातुलोप इति सूत्रस्य  
कौस्तुभोक्तव्यायेन तेन तस्य बाधः । प्रकृते तु प्रथमत एवनेकाल्त्वात्सर्वादेशस्या-

पवादस्य नियतमस्तीत्युक्तन्यायस्याप्रवृत्तेर्विशेष इत्याहुः । अनेकाल्शित्सर्वस्येति सूत्रस्थं शित्सर्वस्येति किमुदाहरणम् । इदमइश् । शित्करणादेव सर्वदेशो भविष्यति । इदं ताहं जशशोः शिः जसः शीति भाष्यं, छुटः प्रथमत्येति सूत्रस्थं डाविकारस्य शित्करणं सर्वादशार्थं डाविकारः शित्करेण्यः किं प्रयोजनं सर्वादशार्थमिति भाष्यं च शिदनुबन्धपदे शित्वानुबन्धत्वयोग्यपरमित्युपेत्य कृत्वा चिन्तान्यायेन प्रवृत्तमित्यन्व-  
स्याय स्थाने भवन्न प्रत्ययस्यासत्यां प्रत्ययसंज्ञायामेत्संज्ञा न स्यादसत्यामित्संज्ञायां लो-  
पो न स्यादसति लोपे ऽनेकाल् यदा ऽनेकाल् तदा सर्वादशो यदा सर्वादेशस्तदा प्रत्ययो  
यदा प्रत्ययस्तदेत्संज्ञा यदेत्संज्ञा तदा लोप इति तदुत्तरभाष्येण तथात्वं सूचितमिति न  
तद्विराधः । विभाक्तियोग्यइति । ननूपसंज्ञोप्यमाणीमत्तन्यायेन सिद्ध विभक्ति-  
त्वयोग्यं लक्षणाश्रयणं व्यर्थमिति चेन्न । न बहुव्रीह्याविति सूत्रस्थं भाष्यमामाष्येन  
निषेधावषये संज्ञाविषये वोपसंज्ञनिष्यमाणन्यायाप्रवृत्तः । तत्र हि त्वकत्वापेत्क इत्या-  
दावलौकिके प्रक्रियावाक्ये प्राप्ताकज्वारणाय बहुव्रीहिपदं लक्षणया बहुव्रीह्यर्थालौ-  
किकप्रक्रियावाक्यपरमित्युक्तम् । उक्तन्यायैव पूर्वं सर्वनामसंज्ञायास्तन्निमित्ताक-  
चश्चाप्रवृत्तिसेद्धौ लक्षणाश्रयणवेत्यर्थं स्पष्टमेवाप्रातिपदिकत्येव प्रकृतित्वादिति ।  
अकज्विधो सर्वनामपदं तत्प्रकृतिकसुबन्तेन लाक्षणिकं नेदमदसारकोत्सकारकत्वा-  
व्याभेचारात् । ननु समस्तार्थमेतत्स्यादिति चेत्सत्यम् । काकवारविशेषप्रतिपादन-  
परभाष्यादेर्लोकार्थत्वीकारात् । अन्यत्र तु लाक्षणिकमेत्युक्तं इत्याप्रातिपदिका-  
दिति सूत्रे । अकज्विधौ प्रातिपदिकाधिकारस्य नेष्टमोमः । तस्य पञ्चम्यन्तत्वात् ।  
तत्र सर्वनामपदेन लिङ्गविशिष्टपरिभाषया इद्यत्स्यापि ग्रहणाद्भवती शब्देडीपः प्राक्  
अकचि भवतक्रीति रूपम् । न च प्रत्ययः परः प्रयोक्तव्य एवेति नियमेन मध्येक-  
जनुत्पत्तिः । त्वयकेत्यादाविव प्रकृतिप्रत्ययमध्येप्यकचप्रवृत्तिसंभवात् । शब्दा-  
दिविधानेनोक्तनियमन्यानिवृत्तत्वं कल्पनात् । सुबन्तात्परोति । सुबन्तत्वज्ञानाव्यवहितो-  
त्तरकाष्ठप्रवृत्तिक इत्यर्थः । प्रत्ययन्तरत्वेन व्याख्यानादिति । अस्यात्यन्तस्वार्थिका-  
यज्विधार्थमित्यनेनान्वयः । महाविभाषासम्बन्धस्यावश्यकत्वेनेति । अत्य लक्ष्या-  
दुरोधादिति शेषः । अतएवेति । सुबुत्पत्तेः पूर्वमयजुत्पत्तेरेवेत्यर्थः । ननु सुबु-  
त्पत्यनन्तरमयजुत्पत्तावप्युभयशब्दात्सुबन्तात्त्वार्थः ऽप्यचि ततः सप्तम्यान्तत्वात्पु-  
न्यवेति कुरां सिद्धयति । न हि अयमयजुत्पत्तस्योभयशब्दस्य सर्वादिषु

पाठः न स्वार्थिकायजन्तस्येत्यत्र मानमस्तीति चेन्न । सुबुत्पत्त्यनन्तरमयजुत्पत्तौ  
नित्याभिधत्तव्यत्वादिभ्यस्तस्य संबन्धेन तस्य तत्प्रकृतिकसुबन्ते लक्षणायां मानाभावेन  
सुपि परत उभयशब्दादयश्च तस्य सप्तमीरूपस्य सुप उभयशब्दप्रकृतिकस्य सर्वनामप्र-  
कृतिकत्वाभावेन ब्रह्मनापत्तिरित्याशयात् । यकालतनोप्येति ज्ञापकं तु सार्थकतादि-  
तविषयं न चोभयशब्दपाठस्य ब्रह्मबुत्पत्तिरपि प्रयोजनमास्तिवति वाच्यम् । तथासत्युभयस्य  
सर्वनामत्वे किं प्रयोजनमकजर्थं पाठः क्रियते उभयौ किमुच्यते ऽकजर्थमाते । न  
पुनरन्यान्यपि सर्वनामकार्याणि । अन्याभावो द्विवचनटाविविषयत्वादेत्यादि भाष्य-  
ग्रन्थसंक्षेपसूचितप्रयोजनान्तराभावाभिप्रायविरोधात् । आद्युदात्त एवेति । नान्तोदात्तः  
चित्तेनान्तोदात्तस्य प्राप्तत्वेनोदात्तग्रहणवैयर्थ्यात् । ननु क इदानीमन्यस्यान्यत्र भवति  
उभयोन्यत्रोभयशब्दोस्यान्यत्र भवति इति भाष्यम् । अस्योभयशब्दस्यान्यत्र द्विवचन-  
भिन्ने परत उभय इति रूपं भवति । अयज् भवतोति फलितार्थः । तथा चायच् प्रत्य-  
यस्य द्विवचनभिन्ने परत एव विधानेन सुबुत्पत्तेः पूर्वमवायजिति पूर्वग्रन्थासंगतिः ।  
भाष्यसूचिताकजतिरिक्तसर्वनामकार्याभावविरोधश्च । उभयत्रेत्यादावुभयशब्दात्सप्तमी  
द्विवचनोत्तरमेव ब्रह्मत्यस्या द्विवचने च सति अयजभावेन सर्वनामप्रकृतिक सप्तम्य-  
न्ताभावेन ब्रह्मनापत्त्या तदर्थं उभयशब्दपाठस्यावश्यकत्वादित्याशङ्क्याह । द्विवचन-  
विषयत्वाभावसंभावनेति । पारनिष्ठे प्रयोगे इति शेषः । तथा चान्यत्रेत्यस्य  
द्विवचनपरत्वाभावे इति नार्थः किंतु पारनिष्ठे प्रयोगे द्विवचनविषयत्वाभावसंभा-  
वनायामित्येवार्थ इति न पूर्वोक्तदोषद्वयामोते भावः । नन्वेवमप्युभाविषयत्राप्ययच्  
स्यात् । अयच् ततो द्विवचनोपि पारनिष्ठे प्रयोगे उभयशब्दस्य द्विवचनपरत्वा-  
भावात् । अयच् अवधानादित्यत आह । उभयशब्दस्येति । वस्तुतो ऽयमार्थिको  
ऽर्थो नतु वाच्योऽर्थः अन्यत्रेत्यस्य प्रकृतद्विवचनभिन्ने एव शक्तत्वेन ततो  
द्विवचनपरत्वाभाव इत्यर्थलाभात् । अस्येत्यस्योभयशब्दस्येत्यर्थे क इदानीमन्या-  
न्यत्र भवतेत्यादि भाष्यग्रन्थस्यानन्वितायत्वापत्तेश्च । भाष्याक्षरार्थस्त्वस्योभयशब्दस्य  
पारनिष्ठे प्रयोगे द्विवचनभिन्नपरत्वे उभय इति रूपं बोध्यमिति । अत्रेनेकाच्  
इति सूत्रस्थगतिकारकपूर्वत्येष्यत इत्यस्येवार्थिकार्थ एव तात्पर्यं न वाच्येयं । ननु  
यत्र द्विवचनाविषयत्वाभावसंभावना तत्रैवायजिति नियमो व्यर्थः । उभावित्यादौ  
वृत्तेरभावेन वृत्तिविषये विहितस्यायजो ऽप्रवृत्तेः । अकजन्तात्तायच् । अनभिधाना-

दित्युक्तमेवेत्याशङ्क्ये तत्कथमाह । उभयोर्वासिइति । नन्वेवं सति वृत्तिविषय इति  
 व्यर्थम् । उभावित्यादौ द्विवचनपरत्वादेवायचोऽप्रवृत्तेरिति चेत्सत्यम् । एतत्फ-  
 लितार्थकथनमेष वृत्तिविषयइति । एवञ्चान्यत्रेत्यस्योभावेत्यापि प्रत्युदाहरणं दातुं  
 शक्यम् । तत्परत्वविषयाभावेइति । परिनिष्ठेते प्रयोगे तत्परत्वाभायसंभादना  
 यामिदर्थः । यथाश्रुतमूलं तु न युक्तम् । द्विवचनपरत्वाभाव इत्युक्तो संप्रति  
 द्विवचनपरत्वाभावाभावेनोभयत्रेत्यादावयजनापत्तेः । न चान्तरङ्गत्वाद्भक्त्युत्पत्तेः  
 पूर्वमयजापत्या तद्वैयर्थ्यापत्तेः । इत्यादौतुनेति । अत्यन्तस्वार्थिकायजिति शेषः ।  
 निर्देशेनेति । इदमुपलक्षणम् । अत्यन्तस्वार्थिकायचोन्तरङ्गत्वे सुबुत्पत्तेः पूर्वमे-  
 वोत्पत्तेः स्वीकारेणावयवार्थकायचः पूर्वं स्वार्थिकायच्युत्पत्तेशब्दस्य प्रत्ययिकसुब-  
 न्ताभावेनोभादुदात्त इत्यस्यावयवार्थकायचविधायकस्य निर्विषयत्वापत्तेः । अन-  
 भिधानमेषवेति । अत्र प्रमाणं तु कप्रत्ययस्य द्विवचनत्वमाश्रित्येभ्योभ्यशब्दप्रत्या-  
 ख्यानपरं भाष्यम् । तथा हि । द्विवचनशब्दस्य तत्सञ्ज्ञकपरत्वे रूपप्ययच्  
 भवति । द्वित्वाविशिष्टार्थवाचकपरत्वे तु स नेति फलेभेदादनभिधानम् । ननू-  
 शब्दपाठो मास्तु । न च कप्रत्ययापत्तिः । वृत्तिविषये सुबुत्पत्तेः पूर्वमेवायजु-  
 त्पत्तिस्वीकारेण कप्रत्ययस्य च सुबुत्पत्यनन्तरमेवोत्पत्त्या पूर्वमयच्ययजन्तस्य  
 सर्वादिषु पाठेन ततोऽकच एव प्रवृत्तेः । न चायजन्तस्य सर्वनामत्वेप्युभयशब्दस्य  
 सर्वनामत्वात्ततः कप्रत्ययापत्तिरिति वाच्यम् । सुबुत्पत्तेः पूर्वमेवायजुत्पत्तिस्वी-  
 कारेणोभयशब्दस्यासुबन्तत्वेऽपि न ततः कप्रत्ययप्राप्तिः । प्रत्ययः परः प्रयोक्तव्य  
 एवेति नियमेनोभयशब्दायचोर्मध्ये कप्रत्ययासम्भवाच्चेत्याशङ्क्याह । अयचोपाति ।  
 कुतो न वाच्य इत्यतः । तत्र हेतुमाह । उपजग्विषयत्वेनेति । परिनिष्ठेते प्रयोगे  
 द्विवचनपरत्वाभावो हि अयजुपजीव्यः । यदि चायचि कृतेऽकच् स्यात्तदा स्वार्थि-  
 कायजन्तस्य द्वित्वाविशिष्टबोधकत्वेन ततो द्विवचनापत्तौ द्विवचनपरत्वाभावमुप-  
 जीव्यं व्याहन्येतेति कप्रत्ययस्यैव प्राप्तिरित्यर्थः । नन्वपवादेऽयचि जागरूके  
 कयं क इत्याशङ्क्याह । अपवादस्त्वन्यत्रेति । उपजग्व्यापजीवकभावादन्यत्रे-  
 त्यर्थः । तथा च द्विवचनपरत्वाभावसम्पादनद्वारा स्वापजीव्यकप्रत्ययविधात-  
 काकचौऽयच् न निमित्तं भवतीति नात्राकच् प्रवर्तत इत्यर्थः । अत-  
 एवोपसर्जनं व्यावृत्तिरिति । इदमुपलक्षणम् । वृत्त्युत्तरमुपसर्जने कुत्सादियोगा-

संभवात् । ततः पूर्वं तथोगे त्वकजिष्ठ एवेति । अज्ञाताद्यर्थविशिष्टस्त्वार्येति ।  
 सुबन्तात्कप्रत्ययविधानेप्यभिधानेप्यभिधानस्वाभाव्यात्सूत्रे विभक्तिविशेषस्थानुपा-  
 दानाच्च अज्ञातत्वादिविशिष्टप्रातिपदिकार्ये एव कप्रत्यय इति भावः । परेत्वि-  
 त्यादि । निषेधाश्रवणीयांसइति । ननु स्वरतेर्वेदत्वादृद्धनोः स्ये इति विप्रतिषे-  
 धेनेति विप्रतिषेधानुपपत्तिः । उक्तन्यायेन विकल्पस्य बलवत्त्वादिति चेन्न ।  
 ऋद्धनोः स्ये इत्यस्य निषेधसमकक्षत्वात् । नचैवमप्याकङ्कारादन्यत्र सञ्ज्ञाया  
 बाध्यबाधकभावाभावादिदमयुक्तमिति वाच्यम् । विजातीययोस्तदभावेपि सञ्ज्ञा-  
 तीययोस्तदङ्गीकारात् । नित्यविकल्पयोः सञ्ज्ञयोरेकसञ्ज्ञाधिकारबहिर्भूतयोरपि  
 तदङ्गीकाराद्वा । भावाभावयोर्विरोधेन तयोः साक्षाद्विरोधात् । साक्षाद्विरुद्धयो-  
 रेवैकसञ्ज्ञाधिकारबहिर्भूतयोस्तयोर्बाध्यबाधकभावः । साक्षाद्विरुद्धयोस्तुल्ययोः सा  
 ऽस्त्येव । यथा तपरस्तत्कालस्याणुदित्सवर्णस्येत्यनयोः । अत एव पूर्वादीनां  
 वैकल्पिकीं सर्वनामसञ्ज्ञां नित्यसञ्ज्ञा बाधते । नन्वेवं पूर्वं इत्यादौ शीभावोत्तरं  
 न स्यात् । पूर्वपरेत्यादिना जसि परतः सर्वनामसञ्ज्ञाविकल्पविधानेन जसः  
 सर्वनाम्नो विहितत्वाभावादित्याशङ्क्याह । पूर्वपरेत्यादित्विति । तथा च  
 पूर्वं इत्यादौ जसः पूर्वं प्रवर्तमानां सर्वादीनीत्येतद्विहितां सर्वनामसञ्ज्ञामुपजीव्य  
 शीभावप्रवृत्तिरिति भावः । नन्वसिद्धं बहिरङ्गमित्येनानन्तरङ्गोत्तरं प्रवर्तमानबहि-  
 रङ्गस्यासिद्धत्वेनाभावबोधनान्न दोष इत्याशङ्क्य समाधत्ते । असिद्धमिति । नन्व-  
 तरङ्गप्रवृत्त्युत्तरं प्रवृत्तिनिमित्तसद्भावाधीनबहिरङ्गप्रवृत्तेरन्तरङ्गपरिभाषया निवारणा-  
 भावेपि बहिरङ्गा वैकल्पिकी सर्वनामसञ्ज्ञा ऽसम्भवादेव न प्रवर्तते । न हि  
 नित्यसञ्ज्ञोत्तरं प्रवर्तमानमपि पूर्वपरेति शास्त्रं सर्वनामसञ्ज्ञाया अभावं बोधयितुं  
 क्षमम् । भावाभावयोर्विरोधात् । विधायकशास्त्रभेदेन सञ्ज्ञाभेदे तु पूर्वपरेत्यादिना  
 स्वविहितसञ्ज्ञाया अभावबोधनेपि सर्वादीनीत्येतद्विहिताया अभावाबोधनात् ।  
 तामाश्रित्य नित्यं शीभावो दुर्वार इत्याशङ्क्याह । तदुत्तरमपीति । शास्त्रभेदेन  
 सञ्ज्ञाया भेदाभावेपि जातसञ्ज्ञाया एव पूर्वादिष्विवोभयोरपि अभावबोधनं सम्भ-  
 वति । लुगादिनेव जातनिवृत्तेरङ्गीकारादिति भावः । ननु प्रथमचरमेत्यादौ  
 जसीति विषयसप्तमी तथा चान्तरङ्गबहिरङ्गयोर्युगपत्प्राप्त्याऽन्तरङ्गं बलीय इत्यस्यात्र  
 विषयोस्त्येवेत्याशङ्क्याह । जसीति । तदुत्तरमेतद्विषयादिति । तथा च प्रातिपदि-



कसञ्ज्ञोत्तरमेव शीभावविषयसत्त्वेन तदुत्तरमेव वैकल्पिकी सर्वनामसञ्ज्ञा । नित्यसर्वनाम-  
 सञ्ज्ञा तु प्रातिपदिकसञ्ज्ञासमकालमेवेति न तयोर्युगपत्प्राप्तिरिति भावः । आनुमानि-  
 क्यानयेति । अन्तरङ्गं बलीयु इत्यनया ऽसिद्धं बहिरङ्गमित्यनया वेत्यर्थः । नन्वास्ते  
 यथोद्देशे नित्यपाक्षिकयोर्युगपत्प्राप्त्यभावः । तत एव चान्तरङ्गं बलीय इत्यस्या-  
 प्रवृत्तिश्च तथापि कार्यकालपक्षेस्त्येव तयोर्युगपत्प्राप्तिः । शीभावप्रवृत्तिकाल एव  
 नित्यसञ्ज्ञाप्रवृत्तेरेत्याशङ्क्याह । सर्वनामसञ्ज्ञायामिति । उक्तयुक्तचेति । सर्व-  
 नाम्नो विहितत्वेन शीभावसिद्धिरित्युक्तयुक्तचेत्यर्थः । यद्यपि कथञ्चिद्युगपत्प्रवृत्तिं  
 गृहीत्वा ऽन्तरङ्गं बलीय इति नित्यसञ्ज्ञाप्रवृत्तावपि तदुत्तरबहिरङ्ग इति पूर्वो-  
 खरोक्तयुक्त्या सूपपादा । अन्यथान्तरङ्गं बलवदित्यस्य विषयाभावेपि प्रातिपदि-  
 कसञ्ज्ञासमकालमेव सर्वनामसञ्ज्ञाङ्गीकारात्तन्निवृत्तिर्न स्यात् । तथा प्यन्तर-  
 ङ्गम् बलवदिति न्यायेन बाधितस्य पुनरप्रवृत्तिरित्यभिप्रायेणेदम् । अत  
 एवेति । उक्त युक्त्या नित्य सञ्ज्ञायाः वैकल्पिकसञ्ज्ञया बाधयोगादेवेत्यर्थः ।  
 नातिप्रसङ्गइति । न षट्सत्त्वादिभ्य इति निषेधोपि बोध्यः । नन्वेवं प्रत्या-  
 हाराश्रयणे टिड्ढेति सूत्रे तयप् ग्रहणं व्यर्थमित्याशङ्क्याह । तयप्ग्रहणात्त्विति ।  
 अवयुत्यावयवेनैकदेशेन । अवयुत्येति ल्यबन्तं वेति । अवयुत्या ऽनुवाद इति  
 पाठे त्ववयुतेः प्रत्याहारैकदेशस्यानुवाद इति षष्ठोसमासः । ननु स्थानिवदि-  
 त्यतिदेशप्रापिताया निरवकाशत्वाच्चेत्युक्तम् । द्वये इत्यादौ सावकाशत्वा-  
 च्चेत्याशङ्क्याह । अनभिधानमेवेति । वस्तुतो नेदं युक्तम् । अनभिधाने  
 प्रमाणाभावात् । धातोश्च द्वये प्रत्ययास्तिङः कृतश्चेति भाष्य प्रयोगाच्च । अन्ये तु  
 सर्वनामसञ्ज्ञायां कार्यकालपक्ष एव तत्पक्षे च सञ्ज्ञायाः कार्यनिमित्तनिमित्ति  
 कत्वम् । अत एव पूर्वं परेत्यादि चारैतार्थम् । अन्यथा पूर्वं नित्यसर्वनाम  
 सञ्ज्ञायां तत एव नित्यशीभावाप्रवृत्तौ तद्वैयर्थ्यम् । न चास्मिन्पक्षे सर्वनाम्नो  
 विहितत्वाभावेनोभये इत्यादौ शीभावानापत्तिः । विहित विशेषणतायाः श्रयणात् ।  
 अदन्तात्सर्वनाम्नः परस्य प्रत्यासत्या तत्पर्याप्ताङ्गसञ्ज्ञानिमित्तस्य जसः शी-  
 त्यादिरूपेण वाक्यार्थबोधाङ्गीकारेण विहितविशेषणफल सिद्धेः । नान्त-  
 रङ्गं बलीय इत्यस्यात्र विषय इत्याद्युक्तम् । तदप्रवृत्तावपि नित्यसर्व-  
 नामसञ्ज्ञायाः पूर्वप्रवृत्तिस्वीकारेण तयादेशे उभयप्रतिषेध इति वार्तिक

वैयर्थ्यात् । पूर्वपरेत्यादितु पक्षे तदभावमात्रबोधकमित्याद्यप्युक्तम् । प्रथमादिशब्दविषयकाप्राप्तविभाषायामगतेः । प्रथमादिशब्देसर्वनाम सञ्ज्ञाविकल्पसामर्थ्येन चास्मद्बुक्तार्थकल्पनैव ज्यायसी । तदुत्तरमप्येतस्मत्प्रत्येत्याद्यप्युक्तम् । कार्य काल पक्षाश्रयणेनैवोपपत्तौ पूर्वादिषु जाततीक्ष्णवृत्ति कल्पनाया अयुक्तत्वात् । सञ्ज्ञाविषये निषेधविषये वा ऽकलमस्योपसञ्जनिष्यमाणन्यायस्य पूर्वादिष्वश्रयणमप्यगतिरिति गतिः । उभयशब्दे तु नोपसञ्जनिष्यमाणन्यायत्वकाशः । द्वितीये इत्यादौ तच्चारिताध्यात् । एवं जसीत्यस्य विषयसप्तमीत्वमप्यगतिरिति गतिः । तथा च नित्यविकल्पयोः सञ्ज्ञयोरेन्तरङ्गबहिरङ्गभावात्परत्वाद्विकल्पे प्राप्ते तयादेश इति वार्तिकं प्रवृत्तम् । वस्तुतस्तु जसि विकल्प विषयेऽपि अकनाबुदात्तत्वात् नित्यसञ्ज्ञा प्रवर्तते एव । शीभावः परं वैकल्पिकीं सञ्ज्ञायाश्रित्य प्रवर्तते न नित्यम् । अन्यथा विकल्पवैयर्थ्यापत्तेः । नित्यविकल्पयोर्विधायकशस्त्रभेदेन भेदान्न विरोधः । तथा च तयादेश इति वार्तिको त्यतिः । स्थानिवदतिदेशप्रापिताया इत्यप्युक्तम् । द्वयशब्दे चारिताध्यात् । तदनभिधानस्य निरस्तत्वात् प्रत्यक्षस्येत्याद्यप्युक्तम् । पचावेदमित्यादौ पूर्वान्तवद्भावेन लोडुत्तमत्वाद्याश्रित्य प्रवर्तमानस्यैत्वादेरेन्तरङ्गपरिभाषाया बाधदर्शनात् । स्योन इत्यादौ स्वसमकालप्राप्तिकस्यापि स्थानिवद्भावेनाङ्गत्वमाश्रित्य प्रवर्तमानस्य गुणस्यान्तरङ्गपरिभाषाबलेन यणा बाधदर्शनाच्चेत्येकदेशविकृतन्यायस्य लौकिकत्वे ऽपि स्थानिवदतिदेशस्य प्रत्यक्षत्वादित्याहुः । तद्व्यवनयन्निति । शुः शब्दार्थमात्रविवक्षायां लिङ्गान्तरेष्युदाहरण संभवात् स्त्रियामेवोदाहरणोपन्यासो व्यर्थः स्यादिति भावः । एकोन्यार्थे इति कस्य चिदभियुक्तस्य वचनं न तु कोशः । तेनैकादिमित्यत्रैकशब्दः समानार्थः । तेन तयोमे तुल्यार्थैरिति तृतीया । एका मातेत्यत्र साधारणार्थः । नन्ववधिनियमो व्यवस्थे त्युक्तम् । तस्य पूर्वादिशब्दार्थत्वाभावात् । देशवाचिनः सर्वनामत्त्वानापत्तेश्च न हि काशी प्रयागादेव पूर्वा न आप्रान्तरादित्यत्रोर्नियमोऽस्तीत्याशङ्क्याह । नियमेनावधिसापेक्षइति । उत्तरेइति । नियमेनापेक्ष्यमाणो ऽपि पूर्वपक्षा नावधिरिति भावः । केचित्त्ववधित्वमेतद्व्यावर्त्य दुर्वचम् । भिन्नभावस्तु पूर्वादिभ्य इति विकल्पात्पक्षे तु सह इष्यत एव तस्माद्वक्षिणा गायका इत्येव प्रत्युदाहरणमित्याहुः । ननु कुरुषूत्तरशब्दस्य केवल-

रूढत्वे व्यवस्थाभावादेव संज्ञाया अभावादसंज्ञायामिति व्यर्थमित्याशङ्क्य योगरूढे-  
माश्रित्य समाधत्ते । सुमेर्वधिकेति । तात्कालिकेति पाठः । तत्तदवधिकेति ।  
यन्निरूपितदेशस्य पूर्वत्वादि तदवधिकेत्यर्थः । अपरशब्दो रूढो न नञ्समासः ।  
परापरशब्दयोः समानार्थत्वात् । अन्तरमवकाशावधीति । अवकाशो यथान्तरं  
देहि, । अवधौ मासान्तरे देयं, पारिधाने ऽन्तरे शाटकः, अन्तर्द्वौ घनान्तरितः सूर्यः, ।  
भेदे उदरमन्तरं कुस्ते, । यदन्तरः सिंह शृगालयोर्द्वयोः, । तादर्थ्ये तवान्तरे ऋणं  
गृहीतम्, । छिद्रे ऽन्तरं पश्यति, । आत्मीयेऽन्तरे जनाः, । विनार्थे उदाहरणं मृग्यम् ।  
बहिरर्थे अन्तरे चाण्डालगृहाः, । अवसरे ऽन्तरज्ञः सेवकः, । मध्ये ऽनयोरन्तरे  
शैलः, । अन्तरात्मनि अन्योन्तरआत्मा ऽऽनन्दमयः, । चकारात्सदृशार्थो ऽपि ।  
यथा स्थानेन्तरतमः । विनाबाहिः शब्दयोरव्ययत्वे ऽपि चार्थयोगमाश्रित्य द्वन्द्वः ।  
नत्वकजाबुदात्तत्वादाविति । अकजाबुदात्तत्वे तु नित्यं स्तः । तयोः कर्तव्ययोः  
सतोः सर्वादीनीति नित्यं सज्ञासत्त्वात् । सा तु शीभावोपयोगिनी । शीभावे  
विकल्पविधानसामर्थ्यात् । वर्णाश्रमेतरे इत्यादौ तु नैते । द्वन्द्वे चेति नित्य  
संज्ञा निषेधात् । विकल्पस्य च शीभावमात्र फलकत्वात् । एवं प्रथमे इत्यादावपि  
न ते । बोधकत्वरूपेति । लोके इति शेषः । वस्तुतस्त्वैकार्थीभावकल्पनातः  
पूर्वमेवाकचः प्राप्तिर्बोध्या । अन्तरङ्गानपीति न्यायस्तु संज्ञातिरिक्तान्तरङ्गज्ञाधकत्व  
विषयः । अर्थातिरिक्तानिमित्तविनाशकविषयो वा । ननु स च समासे ऽपि  
श्रूयतेत्यस्यातिभवकानित्येव दृष्टान्ततया प्रदर्शनीयः । अतिक्रान्त इत्यादिकं  
तु न प्रदर्शनीयम् । प्रकृतसंगतेरित्याशङ्क्याह । अतिक्रान्त इत्यादीति । तथा  
चातिक्रान्तो भवकन्तमिति लौकिकविग्रहवाक्य इवालौकिके प्रक्रियावाक्ये  
प्रवर्तमानो ऽकच् यथातिभवकानिति समासे श्रूयते तथा त्वकं पितेति लौकिक  
विग्रह वाक्य इवालौकिके वाक्ये प्रवर्तमानो ऽकच् त्वत्कपितृक इति समासे ऽपि  
श्रूयते ति मूलार्थ इति भावः । प्रत्यङ्गमन्तरङ्गम् । एतच्चेति । भाष्यकृतकारिष्यमाण  
सूत्रभत्याख्यानस्य सूत्ररुदभिमतत्वमित्यर्थः । भाष्यध्वनितमिति । एवं हि तत्र  
भाष्यम् । कायमकारः श्रूयते न क्वचित् श्रूयते लोपोऽस्य भवति । यदि न क्वचित् श्रू-  
यते किमर्थमिदमुच्यते न लोप एवोच्यते । नैवं शङ्क्यं लोपे सति गुणः प्रवर्तते ।  
अत्वे च न सति अकारलोपस्य स्थानिवद्भावाद् गुणो न भविष्यति । ननु च लोपे ऽपि न

धात्विति निषेधो भविष्यति । आर्धधातुकनिमित्ते लोपे प्रतिषेधः । न चैष आर्धधातुक-  
निमित्तो लोपः । अपि च प्रत्याख्यायते खल्वपि स योगः । तस्मिन्प्रत्याख्याते  
गुणः स्यादेवेति । एवं च प्रत्याख्यानविरुद्धफलकसूत्राशयकल्पनं वृत्तिकाराणा-  
मनुचितमिति सूचितं तदाह । एवं चेति । कैयटे स्पष्टमिति । नन्वेवं सूत्रमते  
ऽतिसर्वायेत्यादौ स्मै प्रसंगः । बहुव्रीहिग्रहणस्योपसर्जनोपलक्षणत्वात् संज्ञायां तु  
व्यवस्थायामसंज्ञायामिति पृथक्कृत्य निषेधो बोध्यः । अन्तर्गणकार्यमप्यनुपसर्जना-  
दित्यस्याकारात्कारावनुपसर्जनस्य द्रष्टव्यावित्यर्थेन परिहर्त्तव्यम् । सत्त्वमप्यर्थाधिका-  
राश्रयणेन परिहर्त्तव्यम् । अन्ये तु प्रियविश्वायोपसर्जनप्रतिषेधेनाप्येतीत्सङ्गमिति  
न बहुव्रीहाविति सूत्रस्थ भाष्येण न कोपधाया इत्ययं योगः पुंवद्भावमात्रस्य विषये  
तत उत्तरमाद्यस्य योगस्य विषय इति न कोपधाया इति सूत्रस्थभाष्येण “सूत्रेष्वेव  
हि तत्सर्वं यद्वृत्तौ यच्च वार्त्तिके, इत्यभियुक्तोक्त्या च संज्ञोपसर्जनप्रतिषेधोऽपि  
सूत्रकृतसंमत एव । अत एव बहुव्रीहिपदस्य तदर्थालौकिकवाक्यपरत्वं लक्षणया  
स्वीकृत्य त्वत्कपितृक इत्यादावकजभावः फलमित्युक्तं भाष्ये । तथा चात्र सूत्र  
कृद्भाष्यकृन्मते विरुद्धे एव । उत्तरमुनिस्मृतिश्च प्रबलेत्येव तत्त्वम् । विभाषा  
दिगिति सूत्रस्थं भाष्यं त्वेकदेश्युक्तिरित्याहुः । ननु सर्वार्थवाचकत्वं सर्वविश्व-  
योरेव न त्वन्येषामपीत्यत आह । प्रसिद्धस्वीयेति । तथा च स्वप्रवृत्तिनिमित्तसमा-  
नाधिकरणकृत्स्नधर्माश्रयवाचकत्वं सर्वार्थवाचकत्वम् । मानाभावइति । तेन  
त्यदादीनीत्येकशेषोऽपि संज्ञोपसर्जनयोर्न । त्यदादीने चेति वृद्धसंज्ञापि न । नाम-  
पदस्वारस्येनेति । घटपदं घटत्वस्य नामेत्यप्रयोगादिति भावः । पूर्वादिसंग्रहोयेति ।  
ननु दिग्वाचकपूर्वादीनां न स्वप्रवृत्तिनिमित्तसमानाधिकरणकृत्स्नधर्माश्रयवाच-  
कत्वमिति चेन्न । सर्वेषामेव वर्षाणां मेरुरुत्तरतः स्थित, इति प्रमाणानुरोधेन तत्तद्व-  
र्षवासिनां सूर्योदयाधिकरणत्वेन परिदृश्यमानभागविशेषाणामेव तत्तद्देशवासिनः प्र-  
तिपूर्वादिक्त्वाङ्गीकारेण सर्वार्थवाचकत्वोपपत्तेः । ननु द्वयोस्त्रिषु वा संकेतितसर्वा-  
दीनां सर्वनामसंज्ञा दुर्वारा सर्वार्थवाचकत्वादित्याशङ्क्याह । संज्ञाव्यावर्त्तये इति ।  
अभिव्यक्त्येतिन्यायमूलकेति । नन्वस्य न्यायस्य यत्तदिति चेत्तस्यम् । अभिव्यक्तेति  
न्यायस्य पदकार्यविषयकत्वमन्यत्रोक्तं तु हेयमेव । तथा चायं न्यायः प्रातिपदिक-  
कार्यविषयोऽपि । अत एव संज्ञात्रिशब्दे त्रयादेशाभावः । युष्मदस्मद्वशां वसोशित्यादौ

आत्माद्यभावश्च । अयं निर्देशः प्रातिपदिककार्येत्येतत्प्रवृत्तेर्लिङ्गम् । सर्वनामपदवत्त्वं  
 स एवेति । इतरांशस्तु योगार्थानुगुणानामेव संज्ञित्वसूचनायेति भावः । अन्यथा महा  
 सञ्ज्ञाकरणानुपयोगात् । एकपदोपस्थाप्ययोरिति । यत्तु परेषां कृतीष्टसाधन-  
 त्वयोर्लिङ्गुपस्थाप्ययोः परस्परान्वयस्य दृष्टत्वाद्धातोः पृथक् फलव्यापारौ शक्यौ  
 चेतयोरुद्देश्यविधेयभावेनान्वयापत्तिः । पृथगुपस्थितयोस्तयोस्तथान्वयस्यौत्स-  
 र्गिकत्वादिति मञ्जूषायां फलव्यापारयोः पृथक् शक्तिवादस्य स्वयमपि दूषितत्वा-  
 च्छिन्त्यमेतदिति पाठकेनोक्तम् तन्न । कृतीष्टसाधनत्वयोर्लिङ्गत्वाख्यातत्वादिसं-  
 क्तावच्छेदकभेदेन शाब्दबोधविषययोस्तथान्वयाङ्गीकारेपीतरत्र तथान्वये मा-  
 नाभावात् । मञ्जूषाग्रन्थस्तु पृथगुपस्थितयोस्तथान्वयस्यौत्सर्गिकत्वादेकपदोपस्था-  
 प्ययोरन्वयाङ्गीकारे एवमन्वयः स्वादित्येवं परः । अत एव वपदकृत्तुः प्रथम-  
 भक्ष इत्यादौ भक्षप्राथम्ययोर्नोद्देश्यविधेयभावेनान्वयः । यद्यप्येवकारार्थयोरन्य-  
 योगव्यवच्छेदयोः परस्परमन्वयोस्ति । तथा ऽपि नोद्देश्यविधेयभावे न सः ।  
 अगतिकगतिश्चेति न दोषः । निपातातिरिक्तनामपदोपस्थाप्ययोस्तथान्वयाङ्गीका-  
 राद्वा । अन्यतरवियोगेनेति । यत्तु “अरिमेदः पलाशश्च बाहुः कल्पद्रुमश्च ते, इति  
 पदश्लेषो दाहरणे ऽरीणामेदः पलं चाश्नातीत्यरिमेदः पलाशसोबाहुररिमेदसञ्ज्ञकः  
 पलाशसञ्ज्ञकश्च कल्पद्रुम इत्यर्थके परस्परमुद्देश्यविधेयभावेनान्यतरवियोगेनान्य-  
 त्रान्वयस्य दृष्टत्वादिदृच्छिन्त्यमत एव द्रुष्टपदं, श्रुतिकटु, च्युतसंस्कृतीति पददोष-  
 विशेषलक्षणं सूत्रे । ननु श्रुतिकटुप्रभृतिशब्दानां लक्षणपरत्वे विभागपरत्वाभा-  
 वाच्छस्यानुपस्थितौ कथं लक्षणवाक्यत्वानिर्वाह इत्याशङ्क्य रूढियोगाभ्यामुभया-  
 र्थोपस्थितौ लक्ष्यलक्षणयोरपि प्रत्ययः । यथा घ्राणरसनचक्षुस्त्वक् श्रोत्राणि  
 इन्द्रियाणि भूतस्य इति गौतमीयेन्द्रियलक्षणसूत्रे इति काव्यप्रदीपकृता व्याख्या-  
 तमिति पाठकेनोक्तम् तन्न । अरिमेदपलाशशब्दौ हि योगरूढौ मण्डपादिशब्द-  
 वत् । न तु योगरूढौ रूढौ वृक्षयोर्मेदः पलानशितृत्वात् । स सर्वनामशब्दस्तु योग-  
 रूढः । योगरूढस्थले च शेखरोक्तो नियम इति नोक्तश्लेषोदाहरणविरोधः ।  
 काव्यप्रदीपकृदुक्तिस्तूक्तनियमविरोधेन प्रौढवादरूप इति दिक् । ननु सर्वना-  
 मपदस्य योगरूढत्वेन तदनुगुणानामेव सञ्ज्ञित्वकल्पनात् । नतूपसर्जनादीनां  
 सर्वादीनां गणाद्वर्हिभावस्तथाचातिसर्वायेत्यादौ समुदायस्य सञ्ज्ञा दुर्वारा ।

तस्य प्राधान्येन स्वीयप्रकृतिनिमित्तवत्सर्वोपस्थापकत्वादित्याशङ्क्याह । तद-  
न्तर्वेदइति । अवयवद्वारेति । व्याख्यानादन्तावयवद्वारोक्तसर्वार्थवाचकानामेव  
सञ्ज्ञित्वकल्पनायामुपसर्जनस्य सर्वादिवाहिर्भावः अर्थादापतितः । योगार्थाननुगु-  
णत्वेन तस्यतत्त्वे मानाभावमिति भावः । येन विधिरिति सूत्रे कैयटे नोक्तं  
पक्षं दूषयति । एतेनेति । आक्षेपश्चिन्तैवोक्तरीत्या निर्वाहसम्भवेनेत्यर्थः । इतो  
लघुरिति । वस्तुतः प्राप्ताप्राप्तविवेकन्यायाद्यनुसन्धानादाद्यपक्षोप्येतत्पक्षसम एव ।  
इतरविशेषणत्वेनार्थोपस्थापकत्वमिति । तेषां घन इत्यादौ तु तच्छब्दस्येतरविशे-  
षणतश्चास्वार्थबोधकत्वे ऽपि न तथोपस्थितिजनकत्वं उपस्थिते शक्तिग्रहासमान-  
विषयत्वात् । नन्वेवं परस्मैपदं परस्मैभाषा इत्यादौ स्मै भावो न स्यादिति चेन्न ।  
अन्तरङ्गत्वेन स्मायादिषु कृतेष्वेव समाससञ्ज्ञाप्रवृत्तेः । समासस्य विप्रयोजक-  
त्वाभावेनान्तरङ्गानपीति न्यायाविषयत्वात् । राजकुमारीपुत्र इत्यादौ ब्रह्मवार-  
णप्रकारेण निर्वाहसम्भवाच्च । अत्र सञ्ज्ञोपसर्जनीभूता इति वार्त्तिकारम्भादन्व-  
र्थसञ्ज्ञाश्रयणमेव श्रेयः सञ्ज्ञोपसर्जनीभूतप्रथमचरमादीनां सञ्ज्ञाव्यावर्त्तय इति  
बोध्यम् । नात्रयवानामिति । केचित्तु मासपूर्वाद्येत्यादौ स्माधादिवारणाय विहि-  
तविशेषणाश्रयणे गौरवात्सप्तमीनिर्देशानुरोधाच्च तृतीयासमासे विद्यमानसर्वादीनां  
निषेधः स च पूर्वोक्तरीत्या पाठाद्वाहिर्भावद्वारैवेति सर्वाद्यन्तत्त्वप्रयुक्तसर्वनामस-  
ञ्ज्ञासमुदाये न प्रदर्शिते । स्पष्टं चेदं विभाषा दिगिति सूत्रे वृत्तिपदमञ्जर्योः ।  
अत एव भाष्ये ऽत्र सूत्रे समास इति वर्त्तमाने पुनस्तदुपादानं योगविभागेन  
वाक्ये निषेधार्थमित्युक्तम् । प्रथमार्थकसप्तमीनिर्देशे तु तदनुपपत्तिरित्याहुः । अव-  
यवस्यानिषेधेफलाभावइति । केचित्तु विहितविशेषणानाश्रयणे एवं सति संभव-  
तीति वर्णाश्रमेतराणामित्यादौ सुडभावस्तत्फलमित्याहुः । अन्यथातवेति । अवयव-  
निषेधवादिनस्तत्त्वैत्यर्थः । अतएवेति । उक्तरीत्या अवयवेभ्यः पृथक् तदनुपपत्तेरे-  
वेत्यर्थः । अन्यथा समुदायस्य शीभावे कर्त्तव्ये एव विकल्पोप्यवयवस्य नित्यस-  
र्वनामसञ्ज्ञामाश्रित्याकचो दुर्वारतया तदसङ्गतिः । मम त्ववयवस्य सर्वनामत्वेपि  
तदर्थमात्रे कृतसान्वयाकजभावः । समुदायकृतसामादाय तु नाकच् समुदायस्या-  
सर्वनामत्वादिति भावः । नन्ववयवकुत्साविवक्षाया उक्तरीत्या ऽभावे ऽकचः  
प्राप्तिरेव नेति शीभावं प्रति विभाषा ऽकञ्चि न भवति इति भाष्यं पुनरसङ्गतमेवेत्यत

आह । समुदायेति । यद्वा त एवेत्यस्यावयवमात्रस्य निषेधाभावादेवेत्यर्थः ।  
 तथात्वे हि सर्वार्थकसर्वाद्यन्तत्वेन समुदायस्य नित्यसर्वनामसञ्ज्ञायामकच्स्यादे-  
 वेति भाष्यासङ्गतिः । अकज्झिनभवतीति । ननु कृताकचा समासेनानेन विकल्पः ।  
 अज्ञाताद्यर्थकत्वेनासर्वार्थकत्वात् । पूर्वं द्वन्द्वे जसि सर्वनामसञ्ज्ञा विकल्पे पश्चा-  
 दवयवकुत्सामादायाकाचि शीभावविकल्पवटितं रूपमित्यवयवकुत्साद्यर्थकाकजभिप्रा-  
 यकत्वमप्यकज्झि न भवतीति भाष्यस्य संभवतीत्याशङ्क्याह । तत्रेति । माना-  
 भावाच्चेति । अन्ये तु दण्डिनायनसूत्रे स्वरसर्वनामैकश्रुत्या द्वयोरैश्वराकशब्दयो-  
 रिवोदात्तानुदात्तयोस्त्वशब्दयोः सकृत्पाठितेन ग्रहणे सिद्धे च त्वेत्युभयपाठः एकस्य  
 तान्तत्वे मानमित्याहुः । जरायाजरसन्यतरस्याम् । अक्तपरिमाणस्येति । परिच्छिन्न-  
 परिमाणस्येत्यर्थः । स्थानिबुद्धयैवेति । नचैवं छावस्थायामप्यपिबदित्यादौ आगमि-  
 बुद्ध्या साट्कस्य पिबादेशापत्तिरिति वाच्यम् । उक्तयुक्त्या निर्दिश्यमानत्वाप्राप्ता-  
 वापि पादः पदिति सूत्रस्थभाष्यप्रामाण्येन सागमस्य निर्दिश्यमानत्वानङ्गीकारात् । अन्ये  
 तु निर्दिश्यमानत्वं स्वबोध्याघटितत्वे सति स्वबोध्यत्वम् । तच्च सागमके तदन्ते च न ।  
 आदेशे त्वस्येवेति तत्र निर्दिश्यमानपरिभाषया ऽऽदेशवारणम् । यद्वा स्वरूपमित्येत-  
 द्भिन्नशक्तिग्राहकशालाननुसंधानकालीनस्थानषष्ठ्यन्तपदजन्योपस्थितिषियत्वरूपनि-  
 र्दिश्यमानत्वमादेशेषु । यदागमन्यायोपि शक्तिग्राहक एव । अस्य च्वावित्यादौ  
 जातिपक्षो ऽथवा यतः षष्ठ्युच्चारिता तस्वतत्स्थानिकत्वान्यतरत्वम् तिसृणामित्यत्र  
 तिस्रादेशे कृते त्रयादेशाङ्गकापरभाष्यप्रामाण्यादिभ्याहुः । वैचित्र्यायेति । न च  
 पदत्वभत्वयोर्द्वयोरननुसंधानेपि नापि निर्जरसेत्यादिसिद्धेरतस्तथोरलेखः । अन्ये  
 तु दृग्ग्यां मान्भ्यामित्येतदर्थं स्वादिष्वित्यस्यावश्यपाठ्यतया दत्त इत्यादौ जश्त्व-  
 शङ्काया यच्च भमित्यपि पाठ्यमिति विशेष इति वाच्यम् । तथा सति शिवोर्च्य  
 इत्युदाहरणे प्रथमयोः पूर्वसवर्णे नादिचीत्यनयोरनुपन्यसनीयत्वापत्तेः । तदभावपक्षे  
 तस्याप्राप्तेरिति । अभावपक्षोपक्रमे पुनर्भावपक्षस्वीकारायोगादिति भावः ।  
 तस्याप्राप्तेत्यस्य । जरसादेशस्याप्राप्तेरित्यर्थः । पाठकस्तु तस्याप्राप्तेति पाठं  
 स्वीकृत्य संनिपातपरिभाषाया अप्राप्त्येत्यर्थमाह । ध्वनितं चेदमिति । नपुंसकद्विती-  
 यैकवचने जरसभाव इत्येतदर्थमित्यर्थः । भवितव्यमिति । उक्तमिति शेषः प्रश्लेष  
 आवश्यक इत्युत्तरमित्याहुः । परत्वेत्यपपाटः । विभक्त्यादेशानामिति । पूर्वोक्तो-

पलक्षणविभक्तिसंबन्धिकार्यमात्रस्येत्याह । विभक्तिसम्बन्धीति । इत्याहुरिति । अन्ये तु नुमजरसाविति वार्तिके नुमपदं लक्षणया नुमशीभावोभयपरम् । यद्वा नित्यत्वात्पूर्वं शीभावः जरसादेशस्तु न नित्यः । शीभावे कृते नुमि तदप्राप्तेरिति शङ्कापरिहाराय शीभावोत्तरमपि विप्रतिषेधेन जरसः प्राप्तिरिति भाष्यकृतोक्तम् । न तु शीभावोत्तरमेव जरसित्याशयेन । अयं विप्रतिषेधोपन्यासः जरसो नुमा सम्बलतामभ्युपेत्य । दस्तुतो जरसादेशः सर्वविधिभ्यो बलवान् जरसो ऽवकाशो जरसा जरसे इति जराया इति सूत्रस्थभाष्यप्रामाण्यात् । अन्यथा जरस इत्यत्र जरसादेशात्परत्वाद्याडाप इति याडिति तदसङ्गतिः । एवं च विभक्तिसंबन्धिकार्यमात्रं पूर्वविप्रतिषेधेनेत्यस्य कावकाशः । जरसादेशस्य सर्वतः प्रबलत्वात् । एतेन एवं स्त्रियां जरसादेशे कृते इत्यारभ्य तेषां परत्वादित्यन्तो ग्रन्थो निरस्तो वेदितव्यः । तथा च पुंसि निर्जरेण निर्जरसेत्यादिरूपं स्त्रियां जरायै जरस इत्यादि भवति । नचैवं टाडसीति सूत्रस्थकैयटासंगतिरिति वाच्यम् । वैकल्पिकत्वेन प्रथमं जरसादेशाभावे इनादेशे कृते पश्चात्प्राप्तस्य जरसः सन्निपातपरिभावया भारणमित्याशयात् । न चाऽभावोपक्रमे पश्चान्न भावपक्षादरणम् । अन्यथा शिषिवयतुरित्यादौ द्वित्वोत्तरं विभाषा श्वोरिति संप्रसारणापत्तिरिति वाच्यम् । अकारनिमित्तकस्य जरसो ऽभावोपक्रमेपि इकारनिमित्तकस्याभावानुपक्रमात् । शिषिवयतुरित्यादौ तु शिबुद्धयैव पश्चात्प्रवृत्तौर्विशेषः । नपुंसकद्वितीयैकवचने तु जरसादेशो भवत्येव । अथेह तु कस्मान्न भवति अतिजरसं पश्येति भाष्यात् । अम्लुग्भ्यां जरसः परत्वाच्च । न च लुकः सर्वविधिभ्यः प्राबल्यं वाहिरङ्गलुक एष तथात्वात् । स्वमोरिति सूत्रस्थं त्यदादिभ्यश्चोति वक्तव्यमिति वार्तिकं मानं तेन भवतादित्यत्र लुकं बाधित्वा तातङ् । अतिजरमतिजरैरिति भवितव्यमित्याग्रिमभाष्यं तु प्रथमैकवचनविषयम् । ध्वनितं चेदं जराया इति सूत्रे भाष्ये यथा हि । अथेह लुकस्मान्न भवति अतिजरसं पश्यति पूर्वपक्षिणा शङ्कितं ततः पूर्वपक्षिणा ऽस्त्यत्र विशेषः । नाकृते ऽम्भावे जरसादेशः प्राप्नोति किं कारणमचीत्युच्यते । न चायं परिहारः द्वितीयैकवचनेत्यवशिष्ट इति वाच्यम् । अनवबोधात् । किं कारणमचीत्युच्यत इत्यन्त एव विशेषप्रतिपादनपरो नात्र सः । तस्य चायमाशयः । अतोमित्यमप्रवृत्तिं विना न जरसभावः सोर्हलादित्वात् । अम्भावे तु न लुक् । अमा बाधितत्वात् । अमा



बाधितस्यापि पुनः प्रवृत्तौ ज्ञानमित्यत्रापि तदापत्तिरिति । न च जरसादेशार्थं सोरम्विधाने ऽकारादेशविधानेनैव सिद्धावम्विधानवैयर्थ्यात् । ततो द्वितीयैकवचने लुक् समाधत्ते सिद्धान्ती । यदा च जरस् भावः कृतस्तदा लुङ् न भविष्यति । सन्निपातलक्षणो विधिरनिमित्तमिति । यदाचेत्यास्यासं लुक् च बाधित्वा परत्वादिति शेषः । ततः पुनः पूर्वपक्षी प्रथमैकवचने तृतीयाबहुवचने च शङ्कते । यथेवमिति । जरसा ऽतिजरसैरिति न प्राप्नोति । अतिजरसमतिजरैरिति भवितव्यमिति । लक्ष्यानुरोधाज्जरसादेशविषये सन्निपातपरिभाषा नाश्रीयत इति तद्भावः । ततः सिद्धान्त्याह । गोनर्दीय आह इष्टमेवैतत्संगृतमित्यादि । किं कारणमचीत्युच्यते ऽअम्भावे कृते सन्निपातपरिभाषया न जरसिति नव्योक्तपाठोत्तरं तु भाष्यपुस्तकेषु क्वापि नोपलभ्यते । पूर्वं ग्रन्थासंगतेश्च प्रथमैकवचने ऽतिजरसं तिष्ठतीत्यत्र लुक् कुतो न शङ्कित इति तदस्थेन शङ्किते सन्निपातपरिभाषया जरसादेशाप्रवृत्त्योक्तरूपमेव दुर्धटमिति समाधानस्य पाठान्तरकल्पनया भवदभिप्रेतस्य प्रतिपादनायास्यत्र विशेष इत्युक्त्यसंगतेः । तथोक्त्या हि अतिजरसं तिष्ठतीति रूपं स्वीकृत्य विशेषभाष्यमभिधित्सितमिति प्रतीयते । किं चास्यत्र विशेषः । नात्राकृते ऽम् भावे जरसा देशः प्राप्नोति किं कारणमचीत्युच्यतेऽम्भावे कृते सन्निपातपरिभाषया न जरसिति भवत्कल्पितपूर्वभाष्येण प्रथमैकवचने ऽम्भावोत्तरमेव जरस् प्राप्नोति । द्वितीयैकवचने त्वमादेशात्प्रागेव परत्वाज्जरसिति लभ्यते । तच्च विभक्त्यादेशः । पूर्वविप्रतिषेधेनेति वदतस्तव विरुद्धम् । यथेवमतिजरसमतिजरसैरिति न प्राप्नोतीति भाष्यस्य भवदुक्तं द्वितीयैकवचनाभिप्रायकत्वमपि न युक्तम् । यथेवमिति पदस्वारस्येन पूर्वं ग्रन्थोक्तं युक्तिमुपजीव्येयं शङ्कतेति प्रतीयते । पूर्वग्रन्थार्थश्चाक्तरात्या ऽति जरसं पश्येत्यादावमादेशात्पूर्वं जरसः प्रवृत्तिः । तदङ्गीकारे च द्वितीयैकवचने कथं सन्निपातपरिभाषया जरसादेशाभावः । किं च द्वितीयैकवचने लुकि पूर्वपक्षिणा शङ्किते ततः परेण प्रथमैकवचने लुक् कुतो न शङ्कित इति पृष्ठे ऽस्यत्र विशेष इति पूर्वपक्षिणा विशेषे प्रतिपादिते पश्चात्प्रवृत्तो यथेवमिति ग्रन्थो न तावत्पूर्वपक्षिणः । तेन जरसादेशमङ्गीकृत्यैव लुक् आपादनात् । नापि तदस्थस्येष्टमेव ह्येतत्संगृहीतमित्यग्रिमभाष्यासङ्गतेः । अतिजरसैरित्युपन्यासासङ्गतेश्च । नापि सिद्धान्तिनः । तेन जरसादेशाभावप्रतिपादनद्वारोक्तरूपस्यैव

खण्डनीयतया ऽतिजरसमिति न प्राप्नोतीत्यनिष्टापादनासङ्गतेः । अत एव ब्रह्म-  
ग्रहणे ऽदीर्घ इतिवदित्याद्यप्युक्तम् । अदीर्घपदेन दीर्घभिन्नजरसोपि ग्रहणात् ।  
दीर्घभिन्नस्य ह्रस्वस्यैव ग्रहणे तु चित्रायां जातश्चित्र इत्यादौ ह्रस्व्यादिलोप-  
याडागमाद्यापत्तिरित्याहुः । पदत्रोमास् । अन्यतरस्यामित्यस्यानुवृत्तिं दूषयित्वा  
स्वानुरूपाः स्थानिन आक्षिप्यन्त इत्युक्तमपि दूषयितुमाह । शिरसो ग्रहणं कर्त्त-  
व्यमित्युक्तमिति । विकल्पानुवृत्तौ दूषणान्तरमाह । वाकेशेष्विति । ये च त-  
द्धित इत्यत्रैव वा केशेष्वित्यारम्भेणान्यतरस्यां ग्रहणस्याननुवृत्तेरुत्तरं मण्डूक-  
प्लुत्या तदनुवृत्तेश्च कल्पनामपेक्ष्य सर्वथा तस्यात्सरितत्वकल्पनैव न्याय्येति  
भावः । ननु याडादीति । ह्रस्वनद्याप इत्यत्र न प्रश्लेष इत्यभिमानेनेदम् । जर-  
सामित्यादौ तुडाभावात् तु प्रश्लेष आवश्यक इत्युक्तं तु न विस्मर्तव्यम् ।  
व्याख्यानादिति । अन्यत्वप्रयुक्ता यस्येत्सन्नेति व्याख्यानात् औट्टकारे-  
णैव प्रत्याहारो न तु टट्टकारेणेत्यर्थः । प्रथमैकवचनमिति । सप्तमीबहुवचन-  
ग्रहणे ऽसर्वनामस्थान इति व्यर्थं स्यादित्यर्थः । व्याख्यानादिति । तदुत्तरं  
प्रत्ययाभावाच्च । कप्रत्ययावधीत्युक्तौ कप्रत्ययस्य न स्वादिषु ग्रहणमिति प्रती-  
यते अत आह । तदन्तेष्विति । नपदान्तसूत्रस्थइति । तत्र हि वेतस्वानित्यत्र  
रुत्वमाशङ्क्य भवेन समाहितं तत्र च भसञ्ज्ञाया रुत्वप्रतिबन्धातिरिक्तं न कि-  
ञ्चित्कार्यम् । व्याप्येति । ननु मर्यादार्थकाया उवार्थादिति निर्वेदेशेपि न कोपि  
दोष इति चेन्न । समाहारे इन्द्रबहुव्रीहिसञ्ज्ञयोः समावेशापत्तेः । वस्तुयुक्त-  
मिति । नतूक्तं वर्णगौरवात्पदगौरवस्य गरीयस्त्वादिति पाठकः । सख्यावाच्ये-  
कशब्दोपादानादिति । वस्तुतस्तु दीक्षितो नव्यश्च द्वावपि स्थूलदृश्वानौ केव-  
लार्थकैकशब्दस्यैवात्र ग्रहणात् । कैवल्यं हि सजातीयसञ्ज्ञान्तरासमानाधिष्ठितत्वम् ।  
एकाकी तिष्ठतीत्यादौ तथा प्रतीतेः । ननु परत्वानवकाशत्वाभ्यामेव बाधसिद्धौ  
आकङ्क्षारादेकैति व्यर्थमित्याशङ्क्याह । आभ्यामेवेति । परत्वानवकाशत्वा-  
भ्यामेवेत्यर्थः । अन्यत्राकङ्क्षारीयविषय सञ्ज्ञाभिन्ने । लोकेसञ्ज्ञाविषयइति ।  
ग्राम इति सञ्ज्ञाया वारणसीति सञ्ज्ञायाः कृष्णदेवदत्तादिसञ्ज्ञया घृष्ण्यन्धकादि  
सञ्ज्ञायाश्च बाधादर्शनादित्यर्थः । आकङ्क्षरेइति । तेन धनुषाविध्यतीत्यत्र न  
पञ्चमी । विरोधाभावेनेत्युक्त्या तत्स्पष्टत्वात् । पर्यायापत्तिर्दोष इति । इदम-

युक्तम् । विप्रतिषेधे परमिति परकार्यस्यैव प्रवृत्तेः । बाध्यसामान्यचिन्तयेति ।  
 अत्र च सिति चेति मूर्ध्वमानम् । तद्धि भवदीय इत्यादौ पदत्वार्थम् ।  
 अन्तरङ्गत्वात्सुतिङन्तमिति पदत्वे तु तद्वैयर्थ्यम् । नन्वाकडारीयसंज्ञयोः का-  
 यकत्वत्वे एकदेशस्थत्वेन या परेत्यसङ्गतामित्याशङ्क्याह । आकडारस्थेति ।  
 णलुत्तमोवेति । पुरुषसंज्ञा तिङ्शु परस्मैपदसंज्ञाया बाधिका ऽपवादत्वात् ।  
 परस्मैपदसंज्ञा तु शतृकसोश्चरितार्था । तथा च परस्मैपदानामित्यनेन शतृकसोरेव  
 णलादेशः स्यात् । तस्य च स्थानिवद्भावेनोत्तमत्वाभावात्तदसंगतिरिति भावः ।  
 इदमुपलक्षणं तयोः समावेशे सिचि वृद्धिरित्यपि ज्ञापकं बोध्यम् । एकदेशिनएवेति ।  
 इदमयुक्तम् । इक्षब्दस्य तदन्तसंज्ञापक्षेपि समानावधिकया लघुसंज्ञया परत्वाद्वाधेन  
 धित्वानापत्तेः । विसंज्ञा तु हरिशब्दे चरितार्था तत्र भिन्नावधिकत्वेन द्वयोः समावे-  
 शात् । अस्य स्त्रीर्इत्यत्र गुरुसंज्ञाया बाधेन नदीत्वानापत्तेश्च । तस्मादेरजित्या-  
 दिनिर्देशैस्तयोः समावेशो भवता वाच्यः । स च समो वर्णसंज्ञापक्षेपि । तथा हि  
 वेतस्वानित्यादौ असंज्ञाया इवादीदपदित्यादौ अभ्यासेकारस्य विसंज्ञायां दीर्घो लघो-  
 रित्यस्य वैयर्थ्यापत्त्या तद्वलेन तयोः समावेशकल्पनात् । पञ्चमीसमासाश्रयणादिति ।  
 परस्येत्येतदर्थान्तर्भावेण वृत्तिः पञ्चमी भयेनेत्यत्र पञ्चमीति योगविभागेन भाष्यकृता  
 तत्पर इत्यत्र पञ्चमीसमासाश्रयणादिति भावः । दीक्षितेन पञ्चमीसमासोदाहरणस्यापी  
 पञ्चमिन्त्यस्य त्रिविधाहर्च्येण लङ् एव श्रेष्ठसमाश्रित्यान्यथा साधनापञ्चमी समासस्य  
 लङि जुस्वारणप्रयोजनमाह । तेनेति । अतएवेति । एवं जातीयस्थले जुसो  
 ऽनिष्टत्वादेवेत्यर्थः । इदमुपलक्षणम् । अविन्दन्नित्यादौ सिजभ्यस्तेति जुसभावोपि  
 फलम् । ननु शेरित्यत्रेकारो ऽविवाक्षितः । तथा च डितो अस्य जुसिति वाक्यार्थः ।  
 इतश्चेतीकारलोपे शमात्रस्यैव डित्त्वादिसंभवात् । तथा च प्रत्ययैषिषन्नविन्दन्नि-  
 त्यादौ न दोषः शत्वस्याल्लुत्तित्वेन स्थानिवद्भावेनानेतुमशक्यत्वात् । एवं च  
 पञ्चमीसमासस्योदाहरणं मृग्यमिति चेत्सत्यम् । पञ्चमीसमासानित्यत्वे ज्ञापकमाह ।  
 प्रविगण्येति । निष्ठायां सेटीत्यत्र सेट्ग्रहणमप्यत्र ज्ञापकं बोध्यम् । तद्धि कासितमि-  
 त्यादाविटि कृत एव णिलोपो यथा स्यान्न ततः प्रागित्येतदर्थम् । पूर्वं णिलोपे हि  
 एकाजिति निषेधादिण् न स्यात् । पञ्चमीसमासस्य नित्यत्वे हि पूर्वं णिलोपेपि  
 तस्य स्थानिवद्भावादेवेन्निषेधाप्रवृत्तौ तद्वैयर्थ्यं स्पष्टमेव । केचित्यादि आहुरि-

त्यन्तो ऽपपाठः । स्थानिवद्भावलब्धाकारस्यैव प्रविगणयेत्यादौ व्यपदेशिवद्भावेन  
लघुपूर्वत्वस्वीकारे प्रचिकीर्ष्यादावयादेशापत्तेः । अन्तरङ्गपरिभाषाधारणायाह ।  
वतिघटितेति । इदमयुक्तम् । न लुमेतेति निषेधानित्यत्वेन सुप्परत्वमादाय  
त्वन्मतोपि सूत्रेण सिद्धिसम्भवात् । तदनित्यत्वस्यागतिकर्तृत्ववत् शब्दत्वेन  
सादृश्यमादाय पदादि प्रवृत्तिरपि अगतिकर्तृः । भाष्यपठितेति । इदमप्य-  
युक्तम् । नासिकाशब्दप्रयोगाभावाय तदावश्यकत्वात् । तस्याइति । व्यवस्थाया  
इत्यर्थः । नलुमेतेति निषेधाऽनित्यत्वे न सर्वत्र सुप्परत्वादिति भावः । पाद-  
यतीत्यादौ पद्मावधारणाय सुप्येव पदादय इति व्यवस्थार्थं श्रुतञ्चारितार्थादयु-  
क्तमेतत् । नन्वेवं सूत्रवैयर्थ्यं प्राप्नोतीत्यत आह । तत्त्वेपीति । अनादेश-  
त्वेपीत्यर्थः । आवश्यकत्वादिति । एतेन पादशब्दात् हृदयशब्दात्सौ तन्नि-  
मित्तके पदहृदादेशे सन्निपातपरिभाषया लोपलुक्कौ न स्यातामित्यपास्तम् ।  
ननु कोशे पदहृदादिवत् नसमासादयोपि कुतो नोक्ता इति चेन्न पदादीनामिव  
तेषां सर्वनामस्थानप्रयोगाभावादित्यवेहि । ननु कोशशब्दानां लोकप्रसिद्धशब्दा-  
नुकरणत्वेन शब्दपरत्वादभिव्यक्तपदार्था य इति न्यायेन पदाद्यप्रवृत्तिसम्भवा-  
त्पदङ्घ्रिः स्वान्तं हृदित्यादेः प्रकारार्थत्वप्रयोजनत्वोक्तिरसङ्गतेत्यत आह । कोशे-  
शब्दाइति । अर्थपराएवेति । अनुकरणत्वे प्रमाणाभावादिति भावः । ननु तत्त-  
दर्थं शक्तिग्रहस्य कोशाधीनत्वात् शक्तिग्रहमन्तरणार्थपरत्वासम्भवात्कोशस्थश-  
ब्दानामर्थपरत्वं शशविषाणसदृशमतआह । शक्तिग्रहस्त्विति । सामान्यतइति ।  
अर्थविशेषापुरस्कारेणेत्यर्थः । इदं पदमर्थबोधकं पदत्वात् गोपदवदित्य-  
नुमानं बोध्यम् । एवञ्चेति । अनेनानुमानेन सामान्यतो विष्णुपदार्थोस्तीति  
ज्ञाने विष्णुपदश्रवणेन तत्स्मरणत्वे इत्यर्थः । इतिक्रमेणेति । कोशस्थं पर्याये-  
ष्वेकं पदं विशिष्यार्थबोधकम् विदितशक्तिकैकपदम् पुरुषं प्रत्येव कोशस्य  
शक्तिग्राहकत्वादत आह । स्वस्वप्रसिद्धेति । तत्तत्पुरुषस्येति । कं चित्पुरुषं प्रति-  
विष्णुपदमर्थविशेषे गृहीतशक्तिकमन्यं प्रति नारायणपदम् तथेति भावः । अत्र  
भाष्यं प्रमाणयति । अतएवेति । इदमुद्गीताधिकरणस्थ शङ्करभाष्योपलक्षणम् ।  
तत्र हि सामानाधिकरण्यं चतुर्धा ऽध्यासेनाषवादेनैकत्वेनेति । अध्यासेनयथा ।  
इयं प्रतिमाषिष्णुरिति, । अपवादेन यथा नेदं रजतस्मि, त्येकत्वेन यथा द्विजोत्तमो

ब्राह्मणो भूदेः, इति । विशेषणत्वेन यथा । नीलमुत्पलमित्युदाहृतम् । तत्रैकत्वो-  
दाहरणे उक्तरीतिः स्पष्टैव । कोशतात्पर्यादिति । तथा च भेदाख्यानाय न द्वन्द्वो-  
नैकशेषो न संकरः । कृतोत्र भिन्न लिङ्गानामनुक्तानां क्रमादृत इति कोशकारैः परिभा-  
षितम् । अत्रास्यार्थः । भेदस्य लिङ्गभेदस्य स्वरूपभेदस्य चाख्यानाय द्वन्द्वैकशेषसं-  
करो न कृता इति । लिङ्गभेदाख्यानाय ह्यादिनी वज्रमस्त्री स्यात्कुलिशमित्यस्य स्थाने  
कुलिशह्यादिनीवज्रा इति द्वन्द्वः । सहो बलं सहामार्ग इत्यस्यापवादः भिन्नलिङ्गा-  
नामनुक्तानां क्रमादृत इति । भिन्नलिङ्गानामिति भिन्नस्वरूपाणामुपलक्षणम् । तेन  
समानलिङ्गानां समानस्वरूपाणां द्वन्द्व एकशेषश्च कृत एव । यथा । स्वर्गनाक  
त्रिदिबत्रिदशालया इति । पादा रश्म्यङ्घ्रितुर्याशा इति च । अनुक्तानामित्यनेन  
जनयित्रीप्रसूर्माता । तातस्तु जनकः ऽपितेति स्थानान्तनिर्दिष्टानां द्वन्द्वैकशेषौ कृता-  
वेव । मातापितरौ पितराविति । एतेन खं नभः श्रावणो नभा इत्यत्र खश्रावणौ तु  
नभसी इति न कृतमिति मञ्जूषोक्तमपास्तम् । नभोन्तरिक्षङ्गनं नभाःश्रावणि-  
कश्च स इत्येवं स्वस्वपर्यायेषु पठितत्वात् । क्रमादृत इति क्रमःप्रस्तावस्तंविना  
संकरो न कृतः । सति प्रस्तावे संकर एव । यथेन्द्रादि प्रस्तावे मेरुः सुमेरुरित्ये-  
वमादिरूपेण गिरिवर्गादिभ्यः कृष्यसंकरो न कृतः । सति प्रस्तावे संकरः कृतः ।  
ननु विष्णुपादार्थाभिन्नो नारायणपदार्थ इत्यादिबोधे एकशेषो न प्राप्नोति । इदित  
इत्यादि निर्देशेन सहविवक्षायामेव तत्प्रवृत्तेरिति चेन्न । करीरादि पदार्थानामप्र-  
सिद्धानां मिलितानां प्रसिद्धघटपदार्थेन्वयभेदेनान्वये घटः करीरः कलश इत्यादौ  
करीरादिपदानामेकशेषापत्तिरित्याशयात् । पाणिनिनेति । प्रकृतिवदनुकरणमित्य-  
देशे अत्वकरणवदेकशेषाकरणादिति भावः । एतेनेति । उत्तरपदे इत्यस्य सप्त-  
भ्यन्तत्वाभावेनेत्यर्थः । इत्यदन्ताः । भाष्यानुक्तकिब्भ्य इति । एतेन ध्यायत्वे  
धीरित्युपपन्नम् । ईत्वं न कृतमिति । इदमप्राधान्येन वर्णाश्रये प्रत्ययलक्षणमिति  
वार्तिकमतेन । वस्तुतस्तु शंस्था इत्यत्र क्विपि ईत्वापादनं न तावद्वार्तिकमतेन ।  
तेन ईत्वमवकारादाविति निषेधारम्भात् । नापि भाष्यमतेन । तेन वर्णाश्रये प्र-  
त्ययलक्षणानङ्गीकारात् । तदेतदभिप्रेत्याह । अन्येत्विति । दीर्घविधायकेति ।  
नन्वेवं रामानित्यत्र दीर्घे कृते आतो ऽनाप इति लोपापत्तिरिति वाच्यम् । आतो  
ऽनाप इत्यनेनाकारान्तादङ्गाद्विहिते भस्ज्ज्ञानिमित्ते प्रत्यये लोपविधानेनादोषात् ।

एवं राभाणामित्यादावपि वक्ष्यमाणरीत्या दीर्घे आतो लोपो नेति बोध्यम् । इत्या-  
दन्ताः । यूङीतोति । पूर्वसूत्रे तस्य दीर्घपरत्वेषि शब्दाधिकारादत्र ह्रस्वपरत्वम् ।  
ह्रस्व इत्यनेन समानाधिकरणानुरोधात् । तदेतदभिप्रेत्याह । अनुवृत्तशुभ्यामिति ।  
अनवकाशत्वादिति । ननु गवाम्पत्यै ब्राह्मण्यै इत्यत्र पतिःसमास एवेति नियमेन  
धित्वाप्रवृत्तौ चरितार्था नदीसञ्ज्ञा मत्यै इत्यादौ परत्वाद् धित्वेन बाध्यते । अतः  
एव ऊदुपधाया गोह इति सूत्रे ऊङीदिति प्रक्षेपमाश्रित्य गोह इति विकृतनिर्देशः  
प्रत्याख्यातो भाष्ये । तत्र हि । निजुगुहतुरित्यत्र चरितार्थमुत्वं बाधित्वा गूह्यती-  
त्यादौ परत्वाद् गुणे आन्तर्याहोर्वा ऊकार इत्युक्तम् । निजुगुहतुरित्यादौ गुणस्य  
प्राप्तिसत्त्वेऽप्युत्त्वस्य तदपवादत्वमनाश्रित्येदं भाष्यं प्रवृत्तमिति स्पष्टमेवेति चेत्स-  
त्यम् । नन्वधिकारादित्यसङ्गतम् । एतस्य परिभाषात्वात् । अधिकारत्वे हि प्रतिसूत्रे  
संबन्धकल्पनागौरवम् । बहुषु बहुवचनामित्यादौ तदसंबन्धाय मण्डूकच्छित्तिकल्पने  
ऽतिगौरवमित्यत आह । बुद्धिस्थत्वादित्यर्थ इति । स्पष्टतयेति । शब्दस्वरूपं  
विशेष्यमध्याहृत्य तदन्तविधित्तु कल्पनीयत्वादस्पष्ट इति भावः । नमुनेइति ।  
न मुने इत्यत्र नेत्यकारस्तूच्चारणार्थ इति भावः । वार्तिकविरोधादिति । पूर्वपक्षि-  
णो वार्तिकविरोधस्याकिञ्चित्करत्वादिदमयुक्तम् । अमुनाघटेनेति लक्ष्यासिद्धेरिति  
तु वक्तुं युक्तम् । नीतिनोक्तमिति । ने इति निर्देशस्तु शब्दस्वरूपस्य विशेष्य-  
त्वेन नपुंसकत्वमाश्रित्य तस्यापि नुमोपि ज्ञानगौरवमिति । नन्वाहो नुट् पुंसीति  
न्यासोस्तु न मुने इत्यत्र च न मुनीत्येव च न्यासोस्त्विति चेन्न । अमुष्मै  
कुलायेत्यादौ मुत्वस्य सिद्धत्वेन नुमापत्तेः । ननु नुम्विधिं प्रति सिद्धत्वेपि  
स्मायादेशं प्रत्यसिद्धत्वेन मुत्वात्पूर्वं स्मायादेशे कथं नुमः प्राप्तिरिति चेन्न ।  
अने इत्यादौ मुत्वस्यासिद्धित्वेन सवर्णदीर्घस्येनादेशगुणयोर्वावारणाय नाभावे  
कर्तव्ये कार्यमात्रं प्रत्यसिद्धत्वनिषेधावश्यकत्वात् । सवर्णदीर्घस्मायादेशयोर्नुम्  
विवटकाविशेषात् । पररूपन्त्वन्तरङ्गत्वान्मुत्वात्पूर्वमेव प्रवर्त्तते । न मुने इत्यत्र  
मुनीति न्यासे तु आहो नुट् पुंसीति सुवचम् । नत्वस्येति । आङि-  
त्यस्यासञ्ज्ञात्वमनाश्रित्याहो नादेशविधानादेव ढकि लोप इत्यादौ विषयप्रत्य-  
यस्याहोदेशं विधाय तदीयङ्कारस्य नेत्वमित्यर्थः । एवमौह इत्यत्रापि बोध्यम् ।  
वार्तिकमतेपीति । अपिना भाष्यकृन्मतेपि । याटि कृते निर्दिश्यमानपरिभाषया

शीभावस्य प्रवृत्त्ययोग्यत्वेन खट्वायामित्यादावाट इव भाष्यकृन्मतेऽपि निरवका-  
शत्वेनेति न पाठः । पूर्वशीभावप्रवृत्तेः । केचित्त्वङ्गस्येत्यनेन सामानाधिकरण्या-  
यावन्ताङ्गस्य निमित्तस्यौडः शीभावविधानात् कृतेऽपि याटि शीभावप्रवृत्तेः ।  
भाष्यकृन्मते तत्क्रकौण्डिन्यन्यायादेव शीभावेन याटो बाध इत्याशय इत्याहुः ।  
अल्लिखित्वेनेति । ननु ङकारस्य षस्तुतो ऽनुबन्धत्वेनैतस्याप्यनुबन्धकार्यत्व-  
मिति चेन्न । तथा सति प्रपठ्येत्यादाविहापत्तेः । त्काप्रत्ययङ्कारस्यानुबन्ध-  
त्वेन स्थानिवद्भावेन वलादित्वस्य सुवचत्वात् । नन्वेवं तिविशेतेर्ङिति, । षिबु-  
च्छमुचमां शिति, अनुदात्तङित आत्मनेपदमित्यादावपीत्पदं व्यर्थमिति चेत्स-  
त्यम् । ङसोरेत्येवेति । न च द्विवचननिर्देशात् ङसोर्ग्रहणं स्यादिति वाच्यम् ।  
अतीत्यस्यानुवृत्त्या दोषाभावात् । औतस्तकारस्योच्चारणार्थत्वादित्सञ्ज्ञां विनैव  
निवृत्तिः । अत एव न स्वरितत्वमिति प्राचीनोक्तं दूषयितुमाह । यादित्विति ।  
स्वभावत एव निवृत्तिवादस्योभयत्रोच्चारणार्थे इत्सञ्ज्ञकेच । ननु तपरस्तत्काल-  
स्येत्यनेन औकार एव विधेय इति न विभक्ताविति शङ्कासमाधाने निष्फले इति  
चेत्सत्यम् । ध्वनितइति । तत्र हि नान्नलोप इति न्यासे नन्दितेत्यादौ नलोप  
आपादितः । उक्तपरिभाषासत्त्वे तु न शब्दस्य प्रत्ययत्वाभावादेव नलोपाप्रसक्तौ  
तदसङ्गतिः । नेतिदिगिति । ननु तपरस्तत्कालस्येत्यनेनौकारमात्रस्यैव तस्य ति-  
त्वाभावात्स्वरितत्वशङ्का तत्समाधाने द्वे अपि निष्फले इति चेन्न । किमोदि-  
त्यत्रापि तथात्वापत्तौ केत्यत्र स्वरितत्वानापत्तेः । यदि च तदर्थतित्पदम्  
तिद्वोध्यपरम् । तदाप्रकृतेऽपि तदापत्तेः । नव्यमते ऽणुदित्सूत्रस्थभाष्यानुरोधेनानु-  
बन्धाविनिर्मुक्तपदार्थोपस्थित्यङ्गीकारेण तित्पदस्य तद्वोध्यपरत्वस्यावश्यकत्वाच्च ।  
तदेतदभिप्रेत्य तित्स्वरितमिति सूत्रे कैयटेति । ताप्रत्यायितसञ्ज्ञावर्धनं सञ्ज्ञी कथ्यत  
इत्यास्ति तित्पदव्यपदेश आदेशस्येत्याद्युक्तम् । समुदायस्येति । नानर्थकेति परि-  
भाषा त्वत्रैव सूत्रे भाष्ये प्रत्याख्याता । शस्येति । आस इति समुदायात्पूर्वत्वे-  
पीति शेषः । अदृष्टार्थमिति । यत्तु पाठकेनोक्तं हलङ्घ्याविति सूत्रे हलन्तानां  
सुंतिसीनामित्यर्थे हन्यादित्यादौ यामुद्धिशिष्टस्य लोपः स्यादिति तत्र । सुति-  
सीनां तस्मादित्युत्तरस्येति परिभाषया घयन्तत्वकल्पेनन निर्दिश्यमानपरिभाषा-  
प्रवृत्तौ दोषाभावात् । व्यत्यादित्यत्र रुदिहीत्यत्रादः सर्वेषामङ्गमर्गगालवयोरि-

त्याभ्यामण् नेष्यत एव हल्ग्रहणात् । वस्तुतस्तु गुणोपक्ते इत्यस्य हलादौ सार्वधातुके इत्यर्थे ऊर्णोतीत्यत्रापि गुणापात्तिः । नचोर्णोतिर्विभाषेत्यस्य वैयर्थ्यमिति वाच्यम् । सूत्रद्वयस्य विषयव्यवस्थाया एवानापत्तेः । एवमदः सर्वे-  
 पामित्यस्य हलादेः सार्वधातुकस्येत्यर्थापत्तौ अस्ति अत्तामित्यादावडापात्तिः ।  
 तत्मादृष्टकसञ्ज्ञासूत्रं दृष्टार्थमिति । द्वेधेति । गोवृक्षयणीबहुश्रेयसीत्यादयर्थ-  
 भिदम् । रामइत्यादाविति । राजेत्यादौ तु संयोगान्तलोपेन सिद्धिः । यद्वा हल्-  
 ङाब्भ्यः किमित्यस्य ङाब्भ्य इति किमर्थमित्यर्थः । समुदायद्वारा ऽवयव-  
 प्रश्ने तात्पर्यात् । इदितोरित्यर्थे इति । सञ्ज्ञाविधौ प्रथमान्तयेरेवोपयोगात् ।  
 सख्यवयवभिन्नाविदुतावित्युचितम् । वर्णसञ्ज्ञापक्षे सूत्रार्थमुक्त्वा तदन्तसञ्ज्ञा-  
 पक्षे तं वक्तुमाह । तदन्तेति । यज्ञमध्ये । ब्रह्मयज्ञमध्ये । अतएवासाधुत्वादेव ।  
 आद्यन्यासे दोषमाह । सुपतिनेति । द्वितीये दोषमाह । सुसंख्येति । इदमुपल-  
 क्षणम् । पतिसुतान्वयानित्यादौ द्वन्द्वेधोति पूर्वनिपातोपि पूर्वन्यासेन सिध्येत ।  
 उत्तरन्यासे च बहुसंख्यिशब्दे वित्वं न स्यादित्यापि बोध्यम् । भाष्ये स्पष्टत्वा-  
 दिति । तथा च भाष्यम् । बहुष्विति वक्तव्यम् । इह माभूत् कियान् न व-  
 क्तव्यम् किमेतत्परिप्रश्ने वर्तते परिप्रश्नश्चानिर्ज्ञाते । अनिर्ज्ञातम् च बहुषु ।  
 द्व्येकयोः पुनर्निर्ज्ञातम् । निर्ज्ञातत्वात् द्व्येकयोः परिप्रश्नो न परिप्रश्नाभावा-  
 त्किमेव तान्नास्ति । कुतः प्रत्यय इति । स्वतन्त्रास्तु किमः प्रश्नार्थकत्वात्प्र-  
 श्नस्य च संशयपूर्वकत्वात्संशयस्य च तत्तदभावाधिकविषयकोटिकत्वात्तत्रैकत्व  
 द्वित्वयोरिव त्रित्वादीनामपि परिस्फुरणात् द्वित्रा इत्यादाविव स्वौजासिति  
 विधिमूत्रगतं परत्वमादाय बहुवचनम् । तथा च कति पुत्रा इति प्रश्ने द्वौ पुत्रा-  
 वित्युत्तरं लोके कुर्वन्तीत्याहुः । बहुगण । नहिशदन्तेति । इदमुपलक्षणम् ।  
 त्यन्तपर्गुदासोप्यत्र ज्ञापकः । यत्तु पाठकनोक्तम् । त्यन्तपर्गुदासो न ज्ञापकः  
 कतिव्यावृत्त्याचरितार्थत्वादिति तत्तुच्छम् । भाष्यकृता त्यन्तपर्गुदासे ऽर्थवत-  
 स्तिशब्दस्य ग्रहणमित्युक्तत्वेन विंशतिशब्द एव त्यन्तपर्गुदासप्रवृत्तेः । कति-  
 शब्दात्तु कनिष्ठ एव । स्पष्टं चेदं भाष्ये इति । तथा च भाष्यम् । अथवा मह-  
 तीयसञ्ज्ञा क्रियते तत्करणे एतत्प्रयोजनम् । अन्वर्थसञ्ज्ञा यथा विज्ञायेत ।  
 संख्यायतेनयेति संख्या । एकादिकया चापि संख्यायत इति । ननु महासंज्ञा-



करणेन तदर्थानुगुणं सञ्ज्ञित्वं कल्प्यतां प्रदेशेषु लोकप्रसिद्धार्थावगतिस्तु कुत इति चेन्न । तदर्थाननुगुणानां वक्ष्यमाणप्रकारेण सञ्ज्ञित्वव्यावृत्तिसम्भवात् । नियत-विषयपरिच्छेदहेतुत्वाभावेन ब्रह्मादीनामन्वर्थसञ्ज्ञाननुगुण्याच्चागत्या महासञ्ज्ञाप्रकरणेन प्रदेशेषु लोकप्रसिद्धार्थावगतेः कल्पनात् । एतन्न्यायोपयोगः । कृत्रिमा कृत्रिमन्यायोपयोगः । अभ्यासाप्रेडितेति । तत्र महासञ्ज्ञाकरणे ऽपि न लोकप्रसिद्धार्थस्य ग्रहणं ऐच्छिक द्विःप्रयोगेपि अभ्यासादिकार्यापत्तेः । ननु संख्यापदेन लोकप्रसिद्धार्थग्रहणे सूत्रे बहुगणयोर्ग्रहणं व्यर्थम् तयोरपि संख्यावाचित्वादित्याशङ्क्याह । सूत्रे इति । अत एव । बहुत्वादेः संख्यात्वाभावादेव । इदमुपलक्षणम् । ब्रह्मादीनां ग्रहणं शक्यमकर्तुं ज्ञापकात्सिद्धमिति भाष्यस्य । ब्रह्मादीनां संख्यावाचकत्वे तु ज्ञापकवैयर्थ्यम् । ननु बहुत्वादेः संख्यात्वाभावे एकादिकया चापि संख्यायत इति भाष्यविरोधः । तत्रापि शब्देन ब्रह्मादीनामपि ग्रहणादित्याशङ्क्य समाधत्ते । यावत्तित्यादिना । स्वव्याप्येति । तथा च स्वव्याप्यत्रित्वादिद्वारा ब्रह्मादीनां संख्याार्थकत्वेपि साक्षात्तदभाव इति भावः । कैयटोक्तं दूषयति । एतेनेति । नियतविषय परिच्छेदहेतुत्वाभावेन बहुत्वादीनामसंख्यात्वेनेत्यर्थः । अथवा महतीयं सञ्ज्ञा क्रियत इति भाष्यमुपादाय कैयटोक्तम् । ननु महत्याः सञ्ज्ञायाः करणात्संघवैपुल्यवाचिनोर्बहुगणयोरसञ्ज्ञा माभूदेकादीनान्तु कथंस्यात् । नैषदोषः । संख्येति योगो विभज्यते । तत्रचान्वर्थसञ्ज्ञानुरूपः सर्वः सञ्ज्ञा आक्षिप्यते । ततो बहुगणेत्यादि । इदम्भूयादिव्यावृत्त्यर्थं नियमार्थं व्याख्यायते ऽन्वर्थसञ्ज्ञाश्रयणादेव संघवैपुल्यवाचिनोर्बहुगणयोः संज्ञा नेति । ननु महासंज्ञाकरणसामर्थ्याद्धौकिकसंख्याया अपि प्रदेशेषु ग्रहणमित्युक्तम् । संघवैपुल्यवाचिनोर्बहुगणयोः सञ्ज्ञानिरासार्थं तत्सार्थक्यादित्याशङ्क्याह । संघेति । यद्वा लोकप्रसिद्धसंख्यावाचित्वस्य ब्रह्मादिष्वभाव इति पूर्वमुक्तत्वेनान्वर्थसञ्ज्ञाबलेन संघवैपुल्यवाचिनोर्बहुगणायोर्व्यावृत्तिरिति वक्तुमशक्यम् । एवं पतिशब्दोपि इत्यन्तत्वेन सञ्ज्ञिकोटौ निविष्टौ न व्यवच्छिद्येत्याशङ्क्याह । सङ्ख्येत्यादिनेत्यलमित्यन्तेन । पतयेइति । संख्यापदानुवृत्तिरप्युणादीनां व्युत्पत्तिपक्षस्य ज्ञापिका । अतो न संकर इति । वस्तुतस्त्वेनैकसञ्ज्ञाकरणसामर्थ्यादाकडारीयत्वाभावेपि नासां सञ्ज्ञानां समावेशः । लोपसञ्ज्ञा त्वासां विषये प्रवर्त्तत एव । बाधकाभावात् । नद्येताविव लोपसञ्ज्ञा प्रत्ययदर्शनमुद्दि-

इय विहिता किन्त्वदर्शनमात्रम् । एकसञ्ज्ञोद्देश्यकानेकसञ्ज्ञानान्तु पृथक् सञ्ज्ञाकरणसामर्थ्यान्नयुक्तः समावेशः । न लुमतेति निषेधारम्भाच्च लोप सञ्ज्ञैव तासां विषये प्रवर्तते । ननु यथा लोपसञ्ज्ञा एतासां विषये प्रवर्तते तथैता अपि लोपसञ्ज्ञाविषये प्रवर्तन्ते । तथाचागोमती गोमती संपन्ना गोमतीभूतेत्यत्र च्वेलोपे तत्र लुक् तद्धितलुकीति ङीपो लुक् प्रसज्येत । छिद्भिदिस्यादौ श्लाघितिद्धित्वं प्रसज्येत । च्वेः क्पिश्चादर्शनस्य लुक्श्लुसंज्ञाप्रवृत्तेः । वेरपृक्तस्येति लोपे प्रत्ययत्वव्याप्यधर्मपुरस्कारणैव प्रत्ययस्योपपादनादिति चेन्न । पृथक्सञ्ज्ञात्रयविधानसामर्थ्येनासां स्वभिन्नसञ्ज्ञासामान्यविषये ऽप्रवृत्तिकल्पनात् । लोपसञ्ज्ञायास्त्वासां विषये प्रवृत्तिरुपपादितैव अत एव प्रत्यायादर्शनन्तु लुमत्सञ्ज्ञाप्राप्नोति । तत्र को दोषः । तत्र लुकि श्लुविधिप्रतिषेधः । नवा पृथक्सञ्ज्ञाकरणात् । तथैव तर्हि अदर्शनसानान्ये लोपसञ्ज्ञा लुमत्सञ्ज्ञा अपि लोपसञ्ज्ञां अवगाहेरन् । तत्रकोदोषः । गोमतीत्यत्र लुक् तद्धितलुकीति ङीपो लुक् प्रसज्येत । ननु चात्रापि न वा पृथक् सञ्ज्ञाकरणादियेव सिद्धं । यथैव तर्हि पृथक्सञ्ज्ञाकरणसामर्थ्याल्लुमत्सञ्ज्ञामपि लोपसञ्ज्ञा नावगाहते । एवं लोपसञ्ज्ञापि लुमत्सञ्ज्ञांनावगाहते । तत्र स एव दोषः । लुक्पुपसंख्यानमित्यादि भाष्योक्तं संगच्छते । न वा पृथक् सञ्ज्ञाकरणादिति भाष्यस्य तद्भावितसञ्ज्ञाभिप्रायकत्वे तु गोमतीत्यत्र लुक् तद्धितलुकीति लुगापादनपरभाष्यं यथैव तर्हीत्यादि तदुत्तरभाष्यं चासंगतं स्यात् । तद्भावितसञ्ज्ञाश्रयणे गौरवं च । विहितविशेषणमिति । अत्र वदन्ति । एवं सति परमकतीत्यत्र षड्भ्यो लुगिति लुगनापत्तिः । इत्यन्तस्य षट्सञ्ज्ञाविधानात् । न चायं समास एव दुर्लभः दिक्संख्येसञ्ज्ञायाम्भिति नियमादिति वाच्यम् । दिक्संख्येसमानाधिकरणविशेषणत्वेनोपादाय प्रवर्तमानसमाससञ्ज्ञाया एव तेन नियमेन व्यावृत्तेः । अत एव सर्वादिमूत्रे परमपञ्चेति प्रयुक्तं भाष्ये । न च बहुगणु, हुतिचेत्यनयोर्द्विस्तदन्तविधिः । अति कतय इत्यत्रापि षट्सञ्ज्ञायां लुगापत्तेः । बह्वादीनामसंख्यात्वस्य तथास्वीकृतत्वेनान्वर्थसञ्ज्ञाबलेन संख्याषट्सञ्ज्ञयोर्लुक्स्थले वारणसंभवादिति । आग्रीयेति । आङो यमहन इत्यात्मनेपदं विधिलिङुत्तमपुरुषैकवचने इट् गमहनेत्युपधालोपः सीयुटः-सकारस्य प्रत्ययावयवस्य लोपे प्रत्ययलक्षणेन जलादिप्रत्ययपरत्वेनानुनासिकलोप वारणाय धप्रत्ययग्रहणं तस्मिन्नु सति कृत्स्नप्रत्ययलोप एव तत्प्रवृत्तेर्न दोषः । चरिता-

र्थमिति । प्रत्यायवे प्रत्ययत्वस्वीकाराभावे तु प्रत्ययरूप शराभावेन षत्वाप्रवृत्तौ सातिग्रहणं व्यर्थं स्यात् । ननु प्रत्ययरूपसकारस्य कुत्राप्यसंभवएव कुतो नोक्तः । अवैषादित्यादौ आदेशरूपत्वेनैव षत्वसिद्धेरिति चेन्न । इन्द्रोमावक्षत् संदेवाभ्यक्षदित्यत्र वहियजिभ्यां लोटि सपि प्रत्ययरूपसकारसंभवादिहापीति भाष्यम् । तदाहोति । अतिदिश्यमानकार्याणामुत्पत्तिदेश एव देश इत्येतत्प्रमेयमेवत्यर्थः । प्रत्ययलोप इति । गुणे प्राप्ते इति वक्तव्ये जसि चेति गुणे प्राप्त इत्युक्त्यैतल्लब्धम् । न लुमताङ्गस्य । लुप्त-प्रत्ययपरतो यः पूर्व इत्यस्य फलमाह । तेन पञ्चेत्यादाविति । वार्तिकमतेनैतत्सूत्रोदाहरणमाह । राजपुरुषादाविति । सर्वमतसाधारण्येनैतत्सूत्रोदाहरणं तु कतीत्यादि । लब्धाङ्गसञ्ज्ञक इत्यस्य प्रयोजनमाह । अङ्गसञ्ज्ञात्विति । अन्यथान्तरङ्गानपीति न्यायेनाङ्गसञ्ज्ञातः पूर्व लुक् प्रवृत्तौ यथादेशेऽपि स न स्यादिति भावः । अतएवेति । अङ्गसञ्ज्ञायामुक्तरीत्या न लुभतेति निषेधाप्रवृत्तेरेवेत्यर्थः । स्त्रीप्रत्ययलुकीति । इदमुपलक्षणं तथाहि । इदं स्त्रियां चेत्यत्र स्त्रीईइति प्रशिष्य ईकारेपरतः स्त्रियां तृज्वद्भावः । अत एव ज्ञापकाच्चुनन्ताङ्गीषिति भाष्योक्तपक्षान्तराभिप्रायेणाय ग्रन्थः । आहोस्वित् स्त्रियां क्रोष्टोरङ्गस्य तृज्वद्भाव इति पक्षान्तराभिप्रायेण । नाद्यः । स्त्रीप्रत्ययलुकिः प्रत्ययलक्षणेन ईकारपरकत्वस्य न लुभतेति निषेधे जागरूके-सत्यसम्भवेन तत्पक्षेऽपि च क्रोष्टे इति रूपस्यैव दुर्लभत्वात् । नान्त्यः । तत्पक्षे तृज्वत्त्वप्रवृत्तेः पूर्वं स्त्रीप्रत्ययस्यैवाभावेन तल्लुक्ः खपुष्यगन्धायमानत्वात् । तस्मात्पञ्चभिः क्रोष्ट्रीभिः क्रीतं कुलमित्यर्थे ठकि तस्याऽध्यर्थेति लुकि पञ्चक्रोष्टु इत्यत्र तृज्वत्वमिति वक्तुं युक्तम् । वस्तुतस्तु पञ्चभिः क्रोष्ट्रीभिः । क्रीतं कुलमित्यर्थे ठकः पूर्वतृज्वत्त्वाविनाशकत्वाभावेनेति वक्तुं युक्तम् । अन्तरङ्गत्वात् । अङ्गसञ्ज्ञाया लुगुत्तरमपि प्रत्ययलक्षणेन प्रवृत्त्या लुकोऽन्तरङ्गतृज्वत्त्वाविनाशकत्वाभावेनान्तरङ्गानपीति न्यायाप्रवृत्तेः । अङ्गस्य क्रोष्टुरिति । अङ्गस्यावयवो यः क्रोष्टुशब्द इत्यर्थः । अङ्गसञ्ज्ञा च भवति प्रत्ययलक्षणेनेति । नन्विदं भाष्यं पञ्चभिः क्रोष्ट्रीभिः क्रीतैरर्थैः पञ्चक्रोष्टुभीरर्थैरित्युदाहरणं प्रवृत्तं तत्र च श्रूयमाणाभिसमाश्रित्याङ्गसञ्ज्ञा भविष्यतीति न प्रत्ययलक्षणोपयोग इति चेन्न । तस्य पञ्चक्रोष्टुइत्युदाहरणोपलक्षणेनादोषात् । तथाचोक्तदिशान्तरङ्गात्वेन तृज्वत्त्वस्य समाससञ्ज्ञातः पूर्वमेव तृज्वत्त्वप्रवृत्त्या न प्रत्ययलक्षणोपयोग इति वाच्यम् । अङ्गसञ्ज्ञा तु भवतीति भाष्यस्य लुकोन्तर-

ङ्गनिमित्तविनाशकत्वाभावसम्पादनार्थत्वेनादोषात् । नियमतइति । नन्वेवं तुज्व-  
त्त्वस्यापि परनिमित्तकत्वेन तस्मिन्न लुभतेति निषेधप्रवृत्त्यापत्तिरिति चेन्न । नलुभ-  
तेति निषेधे व्याख्याने शब्दतः परनिमित्तकत्वस्यैवाश्रयणात् । अतएवेति ।  
उरदित्यत्र शब्दतः परनिमित्तकत्वानाश्रयणे न लुभतेति निषेधाप्रवृत्तेरेवेत्यर्थः ।  
इदमयुक्तम् । अत्रप्रवृत्तावपि गुणो यङ्लुकोरिति निषेधेनेष्टसिद्धेः । यत्तु चर्करी-  
त्यजर्वा इत्यादौ तयोस्तिप्रनिमिकाङ्गत्वमादायात्वप्रवृत्तिरिति पाठकेनोक्तं तन्न ।  
अङ्गाधिकारस्थाभ्यासकार्याणामभ्यासाङ्गोभयनिमित्तप्रत्यय एव प्रवृत्तेः । अत एव  
जिह्वननायिषतीत्यादौ न कुत्वम् । कार्यकालत्वस्याभावाच्चेति । इदमयुक्तम् ।  
कार्यकालं सञ्ज्ञापरिभाषं भस्येत्युपस्थितमिदं भवति यच्चिभमित्याद्यनेकभाष्यविरो-  
धात् । कैयटोक्तं दूषयति । एतेनेति । आकडारस्थस्य कार्यकालत्वाभावेन प्रत्यय  
इत्यस्यावृत्तिं विनैवोक्तदिशा निर्वाहेण चेत्यर्थः । पदैकवाक्यतयेति । यत्राङ्गमिति  
श्रूयते तत्र यस्मात्प्रत्यय इत्युपतिष्ठते इति सूत्रार्थाश्रयणात् । अस्मिन्पक्षे च  
प्रत्यय इत्यस्यावृत्तिर्नापेक्षिता । अङ्गाक्षिप्तप्रत्ययनिमित्तमिति । न लुभतेति निषेधस्तु  
अनाक्षिप्तप्रत्ययनिमित्तकार्य एवेति चर्करीत्यादावत्वप्रवृत्तिरिति भावः । अनङाप-  
त्याचिन्त्यमिति । इदं च विशेषणतया वर्णाश्रयणे प्रत्ययलक्षणं न भवतीति  
वार्तिकमतेन दूषणं न वस्तुतः । अपास्तमिति । वस्तुतस्तत्वाकडारीयेष्वापि कार्य-  
कालपक्षस्योपपादितत्वात्कैयटोक्तमपि युक्तम् । आवृत्तिरप्यावश्यकी अङ्गसञ्ज्ञाया-  
मुपक्षीणायाः परबुद्धेरङ्गसञ्ज्ञायामुपक्षीणत्वेनोरदत्वस्य प्रत्ययनिमित्तत्वात् । कुला-  
लपितुर्वटं प्रतीव ब्राह्मणस्य पुत्रं पन्थानं पृच्छतीत्यादौ ब्राह्मणस्य प्रश्नक्रियां प्रती-  
वान्यथासिद्धत्वात् । स्वमोर्नपुंसकादिति सूत्रे इति- एतत्सूत्रोत्तरवार्तिनि नेतराच्छ-  
न्दसीति सूत्रे इत्यर्थः । पदान्तरसन्निधानं विनेति । वस्तुतो ऽल्लिगे युष्मदस्मदीत्यत्य  
टावभावोपपादनार्थं प्रवृत्तत्वेनेदृशार्थकत्वं न युक्तम् । न चाटान्वय इत्यादौ पदान्त-  
रसन्निधानं विना स्त्रियां वर्तमाने टावित्यर्थ इति वाच्यम् । मानाभावात् । न षडित्यत्र  
षडग्रहणवैयर्थ्यापत्तेश्च । तस्मादलिङ्गे युष्मदस्मदीति वार्तिकं कस्य चिट्टपेर्मतमाश्रित्य  
प्रवृत्तमिति बोध्यम् । उच्चारणार्थत्वशङ्कावारणायेति । इदमयुक्तम् । त्रयोदशेत्यादौ  
सान्तोदेशविधायके त्रेस्त्रय इत्यादाविवात्रापि सान्तत्वभ्रमवारणसंभवात् । अभ्यु-  
च्चयायेति । भवामीति प्रत्युदाहरणस्यापि निर्दुष्टत्वादिति भावः । केचित्तु लुभः

पूर्वं परत्वात् त्यदाद्यत्वे पश्चादुगिदचामिति नुमि सर्वनामस्थाने चेति दीर्घे भवानिति सिध्यतीत्याहुः । तन्न । नलोपापत्तेः । झलन्तानामेवोगितां नुम् विधानाच्च । अन्यथा धिबुणि नुमापत्तेः । अपरे तु इदं जातिपक्षे । व्यक्तिपक्षेत्वत्वसन्तस्येति सूत्रे ऽस्याप्यतोनुपस्थितिसामर्थ्यात्सौ न त्यदादीनाम इत्यस्य प्राप्तिरिति शङ्का स्यात् । अतो भवन्तावित्यपास्तमित्याहुः । इति इदन्ताः । ईदन्तेभ्य इति । वातप्रपूर्वान्माधातोः क्तिपो न भिधानमित्यर्थः । वातप्रमीशब्दाचाराक्कबन्तात्कर्त्तरि क्तिवित्यन्ये । मृगाकृतिरिति । हरिणाकृतिः । यूस्रचारूयौ । दीर्घाज्जसि चेति निषेधमाशङ्क्याह । वाच्छन्दसीति । मूलविभुजादिभ्यइति । आतानुपसर्गे क इत्यनेन तु न । उपसर्गत्वात् । अत एव “यस्मिन्दशसहस्राणि पुत्रे जाते गवां ददौ । ब्राह्मणेभ्यः क्रियाख्येभ्यः सोयमुञ्छेन जीवतीति, सिद्धम् । प्राधान्येनतद्बोधकत्वनिवेशेइति । नन्वेवं कुमारी वर्षाभू शब्दे नदीसञ्ज्ञा दुर्वारा । विशेषणतया नित्यस्त्रीलिङ्गार्थबोधकत्वादिति चेत्सत्त्यम् । अवयवस्त्रीविषयत्वात्सिद्धमिति वार्तिकस्य यथोद्देशपक्षाभिप्रायेण प्रवृत्तेः । तथाचावयवस्त्रीविषयत्वात्सिद्धमिति भाष्यमुपादाय कैयटेनोक्तम् । अन्तरङ्गत्वात्पूर्वरूपमेव स्त्र्याख्यत्वात्प्रवृत्ता नदीसञ्ज्ञा पश्चादुपजायमाने लिङ्गान्तरयोगे न निवर्त्तत इति । आकाशस्थेत्यारम्य केषाञ्चिन्मतम् । कार्यकालत्वाभावादित्युत्तरं अवयवस्त्रीविषयत्वात्सिद्धमित्येतद्यथोद्देशपक्षाभिप्रायकमेवेति शेषः । कथमिति । पौर्वापर्याद्यभावादिति शेषः । भाष्येस्पष्टमिति । वस्तुतो नैवं भाष्यकृतोक्तम् । किन्त्वम्भार्थानां ह्रस्वः । नदीह्रस्वयोर्न्यासे जसि चेति नद्या अपि गुणः प्राप्नोतीत्याशङ्क्यैवं तर्हि योगविभागः कारिष्यते ततो ह्रस्वःअम्भार्थनयोरिति वर्त्तते । अनयोर्ह्रस्वस्य ह्रस्वो भवति । किमर्थमिदं गुणो भविष्यति तद्बाधनार्थं ततो गुणश्च गुणो भवति ह्रस्वस्येति । अथवा ह्रस्वस्य गुण इत्यत्राम्भार्थनयोर्ह्रस्व इत्येतदनुवर्त्तत इत्युक्तम् । वक्तुमशक्यइति । अम्भार्थनयोरुण इति न्यासेनेत्यर्थः । गुणः स्यादेवेति । अनित्यस्थले लक्ष्यैकचक्षुष्कताया आवश्यकत्वेन न लुप्तताङ्गस्येत्यस्याप्रवृत्तौ बीजाभावान्नदीसाहचर्यात्स्त्रीलिङ्गस्यैवाम्भार्थस्य ग्रहणादनः शब्दे गुणप्राप्ते रभावाच्चेति मौनिश्रीकृष्णभट्टाः । अयंह्रस्वइति । विधानसामर्थ्यलभ्यो भाष्योक्तयोगविभागलभ्यो वा ह्रस्व इत्यर्थः । वृद्धिवारणायेति । न चान्तरङ्गायां वृद्धौ बहिरङ्गस्योत्वस्यासिद्धत्वम् । नाजानन्तर्य इति निषेधात् । पररूपं बाधकमिति ।

न चाङ् विधानसामर्थ्यम् । डेरामि नुडबाधनार्थं चरितार्थत्वात् । यत्त्वेवं सति ह्रस्वनद्यापो नुडित्यस्यानन्तरं डेनेत्येव ब्रूयादिति मौनिश्रीकृष्णभट्टाः । तन्न । षट्त्रिचतुर्भ्यश्चेत्युत्तरसूत्रेषु नेत्यस्यानुवृत्तिप्रसङ्गात् । ननु ह्रस्वनद्याप इति सूत्रे आङेरिति पाठश्चम् । अथवा डेराम् उकारानुबन्धविशिष्टः कार्यः । तथाचैवं लघुन्यासेन सिद्धे ऽङ्घ्रिधानं पररूपबाधनार्थमिति चेन्न । सखीशब्दात् ङस्यटि पररूपेपि तस्य पूर्वस्माद्विधौ स्थानिवत्त्वेन रव्यत्यादित्युत्त्वाप्रवृत्त्यर्थं अङ्घ्रिधानं स्यादित्याशयात् । अतएवेति । अनवकाशत्वेन बाधे ऽपवादप्रवृत्त्युत्तरमुत्सर्गप्रवृत्तेरेवेत्यर्थः । किन्तुर्ह्यनवकाशत्वादिति । अलोन्त्यपरिभाषैकवाक्यतया गणेरन्यस्य अस्येत्वामित्यर्थे ऽनवकाशत्वमिति भावः । वस्तुतस्त्वेवमर्थाश्रयणेनानवकाशत्वोपपादने ऽभ्यासविकारे बाध्यबाधकभावो नेति परिभाषाश्रयणेपि हलादिःशेषो न स्यात् । इत्त्वस्योक्तरीत्या निर्विषयत्वापत्तेः । तस्माद्युगपद् द्वयोरसम्भवे ऽनवकाशत्वं यथा ऽडामोरामः द्विचनपहारकत्वेनागमिन एवासत्वेन युगपत्तयोः प्रवृत्त्यसम्भवात् । कुक्दीर्घयोस्तु युगपत्प्रवृत्त्यसम्भवः । दीर्घेण सर्वस्यागमिनो नापहारात् । इत्वह्लादिःशेषयोरपि न युगपत्सम्भवः । एकस्य स्थानिन आदेशङ्घ्र्यासम्भवात् । प्रक्रियावासनावतां इत्वं हि रूपान्तरप्राप्तिः । लोपः सर्वथा निवृत्तिरिति । तथा च लोके ऽपि ब्राह्मणा भोज्यन्तां माठरकौण्डिन्यौ परिवेष्टामिति भोजनपरिवेष्टणयोर्युगपदसम्भवेन स्वप्रवृत्तिसमये भोजनबाधेपि परिवेष्टणानन्तरं माठरकौण्डिन्ययोर्भोजनं दृश्यते । हयवरट्सूत्रे च भाष्ये नेदानीन्तौ भुञ्जते इति कालविवेशप्रदर्शनं च कृतम् । छ्छोरिति सूत्रे च भाष्ये उँठाष्टित्वे ऊडुत्तरं वलोप उक्तः । ऊड्वलोपयोर्युगपदसम्भवादिति दिक् । ननूङ्चगमादीनामिति वार्तिकनिष्पन्नभ्रूशब्दस्य धातुत्वादेव सिद्धे तदुपादानं व्यर्थमतआह । भ्रूशब्दस्येति । सुभ्रुवाविति सिद्धमिति । तथा च प्रयुज्यते । गूढसूत्रितरहस्यविभेदः सुभ्रुवां प्रवृत्ते परिहास इति । एवमिवर्णोवर्णान्तधात्वन्तस्याङ्गस्यैयर्थात्सुश्रियावित्यादावियङ् सिद्धिः । न भवतीत्युक्त्या क्रियान्वयेन प्रसज्यप्रतिषेधशङ्कां निराकरोति । धात्ववयवसंयोग पूर्वभिन्न इति । उदियादिति । उत्पूर्वादीङ्गतावित्यस्मात्किपि रूपम् । इत्यर्थेनसिद्धेरिति । वस्तुतस्तु संयोगाभिन्नात्संयोगैकदेशात्तद्धातितसमुदायाद्वा परस्य संयोगपूर्वकस्यापि यणापत्तेः । धात्ववयवसंयोगात्परस्य

नेत्यर्थेतूदियादित्यादौ दोषः । पशुदासाभावेनोक्तार्थालाभादिति पूर्वग्रहणमाव-  
श्यकं किमिति । पूर्वसूत्रात् द्वयोरित्यनुवृत्त्या सिद्धमित्याशयः । निषेधादिति ।  
ननु खरकुट्यै ब्राह्मण्यै इत्यादौ शाकलं प्राप्नोतीति चेन्न । उत्तरपदत्वेति  
वार्तिकारम्भे तत्प्राप्तावापि प्रत्याख्यानपक्षे तदप्रवृत्तेः । प्रतिपदोक्तत्वादिति ।  
तथा च दुर्विधावित्यत्र बहुव्रीहौ यण् नेति तदाशयः । विशिष्टरूपोपादान विषय  
इति । दिक्समास इति वक्तृकतिसमास इति विशिष्ट कपोपादाने इत्यर्थः । इतिवि-  
ग्रहाभिप्रायेणेति । प्रकृष्टन्ध्यायतीति विग्रहे तु नित्यस्त्रीत्वाभावः । सत्त्वभूतार्थ-  
केति । शुद्धधात्वर्थविशेषणत्वे तु कर्मकारकत्वमस्त्येवेति भावः । सूत्रारम्भेपीति ।  
भयहेतुरिति हेतुपदस्वारस्यात् । तथा च सत्त्वारम्भेपि षष्ठिसमाससम्भवात्तोक्त-  
स्थले यणिति भावः । अभ्युच्चयेति । पूर्वपरिहारे ऽरुच्यभावादिति भावः । अन-  
योरेव निषेध इति । तथा च सुध्युपास्ये निषेधप्रवृत्तिर्नेति भावः । प्रकारान्तर-  
माह । सुपीति वेति । यलोपे सख इति । यावत्पर्यन्तं लोपो व्योरित्यस्य प्रवृ-  
त्तिसम्भावना तावत्पर्यन्तं वेरष्टक्तेति लोपो न प्रवर्त्तते । ननु नः क्य इति निषेधः  
दन्त्यान्तविषयकोनुनासिकान्त्याविषयो वा स्यादित्याशङ्क्यासति बाधक इति  
न्यायाल्लक्ष्यानुरोधाच्च सामान्यापेक्ष इत्याह । नःक्यइति । परपदस्थाजादे-  
शस्यैवेति । अपीपचान्निति पञ्चमीसमासप्रयोजनप्रदर्शनपरभाष्यग्रामाण्यादिति  
भावः । अनित्यत्वादिति । अन्तरङ्गपरिभाषया अनित्यत्वेनैव निर्वाहे नाजानन्त-  
र्यपरिभाषा नाश्रयितव्येति मतेनेदम् । नन्वच्छोपस्य स्थानिवत्त्वाद्यणि प्राप्ते कौ-  
लुप्तं न स्थानिवदित्यसङ्गतम् । लोपस्य लोपकर्मत्वाभावादित्यत आह । भवे-  
त्तइति । अस्मादेव भाष्यप्रयोगात्क्वचित्सकर्मकेभ्योपि भावे क्तो भवति यत्र  
प्रयोगस्य न गत्यन्तरमिति भावः । ननु नैवं विज्ञायते कौलुप्तं न स्थानिवत्  
कथं तर्हि कौविधे प्रति न स्थानिवदिति न पदान्तसूत्रस्थ भाष्यात्कौलुप्तं न स्था-  
निवादिति नास्त्येवेत्याशङ्क्याह । अस्याप्यर्थस्येति । तथा चोक्तभाष्यं सर्वत्र  
नैवाम्बिज्ञायते कौ लुप्तं न स्थानिवदिति सर्वत्र कौ विधिम्प्रति न स्थानिवदिति वि-  
ज्ञायते इत्यर्थकमिति भावः । पदकार्यविषयएवेति । एवं चाभिव्यक्तपदार्था य  
इति न्यायमूलकं प्रसिद्धे इति सर्वनामप्रकरणस्थस्वग्रन्थविरद्धं तस्मात्तन्त्याय-  
प्रवृत्तावापि विशेषणतया ऽभिव्यक्तपदार्थकत्वमादायानङ् बोध्यः । किञ्चन्तस्य

धातुत्वमिव । इति ईदन्ताः । प्राधान्याच्चेति । सर्वेषां कार्याणां रूपनिष्पत्त्यर्थ-  
 स्वादिति भावः । ननु रूपातिदेश एव रादेशो न स्यात् वर्णसंस्थान विशेषस्यैव  
 रूपत्वेन स्वरस्यारूपत्वात् । अत एव विभिन्नस्वरकयोर्विभिन्नार्थयोर्हरिणीशब्दयोः  
 संरूपाणामित्येकशेष इत्याशङ्क्याह । तच्चेत्यादि । अथ तदाकर्षाभावादिति ।  
 यद्यपि स्थानषष्ठ्यभावेन स्थानेन्तरतमपरिभाषा नोपपत्तिष्ठते तथापि रूपातिदेशस्य  
 फलतः स्थान्यादेशभावपर्यवसायित्वेनोक्तपरिभाषाप्रवृत्तिमभिप्रेत्येदम् । सञ्ज्ञाशब्दा-  
 नामिति । इदमुणादिव्युत्पन्नानामित्यनेन पाक्षिकं । यथान्यासइति । ण्वुल्लुचौ  
 अप्तुल्लुच् इति यथा न्यासे इत्यर्थः । नियमफलं चिन्त्यमिति । मातरौ पितरावि-  
 त्यादौ निरनुबन्धकत्वेन तृजन्तत्वाभावादेव दीर्घापत्तेरिति भावः । विशिष्टाभा-  
 वंस्यति । भ्यामि तृतीयादिपरत्वेपि शस्यजादिविभक्तिपरत्वे ऽपि क्वचिद्विशेषणाभावेन  
 क्वचिद्विशेष्याभावेन चादित्वविशिष्टतृतीयादिविभक्तिपरत्वाभावस्य । एतेनेति । उक्त  
 नियमस्यैव निर्दुष्टत्वेनेत्यर्थः । तथा च तृज्वत् क्रोष्टुरित्यस्य तृज्वत्सर्वनामपरत्व-  
 एवेति नियमपरत्वे सर्वनामस्थाने तुजन्तस्यापि प्रयोगापत्तिः । आवृत्त्या द्विविधानि-  
 यमपरत्वे ऽपि क्रोष्टुपुत्र इत्यादौ तृजन्तस्य प्रयोगापत्तिः । तृजन्तं सर्वनामस्थान  
 एवेति नियमे विभक्त्यन्तर एव तृजन्तप्रयोगवारणात् । तत्र लक्षणवशेनेत्वप्रवृत्ता-  
 वपि किर इयस्यानुकरणत्वाभावात् । धातोः कार्यमुच्यमानमिति परिभाषातु कि-  
 रश्च पञ्चम्य इति निर्देशादनित्या । इत एव निर्देशादिति । अनुकार्यानुकरणयोरभेद-  
 विवक्षा त्वप्रामाणिकीति भावः । न वलोप इति । लोपः शाकल्येत्यनेन । लोपोव्यो-  
 रिति लोपस्तु छान्दसः परनिमित्तकत्वेन बहिरङ्गश्च । यद्यपि लोपः शाकेति लोपस्य  
 पाक्षिकत्वेनापि परिहारः सुलभस्तथा ऽपि पक्षेपि लोपाकरणयोपपासितनमित्यदोषः ।  
 इत्यृदन्ताः । उक्तोत्तरत्वादिति । इदमयुक्तम् । विवृतत्वसाम्येन कदाचिद्विवृतस्य ल-  
 कारसाम्येन कदाचिदीषत्सृष्टस्येत्याद्यु करीत्येतदोषद्वयावारणात् । न च धातूणा-  
 मित्यत्र रेफद्वयावटितत्वविवृत्तरूपधर्मद्वयसाम्येन विवृत एव दीर्घो भविष्यतीति वाच्य-  
 म् । तथा सति होतृलृकार इत्यत्रापि लकारद्वयावटितत्वविवृत्तरूपधर्मद्वयसाम्येन  
 विवृतस्यैवापत्तावीषत्सृष्टस्य पक्षेप्यनापत्तेः । वस्तुतस्तु गमं नित्यत्रेषत्सृष्टस्य शङ्कैव  
 निर्दोषः । तस्य पूर्वसवर्गत्वाभावात् । गमू णामित्यत्र तु पक्षे ईषत्सृष्ट लृकार इष्यत  
 एव । नविशेषइति ॥ ननु कृतेरा कृत्या तेन कृतिरा इत्यत्र ऋत्यक इति प्रकृतिभावे



ऋकारस्य यणि रपरत्वे रोरिति लोपे दूलोप इति दीर्घे विशेषः स्पष्ट इति चेत् । न । यणो बहिरङ्गतया इको यणित्येकवाक्यतापन्नोरणपर इत्यस्यापि बहिरङ्गतया रेफस्यासिद्धत्वेन दीर्घाप्राप्तेः । यद्वा । ढसाहचर्येणानागमकरेफपरत एव दीर्घाङ्गी-  
 करेणादोषात् । यत्तु आ च आ च ऋ आ तेन ऋरा इत्यत्र दीर्घापात्तिमाशङ्क्य  
 यणोऽचः पेरति स्थानिवत्त्वेन ऋकारपरत्वबुद्धौ लोपप्रयोजकरेफपरत्वाभावात् दीर्घ  
 इत्युक्तम् । तन्न । हेति सूत्रे पूर्वेणाग्रहणस्य निश्चितत्वेन दीर्घप्राप्तेरेवाभावात् ।  
 पदान्तविधित्वेन स्थानिवद्भावस्य दुर्लभत्वाच्च । ढढमानं चिन्त्यमिति ॥ इदमसंग-  
 तम् । अग्निपुराणे इको यणित्यस्य लाकृतिरित्युदाहरणदर्शनात् । अलोन्त्यस्येत्य-  
 तोऽल्ग्रहणमपकृष्य शब्दाधिकारं चाश्रित्योः स्थाने लकाराभिज्ञेण रलपर इत्यर्था-  
 ङ्गीकारेण लाकृतिरित्यग्निपुराणोक्तप्रामाण्येन मूलोक्तसाहचर्याश्रयणाद्वा नोरण इति  
 सूत्रस्थभाष्यविरोधः । महासंज्ञयानव्ययत्वादिति । यत्त्विदं स्वरादिनिपातमव्य-  
 यमिति सूत्रविषयकं कृन्मेजन्त इति सूत्रविषये तु अन्वर्थसंज्ञा नाङ्गीक्रियते । अत एव  
 कुम्भकारेभ्य इत्यत्राव्ययसंज्ञापादककृन्मेजन्तसूत्रस्थभाष्यं संगच्छते इति । तन्न ।  
 अव्ययोभावविषये वचनप्रामाण्याल्लिङ्गाद्यन्वयेऽव्ययत्वाङ्गीकारेऽप्यत्र तथाङ्गीकारे  
 मानाभावात् । कृन्मेजन्तसूत्रस्थभाष्यं त्वेकदृश्युक्तिः । आङ्गुणस्तुनेति । तस्मिन्स-  
 ति उत्तरपदपरकसहशब्दाभावेन सादेशो न स्यात् । इकारैकदेशस्य तदुत्तरनिमित्त-  
 कत्वाभावेन नाचःपरस्मिन्निति स्थानिवद्भावोत्तरपदत्वं प्रत्याशा । एतेनात्राद्भुणे  
 विशिष्टस्य सादेशापत्त्या ऽकारन्त रूपमापद्येतेति मिश्रोक्तं परास्तम् । इत्यन्य इति ।  
 इदं चिन्त्यम् । असिद्धवत्सूत्रे भाष्ये ओः सुपीत्यत्राकारप्रश्लेषपरभुवोबुगितिर्वार्त्ति-  
 कस्थ ओरिति प्रयोगासङ्गतेः । संभवति चात्र पूर्वान्तत्वेनोकारस्य पदान्तत्वम् ।  
 तस्मात्सेरोसुपीत्यादौ पञ्चमीसमासेन स्थानिवद्भावान्नोत्वप्राप्तिरिति । पदान्तादेष्टुः  
 परो रुर्नास्ति इति भाष्यविरोधो न । एवम् 'मदमतमयूरस्य पृष्ठे माल्यवतो गिरेः ।  
 सीताविरहसन्तप्तं रामं मुहुर्मममुहत्' ॥१॥ इत्याभियुक्तो कौ गिरा इरिति कर्तृशुतो-  
 क्तावपि बोध्यम् । त्वद्गीत्या तस्याप्यसङ्गत्यापत्तिः । अयचीति । असर्वनामस्थान  
 इत्यत्र अ इति पृथक्पदं निषेधार्थकं स एवात्राकारो निर्दिष्टः । न त्वसर्वनामस्थाने-  
 ऽयचीति पदच्छेदः । नञ्द्वयवैयर्थ्यात् । असर्वनामस्थाने इति । प्रसज्यप्रतिषेध

इति वक्तुं युक्तम् । ननु सर्वनामस्थाने पूर्वं पदं नेत्येवास्तु किं यचीति विशेषणे-  
 नेति चेत् न । सुवागिति विशिष्टस्य सुबन्तत्वप्रयुक्तप्राप्तपदत्वस्यापि प्रत्ययलक्ष-  
 णेन सर्वनामस्थानपरत्वेन निषेधापत्तेः । पूर्वमिति । सर्वनामस्थानं यस्माद्विहितस्त-  
 दादात्यर्थः । यस्मात्प्रत्ययविविधिरित्यतस्तदनुवृत्तेः । सुबन्तमिति । सुतिङन्तमित्य-  
 तः सुवित्यनुवर्तते इति भावः । स्वमतेनाह । उत्तरपदत्वेचेति । अत्र गृह्यक्तव्यं  
 तदन्यत्र वक्ष्यते । नन्वन्तर्भूताविभक्त्या मा भूत्पदत्वं पूर्वान्तत्वेन तु दुर्वास्मेवेत्यत  
 आह । आतिदेशिकस्यपीति । स्पष्टमेवेति । प्रत्ययलक्षणं प्राप्तपदत्वस्य तेन निषे-  
 धादिति भावः । प्रतिषेधाच्चेति । प्रतिषेधाद्वेत्यर्थः । पूर्वान्तत्वेन प्राप्तपदत्वस्य वा-  
 रणायाह । तद्वदितस्येति उत्तरपदत्व इत्यत्रोत्तरेत्यावर्तते । एकमुत्तरपदपरमपरं तु  
 उत्तरपदवाटितपरं वाशब्दश्चार्थे इति भावः । केचित्तु वाशब्दः पक्षान्तर बोधकः ।  
 उत्तरपदवाटितत्वं चोत्तरपदाविषयकपदविषयकप्रतीत्यविषयत्वम् । से इत्येतद्वष्टक  
 एइत्यस्य परादिवद्भावेनोत्तरपदविषयत्वात्तदविषयकपदविषयकप्रतीत्यविषयत्वं घटा-  
 दिपदे तदविषयत्वं से इति समुदायस्य तद्वष्टक एइत्यस्य चेति तयोः पदत्वे-  
 नान्वर्तिभिर्भक्तेः प्रत्ययलक्षणं न भवतीत्यर्थः । एतेन दधिसेगिति समुदायस्योत्तरप-  
 दवदितत्वेन समुदायोत्तरलुप्तसोः प्रत्ययलक्षणाभावप्रसङ्गात्तद्वदितस्येत्यसंगतमित्य-  
 पास्तमित्याहुः । गितइति ॥ णिङ्गत् इत्यर्थः । वस्तुतस्तु सर्वनामस्थान इति सप्त-  
 म्यन्तं, गोत इति षाड्यन्तं, णित्पदं णित्वप्रयुक्तकार्यपरम् । एवं च गोशब्दस्य  
 सर्वनामस्थाने परतो णित्वप्रयुक्तं कर्त्तव्यं भवतीत्येवार्थो युक्तः । परत्वादिति । आङ्ग-  
 त्वादिति वक्तुं युक्तम् । तपरकरणेनेति । परे तु त्वदुक्तरात्या गोदोशब्दातिरिक्तौ-  
 कारान्ताभावेन तयोश्च णित्वस्येष्टत्वेनात्राङ्गस्य विवक्षितत्वे दोर्णित्वं वक्तव्यं स्या-  
 दिति लाघवाद् गकाराविवक्षैव । चित्रगो इत्यादौ तु विहितविशेषणेन, लक्षणप्राति-  
 पदोक्तपरिभाषया वा न दोषः । एवं च 'गोः पूर्वत्वाणित्वात्वे'त्यत्र णित्वात्वग्रहणं  
 न कार्यमित्यपरमनुकूलम् । ध्वनितं चेदं तपरकरणा'णित्वात्वयोः स्थानिवत्त्वप्र-  
 तिषेध'इति वार्तिकप्रत्याख्यानपरभाष्येण । प्रकृतसूत्रस्थं भाष्यन्त्वेकदेश्युक्तिरित्या-  
 हुः । तृतीयादिष्विति । अजादिष्विति शेषः । सूत्र इति । अस्य वक्तव्येत्यनेना-  
 न्वयः । 'द्यौश्च वृद्धिर्वक्तव्ये'त्यस्य 'गोतोणिदि'ति सूत्रे द्योग्रहणं कर्तव्यमिति तात्प-  
 र्यम् । वार्तिक इति । औतौमूत्रसोरिति सूत्रस्थे इति शेषः । एतेनास्य वार्तिकस्य

औतोमिति सूत्रे दर्शनाद् गोत इति सूत्रे इति शेखरोक्तिरसंगेत्यपास्तम् । इदानी-  
तनभाष्यपुस्तकेषु वार्तिकत्वेन नेदमुपलभ्यते तथापि वार्तिकसाजात्याद्वार्तिकेत्युक्त-  
म् । ईदृशानामिति । अजादिविभक्तिपराणां सुपराणां चेत्यर्थः ॥ इति श्रीमद्वाच-  
वेन्द्राचार्यविरचिते विषम्यारव्ये लघुशब्देन्दुशेखरव्याख्यानेऽजन्ताः पुष्टिङ्गाः ॥

रमयेति । अमन्तत्वेन मित्त्वाद्ध्रस्वः । लिङ्गाविशिष्टपरिभाष्येति प्राग्ग्रन्थेऽ-  
भिहितत्वेन तद्विपरीतमाह । पूर्वान्तत्वेनेति । पञ्चम्येति आबन्तादिति मूलानुसारेण ।  
अभत्वादिति । एवं च नैतदर्थं श्यां प्रतिषेध इति भावः । आप इति । संबुद्धौ  
चेति सप्तम्या षष्ठ्यन्तत्वं पारिकल्प्यत इति भावः । समानकार्यित्वाभावेऽपवादत्वं  
नेति मतेनाह । शीघ्रेति । अनेनेति । प्रच्छेषपक्ष इदम् । वस्तुतस्तु हल्ङ्यादिलोपा-  
पवादत्वेन पुनस्तसर्गाप्रवृत्तौ एङ्हस्वादिति लोप इत्याशय उचितः । नन्वेवं सति  
अचः परामिन्नाति सूत्रे पूर्वत्यस्याभावेन हेगौरीत्यादौ दोषमाशङ्क्य एङ्ग्रहणसाम-  
र्थ्यादिति वर्णितम् । भवद्रीत्या तत्क्रकौण्डिन्यन्यायेन बाधे पुनस्तसर्गाप्रवृत्तौ एङ्ह-  
स्वादिति लोपस्यैवावश्यकत्वेन एङ्ग्रहणसामर्थ्यस्यासंगतत्वमिति चेत् । न । तस्य  
तत्क्रकौण्डिन्यन्यायानाश्रयणेन ङ्याङ्ग्रहणेऽदीर्घ इति न्यासाश्रयणेन च प्रवृत्तत्वा-  
त् । संनिपातेति । आतिदेशिकसंनिपाताविवातस्य न संनिपातपरिभाषाप्रवर्तकत्व-  
मिति भावः । परस्येति । तेन यस्यै इत्यस्य सिद्धिः । नस्याट् इति । चेन द्व्येरे-  
ककपालं विधेयत्वप्रतीतेरिति भावः । नापीति । नच विधानत्रैक्यम् । एकवचने  
तत्साफल्यत् । आपइति । कार्यभेदेऽपि संनियोगाशिष्टत्वमात्रेण च समुच्चायकमिति  
भावः । नचैवामिति । तुल्यन्यायात्सर्वस्यै इत्यादावप्युक्तरीत्यैवाभिप्रेतेति भावः ।  
सिद्धानीति । आबन्तत्वस्य सुबन्तत्वेनापि सुलभत्वाच्चिन्त्यमेतत् । सर्वनामत्वमपि  
स्थानिवद्भावेन सुलभम् । लिङ्गाविशिष्टेति । इदं यथोद्देशे । कार्यकाले तु मदुक्त-  
रीतिरेव शरणम् । सल्लङ्घनेति । बुद्धावित्यादिवत्संनिपातपरिभाषयापि सुवारः सुट् ।  
यत्तच्छब्दाभ्यामिति । प्रतीत्येत्वं तस्य इत्यर्थ इत्यनेनान्वयः । हेतुत्वं च तृतीया-  
र्थः । तत्त्वं च न विधाविति न्यायद्वारकम् । इत्यन्यत्रेति । अत्रायं संग्रहः ॥

दैक्षितं त्वज्ज्वं भाट्टं प्रकरीयमतं तथा ।

विवेचयामि निष्कण्ठ्य साधकैर्बाधकैस्तथा ॥ १ ॥

तथा हि । तत्रेदं प्रकरीयं मतं सा पूर्वा उत्तरा यस्यास्तस्यै उत्तरपूर्वायै इत्येव ।

या पूर्वा सोत्तरा यस्येत्युक्तौ सचेतसामुत्तरापदस्यैव प्रवृत्तिप्रकारकज्ञानविशेष्यत्वस्य  
सर्गानुभवसिद्धयया तस्यैव गुणवाचकत्वेन पूर्वनिपातौचित्यात् । न विधाविति न्याय-  
स्तु श्रोतृप्रतिपन्नार्थस्य तं प्रतिबोधनाय तद्विपरीतार्थबोधकस्यान्याय्यत्वमूलको नात्र-  
प्रवर्तते । लोकानां तद्विपरीतबोधाजननेन नुभवसिद्धत्वात् । यच्छब्दयोगः प्राथम्यमि-  
त्याद्यसमस्तविषयकम् । सतमी विशेषणे इति शास्त्रेण तन्न्यायबाधात् । एतद्विरोधा-  
देव च हितयोगे चेति वार्तिकस्थउद्देश्यविधेयभावेन बोधे समासानिष्टत्वप्रतिपादनपरो-  
रत्नग्रन्थोप्यपास्तः । हरिवीक्षितास्तु विशेषणविशेष्यभावो हि लोकाधीनः । लोके  
च शुक्ती रजतं यस्य शुक्तिरजतको देवदत्त इत्यादौ गुणपररजनपदसंनिधानेपि अ-  
धिष्ठानबोधकशक्तिपदस्यैव विशेषणसमर्पकत्वानुभवात्पूर्वाशब्दस्याधिष्ठानबोधकस्यापि  
पूर्वनिपातः । अत्र एव या पूर्वा सोत्तरा यस्येत्युक्तस्य स पूर्वोत्तर इति उद्देश्यविधे-  
यभावनावानुत्तारपूर्वनिपातो भाष्यकृतोदाहृतः । न विधाविति न्यायस्तु उक्तरीत्या  
प्रवृत्त्येदं विषये विधेये एव लक्षणेति वदन्ति । भट्टास्तु या पूर्वत्यादिभाष्ये  
उद्देश्यविधेयभाषानुगतपूर्वनिपातस्यापि करणादुद्देश्यपदेपि लक्षणा भाष्यकृतसंमता ।  
अनभवसिद्धं शुक्तिरजतको देवदत्त इत्यादि त्वप्रामाणिकमेव । अधिष्ठानबोधकस्य  
विशेष्यसमर्पकत्वमनुभवसिद्धमिति तु श्रपथैकसमाधिमस्य विधेय बोधके तु न लक्ष-  
णा । उक्तन्यायात् । एतदप्रवृत्तिवीजकथनं तु स्वमौख्येनैव । ईदृशे विषये विधे-  
यबोधके एव लक्षणायाः सार्वजनीनानुभवसिद्धत्वेन या पूर्वत्यादि भाष्यसंगतेः ।  
उक्तभाष्यातिरुद्धस्य प्रत्युत तदनुकूलस्योक्तन्यायस्य त्यामे वीजाभावाच्च । एवं च  
या पूर्वा सोत्तरेत्यादिविग्रहे उद्देश्यविधेयभाषानुगतपूर्वनिपात एवेति भाष्यानुसारिसर-  
णिरिति वदन्ति । अवमानमिति । अन्तरायां पुरीतिं भाष्योदाहरणात्पूःशब्दस्य  
प्रयोगे एवायं निषेध इति केचित् । अन्ये तु स्वं रूपमिति शास्त्रात्पदस्य स्वरू-  
पपरत्वे प्रत्यासत्त्याऽन्तरशब्दार्थकविशेष्यसमर्पके पूःशब्देऽसतीत्यर्थः । एवं च  
नगरीविशेष्यत्वे सर्वनामत्वमिष्टमेवेत्याहुः । अतएवाजयं संगतमिति भूत्रे “भूगैरजय-  
मि”त्यादौ संगतमिति विशेष्यमध्याहार्यामित्याभियुक्ताः । प्रश्नेषादिति । येन नाप्रा-  
प्तिन्यायमाश्रित्येदम् । एत्वशीनुट्याडामापीति । इदमेवमेवेपीति वक्ष्यमाणं च  
चिन्त्यम् । तथाहि । नित्यत्वस्य एत्वविषये जरस्यापि तौल्यादिति । तस्मात्परत्वा-  
देवे पश्चाज्जरसि लस्ये लक्षणस्यो न्यायेन पुनरत्वाप्रवृत्तिरित्येव तत्त्वम् । प्रश्ने

षडिति । याडामोः कृतयोरपि पश्चान्निशादीनां प्राप्तिः संभवत्येव । आभि डिबुद्धयैव पश्चान्निशादिप्रवृत्तेः संनिपातपरिभाषाविरोधाभावादित्याशयः । यद्वा । शस्प्रभृति-  
 ष्विति विषयसप्तमीति पूर्वमेव निशादीनां प्रवृत्तिरिति भावः । फलाभावेनेति । इदं  
 चिन्त्यमिति शेषोध्यसखीति सूत्रे निरूपितम् । वर्णग्रहणेपीति । वर्णग्रहणे तत्प्रवृत्तौ  
 बहुपष्ठवापत्तेः । ओदिति सूत्रस्थभाष्यस्य चैकदेश्युक्तित्वमित्यन्यत्र प्रपञ्चितम् ।  
 पदाङ्गेति । शब्दस्वरूपस्याप्यध्याहारेण पृथक् तदन्तविधिरिति भावः । लाक्षणि-  
 कत्वेन समाधायेति । एवं च तद्भाष्येणाकारप्रच्छेपोपि सूच्यते इति भावः । वा-  
 तिकस्येति । चित्रायां जातश्चित्र इत्यादौ दोषवारणायोभयोरप्यावश्यकत्वेन चि-  
 न्त्यमेतत् । यच्च निशे इत्याद्यर्थं तस्यावश्यकत्वाच्चिन्त्यमित्याहुस्तत्तुच्छम् । पद-  
 न्तिरिति सूत्रस्य प्रयोगनियमार्थत्वाज्जरसपेक्षया याटः परत्वान्न जरसर्थमपि तत् । अर्द्ध-  
 खट्वायामिति । अर्द्धं नपुंसकमिति सूत्रप्रत्याख्यानपक्षे तु गोवाश्यायै इत्यादिबोध्यम् ।  
 मानाभावादिति । इदं चिन्त्यम् । अतिखट्वायेत्यादाबुक्तरीत्यैव याडप्रवृत्तौ आ-  
 कारप्रच्छेपैवैव्यर्थापत्तेरेव मानत्वान् । अतिखट्वायेत्यादौ संनिपातपरिभाषयापि याटो  
 वारयितुमशक्यत्वादिति बोध्यम् । अत्र निष्कर्षस्तु आवन्तान्तमित्येव सर्वत्र वाक्या-  
 र्थः । परम्परयापि कार्यमालोच्य स्थानिवत्त्वं प्रवर्तते एव । अतिखट्वायेत्यादाबुक्तैव  
 गतिः । आ आबितिप्रच्छेपस्तु चित्र इत्याद्यर्थं इति सुधीभिराकलनीयम् । आहुरिति ।  
 अत्र पाठकाः । विभ्राण् विभ्राडिति दीप्त्यर्थफणादिताद्विन्नभ्राजिभ्यां साध्यम् तच्च  
 फणादिदीप्त्यर्थक भ्राशिभ्राजिभ्यां सुसाधमिति सूत्रे भ्राजिग्रहणं व्यर्थम् । तस्मा-  
 त्फणादिभ्राशिरशान्तः । वाभ्राशेत्यत्र शान्तपाठात्तालव्यान्त इति तिङन्तशब्दरत्नग्रन्थस्तु  
 चिन्त्य एवेत्याहुः । तच्चिन्त्यम् । भ्राशिति तालव्यान्तपाठस्य धातुसूत्रयोश्चिरतर-  
 सार्वजनीनसंप्रदायसिद्धस्यापलापयोगान् । भ्राजिग्रहणं तु विभ्राजयतेर्णिजन्तात्कि-  
 पि टिलोपे षत्वार्थः । यच्च वृक्षं वृश्चतीति क्विन्ताणिजन्तात्किपि वृक्षव् इति  
 लणसूत्रस्थकैयटप्रयोगमुपादाय टिलोपे आनुमानिकस्थान्यादेशभावः वृक्षवृश्चवृक्ष-  
 अनयोरेव । एकदेशविकृतन्यायस्तु नाद्धाधिकविकार इति न षत्वमित्युक्तं विवर-  
 णकृद्भिः । तच्चिन्त्यम् । अर्थवतो वृक्षवृश्चवृक्षवृश्चवृश्चवृश्चवृश्चवृश्चवृश्च-  
 सार्थक्यानुप्राहकस्य संभवेन षत्वप्रतिस्तदवस्थत्वात् । अत एवारुच्या वृक्षं वेति  
 वाति वेति विग्रहप्रदर्शनं कैयटोपाध्यायैः कृतमिति सुधियो विभावयन्तु । चिन्त्यमि-

ति । इदं चिन्त्यम् । धातोरित्यस्यैकाच इत्युत्तरार्थमात्रानुवृत्तस्य विशेष्यत्वेन तद-  
न्तविधेरसुष्ठुभवात् । षत्वाप्राप्तामिति । वाचादीनामनभिधानमिति भावः । ध्रुव-  
भावइति । वर्णग्रहणे यदागमन्यायाप्रवृत्तिरिति भावः । तत्रेति । जश्त्वमित्यादि  
भाष्यकृतप्रयोगनिर्वाहायोक्तार्थज्ञापकस्य संभवेऽयस्मयादित्वकल्पानानौचित्यात् । अ-  
न्यथा पुमान् स्त्रियेति निर्देशस्यानुपदं स्वेनैव ज्ञापकत्वात्तेरसङ्गतिरिति । तथा शास  
इव अनिदित् असिद्वत्पूर्वपदादित्यादिषु सूत्रेषु भाष्यकृद्भिर्निर्देशज्ञापकत्वात्तेरस-  
ङ्गतिः । कुत्वायनापत्तेश्चेति तु दृष्टापत्त्या ज्ञापनादाह । अचोऽशु इति तु ज्ञापकसि-  
द्धस्यासर्वत्रैकत्वात्सिद्धम् । अत एव स्तोऽश्रुवेत्यादौ विसर्गषत्वजश्वादीन्येवमेव ।  
वस्तुतोऽस्मान्निर्देशोदेकवर्णात्मके पदे पदान्तत्वप्रयुक्तकार्याणि न । विसर्गस्यायोग-  
वाहकत्वेनाश्रयं विना तस्य प्रयोक्तुमनर्हत्वाच्च । स्थान्यर्थाभिधानसमर्थस्यैवादेशत्वेन  
जित्यादतः शादीनामवोचैकवर्णात्मके पदान्तत्वप्रयुक्तकार्याप्रवृत्तेर्गुक्तिसिद्धत्वा-  
च्च । अनुकार्यस्वरूपमङ्गाभियेत्येतदपि स्थान्यर्थाभिधानसमर्थेति युक्तिमूलकमेव ।  
सस्युरित्यादौ तु विरुतेनापि स्थान्यर्थाभिधानाशुक्तस्तत्रादेशादिः । अत एव त्रः  
संख्याया, ष्णान्तेति निर्देशोपपत्तिः । तत्र नलोपे हि शून्यमेवावातिष्ठेत्युक्तन्यायेन  
तत्र नलोपाप्रवृत्तिरिति सचेतसः परिभावयन्तु । विचार्यइति । हो ढ इति सूत्रे  
भाष्ये एकाच इत्युत्तरसूत्रे धातोरित्यनुवृत्तेरुक्तत्वेन मध्यस्थेप्यस्मिन्ननुवृत्तेः स्पष्ट-  
त्वेन विचार्य इत्युक्तिश्चिन्त्यैव । हिदाक्षेतेति । ननु हित्वस्य प्रत्ययाप्रत्ययसाधार-  
ण्येनाव्याभिचारस्यैवाक्षपनियामकत्वेन कथमत्र नाक्षेपः । नन्वियद्बुवद्बुथाने ढकारा-  
व्यवहितोत्तरवर्त्तिङित्प्रत्यय एवेति वाच्यम् । एवं साति तदव्यवहितोत्तरवर्त्तिङितः  
प्रत्ययासाधारणतया प्रत्ययग्रहण इति परिभाषोपास्थित्यैव निर्वाहे ऽङ्गाक्षेपकरणा-  
नौचित्यात् । न चोपात्तरूपं हित्वं प्रत्यययाप्रत्ययसाधारणमिति उपात्तरूपस्य  
प्रत्ययासाधारण्यनिमित्तकप्रवृत्तिकपरिभाषाया अप्रवृत्तिरित्याशयः । एवमपि  
धीचित्रवित्यादौ चित्रङादिङित् इयङ् थानिचः परत्वेन व्याभिचार एव । न  
चेदं सकलसंज्ञास्थलं तत्स्थलीयेयङ्स्थानिनः परं हित्वं तु प्रत्ययासाधा-  
रणमेवेति वाच्यम् । द्वन्द्वे धीत्यस्याप्रवृत्त्या मतिचित्रयोर्द्वन्द्वे चित्रमती इत्ये-  
तत्सिद्धेरेव फलत्वात् । न च लौकिकविग्रहवाक्ये विभक्त्या व्यवधानेन  
ङित्परत्वाभावेन नदीत्वाप्रवृत्तौ विसंज्ञायां द्वन्द्वे धीत्यस्याप्रवृत्तौ पश्चात्प्रवृत्तनदी-

त्वेन प्रथमप्रवृत्तकार्याप्रवृत्तिरिति वाच्यम् । दण्डिदत्तावित्याद्यनुरोधेन प्रयोगसम-  
वायिवित्वस्य तत्प्रवृत्तिप्रयोजकतया प्रकृते च नदीत्वेन बाधे धित्वस्याप्रयोगासम-  
वायित्वेन द्वन्द्वे धीत्यस्य प्रथममप्यप्रवृत्तेः । न च हरिश्चाहश्चेति विग्रहे परिनिष्ठिते  
रूपे यणादेशेन धित्वस्य प्रयोगसमवायित्वाभावात्तत्र द्वन्द्वे धीत्यस्याप्रवृत्तिरिति वा-  
च्यम् । यणादेशोपि स्थानिवद्भावेन धित्वस्य सुलभत्वात् । तदन्तसंज्ञापक्षे धित्वस्य  
षट्त्ववदलधर्मत्वाभावात् । शेषग्रहणप्रत्यारुयानपक्षे उपसंज्ञनिष्पद्यमाणन्यायेन भावि-  
नदीत्वमालोच्य पूर्वं धित्वाप्रवृत्तेश्च । न च तदन्तविध्यर्थं शेषग्रहणस्य नव्यैः  
स्थापितत्वेन तत्पक्षे प्रथमतो धित्वप्रवृत्तिर्निर्बाधैव । पश्चादाकङ्करीयत्वादिति नदी-  
त्वाप्रवृत्तिरिति वाच्यम् । अन्तरङ्गानतीतिन्यायेन समासलुक्ः पूर्वं धित्वाप्रवृत्तेः  
पश्चाच्च नदीसंज्ञाविषयसत्त्वेन न धित्वं न च डित्परकत्वं निमित्तीकृत्य डित्वे नदी-  
संज्ञा तदभावे तु नेति मतीत्युत्तरं चित्रस्य व्यवस्थापने नदीत्वस्यापि तस्येष्टत्वात् ।  
द्वन्द्वे धीत्येतत्प्रवृत्तिफलं संवादितमेव । पूर्वं चित्रस्य व्यवस्थापने तु न नदीत्व-  
मित्युभयतः पाशेति वाच्या । चित्रे परतो मतिशब्दस्य नदीसंज्ञया द्वन्द्वे धीत्यस्याप्र-  
वृत्तौ रामादीनां पूर्वं निपातापत्तेः । किंच कर्त्रीशब्दादाचारकिबन्तात्संबुद्धौ सु-  
छोर्धे चित्रडि परतो डिति ह्रस्वश्चेति विकल्पनात्सिद्धिरिति फलम् । एतेन वामी-  
त्येतदकरणलाघवेन वाचि ह्रस्वश्चेति वक्तव्ये डिति ह्रस्वश्चेत्युक्तिः संनिपातपरि-  
भाषाया अनित्यत्वज्ञापनायेति बृहच्छब्दरक्षोक्तमपास्तम् । ननु वामीत्येतत्साहचर्येण  
डित्प्रत्यय एवेति चेत् न । आमोर्ध्वे प्रत्ययाप्रत्ययसंधारणत्वादिति चेद् । अत्रा-  
हुः । इयङाक्षितप्रत्ययेन डिद्विशेषणात्तद्विशेषिणाङ्गस्याक्षेप इत्याशय इति । नेय-  
डित्यादौ इयङाक्षितस्याङ्गस्येयङ्विशेषणतैवोचिता । प्रकृते च डिदाक्षितस्याङ्गरय  
तुल्यन्यायान्डिद्विशेषणात्वेऽपि स्त्रीत्वे न तद्विशेष्यत इति । असंभवीति । अति-  
श्रियेत्याहुदाहरणविषय इत्यर्थः । श्रियेत्यादौ तु संभवादस्येवेति भावः । एवं च  
प्राचां मते अतिश्रिये इति भाष्योदाहरणसंगतिः । अङ्गाक्षेप इति युक्तिसिद्धत्वेन  
तस्य नित्यस्त्रीत्वाभावात् । सूचितमिति । प्रवृत्तावित्यस्य नदीसंज्ञाप्रवृत्तिकाल इ-  
त्यर्थः । एवं च यदा नदीसंज्ञा कर्तव्या तदा स्त्रीवाचकावेव न पुंवाचकावित्यर्थेना-  
न्यत्र पुंवाचनत्वेऽपि प्रवृत्तिकाले पुंवाचकत्वाभावस्य विवाक्षितत्वसूचनादिति भावः ।  
इति वक्तव्यमित्यस्य डिति ह्रस्वश्चेत्यपहायेत्याशयः । नदीसंज्ञा भवत इत्य-

क्षरस्वारस्येन स्वातन्त्र्येण विधायकत्वावगतेः । अनेन च वार्तिकेन कटपुत्रे ब्राह्मण्यै इत्यादावपि नदीसंज्ञा प्राप्नोत्येव । प्रवृत्तौ पुंवाचकत्वाभावात् । प्रथमलिङ्गग्रहणं चेत्येतदप्रवृत्त्यन्वाख्यायकत्वं तु श्रिये ब्राह्मणायेत्युदाहरणविषयएव । अतिश्रिये इत्याद्युल्लेखस्तु यथाश्रुतसूत्रसत्त्वे हिदाक्षितस्याङ्गस्य स्त्रीत्वाभावान्नदीत्वाभावेन सिध्यतः कथमिदानीं सिद्धिरिति शङ्कानिरासाय । यद्व्यवयवलोप इति वार्तिकस्य लवितेति प्रयोजनदानवद् दृष्टान्तार्थं वेति भावः । वाक्यद्वयेपीति । ह्रस्वौचेत्यादिति । वार्तिके भवत इत्युक्तत्वादिति भावः । यत्तु कौमुद्यां वा नदीसंज्ञौ स्तं इत्यर्थो दर्शितस्तत्तुच्छम् । नित्यस्त्रीलिङ्गावित्युक्त्या निषेधविकल्पस्यावश्यकत्वेन वा नदीसंज्ञौ स्त इत्यस्य फलिताविधिविकल्पाशयकत्वस्यैव निर्णयेन स्वाभिमेतदर्थे तदुपपत्तिः । तदुपपत्तिः । ह्रस्वयोर्ग्रहणमिति पक्षोपपादने इति । इत्थं हि तदुपपत्तिः । यू इति इत्वोत्वावाच्छिन्नयोर्ग्रहणम् । न चैवं बहुशकटिरित्यादौ कबापत्तिः । यूस्त्र्याख्यौ, नेयडुवड्स्थानौ, वामी, त्येतदुत्तरं छितीति योगे नेयडुवड्स्थानां वस्त्री, वा, नदीत्यनुवृत्त्या निषेधविकल्पं स्वीकृत्याग्रिमे ह्रस्वाविति न्यासे इयडुवड्स्थानौ वेति निरर्थं इति नदीत्यनुवृत्त्ये छित्येव यू ह्रस्वौ नदीत्येवं नियमेनादोषादिति पाठकाः । एवं शकट्यादिशब्देषु नदीत्वस्य छित्येषेति नियमेन वारणेपि इष्वादिषूभयलिङ्गेषु नदीत्वानापत्तिः । अतस्त्रयात्र्यावित्यस्य नित्यस्त्रीत्वमजानत एकदेशिन इत्यवश्यं वक्तव्यमिति भावः । वस्तुतस्तु शकट्यादीनां इति नदीविकल्पानापत्त्या नियामकत्वस्याग्रे दृश्यमाणत्वेन तद्भाष्यस्य पूर्वपक्षयुक्तित्वस्य सर्वैवक्तव्यत्वेपि शेषो धीति सूत्रे शेषग्रहणमकृत्वा यथा न्यासएव बहुशकटिरित्यादौ विसंज्ञाया बाधेन दोषाभावप्रतिपादनावसरोपि भाष्ये निषेधविकल्पत्वकथनेन तद्भाष्यस्यैकदेशयुक्तित्वे मानाभावेन त्वदुक्ताशयासङ्गतेः । तस्मान्छितीति सूत्रेऽङ्गक्षिपस्य युक्तिसिद्धत्वेन प्राधान्यात्तस्यैव सूत्राख्यावित्यनेन सवन्धात्तस्य नित्यस्त्रीत्वार्थकत्वे ऽतिश्रिये इति भाष्योदाहरणासङ्गत्यापत्त्या इयडाद्यंशे तदसंन्येन निषेधविकल्पमात्रबोधकत्वेपि तदसङ्गत्यापत्त्या नित्यस्त्रीत्वार्थकत्वमजानत एकदेशिन इत्याशयः । भाष्यादिति । द्वेष्यं विजानीयादिति भाष्येण प्रथमलिङ्गग्रहणं चेत्यस्याप्रवृत्तौ अतिश्रिये ब्राह्मण्यै इति भाष्योदाहरणासङ्गतेरिति भावः । नदीत्वप्रयुक्तामीति । नित्यनदीत्वप्रयुक्तमित्यर्थः । यद्व्यति । एतस्य दूरस्थितेन



एवमित्यनेनान्वयः । सादृश्यं च त्रिलिङ्गगतत्वेन । तत्फलं तु नित्यस्त्रीत्वनिवेशे  
 दोषाभावसूचनम् । यद्वा नन्वित्यस्यैवमित्यनेनान्वयः । तस्य च नित्यस्त्रीत्वा-  
 निवेश इत्यर्थः । एवं च नित्यस्त्रीत्वानिवेशे स्वरकृच्चै इत्यादौ भाष्यसंमतत्रिलिङ्गव-  
 त्प्रकृते अनियतलिङ्गत्वेन नदीत्वापत्तिरिति वाक्यार्थः । न चैवं चञ्चा ब्राह्मणा-  
 नित्यत्र नत्वाप्रवृत्तिरित्यत आह । चञ्चाइति इति भट्टाः । पाठकास्तु चञ्चान् ब्रा-  
 ह्मणान् पश्येत्यारभ्य पुँस्त्वे वाच्ये नत्वमित्यर्थादित्यन्तस्य इत्यर्थान्नत्वमिति कृत्यान्व-  
 यस्य एवमित्यादिनान्वयं कृत्वा इति न च वाच्यमित्यन्वयः कर्तव्य इत्याहुः ।  
 तद्विरुद्धेति । ननु तच्छब्देन प्रकृतिलिङ्गं परामृश्यते तत्कार्यं वा । नाद्यः । स्वाश्र-  
 यपुँस्त्वस्य प्रकृतिलिङ्गाविरुद्धस्य वक्ष्यमाणत्वात् । नान्त्यः । तत्प्रयुक्तकार्यस्यैवाभा-  
 वातिदेशाप्रवृत्तेः । न च टावादिरेव तत्फलम् । तावतापि स्वाश्रयनत्वस्य तद-  
 विरुद्धत्वादिति चिन्त्यमेतत् । ननुक्तं हि प्रकारद्वयमतिदेशसत्त्वे एव तत्प्रत्याख्या-  
 ने तु कथमित्याह । युक्तवद्भावादिति । ननु च पदार्थमात्रे शास्त्रीयलिङ्गत्रयस्या-  
 संभवादत आह । यद्यपीति । तत्सत्तानुमानादिति । ननु गौर्यै पदार्थायेति विशे-  
 षदर्शनेन कुतो न पुँस्त्वानुमानं तथा चाडाद्यनापत्तिरिति चेत् । न । भावानवबो-  
 धात् । अनुमानप्रकारस्तु रवरकुटीशब्दो वस्तुतः पुँस्त्वविशिष्टार्थप्रतिपादकः । प्रवृ-  
 त्तिनिमित्तसमानाधिकरणपुँस्त्वसमानाधिकरणत्वभिन्नप्रवृत्तिनिमित्तवत्समानाधिकर-  
 णत्वात् । नीलो घट इत्यादौ घटपदसमानाधिकरणनीलपदवत् इति । न च  
 पूर्वोक्तो दोषो नोद्धृतः । द्वितीयप्रवृत्तिनिमित्ते व्यतिरेकित्वाविशेषणदानात् । न  
 चैवमपि गौर्यै प्रकाण्डायेत्यादौ नदीत्वानापत्तिः । उक्तप्रवृत्तिनिमित्तवन्निष्ठतादा-  
 त्म्यसंमर्गावच्छिन्नविशेष्यतानिर्लपितप्रकारताश्रयत्वस्य हेतुत्वात् । न चैवं हरिणा  
 देवतयेत्यादौ देवताया अपि विशेष्यत्वादास्त्रियामिति नात्वानिवेषापत्तिः । सामा-  
 न्यविशेष्यभावे विशेष्यवाचकस्यैव विशेष्यत्वात् । वस्तुतस्तु स्वस्वप्रवृत्तिनिमित्त-  
 तानुयोगितावच्छेदकप्रवृत्तिनिमित्तवत्समानाधिकरणं हेतुः । न च गौरीत्वानु इति  
 वाच्यम् । तस्य गौरीत्वानुयोगिताव्यभिचारित्वात् । न चैवमपि पदार्थादिशब्दे  
 गौर्यादिप्रतिपादनकाले लिङ्गान्तरोपसर्जनेन नित्यस्त्रीत्वव्याहतिः (१) यस्य तदीसंशा  
 कर्तव्यं तज्जन्यस्वार्थविशेष्यकरणस्वप्रवृत्तिनिमित्तकत्वस्य स्वचाराख्यप्रदेन विव-  
 क्षितत्वादिति दिक् । इत्याहुरिति । अत्रेदं वक्तव्यम् । अङ्गशेषस्त्वावदग्रामाणि-

कः । ओशेपिप इयडादंशे एव तस्यान्वयः । तथा च 'ह्रस्वेयुवङ्स्थानप्रवृत्तौ च स्त्रीवचन' इति वार्तिकविरोधाभावादियडादंशे नित्यस्त्रीत्वे बाधकाभावः । अतिश्रियै ब्राह्मण्यै इत्यादावर्थान्तरसंक्रमप्राच्छालिनित्यस्त्रीत्वस्य ग्रहणेन भाष्यस्य सामञ्जस्यात् । न चापर आहेति वार्तिके प्रवृत्तौ स्त्रीवचनाविति निश्चयः पठ्यते । अग्रे गत्वा प्रथमलिङ्गग्रहणं चोदितमित्यस्योपलक्षणत्वेन तत्प्रत्याख्यानरीतीनां तदद्वेष्यं विजानीयादित्युच्यते । एवं चातिश्रिशब्दकश्रीशब्दस्य कथं स्त्रीत्वविशिष्टार्थप्रतिपादकत्वम् । न चावयवस्त्रीविषयत्वात्सिद्धामित्युक्त्युक्त्या नित्यस्त्रीत्वार्थप्रतिपादकत्वं किमिदं प्राप्तीत्या उत नव्यरीत्या । नाद्यः । प्राचां मते प्रधानेन स्त्रीत्वनिवेशेन स्त्रीत्वनिवेशो न उक्तन्यायात् । नान्त्यः । श्रियै ब्राह्मण्यै इत्यादौ सर्वथा प्रथमलिङ्गग्रहणं चोदितमित्यस्योपलक्षणत्वेन तत्प्रत्याख्यानरीतीनां सर्वासामप्यनाश्रयणसूचनात् । एतेन नित्यस्त्रीत्वं यथोद्देशेन सूत्रपादमिति अपास्तम् । न चैवं श्रियै इत्यादानां नित्यस्त्रीत्वमव्याहृतम् । लिङ्गान्तराप्रकारकबोधजनकत्वात् । नन्वेवमपि अतिश्रिये ब्राह्मणायेत्यत्र श्रीशब्दस्य लिङ्गान्तरावाचकत्वेनातिप्रसङ्गो दुर्वार इति चेत् । न । घटकतयापि लिङ्गान्तरावाचकत्वस्य विवक्षितत्वात् । नन्वेवं सति श्रीशब्दस्य घटकतया श्रयतिक्रान्तबोधकत्वेन तस्य च लिङ्गान्तरसमानाधिकरणबोधकत्वेन नित्यस्त्रीत्वार्थकत्वविशिष्टप्रातिपादिकत्वाभाव इति चेत् । न । स्त्रीवचनावेवेत्येव व्यावर्त्य लिङ्गान्तरांशे घटकतयापीति निवेशेपि सूत्रोपात्तनित्यस्त्रीत्वांशे तदनिवेशात् । न च लिङ्गान्तरासमानाधिकरणत्वेन च नित्यस्त्रीत्वार्थकत्वाविशिष्टप्रातिपादिकत्वाभाव इति वाच्यम् । स्त्रीवचनावेवेत्येव व्यावर्त्य लिङ्गान्तरांशे घटकतयापीति निवेशेपि सूत्रोपात्तनित्यस्त्रीत्वांशे तदनिवेशात् । न च लिङ्गान्तरासमानाधिकरणप्रवृत्तिनिमित्तबोधकत्वे विशेष्यतया, यथाकथं चिद्धा । नाद्यः । अतिश्रियै इत्यादौ प्रकृत्युत्तरं तदभावात् । नान्त्यः । अवयवस्त्रीविषयत्वात्सिद्धमिति न्यायाङ्गीकाराफत्या प्रथमलिङ्गग्रहणं चोदितं तदिह द्वेष्यं विजानीयादिति भाष्यविरोधात् । अत एव शेखरे एतच्च प्रवृत्तौ स्त्रीवचनावेवेति सूचितमित्युक्तम् । किमर्थं पुनरिदमुच्यते इत्युक्त्वा प्रथमलिङ्गग्रहणं चोदितं तदद्वेष्यं विजानीयादित्युक्त्या प्रथमलिङ्गग्रहणं चेत्येतदननुवृत्तितात्पर्यकमुक्तवार्तिकमित्यर्थस्य सभात् । अन्यथा त्वद्रीत्या प्रथमलिङ्गग्रहणं चेत्यस्यास्य च उभयोरवश्यकत्वे

कथनीयं स्यादिति चेद् । अत्र ब्रूमः तद् द्वेष्यं विजानीयादित्यस्य श्रिये ब्राह्मणा-  
येत्युदाहरणविषयत्वात्सामान्यप्रवृत्तभाष्यस्य सति प्रतिबन्धके विशेषविषयत्वात् ।  
बाधकानि च वक्ष्यामः । किं च शक्यै ब्राह्मणायेति भाष्यविरोधः । तथा  
हि । किमत्र वयजन्तात्किंबुत किवन्तात्किबाहोस्वित्कनो लुप् । नाद्यद्वितीयौ ।  
दीर्घतुगापत्तेः । न तृतीयः । स्वमते यथाकथं चित्स्त्रीत्वनिवेशेन श्रिये ब्राह्मणा-  
येत्यादाविव विकल्पापत्तेर्दुर्वारत्वात् । यत्त्वत्र पाठकेनोक्तम् 'अतिशक्यै ब्राह्म-  
ण्यै इत्यत्र वृत्तेर्ब्राह्मणीबोधिकायाः स्त्रीत्वान्नदीत्वं तदवयवस्यापि शकाटिशब्दस्य  
नदीत्वसूचनाय शक्यै ब्राह्मण्यै इति, तथातिशक्ये ब्राह्मणायेत्यत्र वृत्तेर्ब्राह्मणीबो-  
धिकायाः पुंस्त्वान्नदीत्वंभावेऽवयवस्य सत्यापि स्त्रीत्वे नदीत्वाभावसूचनाय शकट-  
ये इत्युक्तम्' इति । तत्तुच्छम् । अवयवशकाटिशब्दस्य नदीत्वतदभावसूचने पर्या-  
प्त्या उत स्वरूपसंबन्धेन । नाद्यः । असंभवित्वात् । नान्त्यः । फलभावात् । वि-  
शिष्टस्य नदीसंज्ञातदभावान्यतरोक्ते ऽवयवेऽतदन्यतरस्य सर्वैरुक्तत्वात् सूचनेऽस्य  
निस्सारत्वात् । किञ्चाङ्गस्यैव नदीसंज्ञायां घटकस्य शकाटिशब्दस्य घित्वस्याप्रति-  
बद्धप्रवृत्तिकतयाऽतिशक्यै इत्यादौ घेडितीति गुणावृत्तिः । किञ्चातीश्रियै इत्या-  
दौ विशिष्टस्य नित्यस्त्रीत्वाभावेन नेयडिति विशेषाप्रवृत्तौ चरितार्थस्य नदीत्वस्य  
श्रिये इत्यत्र 'निषेधाश्चे'ति न्यायेन नेयडिति निषेधावृत्तिः । ननु शेषपदेन स्वरू-  
पेण नदीशून्यत्वंस्य विवक्षितत्वात्प्रयो वार्थे निषेधस्य प्रविष्टत्वेन 'निषेधाश्चेति'  
न्यायमवतारोक्तिरिति चेत् । न । हरेर्भूतये इत्यादौ दोषप्रसङ्गात् । 'स्वरतिसूति' इति  
सूत्रे स्वरतेरुदात्तत्वे एवं 'निषेधाश्चे'ति संचारेण भाष्ये सङ्क्षेपेणैव बाधकत्वापा-  
दनेन विधिमुखेन प्रवृत्तौ तदसंचारबोधकत्वाच्च । यत्तु पाठकेनोक्तं 'वाक्यभेदेन  
निषेधविकल्पकत्वमपीति' तत्तुच्छम् । भाष्यात्तदलाभात् । भानाभावाद्वैरवापत्तेश्च ।  
किञ्च प्रथमालिङ्गग्रहणं चेत्यस्य फलदर्शनावसरे लुप्परकुट्यै ब्राह्मणायेति भाष्ये  
उक्तम् । स्त्रीत्वविशिष्टमेव य अह सः स्रग्राह्यः । न चायं तथा । स्त्रीत्वेन  
रूपेण वस्तुतः पुंस्त्वविशिष्टस्याभिधानादित्यर्थकः स्वाश्रयस्य पुंस्त्वस्यानिवर्तनम्भयं  
स्त्रियं स्त्रियामेव वर्तते इत्यादि कैयटेनोक्तम् । भवद्गीत्या तस्माच्छसो नः पुंसि, त्यादौ  
कृत्यस्य निरूपितत्वसंबन्धेन किञ्चिच्छिङ्गाविशिष्टस्य शक्तावन्वये स्वनिरूपित-  
शक्तिसंबन्धेनेतरान्वयं वा शक्तिनिरूपकत्वस्य स्वरूपकत्वावच्छेदकालिङ्गमपि स्त्री-

भस्य सार्वजनीनानुभवसिद्धस्य च त्यागेनोक्तार्थकरणानौचित्यादुक्तभाष्यकैयटस-  
ङ्गतिः । मन्मते तु श्रिये ब्राह्मणायेत्यादौ लुपि विकल्पाभावः फलं नित्यस्त्रीत्वस्य  
ङिति ह्रस्वश्चेत्यत्रापि संबन्धात् । प्रथमलिङ्गप्रहणं चेत्यस्य तदविषयत्वाच्च ।  
किञ्च सत्यभिधाने इष्टापत्तिरिति शेषः । तत्फलं तु श्रिये ब्राह्मणायेत्यादिना  
विवरणेन यूँद्याख्याविति सूत्रस्थेन विरुद्धः । किञ्च निषेधविकल्पकत्वप्रतिपादके-  
ष्विति सूत्रस्थभाष्याविरोधश्च । नस्यैकदेश्युक्तिकत्वकल्पनं त्वप्रामाणिकम् किञ्च  
ङिति ह्रस्वश्चेति सूत्रे सूत्र्याख्याविति विशिष्टानुवृत्तिप्रतिपादनपदानुवृत्तिपरभा-  
ष्यस्वारस्येन ङिति ह्रस्वश्चेत्यस्यापि नित्यस्त्रीत्वविषयकत्वमेव लभ्यते । वस्तुतस्तु  
ङिति ह्रस्वश्चेति सूत्रे ह्रस्वदीर्घयोरंशयोरपि सूत्र्याख्यापदानुवृत्तिपरभाष्यस्वारस्यान्नि-  
त्यस्त्रीत्वार्थकानामेवोदाहरणदानाच्च । ङितीति सूत्रे शब्दद्वयसाधारण्येनापि नित्यस्त्रीवि-  
षयमेव । अत एव यूँद्याख्याविति सूत्रे भाष्ये यूँ इति ह्रस्वयोर्ग्रहणमिति पक्षो-  
पपादनावसरे शेषोऽपीति सूत्रे शेषग्रहणमकृत्वा विस्मया बाधेनादोषाद्ग्रहणमिह-  
मिति भाष्ये उक्तं ह्रस्वांशे सूत्र्याख्यावित्यस्यासंबन्धे तु स्त्रीवाचकपतिसंज्ञः पतिः  
समास एवेति नियमेन धित्वाप्रवृत्तौ नित्यनदीत्वप्राप्त्या तदसंगतिः स्पष्टैव । कि-  
ञ्चाङ्गाक्षेपेऽतिश्रियै इत्यादौ विशिष्टस्य स्त्रीवाचकत्वाभावादेव नदीत्वाप्रवृत्तौ  
तदुदाहरणपरभाष्यासङ्गतिः स्पष्टैव । ननु अत्रयवस्त्रीविषयत्वास्तिद्वमिति चेदिय-  
दुवङ्प्रतिषेधे यणस्थानयोरपि य्योः प्रतिषेधः प्रसज्येत । एवं चाध्यै ब्राह्मण्यै इति  
भाष्यासंगतिः । त्वन्मतेऽङ्गानाक्षेपेण ङिति ह्रस्वश्चेति विकल्प आपादयितुं शक्यो  
न तु निषेध इति चेत् । न । तद्व्याख्यस्य युक्त्यसहत्वेन चिन्त्यतायाः कैयटनै-  
वोक्तेः । तथा हि । आध्यायतीति विग्रहो वा आ इषद् ध्यानं धीर्यस्येति वा ।  
नायः । नित्यस्त्रीत्वाभावेन नदीत्वाप्राप्तेः । नान्यः । नद्युतश्चेति कवापत्तेः । न  
च ऋदन्तसाहचर्येण समासात्पूर्वावस्थायामुत्तरपदस्य नदीत्वे एव कपः प्रवृत्ति-  
रिति विवरणोक्तं युक्तम् ? । प्रियतिसु इत्यादौ समासोत्तरमपि ऋदन्तस्य सत्त्वा-  
त् । न च तत्र कपोऽनिष्टत्वम् । तावतापि साहचर्यासंभवात् । त्वदुक्तसाहचर्या-  
श्रयो मद्युतरपदादित्यर्थो निष्फल एव स्यात् । प्रियचतसृकं इत्यादौ समासोत्तर-  
मपि ऋदन्तस्य सत्त्वाच्च । तत्र तु मानाभावेन कपा प्रवृत्तिकल्पनानौचित्यात् ।  
ऋशब्दस्य दीर्घान्तस्य पदान्तरेण बहुव्रीहौ नपुंसकह्रस्वत्वे समासोत्तरमपि ऋद-

न्तस्य सत्त्वेन साहचर्याश्रयणायोगाच्चेति बहुतरमुक्तं विचार्य भाष्यकैयटारूढ-  
मनुनोक्तं मामकमिति सूक्ष्मार्थयो विभावयन्तु । य्वौहस्वाविति । सावर्ण्यं षष्ठ्यर्थः ।  
बाधादिति । नदीसंज्ञकेष्वेवाभ्यां बाधः कुतो न विनिगमनाविरहादित्यत आह ।  
नदीग्रहणानुवृत्तेश्चेति । ननु तिस्रो भार्या यस्येति बहुव्रीहौ स्त्रियाः पुंवदिति पुंवद्भावे  
ततस्तिष्ठभावानापत्तेराह । तृतीयान्तेनेति । भार्योभरणीय इति । भार्याशब्दस्य सं-  
ज्ञाशब्दत्वे क्रियावाचित्वाभावात् । कर्तृकरण इति तृतीयासमासो न प्राप्नोतीत्याश-  
ङ्कापरिहाराय भरणीयमित्युक्तमिति पाठकाः । तन्न । संज्ञाशब्दस्य नित्यस्त्रीलिङ्गत्वेन  
तत्त्वशङ्काया असंभावितत्वात् । तस्माद्वस्तुस्थितिकथनमेतत् । यत्तु पाठकेनोक्तं भृ-  
जोऽसंज्ञायामिति क्यपा भाव्यम् चिन्त्यमिति तन्न 'भृजोऽसंज्ञायामिति सूत्रतदनुबन्धकप-  
रिभाषया भौवादिकस्य भृजोऽसंज्ञायामित्यत्रग्रहणेन जौहोत्यादिकाद्व्यनुबन्धकाद्व्य-  
तारूपसिद्धेः । आचिर । अलेन्यपरिभाषयैवासिद्धेइति । एतदारभ्येति दिगित्यन्तस्यायं  
भावः । तिसृचतसृ इत्यनयोरनुवृत्तौ अचीति सप्तमीनिर्देशेन तस्य षष्ठ्यन्तत्वकल्पन-  
या सिद्धे ऋत इति व्यर्थमिति शङ्काग्रन्थार्थः । यदि ऋत इति नोच्येत तदा कस्य रेफः  
इत्याकाङ्क्षायां पूर्वत्र क्लृप्ततया क्लृप्तस्य त्रिचतुरोरित्यस्यैवानुवृत्तौ रादेशस्तिष्ठ-  
चतस्रोरेवबाधकः स्यादिति समाधानग्रन्थार्थः । त्रिचतुरोरित्यस्यैव कार्यतया क्लृ-  
प्तस्य ऋत इत्यनेन संवन्नेन निर्वाहेः तिसृचतसृ इत्यस्यानुवृत्तिः । स्थानिवद्भावा  
न्वेषणमूठकलाववानुरोधेन तिसृचतसृ इत्यस्यानुवृत्त्युक्तिः । विप्रतिषेधासम्वादा-  
दाहः ॥ अत्रेति ॥ असंभवमेव व्यनक्ति ॥ इतिनेति । नुहन्तरङ्गइति । आमिति श-  
ब्दस्वरूपस्य श्रोत्रेन्द्रियेणैव सुग्रहत्वात् । स्त्रीत्वाविभक्ति त्रिचतुराङ्गोपेक्षत्वेन हस्वा-  
ङ्गानपेक्षनुपेक्षया बहिरङ्गत्वं तिसृचतस्रोऽरिति भावः । विनिगमनाविरहेण संज्ञार्थ-  
कृत बहिरङ्गत्वानाश्रयणे गमकमिदमित्याह । अर्थसंज्ञाकृतेति । संज्ञार्थेति । पूर्वनि-  
पातस्यानित्यत्वादित्यनिर्देशः यत्तु पाठकेनोक्तम् 'अन्तरङ्गत्वादायादेशेपि पश्चात्तिष्ठ-  
भावे लक्ष्येऽपेक्षस्येति न्यायेन पुनस्त्रयादेशाप्रवृत्तौ निषेधस्य साफल्यज्ज्ञापकत्व-  
मनुपपन्नमिति' । तन्न । नतिसृचतसृइत्यन्तरङ्गे निषेधे कर्तव्ये ऽर्थसंज्ञापेक्षस्य ब-  
हिरङ्गस्य तिस्रादेशस्यासिद्धत्वेन तिसृग्रहणवैसर्ध्यापत्त्या तत्सामर्थ्येन सामान्यतो-  
ऽर्थकृतबहिरङ्गत्वानाश्रयणबोधनमित्याश्रयात् । न चान्तरङ्गत्वादायादेशः इत्यपवादा-  
नुपयोग इति वाच्यम् । अस्य ग्रन्थस्य परत्वानिस्त्रादेशे सकृद्गतिन्यायेन पुन-

स्त्रादेः शान्प्रवृत्तिरिति । भाष्यविरोधस्य सूषपादाद् दूषणान्तरस्य सुवचनार्थत्वात् । न चत्वापीत्यादौ अपृष्टन्नित्यस्य प्रतिपदोक्तत्वेन प्रथमतः प्रवृत्तिदर्शनात्प्रकृतेऽपि अभिति विशिष्य प्रत्ययविशेषनिमित्तकत्वेनास्य प्रतिपदोक्तत्वादिति चेत् । न । तिसृविधावपि स्त्रियामित्युपपादनेनार्थविशेषविशिष्टप्रकृतेरुपादानेन प्रतिपदोक्तत्वस्योभयत्र तौल्यात् । अपरे तु त्रयादेशस्य भिन्नविशेषोपेक्षत्वाद्विभक्तिसामान्यापेक्षस्य तिसृभावमपेक्ष्य नास्ति अन्तरङ्गभाव इति प्राहुः । तन्मतं दूषयति । वस्तुत इति । ननु रुदादित्यादौ रुदादिभ्य इति प्रकृतिविशेषोपेक्षाभ्यामहीदृभ्यां धातुमात्रोपेक्षस्य यामुद्योऽन्तरङ्गत्वमुच्यते । एवं च रुदादिभ्यः स्वरूपेणैवोपादानं न विशेषधर्मेणेति चेत् । न । सार्वधातुके इत्युक्तया प्रकृते धातुत्वस्यावश्यकतया धातुत्वज्ञानमपि विशेषशास्त्रप्रवृत्तावैष्यकतयापेक्षितमिति सामान्यशास्त्रप्रवृत्तौपायिकधातुत्वाद्बन्धानं, तद्विन्न धर्मास्तन्धानं चेति यामुद्योऽन्तरङ्गत्वेऽपि प्रकृते सार्वधातुकत्ववत्सामान्यधर्मोपेक्षस्य विशेषधर्मस्यानुपपादनेन वैषम्यमित्याशयात् । यत्तु वर्णो वर्णेनेति सूत्रे कर्मधारय बहुब्रीह्योरन्तरङ्गबहिरङ्गभावं विचारयता भाष्यकृतैवार्थकृतबहिरङ्गत्वस्याश्रयणात् । अयुक्तमेतदिति पाठकेनोक्तं तदति मौढ्यात् । प्रत्यङ्गवर्ती लोक इत्यादिना अचः परस्मिन्निति सूत्रस्थभाष्योपपादितदिशोपस्थिति कृतमन्तरङ्गबहिरङ्गभावाश्रयणेन तद्भाष्यप्रवृत्तेः । अत एव स्वार्थद्वयादिप्रयुक्तकार्याणामन्तरङ्गबहिरङ्गभावोऽचः परस्मिन्निति सूत्रस्थं भाष्यं च संगच्छते । सख्यामिति । स्वप्रवृत्तिनिमित्तभूतत्रित्वचतुष्ट्ववत्सत्वेऽर्थः । तेन 'प्रियाशिरित्यादौ प्रियास्त्रयो बस्यास्तेत्यर्थकेऽजहत्स्वार्थावृत्तिके पक्षे त्रिशब्दस्य विशिष्टार्थाबोधकत्वं त्रिशब्दस्याक्षतमेवेति तिस्राद्यापत्तिरिति, परास्तम् । नडेराति । सन्निपातपरिभाषयापि त्रयादेशो वारायितुं शक्य इत्यपि बोध्यम् । यणादेशे तु न सन्निपातेति प्रवर्तते इति तु मूल एव स्फुटीकृतम् । ननु प्रियाजस् इत्याद्यलौकिकविग्रहवाक्ये कुतो न तिस्रादिस्तथा चलौकिकप्रक्रियावाक्यस्य ऋदन्तप्रकृतिकसुबन्तोत्तरपदत्वादलौकिके कप्स्यादिसाशङ्क्याह । प्रियाजस् इति । अलौकिकवाक्य-इति ॥ अपरिनिमित्तत्वरूपं तत्त्वं तु नातिदेशसहस्रेणाति देष्टुं शक्यमिति भावः ॥ एतेन 'बहुशक्यै इत्यादौ कवापादनं' परास्तम् । सन्निपातपरिभाषयापि कप् सुपरिहर इत्यपि बोध्यम् । नुमः परस्त्वमिति ॥ इदमुपलक्षणं शौ आमः परस्त्वस्या-

पि । तित्वादेशः पुनरामभावस्तु सकृदगतिन्यायादिति बोध्यम् । सामान्यापेक्षत्वे प्रमाणमाह । प्रत्यय इति । एवं च रादेशस्यापवादत्वेपि न दोषभावः । नयास-  
योरिति । पररूपस्यापि क्विडिति चेति सूत्रस्थभाष्यप्रतिपादिते औयत इत्यादि  
लक्ष्यासिद्ध्युपपादकेऽसिद्ध इव पररूपस्याप्यसिद्धत्वमिति भावः । ननु स्त्रीभि-  
र्भाययेत्येतदित्यर्थे ऽस्त्रीति निषेधस्यातिसिद्धशब्दे कप्निषेधप्रवृत्तिसंभावेनेत्यत आह ।  
नन्विति ॥ ह्रस्वेवर्णान्तमिति पाठः । पञ्चम्यन्तपाठस्तु लेखकप्रमादात् । षाठ-  
कास्तु स्त्रीशब्दस्य तदवयवे लक्षणायां मानाभावात्स्त्रीभिन्नावयवाविशेषार्थः ।  
एवं च परमन्त्राद्यादिशब्देषु निषेधो नैव प्रवर्तत इत्याहुः । नन्वस्त्रीयस्य प्रसज्य-  
प्रतिषेधत्वे इयङ्बुङ्स्थानाविशेषतत्सम्बन्धत्वमेव नेत्याह । प्रसज्येति । पाठकस्तु  
ननु प्रसज्यप्रतिषेधडिडाक्षिताङ्गेन स्त्रीशब्दस्य संबन्धात्तदन्तविधौ अतिस्त्रीत्या-  
दावपि निषेधः स्यादित्यापि मूलाशयः संभवतीत्याह । श्रयन्त्येनामिति । इदमा-  
र्थिकार्थकथनम् । विग्रहस्तु श्रायत इत्येव । कर्मणीति । इदं क्रियान्वयि । बा-  
धकाविषयेति । स्थितिशब्दस्वारस्यादिति भावः । अङ्गेति । नदीसंज्ञाप्रयुक्तका-  
र्यप्रवृत्तिप्रयोजकविभक्तिनिमित्तकलब्धाङ्गसंज्ञकसमानानुपूर्वीकावयवस्वप्रयोज्यबाध-  
काबाधितप्रवृत्तिके इयङ्बुङ्स्थानभूताविति तु निष्कर्षः । तेन प्रधीशब्दघटकधी-  
शब्दस्याङ्गत्वसत्त्वेपि न कश्चिदोषः । एतेन 'प्रधीति समासार्थालौकिकाविग्रह-  
वाक्ये नदीसंज्ञाभावेनोपपादयिष्यमाणः कबभावो व्याख्यात इति दिक् । अमीति  
च्छेदध्रमनिरासायाह । आमीति । भिन्नक्रमइति । सूत्राक्षरात्तच्छाभप्रकारस्तु इत्थ-  
म् । आरूपापदस्य रूढ्यर्थबोधजनकत्वपरत्वेन मण्डपादिपदानां रूढानां पदस-  
मभिव्याहार विशेष एव यौगिकार्थबोधजनकत्वात्तेन चायमर्थ उपलक्ष्यत इति भावः ।  
सू्रयेति । पदान्तरसन्निधानाधीनेत्यर्थः । स्त्रीपुंसेति । समासान्तः अजन्तः । चि-  
त्यस्त्रीत्वालाभ इति । स्वरसत इति भावः । इदमुपलक्षणं 'प्रथमालिङ्गग्रहणं चे'-  
त्यस्य, लुबन्तस्तरकुत्थै इति भाष्योपन्यस्त फलस्य । अन्यथा तस्य पदान्तरसम-  
भिव्याहारं विना स्त्रियां वर्तमानत्वेन सूत्रेणैव सिद्ध्या तदसङ्गतिः । संभावितनदी-  
त्ववत्प्रकृतिकसुवन्तोत्तरपदकादित्यर्थभ्रमं निराकर्तुमाह । ऋकारसाहचर्येणेति ।  
प्रियतिसृणी इति भाष्यादकारांशे संभावितत्वानिवेशेन तेन सह द्वन्द्वानिर्दिष्टत्वात् ।  
आध्वै इति । भाष्योदाहरणात्तत्त्वनिर्णय इति भावः । एतेन 'अलौकिकप्रक्रिया-

वाक्ये तत्प्रवृत्तेः प्रागुपपादितत्वेन साहचर्याश्रयणं विफलमित्य'पास्तम् । आद्यै  
इत्यारभ्य इतीत्यन्तः कैयटग्रन्थो न्यूनतां परिहरति । इदृशइति । उक्तरीत्येति ।  
यत्र नदीकायाश्रयइत्युक्तरीत्येत्यर्थः । विशिष्टस्यापीति । न भूसुधियोरिति यण्-  
निषेधादित्यर्थः । समुदायस्येति । ह्रस्वौ चेयद्बुद्धस्थानौ चेति वार्तिकादिति भावः ।  
पूर्वं सुन्दु धीर्यस्यास्सा, सुष्ठु ध्यायतीति विग्रहद्वयस्य उपक्रान्तत्वात्प्राथमिकविग्रहे  
च 'ह्रस्वौ चे'त्युक्तवार्तिकेन नदीत्वाविकल्पात्पुंवदित्यस्यासङ्गत्यापत्त्याह । इति-  
विशेषइति । समुदायस्यचेति । समुदायस्य बहुव्रीहित्वान्नित्यस्त्रीत्वाभावात्तदंशे ऽप्रा-  
तिलक्षणे बाध इति निषेध इति बोध्यम् । विरहपोषकत्वादिति । एवं च विशिष्टे  
भर्मबुद्ध्याऽसाधुशब्देच्चारण एवानिष्टोत्पत्त्या विरहपोषकत्वतात्पर्येण तदुच्चारणे न  
दोषः । वाक्यैकदेशन्यायेनाह । समासपदघटकेति । एतन्न्याये बीजं कारके स्फुटी-  
भविव्यति । व्यवहितस्यापि निषेधमाह । स्त्रियांयदिति । भाष्येति । तत्र हि सन्नि-  
धात्परिभाषाफलत्वेन तिस्र इत्यादौ टाबभाव उक्त इति स्वस्त्रादिषु पाठोऽप्रामाणिक  
इति तत्त्वमिति सिद्धम् ॥

॥ इत्यजन्ताः स्त्रीलिङ्गाः ॥

अतोम् ॥ अङ्गस्येति पञ्चम्या विपरिणम्यते इति भावः । दीर्घवारणेत्विति तु-  
नाऽश्चिबोधिता । तद्वीजं तु आने मुगिति सूत्रे भाष्ये मुडिति न्यासे पचमान  
इत्यादौ अतो दीर्घो यजीति दीर्घापत्तिर्भाष्ये दत्ता । तथा एङ्हस्वादिति सूत्रे  
भाष्ये हल्ग्रहणानुवृत्त्यभावे कुण्डशब्दात्सम्बुद्धौ अमादेशे आदेः परस्येत्यकारलोपे  
सुपि चेति दीर्घे 'कुण्डाम्' इति प्राप्नोतीत्युक्तमेतद्भाष्यद्वयप्रामाण्यात्सामान्यतो  
दीर्घविवये संनिधात्परिभाषानाश्रयस्य स्वीकर्तव्यत्वात् । अत एव सर्वेषामित्यादौ  
बहुवचने श्लेयेदित्येत्वसिद्धिः । अत एव रामायेत्यादौ सुपि चेति दीर्घसिद्धिः ।  
न चैवं निकृषिते उपधात्वं निमित्तीकृत्य जायमानमकित्वं गुणस्य निमित्तं स्या-  
देवेति गुणापत्तिः । किंप्रत्ययं निमित्तीकृत्य प्रवृत्तस्य नलोपस्य तद्विधातकाकि-  
त्त्वनिमित्तस्यायोगादेव दोषवारणात् । न च बहुवचने श्लीति सूत्रे श्लेग्रहणाद्वलि  
सर्वेषामिति निर्देशात्कष्टायेति निर्देशाच्च विशिष्य तत्र तत्राप्रवृत्तिः कल्प्यते इति  
वाच्यम् । प्रतिलक्ष्यमप्रवृत्तिकल्पनापेक्षया लाघवेन सामान्यत एव तत्कल्पनौचित्य-  
मिमांशयात् । श्चान्नलोप इति सूत्रस्थ भाष्यं तु सुपि चेत्यपेक्षया नित्यत्वात्पूर्व



लोपः स्यादित्यभिप्रायकमिति न तद्विरोध इति दिक् । ननिमित्तेति ॥ इदं चि-  
 न्त्यम् । संनिपातपरिभाषाया उपजीव्यविरोधस्यान्यायमूलकत्वेनातो मू इति मा-  
 देशोपजीव्यस्यादन्तसंनिपातस्याविनाशेन प्रकृतपरिभाषाया अप्रवृत्तेः । प्रकृतिप्रत्य-  
 यसंनिपातं प्रयोगिणमादाय प्रकृतपरिभाषासङ्घारस्तु न । तस्य शैव इत्यादि साध-  
 रण्येनाङ्गसञ्ज्ञा तर्ह्यनिमित्तं स्यादिति भाष्यैकदेश्युक्तित्वस्य वक्ष्यमाणत्वात् ।  
 भवतीत्यादाववादीनामप्यनापत्तौ दोषाः खल्वपीतिकल्पेनेति भाष्यासंगत्यापत्तेश्च ।  
 व्याख्यानादिति । सूर्यतिष्येति सूत्रे यग्रहणादिति तु नोक्तम् । अन्ततो दीर्घशङ्का-  
 वारणाय व्याख्यानस्यावश्याश्रयणीयत्वेनेति भावः । नित्यस्त्रीत्वमिति । विभक्ति-  
 मपेक्ष्य स्त्रीलिङ्गनिर्देश इत्यसंगतम् । नदीत्वापत्तेरिति । गौरादित्वान्डीषिति तु  
 हेयमेव । गौरादित्वे मानाभावात् । वस्तुतस्तु जसः शीति निर्देशानुपपत्त्या गौरादि-  
 त्वमेव न्याय्यमिति कैयटः । व्याख्यानादिति । साहचर्याश्रयणेपि सुप्त्वेनैव तत्व-  
 मित्यत्र व्याख्यानमेव शरणमिति भावः । प्रकरणाच्छ्रुतेनेति । ननु कथमेतच्चिच-  
 त्तुरोरित्यादौ द्वयोरपि सूत्रोपात्तत्वेनोपस्थितत्वमूलकस्य प्रकरणाच्छ्रुतेरिति न्यायस्या-  
 वतरेपि नपुंसकस्य प्रकृतेऽनुवर्तमानतया तन्न्यायाविषयत्वात्पूर्वसूत्रं नपुंसकस्येत्य-  
 स्याङ्गसंबन्धत्वेन तस्यैव विशेषणत्वौचित्याच्च । किञ्च झलचोरपि श्रुतत्वान्नपुंसकस्येत्य-  
 नेनैव संबन्धापत्तावङ्गस्येति झलज्भ्यां विशेष्यत इति पूर्वग्रन्थासंगतिः । किं च नपुं-  
 क्षकस्येत्यस्याङ्गविशेषणत्वेन तदन्तविध्यापत्तावतिज्ञानानित्यादौ नुमापत्तिरिति चेन्न ।  
 भावानवबोधात् । तथाहि । अनुवृत्ते तज्जातीयपदान्तरानुसन्धात्वेनानुसन्धीयमा-  
 नस्य नपुंसकपदस्य सूत्रे श्रूयमाणास्थ्यादिभिरेवान्वयस्य प्रकरणाच्छ्रुतेरिति वाचनि-  
 क्यै व परिभाषा स्वीक्रियत इति । एतेन प्राधान्य दङ्गविशेषणं स्यादित्यपास्तम् ।  
 वाचनिक्यानया तद्वाधात् । किञ्च न्यायसिद्धत्वेपि तत्त्वार्थनिर्णयदशायां त्वान्वयि-  
 तयेतराकाङ्क्षाक्षणेन नपुंसकस्येत्याद्यन्वयवेलायामस्थ्यानुपस्थितेरावश्यकत्वेन प्रा-  
 करणिकाङ्गानुसंधानात्पूर्वमेव नियमेनास्थ्यादीनामुपस्थित्या तेनैवान्वयस्यौचित्यात् ।  
 नपुंसकानुवृत्तिराद्वयमहनेति विहितक्यन्ते दधिनेत्यादावनडाद्यप्रवृत्तये । आध्यक्षा-  
 रेण सिद्धये सपूर्वग्रहणेन प्रत्ययविधौ प्रतिषेध इति न ज्ञाप्यते किं तु येनविधिरि-  
 त्त्यानित्यत्वं ज्ञाप्यते इति बोधनमात्रेण प्रकृतेऽङ्गविशेषणत्वेपि न क्षतिरित्याशयेन  
 तत्प्रकरणत् । वाशाविति वक्तव्ये वा नपुंसकस्येति न्यासेन श्रुतस्यानुसंधीयमानस्य

वा विशेष्यविशेषणत्वान्यतरूपेण श्रुतेनैव संबन्धस्य ज्ञापनाच्च । तेनैव विधे विषये क्लृप्तसंबन्धत्यागबोधनाच्च । अन्यथा आच्छेदयोरिति सूत्रेण तथापत्तौ न पुंसकग्रहणवेयर्थ्यं तादवस्थं स्यात् । 'तच्च झलज्भ्यां विशेष्यत' इति ग्रन्थस्तु-  
न्यायप्रवृत्तौ विशेषाभावेन तदनादरेण प्रवृत्त इत्यदोषः । इति प्रायोवादइति ।  
अत एव पुमः स्वयम्परे इति सूत्रे संबन्धमनुवर्तिष्यत इति भाष्यमुपादाय संबन्धमिति कर्मणे घञ् प्रथमान्तमिति कैयटेनोक्तम् । घञ्जप इत्यस्य भावघञ्विषयकत्वं तु न युक्तम् । कर्मण्याणिति सूत्रे मासं भक्षोऽस्येति भाष्यविरोधात् । सरूपभङ्गाभेयेति । अस्पाशय उक्तः । ब्रश्चेति सूत्रे सर्वादिषु अन्यङ्गतरात्प्राक् पठित्वा-  
अङ्गन्यादिभ्य पञ्चम्य इत्येव सूत्रयितुमुचितम् । नाङ्गइति । अत्र वदन्ति । अङ्गस्येति षष्ठी इतरादिभ्य इति पञ्चमी तत्राशक्यं विविभक्तिकत्वाङ्गतरादिभ्य इत्यनेनाङ्गस्येति विशेषयितुं तत्र किमन्यच्छक्यं विशेषयितुमन्यदतो विहितात्प्रत्ययः  
इतरादिभ्यो यो विहित इति भाष्यस्यायमर्थः । इतरादिभ्य इति ल्यब्लोपे पञ्चमी अर्थपरश्चायं निर्देशो लक्षणया । एतदर्थमेव बहुवचननिर्देशः । तथा च इतरादर्थमाश्रित्य विहितयोः स्वमोरिति पर्यवसितम् । एवमेव षड्भ्यो लुगित्यत्रापि ।  
न च कतरधनमित्यादावतिप्रसङ्गः । प्रत्यासत्त्योपस्थितइतरादिभ्यः परयोरेव विधानात् । न च लुप्तकञन्ते कतरशब्देऽतिप्रसङ्गः । तत्र कनुत्पत्तौ दृढतरमानाभावादुत्पत्तौ वास्येष्टत्वे बाधकाभावात् । न च कतर इवान्य इति विग्रहे कतरान्यशब्देऽतिप्रसङ्गः । व्याघ्रादित्वे मानाभावात् । तत्त्वे वा यादृशइतरादन्यतमार्थमाश्रित्य स्वमौ विहितौ ततः परत्वस्य विवक्षितत्वात् । न चोक्तानेकविधेऽंशेऽश्रये मानाभावः । आरम्भप्रत्याख्यानस्यैव मानत्वात् । नव्यमते च उपसर्जनप्रतिषेधारम्भे परमकतरदिष्यते प्रत्याख्याने तु नेति फलभेदः स्पष्ट एव । किञ्च नव्यमते संज्ञोपसर्जनप्रतिषेधप्रत्याख्यानावसरे परमकतरमिति न सिध्यति इति वार्तिककृतं प्रति भाष्यकृता न्यूनतोद्भावनया स्यादिति । भत्वाभावइति । ननु यथोद्देशे ङटि जातस्यानिवृत्तिरिति चेत् । न । आकडरस्थेषु कार्यैक्यतारूपकार्यकालस्याभावेऽपि कार्यप्रवृत्तिकाले एव प्रवृत्तिकत्वरूपकार्यकालत्वस्वीकारस्य प्रसुपपादितत्वात् । प्रत्ययस्याङ्गांशे उत्थिताकाङ्क्षत्वेन पूर्वपक्षस्त्वारस्यादाह । यद्वेति । नन्वन्त्यवर्णतद्वर्णयोरित्यस्य व्यवधाने एवेति परिभाषेन्दुशेखरे उक्तं तदनेन

विरुध्यते इति चेत् । न । शब्दत उद्देश्यत्वेनोपधातिरिक्तकृताव्यवधाने एवेति तदर्धेनादोषात् । प्रकृते च नकारो नोपधाया इत्यतोनुवृत्त्या शब्दत उद्देश्यत्वेन नोपात्त इत्यदोषात् । अभिमानइति । अत्र यद्वक्तव्यं तत्प्रागेवोक्तम् । सत्त्वप्रधानस्येति । अत्र वदन्ति । शब्दादीदृशार्थलाभः । किञ्च पर्जन्यवल्लक्षणप्रवृत्त्या प्रथमतो ह्रस्वे कृते ऊखतुः प्रेखतुरित्यादाविव लक्ष्ये लक्षणस्येति न्यायेन पुनः प्रवृत्तिरेव नास्ति । अत एव ज्ञानेभ्य इत्यादौ न ह्रस्वः स्यात् । किञ्च धनलक्ष्यादौ अतिप्रसङ्गवारणाय प्रधानाप्रधानन्यायेन नपुंसकत्वविशिष्टार्थविशेष्यकबोधजनकस्यैव ह्रस्वस्य वक्तव्यतया काण्डे इति सप्तम्यन्तजन्यबोधविशेष्यस्य नपुंसकत्वाश्रयत्वाभावादेव दोषवारणे उक्तप्रयासैवार्थम् । एतेन 'प्रातिपदिकपदमनतिदिष्टप्रातिपदिकत्ववत्परं श्रीपादौ प्रत्ययलक्षणापदेशेनैव प्रातिपदिकसञ्ज्ञा । काण्डादौ प्रकृतिगतस्य प्रातिपदिकत्वस्यातिदेशेनानतिदिष्टन्तत् । सत्त्वप्रधानस्येत्येतदपि प्रकृतिविषयकं फलितार्थकथनमेवं च न शब्दाधिक्यार्थाधिक्यम्' इति परास्तम् । एतेनैवं च नपुंसकपदं नपुंसकत्वपरं तस्य च प्राधान्यासंभावान्न प्राधानन्यायावतार इति बालप्रतारकं निरस्तमिति चेच्चिन्त्यमेवैतत् । न चान्तवद्भावेन नपुंसकत्वविशिष्टार्थविशेष्यक, बोधजनक, प्रातिपदिकत्वमपि स्यादिति कथं मध्यमः प्रकारः इति वाच्यम् । अन्तवद्भावेनार्थानतिदेशात् । अन्यथा सत्त्वप्रधानत्वमप्यतिदिश्येत । ननु शब्दस्वरूपस्यापि कथमतिदेशः । अशास्त्रीयत्वात् । तथा च बहूपल्लवापत्तिरिति चेत् । न । तस्यापि स्वरूपमिति शास्त्रबोधितत्वात् । न च तत्प्रत्याख्याने गत्यसंभवः । तत्प्रत्यारख्याने शब्दप्रधानतया शब्दस्य शास्त्रीयत्वात् । अथ वा लोड् रूपस्यमे निविधानेन शब्दस्याशास्त्रीयस्याप्यतिदेशत्वबोधनात् । साड् रूपस्य सहेः कार्येण च तथैव बोधनात् । एकदेशविकृतन्यायेन सिद्धे तदनुष्योगाच्च । प्राधान्यमिति । प्रकारतानिरूपितत्वमित्यर्थः । एवं च प्रकारता भिन्नविशेष्यताशालिनी लिङ्गसंख्याकारकान्वय्यर्थबोजनकत्वरूपसत्त्वप्राधान्यस्याभावादिति भावः । तत्संसर्गकस्तद्धातितसंसर्गकः प्रथमार्थस्यातत्प्रकृत्यर्थस्य । एवं च तिङ्कर्तृत्वशक्तिमानर्थो द्योत्यः कर्तृक्रियाभावश्च वाच्यः । एवं प्रथमायास्तिङ्गर्थाभिन्नत्वन्न प्रत्ययार्थः प्रधानमिति व्युत्पत्तिभङ्गः काण्डार्थाभेदान्विततिङ्गर्थस्योक्तसंबन्धेन क्रियायामन्वयात् । अन्ये तु कटं भीष्ममित्यादिवत्पार्ष्णिपदपरस्परवच्छेदः । उक्तसंबन्धेन द्वयोरपि क्रियायामेवान्व-

यादित्याहुः । चिन्त्यप्रयोजनमिति । यत्तु पाठकेनोक्तं 'चिन्ताबीजन्तु नपुंसकवृ-  
त्तेरिदंशब्दादधुनाप्रत्यये इशादेशे नुमापत्तौ यस्येति लोपो न स्यादिति' तत्तुच्छम् ।  
नस्तद्वित इति टिलोपेनापि तत्सिद्धेः । अतिप्रसङ्ग इति । प्रवृत्तिनिमित्तभेदाच्छ-  
ब्दभेदेनायं दोषः । एवं च तत्पक्षे यथाश्रुतमेव रमणीयम् । पुमान्यस्मिन्निति ।  
पुसा प्रवृत्तिनिमित्तवृत्तित्वं च स्वनिष्ठाधेयतानिरूपिताधारतासंबन्धेन । एवं च बोधन-  
कर्माभूतपुंस्त्वशिष्टाधिकरणं प्रवृत्तिनिमित्तमित्यर्थः । ततोऽर्शआद्यचि तद्धेतुकप्रवृत्ति-  
क इत्यर्थः । क्लीबपदं च लक्षणया क्लीबत्वाविशिष्टार्थप्रतिपादकपरं तत्र च तद्धेतुकप्र-  
वृत्तिकस्याभेदेनान्वये धनवान् सुखोत्पादिवद्धर्मिपारतत्रयेण तस्याश्रयतासंबन्धे-  
नान्वयः । समानानुपूर्वीकइति । इदं प्रबुशब्दव्यावृत्तये इति पाठकाः । तत्तुच्छ-  
म् । ग्रामण्ये सेनान्ये कुलयेत्यादौ पुंवद्भावेन ह्रस्वाप्रवृत्तिप्रतिपादनपरमाभ्या-  
सङ्गतेः । ह्रस्वेकारान्तस्य भाषितपुंस्कत्वाभावात् । इकः किं श्रोपेणेत्यग्रिम-  
ग्रन्थासङ्गतेश्च । अजग्रहणवैयर्थ्यापत्तेश्चेति यत्किञ्चिदेतत् । तस्माद्यस्येगन्तक्लीबस्य  
पुंवद्भावःकर्त्तव्यस्तस्य नपुंसकत्वप्रयुक्तकार्याप्रवृत्तिप्रकालीनरूपस्य भाषितपुंस्कत्वे  
पुंवदित्यर्थः । समानानुपूर्वीकत्वं च तत्कालीनमेव ग्राह्यम् । एतेन 'ऐडविडवृन्दारके  
कथं पुवत्त्वमिडविडशब्दस्य भाषितपुंस्कत्वाभावादिति' परास्तम् । प्रत्यासत्तेरिति ।  
समानानुपूर्वीकेत्यनेनान्वयि । समानार्थेनेति तु उपरज्जकतया । द्वन्द्वेप्रयुक्तइति ।  
नन्वनङ्ग्रापि फिष इत्यन्तोदात्ते उच्चारणीये आद्युदात्तोच्चारणं विवक्षार्थं स्यात् । न च  
झलां जश् झशीत्यादौ जशिति सञ्ज्ञाप्रतिपत्तये अयस्मयादित्वेन जश्त्वाप्रवृत्तिकल्प-  
नवच्छेदये प्रवृत्त्यर्हस्य ज्ञातेति प्रतिपत्तये आद्युदात्तोच्चारणं न्याय्यमिति वाच्यम् ।  
एवं सति विशेष्यतत्त्वस्यैवाश्रयणात् । विशेष्यतश्च स्थान्यनुरूपानुच्चारणशास्त्राप्राप्तो-  
च्चारणान्यतररूपः । अत एव सहस्योदात्तानुदात्तघटितत्वेन स्वारितस्यैव तदनुरूप-  
पत्वात्सादेशे उदात्तोच्चारणं विवक्षार्थं प्रकृते च शास्त्राप्राप्तमुच्चारणं छान्दसत्वादिना  
शास्त्राप्राप्तत्वे नतिसृचतसृ इत्यादावापि तुल्यम् । ज्ञातेति लक्ष्यप्रवृत्त्यर्हप्रतिपत्तिफ-  
लकशास्त्राप्राप्तोच्चारणं तदित्यपि न । चतसर्षापि तौल्यात् । किञ्च कैवल्यस्थिशब्द-  
स्यान्तानुदात्तत्वेनानुदात्ताद्यवयवानां ह्यपि प्रवृत्त्यर्हस्य ज्ञातेति प्रतिपादकत्वाच्छान्द-  
सत्वादिना फिट्शास्त्राप्रवृत्तिकल्पनमधिक एव यत्नः । लक्ष्येषु यद्वद्गुणकप्रवृत्त्यर्हं  
तत्तद्गुणकस्य ज्ञातेति प्रतिपादनं त्वज्ञक्यमेवेति चेत् । अत्र कोचित् । आनङ्गादीनां

व्युत्पत्तिपक्षे आद्युदात्ततया तदेकवाक्यतायै अव्युत्पत्तिपक्षेपि फिष इत्यस्येदृशे विषये अप्रवृत्तिरिति प्राहुस्तत्र । ईदृशे विषये व्युत्पत्तिपक्षस्यैव निर्मूलत्वात् । तथा हि । अर्थपरे हि शब्दे मञ्चकादौ मञ्जकादिव्यावृत्त्यर्थं गवादौ गोण्यादिव्यावृत्तये प्रकृतिप्रत्ययकल्पनया साधुत्वान्वारव्यानेपि शब्दपरेष्वसाधोर्व्यावृत्त्याभावात्तत्कल्पने मानाभावात् । अन्यथा अनङादिकल्पकधात्वादिष्वापि भ्रादिषु प्रकृतिप्रत्ययादिकल्पना स्यादित्यनवस्था स्यात् । कल्पकविशेषात्तन्निर्णयेतूदात्तसंपादकस्यापि कल्पनासंभवाच्च । आद्युदात्तत्वे फिट्शास्त्रबाधापत्यानाधायकपक्षैक्यरूपाय व्युत्पत्तिपक्षेपि तस्यैव युक्तत्वाच्च । तस्माज्ज्ञापकोपवर्णनभाष्यप्रामाण्यादीदृशे विषये फिट्शास्त्रप्रवृत्तिकल्पनैव भाष्यतात्पर्यम् । तथा च वृद्धिसूत्रे भाष्यम् । उभयमिदं गुणेषूक्तं भेदका, अभेदका इति किं पुनरत्र न्याय्यम् । अभेदका गुणा इत्येव न्याय्यम् । कुत एतत् । यद्यमस्थिदधिसक्थ्यक्ष्णानङुदात्त इत्युदात्तग्रहणं करोति । अत्र वयं विचारयामः । स्वं रूपमिति शास्त्रारम्भे स्वरस्य रूपत्वाभावेन तस्यासंज्ञित्वे फिष इत्यादिशास्त्रप्राप्तस्वरघटितस्योच्चारणेपि तस्य तत्तच्छब्दाद्वोध्यत्वादस्याः परिभाषाया उपयोगश्चिन्त्य इत्यायाति । तत्प्रत्याख्यानपक्षेपि सख्युरित्यादौ विरुद्धस्याग्रहणन्तत् । पदत्वप्रयोजकसुबुत्पत्तिप्रयोजकप्रातिपदिकप्रवृत्तिकालीनतदाश्रयरूपस्य ग्रहणेनोदात्तादीनामग्रहणात् । यूस्र्याख्याविद्यादावापि प्रातिपदिकत्वाश्रयस्य प्रातिपदिकाश्रयसंगतेः प्रागस्वरकत्वमेव । ऐङ्वाकादावैकश्रुते सर्वस्वरसंग्रहकत्ववत्प्रकृते व्यादावापि एकश्रुत्याऽनुकृतस्य शास्त्रकृतविरुद्धस्य सर्वस्वरसंग्रहकत्वं भवत्येव । एवं चैषा परिभाषा निष्फला । तथाप्येवंविधार्थकस्य न्यायसिद्धार्थस्य बोधकमुदात्तग्रहणमिति भाष्याशय इति तत्त्वमिति सुधियो विभावयन्तु । अन्तोदात्तेति । हन्तेराद्यचौरैक्यादाद्युदात्तस्यापि तदनुरूपत्वं वक्तुं शक्यम् । तथापि धातोरित्यन्तत्वप्रयोज्यमेवोदात्तत्वं हन्तेरिति तदेव स्थान्यनुरूपमिति भावः । प्रयोगे शेषनिवातेनानुदात्तत्वात्स्थानिनो भविष्यत्कालीनप्रवृत्त्यर्होऽनुदात्तोच्चारणस्य लक्ष्यश्रवणार्हगुणकज्ञादिति प्रतिपत्तिजनकत्वादाह । अनुदात्तोवेति । यत्तु पाठकेनोक्तम् । उपदेशेऽनुदात्तत्वाच्चेति । तत्तुच्छम् । उपदेशेऽनुदात्तत्वेऽप्यान्तरतम्यपरीक्षावसरे तस्याभावादनुपयोगात् । तेनेति । प्रतिपदोक्तपरिभाषानुसंधाने नपुंसकपदानुसंधाने च न विशेष इति भावः । ज्ञानवत्त्वेति । लघवानादरवन्मनुषु । लिङ्गसिद्धेति ।

गवां मधुसंबन्धस्य क्षीरसमवायिरूपस्ययेव सामर्थ्याल्लाभ इति भावः । यद्यप्यनुप-  
 दोक्तवृद्धीकाविकारवाचिमधुशब्दलिङ्गव्यत्ययोदाहरणसंभवेऽपि तादृशार्थविवक्षये-  
 त्थमुक्तमिति भावः । नित्यत्वादेवेति । इदं चिन्त्यम् । तृज्जुनोटाविप्रतिषेधोपपत्त-  
 येऽवश्याश्रयणीयेन तृच्प्रवृत्त्युत्तरकालीनसंनिपातपरिभाषाप्रयुक्ताऽप्रवृत्तिप्रयुक्ता  
 नित्यत्वेनैव पूर्वाविप्रतिषेधोपपत्तेः । तद्ग्रहणेनेति । इकोच्चाति सूत्रस्थ अतिराभ्या-  
 मित्यादौ नुमि कृते रैशब्दान्तत्वं नास्तीति विवरणं तु निर्दिश्यमानरैशब्दान्तत्वाभि-  
 प्रायकमिति । तेन न विरोध इति बोध्यम् । षष्ठीनिर्देशाभावादिति । अत्र मौनि-  
 श्रुतिष्णभट्टाः । ‘एवं सति परमक्रोष्टुशब्दे तदन्ताविधिना विशिष्टस्यैवादेशा-  
 पत्तिः । न च प्रयोगनियमार्थत्वेन निर्वाहः । क्रोष्टुशब्दस्तृज्वद्रूपको भवतीति  
 शाब्दे निष्पन्ने क्रोष्टुशब्दस्य तद्द्रूपकत्वासंभवात्प्रयोगनियमस्य फलितत्वेन केव-  
 लक्रोष्टुशब्दग्रहणे तस्य सर्वनामस्थानपरत्वाभावाच्चैतवाक्यार्थविषयकत्वफलित-  
 स्याप्यविषयत्वात्तृज्वद्भावस्यैवानापत्तेः । एतेनाङ्गसंज्ञानिमित्ते सर्वनामस्थाने क्रोष्टु-  
 स्तृज्वादित्यपास्तम् । अङ्गाधिकारे तदन्तविधेः सत्त्वेनेति ग्रन्थासंगत्यापत्तेश्चेति’  
 वदन्ति । तत्राहुः प्रत्ययग्रहणपरिभाषायां तदन्तांशस्य शब्दस्वरूपादिविशेष्याध्या-  
 हारमूलकत्वेनैकदेशान्वयस्वीकारादिना तृजन्तार्थलाभप्रयोजकादन्तविध्यावश्यक-  
 तया तथैव पुनर्विशेष्यमध्याहृत्य तृजन्तान्तेत्यर्थस्वीकारेणादोषात् । एतेन ‘षष्ठ्य-  
 र्थकविभक्तिमात्रस्य नाभिनभं चेत्याद्यनुरोधेन निर्दिश्यमानपरिभाषाप्रवृत्तियोग्य-  
 ताया वृद्धिसूत्रस्थ भाष्यकैयटादिध्वनिततया षष्ठीनिर्देशाभावादित्याद्यसंगतमिति  
 पाठकोक्तमपास्तम् । नाभ्यादौ प्रकृतपरिभाषावश्यकत्वे तदर्थं तत्र षष्ठ्यार्थावश्यक-  
 त्वेऽपि प्रकृते तदर्थकत्वे मानाभावात् । षष्ठीनिर्देशाभावादित्यस्य तदर्थकविभक्तिनि-  
 र्देशाभावादित्यर्थः । यतश्चेति सूत्रे कारकेष्विति वदेदिति भाष्येण निर्धारणसप्त-  
 मीस्थले एकवचनान्तत्वस्यासाधुत्वादाह । सौत्रमिति । यत्तु पाठकेन ‘निर्धारणस-  
 प्तमीस्थले प्रकृते समुदायबोधकत्वेऽनुद्भूतावयवभेदविवक्षया बहुवचनं स्यादित्याभि-  
 प्रायकं निर्धारणस्यानेकविषयत्वादाह’ इत्यवतारितं तत्तुच्छम् । अनुद्भूतावयव-  
 भेदविवक्षया निर्देशोपपत्तौ सौत्रत्वकल्पनाया अन्याय्यत्वापत्तेः । नियम्यत  
 इति । ननु यथासंख्यपरिभाषैकवाक्यतया ऐच्स्थानिकशृङ्खलवर्णविधायकत्वसंभवे-  
 त्यागायोगः । न चैवमेजित्येवम्त्यादिति वाच्यम् । यथासंख्यसंपादनेन कृतार्थ-

त्वात् । न च ह्रस्वादेश इति व्यर्थम् । ह्रस्वादेशे प्राप्ते इत्यर्थेन विषयविशेष बोधनेन साफल्यत् । किञ्च शास्त्रान्तरप्राप्तस्य नियामकत्वे एच इति व्यर्थं परिभाषाप्रकरणानुरोधेनैतस्यापि परिभाषात्वेन परिभाषाणामनियमे नियमकारित्वेन यस्येगनिग्रस्वप्राप्तिस्तस्येग्रूपह्रस्वप्रापकत्वेन इगनिग्रस्वप्राप्तेश्चैव एव संभवादिति चेत् । न । परिभाषाप्रकरणानुरोधेनादेशपदानुरोधेन चैतस्य विध्यन्तरशेषतयैवलक्ष्यसंस्कारकत्वेन नियामकत्वस्य न्यायप्राप्तत्वात् । आदेशपदं हि स्थाननिमित्तसंबन्धार्थकार्येन नित्यसोपेक्षत्वात्तेनैवान्वयि । तथा च एचः स्थाने आदिश्यमानेषु ह्रस्वेष्वित्यर्थे एतद्विधेयानामेतद्वाक्यविधेयज्ञानाधिकरणक्षणपूर्वक्षणावश्यकज्ञानविषयोदेश्यज्ञानसमये ज्ञानासंभवाच्छास्त्रान्तरप्रापितानामेव ग्रहणबोधनद्वारा विधायकत्वव्युदासात् । यथासंख्यशास्त्रप्रवृत्तौ विधायकत्वापत्त्यादेशग्रहणबोधितार्थासंगत्यापत्तेः । एतदर्थमेव ह्यादेशग्रहणम् । एचग्रहणं तु स्थानेनतरतमपरिभाषावाधनेन श्रौपमित्यादाविग्रूपह्रस्वव्यवस्थापकनिरासाय । न चैवमिग्रहणमेव तत्र कुर्यादिति वाच्यम् । सामर्थ्येन विनिगमनाविरहादजन्तेषु सर्वेषु एतस्य पाक्षिकप्रवृत्तिप्रसङ्गात् । अचश्चेति परिभाषाप्रवृत्त्यर्थं ह्रस्वग्रहणस्यावश्यकतव्यत्वाच्च । अनेकह्रस्वविधायकेषु ह्रस्वेग्रहणयोः करणेऽन्त्यन्तगौरवापत्तेश्च । एतेन 'ह्रस्वे प्राप्ते एच इगभवतीति विधायकमेवास्तु किमितराङ्गबोधकादेशग्रहणेन' इत्यपास्तम् । यथासंख्यापत्तेः । परिभाषाप्रकरणबाधापत्तेश्च । भाव्यमानोप्युकार इति परिभाषया दीर्घाकारस्यापि विधानापत्तेश्चेति सूक्ष्मचेतसो विभावयन्तु । नचेति । इयं वृथा चिन्ता । विषयसप्तमीत्वस्यास्मिञ्छास्त्रे फलप्रमाणाभ्यामेवाश्रयणात् । अत्रेदं बोध्यम् । प्ररीणामित्वत्र सन्निपातपरिभाषया पूर्वमात्वाप्रवृत्तावापि कृते दीर्घे तद्विरोधाभावादात्वे प्रराणामित्वेव रूपम् । तद्विषय इति । नुङ्विषये इत्यर्थः । एवं च सामान्यतो नुङ्विषये सन्निपातपरिभाषाऽप्रवृत्तिर्नामीति शास्त्रेण बोध्यते इति भावः । नन्वेवं सति रामाणामित्यादौ नामीति दीर्घ इति ग्रन्थासंगतिः ऽत आह । नामीति दीर्घस्त्विति । वर्णमात्राश्रयेति । इदं चिन्त्यम् । नुमूविशौ यस्मात्प्रत्ययविधित्वादीत्यस्योपस्थितौ तस्यापि प्रकृतिप्रत्ययसमुदायाश्रयणाद्वहिरङ्गत्वात् । न च पदद्वयाश्रयत्वेन ह्रस्वो बहिरङ्गः । तावतापि ह्रस्वशास्त्रीयानिमित्तसमुदायवाहिर्भूतकिञ्चिन्निमित्तकत्वेन तुकोपि बहिरङ्गत्वात् । न च प्रातिपदिकसंज्ञायां किञ्चिन्तत्त्वबुद्ध्यैव प्रवृ-

स्या ह्रस्वस्यापि क्तिवाश्रयत्वमस्येवेति वाच्यम् । एतस्य समासत्वनिमित्तकप्राति-  
पदिकत्वनिमित्तकत्वेनैतन्निमित्तकोटौ क्तिपोऽप्रवेशात् । एतेन विश्वेह इत्यादौ  
संप्रसारणस्य बहिरङ्गत्वं समुदितप्रातिपदिकापेक्षत्वाद्, गुणस्य त्वन्तरङ्गत्वमिति  
अन्तरङ्गबाहेरङ्गभावमाश्रित्यान्तरङ्गपरिभाषाज्ञापकवर्णनपरशेखरादियोजनाप्यपास्ता ।  
बाहेरङ्गशास्त्रोच्यनिमित्तसमुदायान्तःपातिणिनिमित्तकत्वाद् गुणस्य । किञ्च नि-  
मित्तं च सप्तम्याद्यन्तोपात्तमेवेति पारिभाषेन्दुशेखरेण च विरुद्धमिदमत एवं  
वा ऽरुचेराह । यत्विति । अप्रवृत्तमिति । तत्फलन्तु प्रकृत्येत्यादौ ल्यपोऽसिद्धत्वा-  
भावेन तुक्प्रवृत्तिः । उपजीव्यविरोधादिति । ग्रामकुलमित्यादाविति भावः ।  
एवं हि कृतितुगग्रहणस्यान्तरङ्गपरिभाषायास्तुग्विषयेऽप्रवृत्तिज्ञापकता भग्ना ।  
स्वास्मिंश्चारितार्थ्याविरोहाच् शङ्कते । व्यर्थेति । समाधत्ते । तत्स्थेति । अन्यत्र निरू-  
पितमिति । अत्र पाठकाः । अत्रारूचिर्बोजन्तु उक्तभाष्यैकदेश्युक्तित्वे माना-  
भावः । शैव इत्यत्राङ्गसंज्ञाया लोपनिमित्तत्वापादनं तु दाक्षिरित्यत्र प्रत्ययस्य तद-  
नित्यत्वापादनेन तुल्यम् । सामर्थ्यादाङ्गो वारणविचालो भविष्यतीति प्रदीपकदु-  
क्तम् । प्रतिविधानमपि तत्र तुल्यम् । अत्र तु मते शैव इत्यत्र चरितार्थस्य लो-  
पस्य दाक्षिरित्यत्राकारान्ते प्रत्युपजीवक इञ् निमित्तं न स्यात् इति प्रतिविधा-  
नान्तरमास्थेयं स्यादित्याहुः । तत्तुच्छम् । भवतीत्यादिषु विजातीयेषु बहुषु स्थलेषु  
सन्निपातपरिभाषाया अतिप्रसक्तत्वेन दोषाः खल्वपि साकल्येन परिगणिता इति  
भाष्यासंगत्यापत्तेः । संनिपातपरिभाषाया उपजीव्यविरोधमूलकत्वेन तत्संगतेश्चेति  
दिक् । ननु कृन्मेजन्त इति सूत्रे ह्रस्वस्य पितेति सूत्रे विषये एव संनिपातपरि-  
भाषायाः भाष्ये संचरितत्वात् । तेन ग्रामणिपुत्र इत्यादौ तुगभावः संनिपातपरिभाषाया  
सिध्यतीत्यर्थेन विरोधो ह्रस्वस्य पितेति सूत्रेऽन्तरङ्गपरिभाषाया अप्रवृत्तेरिति  
स्वोक्तेरित्यर्थत आह । एकदेशिन इति ॥ इत्यजन्ता नपुंसकलिङ्गाः । होढः ।  
ह्रस्ववति । प्रतिपत्तिलाघवायेति शेषः । धुडित्याद्यसिद्धेरिति । ज्ञषन्तत्वाभा-  
वेन भष्भावानापत्तेरिति भावः । आदिपदेन लीढ इत्यादि ग्राह्यम् । दादेर्धातोः ।  
ढत्वस्यापि विधानार्थमिति । वाग्रहणं समुच्चयार्थमिति भावः । उक्ताशयम् । औपदेशि-  
कदादित्ववति लक्षणेत्युक्ताशयम् । अन्यत्र विस्तर इति । अन्ये तु पूर्वत्र निषेध्यसम-  
र्पके दादेरित्यस्यौपदेशिकदादित्ववति लक्षणायां धातोरित्युत्तरसूत्रे दादेरित्यनुवृत्ति-



वैयर्थ्यं अपवादपक्षेपीत्याद्यापि न । औपदेशिकदादित्ववतो धातुत्वान्यभिचारेण धा-  
 तोरित्यस्य वैयर्थ्यापत्तेः । तस्माद्दादेरित्यस्यौपदेशिकदादित्ववति लक्षणायां माना-  
 भावात् । धातोरित्युत्तरसूत्रे दादेरित्यनुवृत्तिस्त्वधोगित्यत्र पूर्वसूत्रप्राप्तद्वानिवृ-  
 त्त्यर्था । तथा हि धातोर्ध इत्येतन्मात्रेण धुगित्यादिसिद्धौ धातोरित्यनुवृत्तिर्वैयधिकरण्ये-  
 नान्वयेनादादावपि अधोगित्यादौ घत्वार्था । तत्सामर्थ्येन चाधोगित्यत्र न पूर्वेण द्वत्व-  
 म् । धातोरिति तु दारुलिट्शब्दे घत्वाभावार्था । दामलिहमात्मन इच्छति दाम-  
 लिहति ततः क्तिप् दामलिगित्येव घत्वप्रवृत्तेरेवेत्याहुः । इत्यादिसिद्धय इति । आ-  
 दिपदेन दुग्धमित्यादिपरिग्रहः । तत्र हि घत्वे शषस्तथोरिति धत्वसिद्धिः । नन्वौ-  
 पदेशिकप्रायोगिकयोरिति परिभाषयैवौपदेशिकदादित्ववतो ग्रहणे सिद्धे दादिग्रहणं  
 व्यर्थमत आह । औपदेशिकेति । धातोरिति सूत्रे दादेरित्यनुवृत्तिर्व्यर्था । प्रयोगो-  
 नास्तीति कृत्वेति । औपदेशिकप्रायोगिकरौपदेशिकस्य ग्रहणमिति परिभाषासत्त्वे तु  
 लौकिकप्रयोगे सानुबन्धकानां प्रयोगो नास्तीति औपदेशिकप्रयोगग्रहणमिति भाष्या-  
 सङ्गतिः । उक्तपरिभाषयौपदेशिकप्रयोगस्य मुख्यत्वबोधनादिति भावः । ननूक्तपरि-  
 भाषयौपदेशिकदादित्ववतो ग्रहणे ऽपि नोक्तभाष्यविरोधः । सानुबन्धकग्रहणेष्वि-  
 त्युक्तयोक्तभाष्यस्य सानुबन्धकविषयत्वात् इत्याशङ्क्योक्तभाष्यं सर्वविषयकं न  
 सानुबन्धकमात्रविषयम् । न्यायस्य सर्वत्र तौल्यमदित्याह । अनुबन्धप्रस्तावादित्यादिना ।  
 वक्तुंयुक्तमिति । बशस्थाने आन्तरतम्येन भषमेव प्रवर्त्यार्थाज्झकारस्य निवृत्तेरिति  
 भावः । वस्तुतस्तु मदोज्झमाचष्टे मधोगित्यादौ कुत्वप्रवृत्त्या प्रयोगे ज्ञान्तासंभवेपि  
 अमङ्गलमिति सूत्रस्थभाष्योक्तदिशा प्रातिपदिकसंख्यासाम्यमादाय परत्वादन्तरत-  
 मपरिभाषां बाधित्वा यथासंख्यशास्त्रप्रवृत्तौ गर्धबित्यादौ भकारापत्तेः । अत एव  
 भष्मभन्तस्येति नोक्तम् । स्थान्यादेशनिमित्तानां यथासंख्यविज्ञाने भान्तस्य यो बश्  
 तस्य भ इत्यादि सूत्रार्थपर्यवसाने गर्दभमित्यादौ भष्भावानापत्तेरिति दिक् । मूले  
 झलीतिनिवृत्तमिति । न च बुभुधिध्व इत्यत्र भष्मानिवृत्तये ध्वमो झलीति विशे-  
 षणमावश्यकमिति वाच्यम् । इटो ध्वमो ऽनवयवत्वेपि भष्माननिमित्तध्वशब्दान-  
 वयवत्वेनैकाच्चध्वशब्दयोरिटो व्यवधानेनादोषात् । तद्वाडिति । इदमयुक्तम् । भष्भावे  
 प्रवृत्तेपि झलां जशोन्त इति जश्त्वेन पुनर्द्धकारप्रवृत्तेः । बशःकिमिति । झलां ज-  
 शोन्त इति सूत्रस्थझलग्रहणमत्रैव कृत्वा जस्यैव भष्मविधेय इति भावः । कारकं

प्रतीति । भावे किप्यपि न साध्यत्वमात्रेण भानं धात्वर्थस्येति तत्रापि धातुत्वं न सुलभमिति भावः । प्रत्ययनिमित्तकत्वाभावात्तिति । औणहत्ये तच्च निपातनेन सा-  
जात्यात्प्रत्ययनिमित्तककार्ये एवास्याः प्रवृत्तिरिति भावः । केचित्तु संशब्दनेन विहि-  
तप्रत्ययः किवेव तमाश्रित्यैव धुमित्यत्र वत्वादि । प्रत्ययनिमित्तककार्ये एवास्याः प्रवृ-  
त्तिरिति तु न । अनुदात्तस्य चर्दुपधस्याऽचि- विभाषा इत्यादौ तदप्रवृ-  
त्त्यापत्तेरित्याहुः । इग्यणः । भाष्यविरोधादिति । ननु वकारस्य लकारोऽप्यन्त-  
रतम इति तद्वारणाय यथासंख्यसंबन्ध आवश्यक इति चेन्न । लकारोऽघटि-  
तत्वेनान्तर्यादुकारस्यैव प्रवृत्तेः । अत्रपक्षइति । वर्णसंज्ञापक्ष इत्यर्थः ।  
वचनप्रामाण्याद्भाविष्यतीति । अन्ये तु वर्णसंज्ञापक्षे न तद्वारितपक्षाश्रयणम् । सूत्र-  
शाटकन्यायेनाप्यपरिहार्यस्यान्योन्याश्रयस्यापत्तेः । अदुहितरामित्यत्र तु यथा  
संख्यविज्ञानान्न दोषः । लकारोपदेशः किमर्थः । लकारोपदेशो यदच्छास्त्रादु-  
करणप्लुत्याद्यर्थ इति ऋलृकसूत्रस्थं भाष्यं तु यथासंख्यशास्त्रप्रवृत्तेरप्युपलक्षणम् ।  
एवं च वकारस्थाने लकारवारणायोक्तं कुसुष्ट्याश्रयणमपि न । केचित्तु संप्रसा-  
रणस्येति दीर्घारम्भसामर्थ्येन संप्रसारणप्रत्ययनिमित्तकाङ्गावयवस्यैव हलः परस्य  
संप्रसारणान्ताङ्गस्यैव हल इति दीर्घविधानेनादुहितरामित्यत्र न दीर्घः । संप्रसार-  
णनिमित्तप्रत्ययस्यैवाप्रसिद्धेः । उक्तार्थाश्रयणफलं तु निस्तमित्यादौ दीर्घाभाव इत्या-  
हुस्तन्न । उत्तरपदनिमित्तकसंप्रसारणस्य बहिरङ्गत्वेनासिद्धत्वाद्बल इति दीर्घा-  
प्राप्तेः । परत्वेनेको ह्रस्व इति ह्रस्वबाधनार्थत्वाच्च दीर्घस्य द्युभ्यामित्यत्र तु दिव-  
उदिति तपरत्वसामर्थ्येन दीर्घबाधः । भाव्यमानोप्युकारः सवर्णान् गृह्णातीत्यस्या-  
र्थस्यापि तपरत्वं ज्ञापकमस्तु । एकस्यानेककल्पकत्वे बाधकाभावात् । वस्तुतो  
ऋत उदिति तपरत्वं भाव्यमान इति परिभाषाया ज्ञापकम् । गूच इत्यस्याभिधाने चिकी-  
र्षक इत्यादिवद्बहिरङ्गत्वेनासिद्धत्वान्न तपरत्वसामर्थ्येन दीर्घत्वस्य वारणम् । द्युभ्या-  
मित्यत्र त्वदीर्घत्वयोरन्तरङ्गपदत्वद्वाराभ्यां निमित्तकत्वेन नान्तरङ्गबहिरङ्ग  
भावः । अक्षद्वयरूप इत्यत्रापि न पूर्वरूपम् । ऊठि पूर्वरूपात्परत्वादनन्तरङ्गत्वाच्च  
तस्य हल इति दीर्घेऽलविधित्वेन स्थानिवत्त्वेन संप्रसारणत्वाभावात् । यद्वा च्छोः-  
शाडित्यत्र ह्रस्वे विधातव्ये दीर्घविधानं च्छोरिति विहितस्योऽः संप्रसारणपदेना-  
ग्रहणज्ञापनार्थं तेनाक्षद्वयरूप इत्यत्र न पूर्वरूपमिति दिगित्याहुः । सोऽलोपे द्युकाम-

इत्यत्र संप्रसारणस्येति दीर्घो न । उत्तरपदानिमित्तके संप्रसारणे एव तत्प्रवृत्तेः ।  
 न चाक्षद्वयरूप इत्यत्र चरितार्थस्य संप्रसारणस्येति-दीर्घविधानस्य सामर्थ्येन हल-  
 इति दीर्घस्य ह्रूत इत्यादौ प्रवृत्तिर्न स्यात्पूर्वरूपस्य संप्रसारणत्वाभावादिति वाच्यम् ।  
 पूर्वरूपस्य संप्रसारणग्रहणेन ग्रहणत्वकल्पनादिति दिगित्याहुः । ननु संप्रसार-  
 णासंप्रसारणयोर्जातस्य पूर्वरूपस्य संप्रसारणाभावेन पूर्वरूपोत्तरं संप्रसारणं न  
 स्यादित्याशङ्क्याह । नसंप्रसारणइति । इदमयुक्तं अचःपरेति स्थानिवत्त्वेन पूर्व-  
 रूपस्य संप्रसारणत्वात् । नचैवमिति । पूर्वरूपोत्तरं वचनप्रामाण्यान्निषेधप्रवृत्ता-  
 वापि सवर्णदीर्घोत्तरमापि तत्प्रवृत्तौ मानाभाव इति भावः । अन्यत्रापेष्पुलिति ।  
 णिजन्ताद्विचि तु प्रष्टौ इति रूपं दुर्लभम् । णिच्चा व्यवधानेनोठोऽप्रवृत्तेः । तत्रो-  
 पदेश इति । स्वशास्त्रेयथ्याभावादित्यर्थः । यं विधेयं प्रत्युपदेशोऽनर्थकः स वि-  
 धिर्बाधते यस्य तु विधोर्नमित्तमेव नासौ बाध्यते इति न्यायादिति भावः । भाष्ये-  
 ध्वनितत्वमेवाह । एवमेवेति । लोपेन प्रत्ययानुत्पत्तेरस्वीकारे एवेत्यर्थः । अन्ये तु  
 विषयभेदेनोत्सर्गापवादभावः । अचि रादेशस्य नुहपवादत्वमापि न विषयभेदात् ।  
 निरूपितं चेदं सविस्तरं त्रिपथगायाम् । तथाचोत्सर्गापवादभावाभावे अनङ्गानित्यस्य  
 प्रत्ययलक्षणसूत्रासत्वे नित्यत्वात्सोलोपे नुमोर्नापत्त्या तस्य तत्सूत्रोदाहरणत्वमुप-  
 पन्न एव । इमं नुमविधिसामर्थ्येन भूतपूर्वगत्याश्रयणसंभवेऽन्यार्थमारब्धव्यापि  
 प्रत्ययलक्षणसूत्रेणैव निर्वाह उचित इति भाष्याशयः । किं च लोपशास्त्रेणानुत्पत्तेर-  
 न्वाख्यानेऽप्युत्सर्गापवादभावस्यावर्जनीयतया ऽमादिविषये हल्लघादिसूत्रेण प्रत्य-  
 यानुत्पत्तेरेवान्वाख्यानमसंभावे । किं च हेगौरीत्यादौ सन्निपातपारिभाषया संबुद्धि-  
 लोपानापत्तिप्रतिपादकभाष्यासंगतिः । अपि च णिलोपशास्त्रेण णेरनुत्पत्तेरन्वाख्याने-  
 नाट्टदित्यादौ सणिच्स्य द्वित्वानापत्तिः । यदि च द्विर्वचनेचीति निषेधाद् द्वि-  
 त्वे कर्त्तव्ये न तदनुत्पत्तिबुद्धिः । द्वित्वोत्तरं तु तदनुत्पत्तिरिति कथं चिदुच्यते तर्हि  
 अनङ्गानित्यत्राप्यमा बाधात्तत्प्रवृत्तिकाले न तदनुत्पत्तिबुद्धिः पश्चात्तु तथेति सुवचम् ।  
 अतृणेऽदिति तदुदाहरणं तु भवत्येव । तृणेदीत्यादौ चरितार्थस्येव हल्लघादिलोपा-  
 नपवादत्वादित्याहुः । तान्तस्य विधानमिति । इदमयुक्तम् । तपरस्तत्कालस्येति  
 तत्कालस्य संज्ञित्वबोधनात् । सर्वदेशत्वापादनमिति । - बोधकगतमनेकात्वं  
 बोध्ये उपकरोतीत्यभिप्रेत्येदम् । तदभावः फलमित्युक्तमिति । तित्स्वरितमित्यत्र

तित्पदं तित्त्वोध्यपरमित्यभिप्रेत्येदम् । तथाच कैयटेनोक्तम् । तिता प्रत्यायितः संज्ञी संज्ञाधमेण कथ्यत इति अस्ति तद्व्यपदेश आदेशस्येति । एतेन तपरसूत्रेणास्मा-  
त्रस्य विधेयत्वात्तत्रानेकाल्पतित्वयोरभावाद्विदमप्ययुक्तमित्यपास्तम् । उच्चार-  
णार्थानामपीति पाठः । अनुनासिकपरस्येवेति । उच्चारणार्थानां विनैवेत्संज्ञानि-  
वृत्तावनुनासिकपरस्य वेः कुत्राप्यभावेन सूत्रस्य निर्विषयत्वं स्यादिति भावः ।  
उच्चारणार्थानामित्संज्ञां विना निवृत्त्यनिवृत्तिविचारः काकदन्तपरीक्षामनुकरोतीति  
नात्रास्माभिः सूक्ष्मोक्षिका कृता । अतएवसुबुत्पत्तिरिति । इक्षुप्रत्ययान्तत्वादव-  
गौगमिरित्यादीति । आदिपदेन ध्रुवो वचिरित्यादि संग्रहः । नोपधालोपइति ।  
वचिरित्यत्र संप्रसारणमप्येवमेव न । ऊणूनेति । इदमुत्तस्तत्त्वं त्विति पूर्वग्रन्थेन  
विरुद्धम् । ज्ञापितेति स्वस्मिन् चारितार्थ्यसंभवात् । उठो ऽप्रवृत्तौ व्यञ्जनस्य स्थाने  
आन्तर्याद् ध्रुवस्यैव प्रवृत्तेः । दीर्घस्यबाहिरङ्गतयेति । उत्तर्दीर्घयोस्तुल्यनिमित्त-  
कत्वेनान्तरङ्गबाहिरङ्गभावो न युक्तः । पदलाङ्गवाभावइति । षट्त्रिचतुर्भ्यो हला-  
दिः षट्चतुर्भ्यश्चैनयोश्चतुर्ग्रहणद्वयस्यानुकरणम् । षट्कतीत्यत्र तु चतुर्ग्रहणं  
कर्त्तव्यमेव । कतिग्रहणे न षडिति स्वरूपग्रहणात् । सन्तस्य षट्संज्ञायान्तु  
पदत्रयमिति पदगौरवमिति भावः । सचार्थप्रधानएवेति । प्रधानाग्रधानयोः प्रधान-  
स्यैव ग्रहणमिति न्यायात् । परत्वस्येवेति । अवधितासंबन्धेन शब्दनिष्ठपरत्वस्येत्यर्थः ।  
तत्रसंबन्धइति । इद्व्यस्यले द्वयीगतिः । अवधित्वं पञ्चमर्थः । अवधितं नि-  
रूपकत्वं वा । तथा च तत्र संबन्धे अवधित्वसंबन्धे तन्निरूपितसंबन्धे अवधि-  
तानिरूपितसंबन्धे चेत्यर्थः । परम्परासंबन्धेनेति । स्वधोधकप्रतियोगित्वसंब-  
न्धेनेत्यर्थः । गौणार्थे न विभक्तिः । प्रकृतिप्रत्ययार्थयोः परम्परासंबन्धेन नान्वय  
इत्युक्तार्थद्वये भाष्यं साधकमाह । अतएवगङ्गायामिति । परम्परासंबन्धेनान्व-  
ये तु गङ्गापदार्थस्य प्रवाहस्य समीपवर्तितीरनिष्ठत्वसंबन्धेनाधारत्वे ऽन्वयसंभवात् ।  
स्वरितत्वप्रतिज्ञाश्रयणं व्यर्थं स्यात् । एवं गौणार्थे विभक्त्युत्पत्तावपि बोध्यम् ।  
इदं भाष्यं गङ्गापदस्य तीरे लक्षणामनाश्रित्योक्तम् । गत्वात्पूर्वमेवेति । इदं द्वित्ववि-  
षये ऽसिद्धं नेति पूर्वत्रासिद्धमित्यस्यार्थमभिप्रेक्ष्य । गस्यैवद्वित्वेइति । पूर्वत्रासिद्ध-  
मित्यस्य वर्षाद्वित्वे प्रवृत्त्यभावे जडत्वद्वित्वचर्त्त्वानामसिद्धत्वात्कुत्वे द्वित्वचर्त्त्व-  
योरसिद्धत्वाज्जडत्वे ततश्चर्त्त्वस्यासिद्धत्वाद्-मस्यैव द्वित्वे इत्यर्थः । गकारे शालि. पेर

इति । इदं गस्यैव द्वित्वमिति पूर्वोक्तं च स्वग्रन्थविरुद्धं स्वेन पूर्वं अवसाने चर्त्वस्य जश्वापवादत्वोक्तेः । उक्तरीत्यैवेति । अवसाने चर्त्वस्यासिद्धत्वादित्युक्तरीत्यैवेत्यर्थः । इत्येवार्थ इति । द्वित्वभिन्ने पूर्वत्र कर्त्तव्ये परमसिद्धमित्यर्थ इति भावः । अन्ये तु पूर्वत्रासिद्धीयमद्वित्व इदं पदद्वित्वविषये द्विर्वचने परसवर्णत्वं सिद्धं वक्तव्यम् । उभौ साभ्यासस्येति वार्त्तिकमूत्राभ्यां लिङ्गाम्यां तेन ऊर्णनाव औजढदित्यादिसिद्धम् । अन्यथा परत्वाण्णत्वदत्वयोस्तदसिद्धिः । द्वित्वे कृते द्वित्वाश्रयस्य कार्ये कर्त्तव्ये ऽसिद्धत्वं नेत्यापि न मानाभावात् । अभ्यासे जश्त्वचर्त्वयोरेत्वतुकोरिति वार्त्तिकाच्च । अत एव फलभजिग्रहणं ज्ञापकम् । अभ्यासादेशसिद्धत्वस्येति । अत एव हलिति सूत्रे भाष्ये उक्तं त्वद्वीत्या द्वित्वाश्रयस्यैव जश्वासिद्धत्वाभावेन ज्ञापकोपन्यासवैयर्थ्यम् । सुपि भूतो द्विरुच्यत इति पाठ इति दिगित्याहुः । सप्तमीबहुवचनमिति । न तु प्रत्याहारान्तर्गतानां सप्तमीबहुवचनभिन्नानां स्वरादित्वाभावात् । एवं चेति । सप्तमीबहुवचनस्य ग्रहणे सिद्धे इत्यर्थः । यथा च भ्यामादावप्राप्तविधिसर्गाविधिरयं नेति भावः । षडित्यन्वर्थसंज्ञेति । षडिकाचरतीति षट् । प्राधान्येन संख्येयबोधकः । टाप्निषेधानापत्तेरिति । स्त्रियां यद्यत्प्राप्नोति तन्नेत्यर्याश्रयणसामर्थ्येन भूतषट्त्वमादाय निषेधप्रवृत्तेः स्वैरुक्तत्वेन वृत्तेः प्राक् स्थितषट्त्वमादाय निषेधप्रवृत्तेः संभवात् । चिन्त्यमेतत् । यद्वेत्युक्तं दूषयति । आकडारसूत्र इति । षड्भ्यइतिसूत्रविषयइति । तत्र हि षट्भ्यो लुगित्यत्र विहितविशेषणमाश्रितं त्वद्वीत्या प्रियपञ्चानामित्यत्र षट्त्वाभावादेव लुगप्रवृत्तौ तदाश्रयणवैयर्थ्यम् । इत्युक्तमिति । प्रधानाप्रधानन्यायेनोपसर्जने षट्त्ववारणमशक्यम् । प्रियपञ्चानामित्यत्र पञ्चन्शब्दस्य प्राधान्येन संख्येयबोधकत्वात् । अन्यथा त्रित्तुरोरित्यादावर्थवत्परिभाषया प्रधानन्यायेन च प्राधान्येन त्रित्वादिविशिष्टबोधकग्रहणे प्रियातिसेत्यादौ तिस्रादेशाद्यनापत्तिरित्युक्तमित्यनेन ध्वनयति । अनाभिधानमेवोचितमिति । मुध्युपास्येत्यादिप्रयोगानुरोधेन । न पदान्ताः परेणः सन्तीति भाष्यस्य कार्यभाज इति पूरणावश्यकत्वे कमल् वृक्षवित्यादिरणोपगृह्यस्येति कार्यभाकत्वमस्येवेति भावः । यान्तास्तुनसन्तीति । एचो ऽयवायाव इति सौत्रो निर्देश इति भावः । अयादेश इत्याद्यभियुक्तप्रयोगाच्चिन्त्यमेतदिति केचित् । अज्ञानपेक्षत्वेनेति । संज्ञाकृतबाहिरङ्गत्वस्यानाश्रयणाच्चिन्त्यमेतदिति केचित् । अन्तरङ्गत्वा-

द्वित्वे ऽकजिति । अज्ञाताद्यर्थापेक्षत्वेनाकचो बहिरङ्गत्वमिति कैयटोक्तरीत्येदम् ।  
 भाष्ये तु परत्वाद्वित्वमित्युक्तम् । ननु यद्यकचः परत्वाद्वित्वं तर्हि कादेशेऽपि पर-  
 त्वात्ततः प्राप्नोति । यद्यन्तरङ्गत्वाद्वित्वं कादेशोप्यन्तरङ्गत्वात्ततः प्राप्नोतीति  
 चेन्न । अकञ्चिविधौ तिङ्श्रेत्युक्त्या समनिमित्तकयोरकच्ध्रिभावयोः परत्वाद्वित्वे  
 ऽकच् धकालतनेष्विति ज्ञापकेन सुबुत्पत्त्यनन्तरमकञ्चुत्पावप्यकचः प्रातिपदिक-  
 मात्रानिमित्तकत्वेनान्तरङ्गत्वादकचि ततः कादेशः । अत एव भ्यामादौ किमष्टरेव  
 प्रागकच् न तु सुबन्तस्य टेः तदेतत्परत्वाद्वित्वे ऽकजिति ह्रस्वल्भ्यो हेरिति सूत्र-  
 स्थभाष्येण कादेशः खल्वापि अवश्यं साकच्कार्थो वक्तव्य इति त्यदादीनामिति  
 सूत्रस्थभाष्येण च सूचितं भवति । ननु संनिष्ठं साविति कुतो वा नानुवर्त्तत  
 इत्याशङ्क्याह । साविदमइति । इदमुपलक्षणम् । यः सावित्युत्तरसूत्रे सुग्रहणाच्चे-  
 त्यपि बोध्यम् । अदन्तत्वाभावादिति । तस्य चेत्यनाश्रित्येदम् । विशिष्टशक्तयेति ।  
 सत्यन्यस्मिन्पूर्वो नास्ति तत्रादिशब्दस्य सत्यन्यस्मिन्यस्मात्परो नास्ति तत्रान्यश-  
 ब्दस्य शक्त्येत्यर्थः । असहायेइति । असहायत्वं चात्र मुख्यव्यपदेशनिमित्तरहित-  
 त्वम् । तच्चौपगव आभ्यामित्यनयोरस्ति । सत्यन्यस्मिन्निति विशेषणस्याभावात् ।  
 तथा च यन्निरूपितमादित्वमन्त्यत्वमवयवत्वं वा स्वस्यानेयं तदवयवस्वेतराद्वितीया-  
 समभिव्याहृतमसहायत्वम् । सभासन्नयने, दरिद्राधातौ चाकार इत्यनयोर्नासहा-  
 यत्वम् । तत्समुदायाघटकस्वेतरवर्णसत्वात् । हरी इत्यादौ द्विवचननिरूपितमन्तत्वं  
 ईकारस्यानेयं तदवयवः स्वेतरो न कोपीति असहायत्वं सुस्थम् । एवं व्यतिसे  
 इत्यादावापि । हरिष्वित्यादौ सोर्न पदत्वम् । यस्माद्विहितस्तदावयवकत्वस्य  
 तत्तत्सत्वगर्भस्य व्यपदेशिवद्भावलभ्यत्वादेवं प्रचिकीर्ष्य गत इत्यादौ नायादेशः ।  
 अवयवत्वतद्व्याप्यधर्माणां व्यपदेशिवद्भावलभ्यत्वेऽपि लघुपूर्वत्वस्य तदलभ्यत्वात् ।  
 अत एव दधीत्यादौ न यण् । अच्परकत्वस्य व्यपदेशिवद्भावलभ्यत्वात् ।  
 केचित्तु मुख्यव्यपदेशभागघटकत्वमसहायत्वमित्याहुः । अकोकोरिति । अनाप्य-  
 को नेदमदसोरकोरित्यनयोरित्यर्थः । नन्वशो ऽनुदात्तत्वविधानं व्यर्थम् । आभ्या-  
 मित्यादावूडिदं पदादिति विभक्तेरुदात्तत्वेन शेषनिघातेनाशो ऽनुदात्तत्वासिद्धेरि-  
 त्याशङ्क्याह । अनुदात्तत्विति । शित्वादिति । अश्वविधानसामर्थ्याच्च निर्दि-  
 श्यमानपारेभाषा ऽकचो व्यावर्त्तनाय न प्रवर्त्त इति भावः । ननु तदादेरित्यस्य

विशेष्यतया तदन्तविधावनाभ्यामित्यादौ सङ्घट्टकस्यादेशापत्तेर्निर्दिश्यमानपरिभाषाया अप्रवृत्तेरिति चेन्न । अकञ्ज्यावृत्तिफालिकाया एव तस्या अप्रवृत्तिकल्पनात् । नुङ्ख्यावर्तिका सा प्रवर्तते एव । ननु संज्ञोपसर्जनयोस्त्यदाद्यत्वाप्रवृत्तावश्वचनं सार्थकमिति न तत्सामर्थ्यम् । तथा च साकच्चे निर्दिश्यमानपरिभाषया ऽऽदेशो न स्यादित्याशङ्क्याह । संज्ञोपसर्जनयोरिति । अन्यार्थापत्तेरिति । आभ्यामित्यादौ दीर्घादिबाधनार्थत्वापत्तेरित्यर्थः । नकारलोपइत्यर्थइति । इदानीन्तनमूलपुस्तकेषु नलोप इत्येव पाठः । पर्युदासइति । प्रसज्यप्रतिषेधे तु पूर्वजातप्रातिपदिकत्वस्यापि निवृत्त्यापत्तिरिति भावः । अतएवेति । सप्तम्यन्ताद्वाजन्शब्दात्क्यचो ऽनभिधानादेवेत्यर्थः । नलोपः सुप् । नियमशास्त्राणां विधिमुखेनैव प्रवृत्तिर्न निषेधमुखेनेत्याह । अन्यनिवृत्तिफलकेति । पशूपशायामिति । स्पृशेयङन्तादप्रत्यये संज्ञापूर्वकविधेरनित्यत्वात्पदोदरादित्वाद्वा साधुः । गम्यतइत्युक्तमिति । तेन प्रतिषेधस्याशाब्दत्वमुक्तं भवति । कृन्मेजन्त इति सूत्रस्थेङ्घ्रिधिराकारलोपस्येति भाष्यं भोभगो इति सूत्रस्थं किं पुनः कारणं सुकारपर एवोदाह्रियत इति भाष्यं चात्रार्थे गमकं बोध्यम् । प्रतिषेधस्य शाब्दत्वे स्वार्थहानिपरार्थकल्पनयोरापत्तिश्च दोषो बोध्यः । न च मूलकेनोपदशमित्यत्र कृदन्तत्वप्रयुक्तप्राप्तस्य समासग्रहणकृतनियमेन परत्वाद्वाधो न स्यादिति वाच्यम् । गम्यप्रतिषेधस्यैव परत्वेन बाधकत्वसंभवात् । यत्तु एव इगिति सूत्रस्थं भाष्यं नानेनेको निवर्त्यन्तेपि तु अनिको निवर्त्यन्ते । तच्च वार्त्तिकमुभयप्राप्तौ कर्मणीति निषेधे कादिप्रयोगे ऽप्रतिषेध इति तदुभयं गम्यमानप्रतिषेधपरम् । नानेनेकोनिवर्त्यन्ते इत्यस्य नानेनेको ऽपूर्वा विधीयन्त इत्यर्थः । अप्राप्तसिद्धत्वेति । परत्र षत्वे पूर्वस्य नलोपस्यासिद्धत्वाप्राप्तेरित्यर्थः । वैरूप्येति । स्वरविध्यादौ नियमार्थत्वं सुप् विधौ तु विध्यर्थत्वमिति वैरूप्येत्यर्थः । वस्तुतस्तु क्रादिसूत्रवत् कृत्तद्धित इति सूत्र इव च नियमशास्त्राणां विधिमुखेन प्रवृत्त्या शाब्दबोधे न वैरूप्यम् । तस्य पूर्वं पदत्वेइति । एतत्फलं तु शुलिहावित्यत्र द्वेद्वे धीति पूर्वनिपातः । कृतीतिकिमीति । कृति परतो विधौ नलोपो सिद्ध इत्येव सिद्धे तुग्रहणं चिन्त्यप्रयोजनम् । अस्मादेवेति । एतत्प्रयोजनं चिन्त्यम् । वाह ऊत्सूत्रस्थोदग्रहणस्य बहिरङ्गपरिभाषायां ज्ञापकत्वस्य भाष्योक्तस्यासंगतिश्चाकृति तुगेव नेति । अयं सूत्रतात्पर्यविषयो नियमो न तु शब्दमर्यादया

लभ्य इति बोध्यम् । स्पष्टार्थमिति । अन्तग्रहणाभावे वम इत्यस्य षष्ठी-  
त्वसंभावनायां वकारमकारसंबन्धी यः संयोग इत्यर्थः स्यात्ततश्च जम्भासु-  
हरितवृणसोमेभ्य इति कृतसमासः तस्य सुजम्भादेः शसादौ निषेधापत्ति-  
रिति केचित् । वमादिति न्यासे तु दोषश्चिन्त्यः । श्रीकृष्णभट्टास्तु येन-  
विधिस्तदन्तस्येत्यस्यानित्यत्वज्ञापकमन्तग्रहणमिति समासप्रत्ययविधौ प्रतिषेध इति  
सिद्धमित्याहुः । वृत्रहणी इत्याद्यनेकोदाहरणोपन्यसनं वैचित्र्यार्थम् । नियमशाम्ना-  
णां विधिपुखेन प्रवृत्तेरित्याशङ्क्याह । एतत्फलभूतेति । ननु वृत्रहयतीत्यत्राव्य-  
वधान एव स्यान्न द्वाभ्यां व्यवधाने घातक इत्यादावित्याशङ्क्याह । इदमिति । प्र-  
चनाघन इत्यत्रेति । केचित्त्वभ्यासस्य निरर्थकत्वान्नात्र णत्वम् । मूर्त्तौ घन इति  
निपात उपसर्गयोगे प्रघन इत्यत्र वार्त्तिकमतेपि प्रातणत्ववारणाय अगौरैकदेशे प्रघण  
इति कृतणत्वनिर्देशस्योपसर्गात्परस्य घनो नस्य णत्वं नेत्यर्थज्ञापकत्वाश्रयणाच्चेत्या-  
हुः । हादेशेऽपि । अर्थतः कवर्गविशेषणं तत्फलं तु करणे योविद्वुष्वित्यनेन  
हन्तेरप्रत्यये घनादेशे च वृण इत्यत्र पूर्वपदात्सञ्ज्ञेति णत्वसिद्धिः । हस्थानिककव-  
र्गभावात् । ननु वृत्रघ्न इत्यादौ न णत्वम् । नकारमुपजाव्य जातस्य तद्विघातकण-  
त्वानिमित्तत्वादिति चेन्न । त्रैपादिके कार्ये सन्निपातपरिभाषाया अप्रवृत्तेः । अत्र-  
चेदं वार्त्तिकं भाष्यं च मानम् । तेन जग्धमित्यादौ वत्वादिसिद्धिरित्यन्यत्र विस्तरः ।  
मूलेऽनिनस्मिन्निति । अल्लोपोनः । अन उदाहरणं राज्ञः, अस्थना । इन उदा-  
हरणमिन्हन् । दण्डी, वाग्मी । अस उदाहरणं अत्वसन्तस्य चाधातोः, । सुपयाः,  
सुस्त्रोताः । मन उदाहरणं । मनः, सुशर्मा, सुप्रथिमा । अत्र च ज्ञापकमत्वसन्त-  
स्येति सूत्रे ऽधातोरिति पर्युदासः । न संयोगादिति निषेधश्च । असतोर्विचि यज्यानौ  
ब्राह्मणश्च णिजन्ताद्विचि तस्मिन्नुपपदे ऽनितोर्विचि निषेधौ सफलाविति केचित् ।  
अलैवानर्थकेनेति । अत्र च ज्ञापकं नेदमदसोरिति सूत्रे ऽदसो ग्रहणम् । इति युवो-  
रनकाविच्यत्रेति । इति शब्देनातिप्रसङ्गाभावरूपसाध्यांशमात्रं विवक्षितम् । भाष्ये  
नपुंसकस्य झलच इति सूत्रे योगविभागनोक्तार्थज्ञापनात् । तत्रैवेति । असिद्ध-  
त्वाभावकल्पने एव । असाधुत्वंलभ्यतइति । अविशेषण प्रवृत्तवार्त्तिकस्य  
कनिप्रत्ययान्तविषयकत्वस्यापि कल्पनात् । मनुष्वन्योर्विधानादित्युक्तचतुरोधेन  
वनिबन्तविषयकत्वे तु कन्यन्तार्थं तदावश्यकत्वेन मघोनश्च न शिष्यमित्यसंगतं



स्यादिति भावः । ननु कनिन्प्रत्ययस्य लोकवेदसाधारण्येन विधानादुक्तवार्तिकस्य कन्यन्तविषयमसंभवीत्याशङ्क्याह । तथाचेति । ननु निपातितान्तोदात्तमादाय मयोऽन इत्यस्य सिद्धावपि वनिबन्तमादाय यस्येति चेति लोपः स्यादित्याशङ्क्याह । छन्दसीति । नाञ्छोपेति । अञ्छोपो दृष्टान्तार्थः । अन्नन्तत्वाभावादिति । ननु वस्त्रसादाविव स्थानिवद्भावेनान्नन्तत्वं सुलभम् । आनुमानिकस्थान्यादेशभावाश्रयणात् । स्थानिनि मधवन्शब्दे ऽन्नन्तत्वसत्वात् । न चान्नन्तत्वविशेषणवैयर्थ्यम् । युवतीः पश्येत्यादौ संप्रसारणनिवृत्त्यर्थत्वात् । न चात्र विभक्तौ लिङ्गविशिष्टाग्रहणमिति निषेधः शङ्क्यः । तदननुसंधानेनैव तत्प्रवृत्तेरिति चेन्न । अन इत्युभयोः शेष इति भाष्यस्याकारवकारयोरुक्तं कार्यद्वयम् । अन्संबन्धिनोस्तयोर्बोध्यमिति वाक्यार्थाश्रयणेनादोषात् । अन्नन्तत्वाभावादिति शेखरग्रन्थो न चादेशे कृते ऽन्नन्तत्वमस्तीति कैयटग्रन्थश्चासंगत एव । अञ्छोपदृष्टान्तोप्ययुक्तः । अनो ऽकारस्यैव लोपविधानेनान्नन्तत्वस्य श्रौतमानुमानिकं च स्थानिवत्वमाश्रित्य दुर्लभत्वेन धीवरीत्यादिवञ्छोपवारणस्य सुकरत्वेप्यन्नन्तत्वमाश्रित्य प्रवर्तमानसंप्रसारणस्य दुर्वारत्वात् । अथवा युवतीः पश्येत्यादौ विभक्तौ लिङ्गविशिष्टाग्रहणमिति परिभाषया संप्रसारणाभावमभिप्रेत्यान इत्युभयोः शेष इति भाष्यं प्रवृत्तम् । एवञ्चानामित्यर्थेऽपि न दोषः । विशेषणसामर्थ्येन श्रूयमाणान्नन्तत्वविवक्षणात् । लिङ्गविशिष्टाग्रहणादिति । इदमुपलक्षणम् । झलन्तस्योगितो ऽग्रहणादित्यापि बोध्यम् । सर्वानुदात्तस्यादिति । न गोश्वान्नित्युदात्तनिवृत्तिस्वरस्यापि निषेधाङ्गीकारादिति भावः । सावेकाच इत्यस्यैव न गोश्वन्निति निषेध इत्यभिप्रेत्याह । उदात्तनिवृत्तिस्वरेणेति । अत्राद्यपक्ष एव श्रेयानेवन्तर्हि न वयं लक्षणस्य प्रतिषेधं शिष्यः किं तर्हि येन केन चित्प्राप्तस्य विभक्तिस्वरस्यायं प्रतिषेध इति असिद्धवत्सूत्रस्थ-भाष्यविरोधः । यदि पुनरयमुदात्तनिवृत्तिस्वरस्यापि प्रतिषेधो विज्ञायेत नैवं शक्यमिति तदुत्तरभाष्यं तु विभक्तिग्रहणमनुवर्त्य स्वरमात्रप्रतिषेधपक्षखण्डनपरम् । आद्युदात्तत्वमिष्यतइति । सावेकाच इति विभक्तिस्वरस्तु न गोश्वन्निति प्रतिषिद्ध इति भावः । इदमयुक्तम् । अञ्छोपपक्षेप्युक्तरीत्यादात्तनिवृत्तिस्वराप्रवृत्तौ फिष इत्यस्य पुनः प्रवृत्त्या श्रुनेत्यस्याद्युदात्तत्वात् । न च लक्ष्ये लक्षणस्येति न्यायावतारः स्थानिभेदेन संप्रसारणस्येव फिष इत्यस्यापि पुनः प्रवृत्तिसंभवात् ।

अत एवासिद्धवत्सूत्रे भाष्ये ऽल्लोपेन वा निवृत्तौ पूर्वत्वेन वा निवृत्तौ स्वरे विशेष-  
 षाभावप्रतिपादनं संगच्छते । तन्मात्रनिषेधइति । मात्रशब्दः कात्स्न्ये सर्वसंप्रसार-  
 णनिषेध इत्यर्थः । पूर्वमिति । यकारस्य संप्रसारणप्राप्तेः पूर्वं पूर्वरूपोत्तरं सव-  
 र्णदीर्घरूपैकादेश इत्यर्थः । नन्वनञः किमिति प्रश्ने ऽनर्वाः यज्ववदिति  
 हरणं नोपपद्यते ऽसाविति प्रतिषेधविषयत्वेन द्व्यङ्गविकल्पादत आह । अनङ्-  
 प्रत्युदात्यस्येति । अर्त्विन्शब्दोव्यावर्त्यइत्यर्थइति । तत्फलन्त्वर्वाणावित्यादीति  
 भावः । ननु परस्मैदानामित्यादाविवाकारसमुदायस्य विधेयत्वे ऽनेकाल्वात्स-  
 र्वादेशः स्यादित्याशङ्क्याह । विशिष्येति । भाष्येत्विति । अष्टन आ विभक्तावि-  
 ति सूत्रे इति शेषः । एतेन पथिमथीति सूत्रे एवं भाष्ये नोपलभ्यत इति कस्य  
 चिच्छङ्का निरस्ता । तत्प्राप्तस्येति । गुणाभेदकत्वप्रयुक्ता प्राप्तिः । प्रश्नेषान्निवा-  
 र्यत इति दीक्षितोक्तं दूषयन्मतान्तरमाह । केचित्त्वाते । इदं सर्वमिति । प्रतिपत्ति-  
 लाघवेन तथैवाच्चारणे कर्तव्ये इत्यादिभाष्योक्तमा आदिति प्रश्नेषादिति मूलोक्तं  
 चेत्यर्थः । गुणाभेदकत्वेन प्राप्तस्य जातिपक्षेण प्राप्तस्य चेत्यर्थः । अतएवेति । गुणा-  
 भेदकत्वप्रयुक्तप्राप्तेरप्यणनणसाधारण्येनाप्रत्यय इत्यनेन निषेधादेवेत्यर्थः । इत्यु-  
 क्तमिति । षण्णां ग्रहस्य प्राप्तत्वेन जातिपक्षगुणाभेदकत्वपक्षयोस्तपरसूत्रस्य निय-  
 मार्थत्वेन प्रापकत्वासंभवादिति पाठकस्तन्न । नियमशस्त्राणां विधिमुखेन प्रवृत्तेः ।  
 गुणाभेदकत्वेन प्राप्नोतीत्यनुत्का तपरस्तत्कालस्येति प्राप्नोतीत्युक्त्या गुणाभेदक-  
 त्वेन प्राप्तस्याप्यप्रत्यय इत्यनेन निषेध इति सूचितं भवतीत्याशयस्तूचितः । तथा  
 च तपरस्तत्कालस्येति प्राप्नोतीति भाष्यं गुणा अभेदका इत्यभिप्रायकम् । सर्वत्र  
 सर्वविषये जातिपक्षप्रयुक्तप्राप्तेश्च प्रतिषेधकमित्यर्थः । तत्रेति । अप्रत्यय इत्यत्रे-  
 त्यर्थः । तदाशयः । गुणाभेदकत्वेन प्राप्नोतीत्यनुत्का तपरस्तत्कालस्येति प्राप्नो-  
 तीति वदतो भाष्यकारस्याशय इत्यर्थः । गुणाभेदकजातिपक्षयोरग्रग्रहणस्याभावेना-  
 णग्रहणस्य च तत्रसंबन्ध इत्युक्तमिति बोध्यम् । अत एव । अप्रत्यय इत्यत्राणग्रहणा-  
 संबन्धादेव । ननु जशादिविधौ जश्त्वजात्याश्रयसर्वजकारग्रहणासिद्धिः । भाष्यमा-  
 नेनेति निषेधात् तत्र चाणग्रहणसत्त्वादित्यत आह । परिभाषायामिति । पञ्चानामि-  
 त्यादाविति । नन्वन्यबाधे ऽन्त्यसदेशस्येति परिभाषया सिद्ध उपधाग्रहणं व्यर्थम् ।  
 अत उपधाया गौ चङ्गुपधाया इत्यादावुपधाग्रहणं न व्यर्थम् । ननन्द अचका-

इक्षदित्यादौ वारणार्थत्वात् । अत्र हि नोक्तपरिभाषया निस्तारः । अन्यसदेशान-  
 न्त्यसदेशयोरेकस्मिन् छक्ष्ये प्राप्त्यभावादिति चेन्न । पत्कारावित्यादावृतोद्गीति गुणं  
 बावित्वा दीर्घवारणायोत्तरार्थं तदावश्यकत्वात् । चतुर्णामिति । इदं तितऊना-  
 मित्यस्योपलक्षणम् । लिङ्गादिति । वस्तुतस्तु अस्मान्निर्देशान्नतिसृचतसृ इति  
 धर्मग्राहकमानाच्च त्रिपाद्यां सन्निपातपरिभाषा न प्रवर्तते इति तत्त्वम् । तत्रापि  
 प्रच्छिद्येति । ननु प्रच्छिद्येति गुणाभेदकत्वाश्रयणेन प्रच्छेषवैयर्थ्यमित्याशङ्क्याह ।  
 प्रच्छेपेति । एवमन्यत्रागति । आ सर्वान्न इत्यादौ । ऊङ्इति । डित्वमादेः  
 परस्येत्यस्य बाधनार्थं अष्टन्शब्दो घृतादित्वादन्तोदात्तः । व्यर्थमेवतदिति ।  
 तथाचात्वस्य वैकल्पिकत्वेन च प्रक्रियालाघवायाशि विधातव्ये उङ्विधानसाम-  
 र्थ्यात्पूर्वं गुणे ततो वृद्धौ रूपसिद्धिरिति वाच्यम् । उशि नादिचीति निषेधेन पूर्व-  
 सवर्णदीर्घस्याप्रवृत्त्याडि तस्य तस्माच्छसोनेति नत्वस्य च प्रवृत्त्या फलभेदाज्ज्ञापि-  
 तोपि स्वस्मिन्न चारितार्थ्यमिति भावः । कार्यकालपक्षइति । यथोद्देशपक्षे तु श्ल्यु-  
 पोत्तममिति स्वरे ऽलविधिभिन्ने स्वरे कर्त्तव्ये स्थानिवत्त्वेन षट्त्वं सुलभं षट्-  
 त्वस्य समुदायवृत्तित्वेनाल्वृत्तित्वाभावात् । भविष्यति किञ्चित्कार्यमित्यभिसंधा-  
 यात्वप्रवृत्तेः पूर्वकार्याभावोपि षट्त्वप्रवृत्तेः । ननुकार्यकालपक्षे आत्वपूर्वं कार्या-  
 भावेन षट्त्वाप्रवृत्तावपि परत्वान्नित्यत्वाच्च श्ल्युपोत्तममिति बाधित्वा ऽत्वं कृते  
 स्थानिवद्भावेन नान्तत्वमाश्रित्य षट्संज्ञा क्रियत इत्याशङ्क्याह । अल्विधित्वे-  
 नेति । यथोद्देशपक्षस्यैवेति । ननु यथोद्देशपक्षस्यैवाश्रयणेन ज्ञापनेपि स्वस्मिन्न चा-  
 रितार्थ्यम् । अष्टन्शब्दस्य त्रः संख्याया इत्याद्युदात्ततया ऽन्तानुदात्तत्ववारणा-  
 याष्टनो दीर्घादित्यस्य शासि प्रवृत्तेरावश्यकतया तत्र श्ल्युपोत्तममित्यस्याप्राप्त्या  
 चरितार्थस्याष्टनो दीर्घादित्यस्याष्टाभिरित्यादौ श्ल्युपोत्तममित्यनेन परत्वाद्बाधः  
 स्यादेवेति चेन्न । अष्टन्शब्दस्य घृतादित्वेनान्तोदात्तत्वात् । नन्वेवमपि दीर्घग्रह-  
 णस्य न स्वस्मिन्चारितार्थ्यम् स्वराविधौ स्थानिवत्त्वनिषेधेनाष्टाभिरित्यत्र श्ल्युपो-  
 त्तममित्यस्याप्राप्तेरिति चेन्न । आन्तरस्येति न्यायेनाचः परस्मिन्नित्यस्य स निषेध  
 इत्यङ्गीकारात् । नन्वेवं सत्यष्टानामित्यत्राष्टनो दीर्घादिति विभक्त्युदात्तत्वं न  
 स्यात् । नलोपस्यासिद्धत्वेनाष्टन्शब्दस्य दीर्घान्तत्वाभावादित्याशङ्क्याह । अन्तो-  
 दात्तत्वंत्विति । तत्प्रकृतेइति । नृदि कृते इत्यर्थः । तथाच नुद्दृष्ट्या नलोप-

स्यासिद्धत्वेन नुटो न स्त्रोपजीव्याविधातकादर्शनमिति संनिपातपरिभाषायाः प्रवृ-  
त्तिरिति न वाच्यमिति भावः । इदं कार्यकालपक्षेपि बहिरङ्गपरिभाषायास्त्रिपाद्याम-  
प्रवृत्तिप्रतिपादकस्वग्रन्थविरुद्धम् । नार्कुट इत्यस्य पूर्वत्र वृद्धौ कृतायामपि परस्य  
विसर्गस्यासिद्धत्वाश्रयणेन त्रिपाद्यां तदप्रवृत्त्युपपादनात् । अन्तरङ्गपरिभाषादृष्ट्या  
विसर्गोसिद्धत्वं तु तत्र पक्षे न त्रिपाद्यां तदप्रवृत्त्युपपादकम् । यद्यपीदं तत्रासिद्धं  
तत्त्वित्वात् सिद्धमिति भाष्योक्तरीत्या तत्र पक्षे ऽसिद्धत्वेऽप्यन्यपरिभाषाणामिवास्या  
अपि प्रवृत्तेर्दुर्वारत्वात् । आशास्त्रीयत्वेनेति । राजभ्यामित्यादौ नान्तत्वस्यादन्त-  
त्वाभावस्य वा अशास्त्रीयस्य दीर्घाप्रवृत्तये ऽतिदेशदर्शनादिदमयुक्तम् । सुबादि-  
विवावेव नलोपस्यासिद्धत्वेन सन्निपातपरिभाषया नलोपस्यासिद्धत्वेन नाभावः ।  
सुवविधौ कृते इत्यर्थे तु न मानमिति वक्तुं युक्तम् । नलोपोवेति । वाशब्द  
इत्यर्थः । नन्वेवमात्वे हलीत्यस्यापकर्षः । परत्वान्नित्यत्वाच्च नुटं बाधित्वा ऽत्वे  
नुटं न स्यादिति तत्प्रवृत्तये । यदि च कृतात्वस्यापि षट्त्वं तदा स व्यर्थ इत्याश-  
ङ्क्याह । कार्यकालपक्षेऽति । ननुकार्यकालेपि नुडर्थं षट्सञ्ज्ञायां ततः प्राप्तनुटं  
परत्वाद्बाधित्वा ऽत्वेपि स्थानिवत्वेन षट्त्वमाश्रित्य नुट्सुलभ इत्याशङ्क्याह ।  
तत्तद्विधीति । ततश्च नुटमिव षट्त्वमपि बाधित्वा परत्वादात्वमिति भावः । ननु  
लक्ष्यानुरोधेन यथोद्देशपक्षस्यैवाश्रयणेन नुट्सिद्धौ कार्यकालपक्षश्रयणेन दोषो  
द्भावनं तत्परिहाराय हलीत्यपकर्षश्चायुक्त इत्याशङ्क्याह । दीर्घग्रहणादिति । प्रात-  
पत्तिगौरवमिति । हलीत्यपकर्षापेक्षयेत्यादिः । वस्तुतस्तु यथोद्देशपक्षे षट्त्वस्य  
स्थानिवद्भावेन सुलभत्वे षट्सञ्ज्ञायापुपदेशवचनं कर्त्तव्यम् । तातायष्टनो नुडर्थं  
अष्टानामित्यत्रात्वे कृते षट्सञ्ज्ञा न प्रप्नोत्युपदेशग्रहणाद्भवतीति भाष्यवार्तिकयो-  
रसङ्गतिः । तस्मात् षट्त्वस्य नान्तत्वविशिष्टसंख्यावाचकत्वेनाल्पादितत्त्वान्नातिदेश-  
साध्यत्वम् । सञ्ज्ञापदस्य तद्विधाबुद्देश्यतावच्छेदकरूपेणैव प्रायेण सञ्ज्ञाबोधक-  
त्वात् । अन्ये तु हलीत्यपकर्षे नुटि कृते न आत्वं सन्निपातपरिभाषाविरोधात् ।  
नलोपे तु न सा न तिस्रिति धर्मिग्राहकमानेन सपादसप्ताध्याय्यामेव तत्प्रवृत्तेः ।  
अत एव जग्धमित्यादौ घत्वादिः । अत एव दोदद्धारिति सूत्रे भाष्ये दान्तत्वे  
धान्तत्वे च नत्वधत्वे धान्तत्वे ऽदोषस्तस्मात्धान्त एवेत्युक्तम् । एवं च हलीत्यु-  
भयोः शेष इति प्रतीकमुपादाय नुटि कृते आत्वमिति कैयटग्रन्थश्चासङ्गत एवेत्याहुः ।

तज्ज्ञाप्यत्वमपि नेति । इदमयुक्तम् । प्रियाष्टानौ प्रियाष्टान इति न सिद्धयति प्रिया-  
 ष्टानौ प्रियाष्टान इति प्राप्नोतीति प्लान्तेति सूत्रस्थभाष्यविरोधात् । तत्र ह्यात्वं  
 कृत्वौश्च कृतौ हलीत्यस्यापकर्षपक्षे प्रियाष्टाभ्यामित्यादाविव प्रियाष्टानामित्यादाव-  
 प्यात्वप्रवृत्तेः सुलभत्वाच्च । अत एव । अनभिधानादेव । विशेषणार्थ इति । अन्य-  
 था ऽनुनामिकस्य किञ्जलोरित्यादाविव किपोपि गूहणापत्तिरिति भावः । वस्तुतस्त-  
 दनुबन्धकगूहणेति परिभाषायाः किपोऽग्रहणे सिद्धे न कोपि व्यर्थ एवेति भाष्यकैय-  
 टयोः स्पष्टम् । णिजदीनामिति । णिचः कृत्वे देवदत्तेन पाचयतीत्यादौ कर्नृक-  
 र्मगोरिति षष्ठ्यापत्तिः णिचः प्रकृतेः पचेरर्थे देवदत्तस्य कर्नृत्वात् । जनजनने इत्य-  
 स्माणिचि जनिवध्योरिति वृद्धिनिषेधापत्तिः । किञ्च चेचीयत इत्यादावकृत्सर्वे-  
 ति दीर्घानापत्तिः । यङन्तत्वात् । रुदिवेति । नन्विदमयुक्तमिति चेन्न । नेड्डी-  
 त्यत्र तिङो व्यावर्त्यत्वासंभवेन कृद्ग्रहणसामर्थ्येन कृत्वावच्छेदेन क्रादिनियमं बाधि-  
 त्वाऽस्य प्रवृत्तिविज्ञानादित्याशयात् । नेड्डीत्यस्यापि क्रादिनियमेन बाधात् रुदि-  
 वमित्युचितम् । तत्र हि रुदादिभ्यःसर्वेतीडिष्यते कृते तु नेड्डीति निषेधः स्यात् ।  
 ज्ञापकेनेति । अकृत्सार्वधातुकेति सूत्रे सार्वधातुकग्रहणेन तिङां कृत्सञ्ज्ञाभावकल्प-  
 नयेति भावः । ननु जागृयादित्यत्र रीङोऽप्रवृत्तये क्रियादित्यत्र तत्प्रवृत्तये रिङ्वि-  
 धावसार्वधातुकग्रहणमात्रस्यानुवृत्त्यर्थं तदिति चेन्न । एकदेशानुवृत्तौ मानाभावेन  
 तत्रापि समुदायानुवृत्तौ लिङ्ग्रहणवैयर्थ्यापातेन पर्युदासस्यैवाऽप्रवृत्तेरित्याशयात् ।  
 किनोवइति । यद्यप्यल्पप्राणप्रयत्नसाम्यादिति वक्तुमुचितम् । तथापि वकारस्य महा-  
 प्राणता किनो घ इति वदेदिति कैयटोत्प्रेक्षिन्यासानुमेयेति विवरणे स्पष्टम् । इति  
 मते इति । यदात्वन्येभ्योपि दृश्यत इति दृशिग्रहणात् किञ्चचीत्यादि सिद्धमित्यु-  
 च्यते तदानेन षट्त्वमात्रं पदान्ते विधीयते किप् दीर्घौ त्वन्येभ्योपि दृश्यत इति  
 बोध्यः । भाष्येध्वनितमिति । तत्र हि नुगचीति न्यासे तदोःससावित्यत्रानेष इत्यादौ  
 सत्ववारणाय तदोरिति न वक्तव्यं तोरित्येव सिद्धेरित्युक्तम् । अत एवेति । शेषग्रह-  
 णस्य विभक्तिविशेषणादेव । एवंचेति । मपर्यन्ताच्छेषबोधकत्वाभावे इत्यर्थः । ह-  
 लन्ता एव आदेशा इति । तत्र हि भाष्ये द्विपर्यन्तानामिति वचनप्रत्याख्यानाय  
 शेषे लोप इत्यस्य ज्ञापकत्वमुक्त्वा टिलोपष्टाबभावार्थ इत्यादिना शेषग्रहणस्य टिलोपा-  
 र्थत्वमुक्त्वा तत्स्रष्टिम् । एवमपि तवादादेशानामदन्तत्वे वार्णादाङ्गस्य बलीयस्त्वा-

त्परूपं बाधित्वा शेषे लोपे टापः प्रसङ्गतादवस्थं मनसि कृत्य तवममादिषु चादे-  
 शेष्वकार उच्चारणार्थो हलन्ता एव त्वादेशा इति न क्वचित् टापप्रसङ्ग इत्युक्तम् ।  
 ननु हलन्ता आदेशा इति पक्षे णिजन्तात्किपि मान्तयोर्हलन्तेषु त्वाहादेशेषु कृतेषु  
 शेषेलोपे वकारहकारयोर्निवृत्त्यापत्तिरित्याशङ्क्याह । णिजन्तात्त्विति । णिचमाश्रित्य  
 तु न प्रत्ययोत्तरपदयोरित्यादेशः । बहुत्वार्थकाभ्यामेव ताभ्यां णिज्विवक्षणात् ।  
 इदमुपलक्षणमिति । न तु विशेषणमित्यर्थः । अत्रैवोक्तत्वेनेति । त्वदादीनामित्यत्रै-  
 वोक्तत्वेनेत्यर्थः । युष्मभ्यमिति । संयोगान्तलोपस्तु न झल्यग्रहणसंबन्धादिति भावः ।  
 अतएवेति । अथेद्वयस्य व्यवस्थितत्वादेव । शेषलोप इत्यस्यार्थद्वये तात्पर्यमित्यंशं  
 भ्यामादेशोपि युक्त इत्यंशं च दूषयितुमाह । वस्तुतइति । अभ्यम् । सूत्रे इति ।  
 पूर्वोक्तस्य वस्तुतस्त्वित्यस्यात्रापि संबन्धः । अन्तरङ्गत्वादिति । अज्ञाताद्यर्थानपे-  
 क्षत्वेनेति शेषः । वस्तुतस्तु परत्वाद्युवादिषु पश्चादकचीति युक्तम् । अत एव हु-  
 झल्भ्येति सूत्रे भाष्ये भिन्धकीत्यत्र परत्वाद्विभावे ऽकजदित्युक्तम् । युवकाभ्या-  
 मिति । ओकारसकारभकारादाविति न निमित्तकोटिप्रविष्टं किन्त्वौकारसकारभ-  
 कारभिन्नविभक्तौ युष्मदस्मदोः सुबन्तयोष्टेः प्रागकजित्येव वचनशरीरम् । इतरवि-  
 भक्तौ त्वर्थात्सुबुत्पत्तेः प्रागेव प्रातिपदिकस्य टेः प्रागकजित्याश्रित्येदम् । अन्यथा  
 भिन्धकीत्यादाविव परत्वाद्युवयोः पश्चादकचि दोषाभावादसङ्गतमेतत्स्यात् । उक्त-  
 व्याख्याने तु विभक्तिनिरपेक्षत्वेनान्तरङ्गत्वात्किमादाविव युष्मदस्मदोरप्यादेशात्पू-  
 र्वमकचि निर्दिश्यमानपरिभाषया युवावौ न स्यातामिति दोषः स्पष्टः । अग्रकस्य-  
 चित्सत्वेएवेति । अङ्गुष्ठभारभ्य मस्तकान्तं कुष्ठ इत्येव प्रयोगः । न तु मस्तक-  
 पर्यन्तमपीति भावः । पदकार्यविषयइति । सर्वनामप्रकरणे सञ्ज्ञाव्यावृत्तेरभि-  
 व्यक्तपदार्थेति न्यायेन स्वयमभिधानात् । तद्विरुद्धमेतत् । अत एवेति । आदे-  
 शप्रवृत्तेरनिष्टत्वादेवेत्यर्थः । प्रयोगदर्शनमिति त्वादेशघटितप्रयोगदर्शनमित्यर्थः ।  
 ननु यूयमित्यत्र शीभावस्य प्रत्ययकार्यत्वेनाङ्कार्यत्वाभावेनोक्तपरिभाषया तद्वार-  
 णसंभव इत्याशङ्क्याह । अङ्गाधिकारस्थइत्यर्थइति । ननु विशेषणसमासे मंका-  
 रस्य पूर्वनिपातापत्तिः । असमासे संयोगान्तलोपाप्रवृत्तौ म इत्यस्य श्रवणापत्तिरि-  
 त्याशङ्क्याह । संहितयापाठेइति । तथा च मकारद्वयोच्चारणापि न व्यञ्जनपरस्ये-  
 ति न्यायेनैकमकारोच्चारणादविशेषः । असंहितया पाठे तु व्यञ्जनपरत्वाभावे वि-

शेषः स्यादेवेति भावः । केचित्तु संहितया पाठे जातिपक्षाश्रयणेन द्वयोरपि मकारयो-  
रेक एवादेश इति भाव इत्याहुः । सुटस्त्विति । ननु यदागमन्यायस्यातिदेशरूपत्वपर्य-  
वसानान्नन्नयायकृतसन्निपातविधाताभावोपि वास्तवसंनिपातविधातस्त्वस्त्येवेति परिभा-  
षाप्रवृत्तिर्दुर्वारा । अत एव कृन्मेजन्त इति सूत्रे आत्वं पुग्विधेरनिमित्तं स्यात्क्रापयती-  
त्युक्तमिति चेन्न । यदागमन्यायस्यातिदेशत्वं नेत्याशयात् । आत्वं पुग्विधेरनिमित्त-  
मित्यापि पूर्वपक्षिभाष्यम् । अत एव प्रतिविधेयं दोषेऽपि सिद्धान्तभाष्यव्याख्यावसरे  
क्रापयतीत्याकारान्तभक्तः-पुक् न व्यवधायक इति कैयटेनोक्तम् । अन्ये तु कृतितु-  
ग्रहणं सन्निपातपरिभाषाया अनित्यत्वे गमकम् । क्रापयतीत्यादौ पुक् सिध्यति  
समुत्क्रान्तिर्देशोप्यनैव गमकान्तरम् । तेन यदागमन्यायस्यातिदेशत्वेऽप्यवयवावय-  
वस्य समुदायावयवत्वेऽपि ग्रामणिकुलं, वृत्रहभिः, क्रापयतीत्यादौ सन्निपातपरिभा-  
षोपन्यासपरिभाष्याविरोधेनेत्याहुः । नतदन्तस्येति । यदा चावयवावयवः समुदा-  
यावयवो नेत्यापि पूरणीयम् । त्वद्वीत्येति । ननु त्वद्वीत्यापि युष्मदस्मदोर्विभक्त्या-  
देशेषु कृतेषु न लुक् प्राप्तिरतोमित्यमा बाधात् । प्राप्तिमात्राभिप्रायकत्वे ममापि  
तुल्यमिति चेत्सत्यम् । परिभाषाविषयत्वं सूचितमिति । तुभ्यं, मङ्गं, त्वत्, मत्, तव,  
ममेत्यादौ स्मै, स्मात्स्या, इत्यन्यैव परिभाषया नेति बोध्यम् । युष्मदस्मदोर्विभक्त्या-  
देशे कृते द्विभक्तिस्थानिकादेशे कृते पुनरादेशान्तरं नेत्याशि शिवेन ज्ञाप्यत  
इति केचित् । अम् मान्त एवावशिष्यत इति व्याख्याने तु तुभ्यामित्यादेः सिद्धा-  
वापि त्वदित्यादेरासिद्धिः । अतः सन्निपातपरिभाषया वारणप्रकार एव युक्तः ।  
अङ्गसंबन्धीति । इदं न युक्तम् । धर्मिग्राहकमानविरोधात् । अत एव ज्यादा-  
दीयस इति सूत्रे भाष्यं किमर्थं जात्परस्येयस आत्वगुत्वमुच्यते लोपः प्रकृते सुव-  
र्त्यतामकृद्यकारेति दीर्घो भविष्यति । एवं तर्हि भिद्धे सति यदात्वं शास्ति तज्ज्ञा-  
पयत्याचार्यो भवत्येषा परिभाषा 'ऽङ्गवृत्तं पुनर्वृत्तावविधिरिति' । लोपश्च प्रत्ययसं-  
बन्धकार्यं नेति दिक् । तत्फलन्त्विति । विभक्त्यावित्यस्य फलमित्यर्थः । तान्नि-  
वृत्तिश्चेति । अस्य वस्तुत इति शेषः । पूर्वग्रन्थेनैकग्रन्थत्वे सांप्रतिक्याभावेन  
भाविन्या ग्रहणमिति पूर्वग्रन्थस्य स्थानिवत्त्वेन साम्त्वमेव नत्वाम्त्वमित्युत्तरग्र-  
न्थस्य विरोधापत्तिः । स्थानिवत्त्वेनाम्त्वाभावेन भाविन्या अपि सकारप्रसंकेतसं-  
भवात् । साम्त्वमेवेति । यद्यापि स्थानिवत्सूत्रेण स्थानितावच्छेदकधर्मातिदेश

एवातिदिश्यत इति न नियमः । अर्द्धधातुकत्वादातिदेशापत्तौ न ल्यपीत्यादेर्वैय-  
र्थापत्तेः । तथापि संभावितमामं विहाय सांप्रतिकस्य सामः स्थानिकत्वेनोपादा-  
नसामर्थ्येन साम्त्वमेवातिदिश्यते न त्वाम्त्वमिति कल्पनान्न दोषः प्रत्ययत्वसुप्-  
त्वादीनां तु न व्यावृत्तिः । आमिति निर्देशेन प्रसक्तस्थानितावच्छेदकभावस्या-  
मत्वस्येवं प्रवृत्तेः । ननु युष्माकमित्यत्र सामो भावित्वं संभवति न त्वतित्वाकमि-  
त्यत्र । तथाह्याकमः स्थानिवत्त्वेनामत्वात्सुटः प्रवृत्त्या सकारस्य श्रूयमाणत्वात् ।  
आतित्वाकमित्यत्र सुटो ऽप्रवृत्त्या न साम्त्वभावीत्यत आह । साम्त्वस्याशास्त्रीय-  
त्वेनेति । यद्यपि निर्जरसावित्यादौ जराशब्दवत् आकम्पात्वं अशास्त्रीयत्वे ऽप्यति-  
देष्टुं शक्यं साम्त्वं तु सुटमादायार्थसमाजग्रस्तं नातिदेशतो लभ्यम् । तथाप्या-  
कमः सुहुत्तरं आमत्वप्रयुक्तशास्त्रीयकार्याभावेन स्थानिवद्भावेनामत्वं दुर्लभं साम्-  
त्वस्याशास्त्रीयत्वेन शास्त्रीयकार्यप्रवृत्त्यप्रयोजकत्वेनातिदेशालभ्यत्वात् । अतिदे-  
शत्वाप्रयोज्यत्वादिति शेषार्थः । किं च यत्र साम् भावि तत्राकमित्यर्थे आकमुत्तरं  
सुटः प्रवृत्तौ तस्य श्रवणापत्तिस्तदेतदाभिप्रेत्याह । इतिदिगिति । विप्रतिषेधपूर्व-  
प्रिति । अन्ये तु पूर्वशास्त्रप्रवृत्तिप्रयोजकीभूतो विप्रतिषेधस्तुल्यबलविरोधस्तेनेत्य-  
र्थस्तस्य क्रियाविशेषणत्वाभिप्रायेण 'ण्यल्लोपावियङ्यण्गुणवृद्धिर्दीर्घेभ्यः पूर्वविप्रति-  
षेधेनेति वार्तिकप्रयोगः करणत्वविवक्षया च तद्व्याख्यानभाष्ये च विप्रतिषेधे-  
नेति निर्देशः । एवं गुणवृद्धयौत्वेत्यत्र नव्याकरोत्या समासे तु पूर्वविप्रतिषेधत-  
इत्यस्य त्वमावपि प्रबाधन्त इत्यनेनान्वयापत्तिः । उक्तभाष्यवार्तिकयोरनन्वय-  
इत्याहुः । अत एव । पदस्येत्यस्य प्रायेणावयवषष्टित्वादेव । ननु नलोपसूत्रे ऽन्त-  
ग्रहणं मुख्यप्रातिपदिकान्तस्य ग्रहणार्थं तेन व्रः संख्याया इत्यादौ व्यपदेशिवद्भा-  
वेन प्रातिपदिकान्तस्य नलोपो नेत्याशङ्क्याह । व्रःसंख्यायाइति । त्वामयोरिति ।  
अजादित्वाद्याविति भावः । अन्ये तु त्काल्पप्, श्रःशानज्जो, नृत्रश्च्योः त्कि इत्या-  
दिनिर्देशेनातो धातोरित्यत्र धातुपदमनाप्परं तेन त्वामोरित्युचितम् । अजादि-  
त्वेन टाप्कल्पने न प्रमाणामित्याहुः । नवाक्षरत्वेनेति । तथा च नवाक्षरस्य पाद-  
त्वाभावेन पादादिस्थत्वाभावात्प्रत्युदाहरणासंगतिरिति भावः । वस्तुतो नवा एका-  
क्षरेण छन्दांसि वियन्तीति ऐतरेयब्राह्मणवचनान् नवाक्षरत्वेपि पादत्वमस्येवेति  
वाच्यम् । स्मानित्यस्येति । इदमयुक्तम् । एवं सति गणेश इत्यादौ कमुडा-



पक्षेः । तस्मादेवं विषये नैकदेशविकृतन्याय इति पूर्वं निरूपितम् । ननु संध्युत्तर-  
मपादादाविति निषेधप्रवृत्तावापि सन्धेः पूर्वं नवाक्षरत्वेन तदप्रवृत्तौ आदेशो दु-  
र्वार इत्याशङ्क्याह । संधिश्रेयति । इदमयुक्तम् । यद्वितुपरमिति सूत्रस्याभाष्यकै-  
यटाभ्यां पदद्वयनिमित्तकार्यात्प्रागन्तरङ्गोप्येकादेशो नेति कल्पनात् । सन्धेः पूर्वमा-  
देशप्रवृत्तिशङ्कायाः परिहारं मतान्तरेणाह । नऋष्णेति । उपजीव्यविरोधादिति ।  
नात्र संनिपातपरिभाषाभिप्रेता । किन्तु यतो नाव इत्यत्र द्रव्यचकतामुपजीव्य प्र-  
वृत्तस्वरस्य द्रव्यचकताभिधातकत्रयचकतासंपादकता नेत्याकरोक्तदिशा न्यायान्त-  
रमेतदिति बोध्यम् । इतिपरेइति । इदमप्ययुक्तम् । इण्धातौ वक्ष्यमाणरित्योभ-  
यत आश्रयण इत्यस्याभावेऽप्यन्तादिवद्भावेन व्यपवर्गस्याल्लाभादेवेनैकादशे कृते  
पदात्परस्मच्छब्दाभावादेकवचनेन विग्रहे प्रत्ययोत्तरपदयोरित्यादेशमाशङ्क्याह ।  
युवयोरिति । न तु द्वित्वोर्दानाप्येकत्वस्य भानं किं तु संबोध्यत्वेनैवानेकव्यक्त्य-  
वगतिरिति त्वमौ न कृताविति योजना । तथा च संख्यानवगतिरिति भाष्यस्य विशे-  
षरूपेण संख्यानवगम इत्यर्थ इति न कश्चिदोषः । पचतीत्येतन्मात्रस्येति । एतस्य  
वाक्यत्वे ऽनन्त्यस्यापि प्रश्नाख्यानयोरिति प्लुतः स्यादित्याशयः । निरर्थकशब्द-  
समुदायेति । दशदाडिमातीत्यादिशब्दसमुदायेत्यर्थः । देवदत्तेन शयितव्यमिति ।  
अस्तिर्भवतिपरो ऽप्रयुज्यमानोऽप्यस्तीति भाष्यं तु साध्यत्वेन भासमानक्रियाप्रधा-  
नसुबन्तातिरिक्तविषयमित्याशयः । तृतीयः चैत्रं पश्यतीत्यादीति । एतदुत्तरं स ए-  
तत्समानार्थकमेव तिङ्ङतिङ् इति वदत्सूत्रकाराभिप्रेतं वाक्यलक्षणं 'आख्यातं स-  
विशेषणं वाक्य'मिति समर्थसूत्रे भाष्ये उक्तमित्यादिः । एकतिङित्यस्यैकानुपूर्वीति-  
हन्तव्यमित्यर्थ इति न ब्रूहि ब्रूहीत्यत्र दोष इत्यलमिन्यतो ग्रन्थः क्वचित्पुस्तके  
दृश्यते । केचित्तु सुप्तिहन्तचय इत्यस्य सुप्तिहन्तयोश्चय इत्येवार्थः । देवदत्तेन  
शयितव्यमित्यत्रास्तीत्यध्याहारान्नातिव्याप्तिः । 'जरद्गवः कम्बलपादुकाभ्यां द्वारे-  
स्थितो गायती'त्यदौ परस्परसम्बन्धात् निरर्थकसुप्तिहन्तसमुदाये वाक्यत्वमिष्ट-  
मेव । अत एवालङ्कारिकैरपि अस्य वाक्यत्वमभ्युपगम्य द्रष्टव्यमात्रं व्यवस्थापितं  
किं त्वेवं पचति भवतीत्यादिकेवलतिहन्तसमुदाये ऽव्यापेर्लक्षणान्तरं क्रियावाका-  
रकान्वितेति । जरद्गवादिवाक्यस्य तु न वाक्यत्वं पदार्थानां परस्परमनन्वयात् ।  
लोके त्वर्थवन्ति चानर्थकानि च वाक्यानि दृश्यन्ते । अर्थवन्ति देवदत्तगामानय,

अनर्थकानि दशदाडिमानी षड्रूपाः कुण्डमजाजिनं पल्लपिण्डमिति दृष्टिमूत्रस्थ-  
भाष्ये दशदाडिमानीत्यादेर्विक्रयव्यवहारस्तु भाक्त इत्याहुः । स्वार्थइति । स्वं च-  
शब्दस्तदर्थः समुच्चयस्तदाश्रयो हरिः तदन्वयी स्वामी तदन्वयित्वं मे इत्यस्य ।  
प्रकृतमूत्रस्येवेति । पश्याथैरिति मूत्रस्यैवेत्यर्थः । तत्र समानवाक्ये इत्येतत्संबन्धात्  
प्राक् एवं वाचो युक्तिः । अतएवेति । युक्तग्रहणाभावोपे साक्षाद्योगस्य ग्रहणादे-  
ष । नपञ्चमीति । पृथग्विना नानाभिस्तृतीयान्यतरस्यामित्यनेन । एवं च युक्तग्र-  
हणाभावेन पश्याथैरित्येतत्परम्परासंबन्धोपे प्रवर्तत इति मूलोक्तमयुक्तमिति भावः ।  
संबन्धित्वेन विवक्षायामिति । मत्वर्थे बहुव्रीहिरिति वार्तिकानुरोधेनदम् । तेन स-  
हेति तु न समासस्तुल्ययोग इत्युक्तेः । काव्यप्रकाशादाविति । काव्यप्रदीप आदि-  
पदग्राह्यः । कातर्यं केवला नीतिः शौर्यं श्वापदचेष्टितम् । अतः सिद्धं समेताभ्या-  
मुभाभ्यामन्वियेष स, इत्यादौ तथा दृष्टत्वादिति भावः । ननु सञ्ज्ञाविधौ तदन्त-  
विधिर्दुर्लभ इत्याशङ्क्याह । आमन्त्रणमिति । ननु प्रथमाया आमन्त्रितसञ्ज्ञायाम-  
प्यामन्त्रितस्य प्रत्ययमात्रवृत्तित्वेन प्रत्ययग्रहणपरिभाषया प्रदेशेषु तदन्तविधिसंभ-  
वेनामन्त्रितसञ्ज्ञायां तदन्तविध्यभावोपे न कश्चिद्दोष इति महासञ्ज्ञाकृष्णं व्यर्थ-  
मित्पाशङ्क्याह । अतएवेति । तदन्तविधिस्वीकारादेव । अत्रसञ्ज्ञानस्यादिति ।  
नन्वेवं सुप्सञ्ज्ञाया अप्यप्रवृत्तौ सुप्तिङन्तमिति पदत्वं हैहे इत्यादीनां न स्यात् ।  
तस्मादन्तरङ्गानपीति न्यायो धर्मिग्राहकमानबलेन सञ्ज्ञाविधिभिन्नाविषय इति न  
कश्चिद्दोष इति चेत्सत्यम् । अव्ययादाबिस्यादावुपजीव्यत्वेन सुवादिसञ्ज्ञायाः  
लोकः पूर्वं प्रवृत्तावप्यामन्त्रितसञ्ज्ञायास्ततः पूर्वं प्रवृत्तौ मानाभाव इति आशयः ।  
अतदर्थमेवेति । विभाषादिक्समास इत्यादाविव लक्षणप्रतिपदोक्तपरिभाषया सं-  
बोधनपदमुच्चार्यविहितप्रथमाया ग्रहणवारणार्थं सेति पदं तत्सामर्थ्याच्च प्रथमामार्गं  
सेति परामृश्यत इति भावः । ननु संबोधनपदात्प्रातिपदिकार्थेति प्रथमायामप्याम-  
न्त्रितसञ्ज्ञापत्तिः । संबोधनमात्रबोधकत्वं तु अग्रे इत्यादावपि न एकत्वादेरापि  
ततो बोधादिति चेन्न । संबोधनमभिमुखीकरणं तच्च प्रत्यासत्त्या प्रकृतक्रियाविषयं  
तथा च संबोधनमस्तीत्यादौ प्रकृतक्रियायामभिमुखीकरणाभावान् नात्र संबोधने  
प्रथमा कर्मशब्दे द्वितीयाभाववत् । प्रकृतक्रियायां तद्विवक्षणे तु संबोधने चेत्यने-  
नैव प्रथमा न प्रातिपदिकार्थसूत्रेण । संबोधनस्याधिक्यात् । कर्म गच्छतीत्यादौ

प्रथमाभाववदत्रापि हेहे इत्यत्रापि । संबोधनपदादस्या वारणमुक्तादिशा बोध्यम् ।  
 स्वाश्रयस्यापीति । कतिपयस्येति शेषः । वत्करणेन सर्वथा ऽविद्यमानं किं तु  
 तत्सदृशमिति-बोधनात् । पूर्वकिमिति । इदमत्र पूर्वमित्यादिपूर्वग्रन्थेन गतार्थम् ।  
 एवमेवेति । विद्याबलं दैवबलं तदेवेति, पूर्वपदस्थित एवशब्दात्परत्वादादेश इति  
 भावः । वस्तुतस्तु नैतद्युक्तं एवशब्दस्य स्मरामीति तिष्ठन्तघटितवाक्यस्य त्वभावेन  
 समानवाक्यस्थत्वाभावात् । पश्यार्थैरिति निषेधाच्च । ब्रजानि देवदत्तेति वत् वक्ष्य-  
 माणरीत्या कथं चित्संभवेपि तस्मात्ते इति विभक्तिप्रतिरूपकमव्ययमित्येव युक्त-  
 म् । इत्यादात्रिवेति । नन्वेतदप्येतत्समशीलमिति कथमस्य दृष्टान्तत्वमिति चेन्न ।  
 हे लवकुशौ गये गाने प्रबन्धे वां-युवां केन पुरुषेण विनीतौ शिक्षितावित्यर्थस्य  
 विवक्षितत्वेन द्वितीयार्थकर्मत्वादेरनन्वयेन विभक्तिप्रतिरूपकाव्ययस्यात्रावश्यक-  
 त्वात् । नन्वेवं नार्थतो विभक्तिप्रतिरूपकत्वमिति वाच्यम् । परिष्कारिष्यमाणस्य  
 तस्य सत्त्वात् । प्रकृतेपीति । सर्वदा रक्ष देव न इत्यत्र । अन्यार्थमिति । स्वर-  
 र्थमित्यर्थः । बहुवचनमसङ्गतमिति । इत्यादिभ्य इत्यनेन गृहीतानामेव सर्वेषामित्य-  
 नेन ग्रहणमित्यभिमानेनेदम् । गङ्गे इत्यादीनां ग्रहणे तु यथाश्रुतमेव साधु । निवृ-  
 त्तिरिति । वस्तुतोऽस्य छन्दाविशेष्यत्वाभावेन न पादादिस्थत्वम् । नन्वग्रे तैजस्विन्नि-  
 त्यनयोः परस्परं विशेषणविशेष्यभावोऽस्ति वा न वा । नाद्यः । न हि सम्बुद्ध्योरिति  
 सूत्रस्थभाष्यविरोधात् । तत्र हि हि सम्बुद्ध्योरनुत्तरपदे, राजवृन्दारकः । संबुद्ध्य-  
 र्थेन नार्थः । संबुद्ध्यन्तानां समासः । किं वक्तव्यमेतत् । समाससमानार्थेन वा-  
 क्येन भवितव्यम् । न चेहार्थे वाक्येन गम्यते नासौ जातु चित्समासेनावयवसंबो-  
 धनं वाक्येन गम्यते । सगुदायसंबोधनं समासेनेति भाष्यम् । कैयटश्च संबुद्ध्य-  
 न्तानामिति पृथगवयवार्थयोरभिमुखीकरणे परस्परैकार्थाभावलक्षणे सामर्थ्यायोभा-  
 दिति । नान्त्यः । सामान्यवचनत्वविशेषवचनत्वयोर्विशेषणविशेष्यभावाधीनत्वेन  
 तदभावे प्रकृतसूत्रस्यासंभवदुक्तकत्वापत्तेरिति चेद्यथेच्छसि तथास्तु । शब्दतः  
 प्रथमं संबुद्ध्यन्तार्थयोः परस्परं विशेषणविशेष्यभावानवमाहिसाब्दबोधेषामेवमव्य-  
 णाधिकरणन्यायेन प्रार्थिकपरस्परवच्छेदमाश्रित्य सूत्रस्योक्तिसंभवेपत्तेः । सर्वथा  
 विशेषणविशेष्यभावाभावोपि वा ऽग्रित्वत्तैजस्वित्वयोः सामान्यविशेषभाववाच्येन सूत्र-  
 स्योक्तिसंभवाच्च । तदुक्तं कैयटेनामे देवि सरस्वति इह काव्ये जिह्वये एतौ

वर्णयत्वेन सामान्यवचनत्वाभावः । सामान्यस्य विशेषोपक्षत्वादिति । देवकरोषीति ।  
 अत्र देवपदार्थस्य कारकप्रकरणे वक्ष्यमाणरीत्या भेदसंबन्धेन क्रियायामन्वयेपि  
 तिङन्तप्रकरणे क्रियाक्रियावतोरभेद इति वक्ष्यमाणरीत्या क्रियया समभेदस्य  
 वास्तवस्य सत्त्वेपि तिङर्थेन वा तस्य सत्त्वेन सामानाधिकरण्योपपत्तिः । अत्र सा-  
 मानाधिकरण्ये इति चिन्त्यप्रयोजनम् । ननु सकर्मकत्वादङ्घ्रेः सुप्युपपदे किपा  
 भाव्यम् । न च निपातनसाध्यात्मकर्मणीत्यधिकारबाधः । -सुपीत्यधिकारस्यापि बा-  
 धापतेरित्यत आह । निपातनैरिति । संस्कारविशेषज्ञापकेन अञ्चित्यनुबन्धान्देशेन  
 सुपीति प्रकरणबाधस्य न्याय्यत्वादिति भाव इति केचित् । अलक्षणिकस्यापि  
 कार्यस्य पूर्वोत्तरनिपातनेषु दर्शनेन तत्साहचर्यादत्राप्यङ्घतेः सुप्युपपदे एव किन्  
 न तु गुजेरिव निरुपपादित्यर्थ इत्यन्ये । अनिदिताम् । हलः किम् । नुतः ।  
 उपधायाः किम् । नष्टम् । अन्यसदेशपरिभाषा तु अन्यसदेशानन्यसदेशयोरेक-  
 स्मिन्लक्ष्ये युगपत्प्राप्यभावेन न प्रवर्तते । प्रत्यक्चेति । अन्ये तु सुपातपदे, वि-  
 श्ववाहवटौह इत्यादौ पूर्वस्य पङ्कावसंप्रसारणे प्राप्नुतः । नह्यमन्यसदेशस्येति  
 परिभाषाया विषयः । तथा च प्रत्यासत्त्या पदान्तस्याङ्स्य यत्कार्यं तस्यैव तत्का-  
 र्यमित्येष पन्थाः शरणम् । तेनैव च न्यायेन प्रत्यक्चेत्यादिसिद्धावन्यबाधपरिभाषा  
 व्यर्थेव । तदेतदभिप्रेत्यैषा परिभाषा भाष्ये प्रत्याख्यातेत्याहुः । प्रत्यङ्चाविति ।  
 प्रथमं नकारस्य लोपे पुनर्नुमि प्रत्यङ्चाविति रूपम् । तथा च तन्मध्यमन्तिन्यायेन  
 नुप्रविशिष्टस्याप्यच इत्यनेन ग्रहणं स्यादिति भावः । नकाररहितप्रत्यग्भ्यामित्यामि  
 बोध्यम् । नन्वणग्रहणानुवृत्तौ कर्तृचेत्यादौ दीर्घानपत्तिरतस्तदनुवृत्तिर्न कर्तृव्ये-  
 त्यत आह । कर्तृचेत्ति । विवक्षितत्वादिति । तथा च वकारे रूपे प्रत्यङ्घे इत्यर्थे  
 किवादिरित्येवार्थः पर्यवस्यतीति भावः । अन्यस्येति । यस्येत्यर्थः । न्यायसिद्धेर्धे  
 गमकमप्याह । अतएवेति । अनेकच्छिष्टकल्पनेति । आकडारीयेषु कार्यकालपक्षा-  
 श्रयणं तदेकवाक्यतां अङ्गांशे उत्थित्वाकाङ्क्षत्वेन यजादिप्रत्यङ्घानो विशेषणमि-  
 त्यादिच्छिष्टकल्पनेत्यर्थः । न लोपस्यासिद्धत्वादिति । नलोपः सुप्स्वेरिति सुप्स्विधौ  
 नलोपस्यासिद्धत्वादङ्घोपो न इत्यस्य च सुप्स्विधित्वात् । बाधायोगादिति । संज्ञ-  
 शास्त्रेण कार्यकालपक्षे स्वदेशत्यागेनाकडारीयत्वाभावादसिद्धत्वाच्च । उपसंहृतं-  
 भाष्येइति । वस्तुतस्तु यथोद्देशपक्षेऽप्यज्ञान्तस्य भस्याङ्स्यतो लोप इत्यर्थेपि

नानस्तक्ष्णेत्यादौ दोषः । निर्दिश्यमानान्यनकार एव लोपप्रवृत्तेः । अस्य स इदं स इत्यादौ स चासावेष च तदेष इत्यादौ तद इदमश्च तकारस्य दकारस्य च तदोः ससाविति सत्ववारणाद्योक्तकल्पनाया आवश्यकत्वात् । न ह्यत्रानन्त्यविकार इति परिभाषाप्रवृत्तिः संभवति । तदाद्यत्वं बाधित्वा पूर्वमेव प्रवृत्त्यान्यवर्णतद्घर्णयोरितराव्यवधानाभावात् । एतच्छब्दस्य कृताकच्कादःशब्देन समासे एतदसुक्त इत्यादौ तत्परिभाषाप्रवृत्तिशङ्काया अप्यभावाच्च । न चोपसर्जनत्वात्पूर्वस्य न तत्त्वं एवमप्यस्यायं ददमयं यूयं पुत्रा यस्य स युष्मत्पुत्रस्तस्य त्वं युष्मत्पुत्रत्वं इत्यादावयवत्वमाद्यादेशपक्षे च तस्मादेतत्परिभाषाप्रत्याख्यानमेव भाष्यकृतो ऽभिप्रेतं यान्येतस्याः परिभाषायाः प्रयोजनानि तदर्थमेषा परिभाषा कर्तव्येति भाष्यं तु प्रौढ्या । प्रयोजनविशेषमप्रदर्श्य सामान्येन तथोक्तेः । भसंज्ञायां कार्यकालपक्षोप्याश्रयितुं शक्यः । तत्पक्षे परिभाषाणामिव संज्ञानामपि स्वदेशप्रच्युतौ मानाभावात् । अयादिभ्यः परैव प्रगृह्यसंज्ञेति भाष्यस्य प्रगृह्यसंज्ञाप्रयुक्तप्रकृतिभाव इत्यर्थ इति न दोष इति दिक् । इतराव्यवधानएवेति । ननु हंसांशरांसीत्यत्रैतत्परिभाषाप्रवृत्तिर्न स्यात् । कार्यणोन्यवर्णस्य च सकारेण व्यवधानादिति चेन्न । इतरपदेन निमित्ततया विशिष्य सूत्रानुपात्तस्यैव ग्रहणेनादोषात् । केचित्त्वत्र तच्छब्देनान्यवर्णसंदेशकार्यवर्ण इत्यर्थः । अन्त्यत्वावच्छेदकवर्णवृत्त्युपाध्यवाच्छिन्नतत्संदेशकार्येणो व्यवधानाभाव इति तावत्पर्यन्तिकोर्थः तेन हंसांशरांसीत्यादावन्यसंयोगतत्संदेशकार्येणोरितराव्यवधानादेतत्परिभाषोपस्थितिरित्याहुः । अत्र प्रमाणमिति । तन्नेणार्थद्वये इत्यर्थः । सूचितमित्याहुरिति । अन्ये त्वत्र सूत्रकार्तिकभाष्यकृतामसेरित्यस्य प्रतिषेध एव तापर्यम् । वार्तिककृता अदसोद्रेरिति वचनपाठेनैतत्सूत्रभाष्ये भाष्यकृता पदाधिकारादपदान्तस्य भुत्वं न प्राप्नोतीत्याशङ्क्य यदयमसेरिति प्रतिषेधं शास्ति तज्ज्ञापयत्याचार्य अपदान्तस्यापि भवतीत्युक्तेश्च । अमुमुयडिति न सिद्ध्यतीत्युक्तयेदमेव रूपं साधुत्वेन भाष्यकृतोभिप्रेतम् । अदद्वयडिति प्राप्नोतीत्युक्त्या तत्रासंमतेः सूचनात् । अदमुयडिति भवितव्यम् । अन्त्यविकारेन्यसंदेशस्य कार्यं भवतीति भाष्यं त्वेकदेशिनः । स्वसण्डितपरिभाषाश्रयणेन रूपापादनरूपत्वात्तस्येत्याहुः । ननु विष्वद्गेवयोरित्यस्याभावेपि चकारेण सर्वमान्नामद्वकर्षणादश्वाचीत्यादौ नास्य प्राप्तिरित्याशङ्क्याह । चस्यापीति । ज्ञानकृतगौरवा-

पत्तेरिति । इदमुपलक्षणम् । साकच्चे च विशेषात् । अव्याकुलङ्गच्छतीत्यर्थकइति । एतेनाञ्चुगतिपूजनयोरित्यस्य स्थाने ऽचुगता, वचिपूजाया, मित्वेव सिद्धे नाञ्चेः पूजायामिति व्यर्थमित्यपास्तम् । योपधत्वबोधनद्वारेति । नकारजावनुस्वारपञ्चमौ श्लि धातुष्वित्यतिप्रायिकम् । आपिनेति । नलोपाभावोपीत्यापिनेत्यर्थः । सलोपेकृतेष्वमिति । एतेन षत्वं स्कोरिति सलोप इति मूले पाठक्रमादर्थक्रमस्य बलवत्वेन वैपरीत्येन व्याख्यानं सूचयति । षष्ठादिव्यावृत्तयेइति । अतिप्रत्ययान्तस्य चेदेतयोरेवेति नियम इति भावः । ननु लाघवाय शत्रन्ता एवैते निपात्यन्ते । बृहन्महतोरूपसंख्यानस्पष्टनियमपरत्वात्सिद्धेः । महच्छब्दे यगाद्यभावनिपातनस्वीकारापत्तेश्च । मन्मते तु शतृप्रत्ययान्तस्य यत्कार्यं तदतिदिश्यते न तु शतृप्रत्यये परतो यत्कार्यं तदपीति दिक् । अत्वसन्तस्य चाधातोः । तुशब्दादिति । त्वर्थचशब्दादित्यर्थः । अतएवेति । अधातोरित्यस्यासन्तांश्च एव संबन्धादेवेत्यर्थः । अनुवादकमिति । केचित्त्वन्तग्रहणमौपदेशिकान्तत्वप्रतिपत्त्यर्थम् । न चोपदेशे गोमानित्यनुबन्तं नात्वन्तमिति वाच्यम् । उपदेशेजिति वाक्यार्थबोधस्य हलन्त्यमित्येतद्वाक्यार्थबोधाधीनत्वात्तदुत्तरप्रकृतिकत्वात्पकारस्येत्सञ्ज्ञायां लोपे च कृते ऽत्वन्तत्वसंभव इत्याहुः । नन्वन्यत्र लब्धावकाशस्य परेण बाधो वक्तव्यः । न चान्यत्र दीर्घो लब्धावकाश इति अत एव आह । वचनसाध्यादिति । तथा च नुमि कृते दीर्घस्यावकाशसंभव इति भावः । इदं च निर्वकाशत्वे सत्येवापदत्वमिति वार्तिकमताभिप्रायेणोक्तम् । सत्यपि संभवे बाधनं भवतीति भाष्यमतानुसारेणाह । अयमभ्युच्चयइति । वस्तुतस्तु विद्यमानमपि परत्वमन्यत्र चारितार्थ्याभावेन विप्रतिषेधशास्त्रप्रवृत्त्यनुपयोगीत्युच्यते । परं नित्यं च नुमं बाधित्वा वचनसामर्थ्याद्दीर्घमूलग्रन्थेन । अत्रोत्सर्गे नुमि कृते अपवादस्य चारितार्थ्याभावेन नात्र तत्क्रकौण्डिन्यन्यायविषय इति दीर्घे कृते ऽपि नुम् प्रवर्त्तत एव । नन्वाश्रीयमाणे एव भूतपूर्वगतिस्वीकारेऽप्युपदेशे पकारस्य सत्वेनोपदेशे ऽत्वन्तस्याङ्गस्य दीर्घ इति वाक्यार्थसंभव इत्याशङ्कां मनसि कृत्य तन्निरासाय भूतपूर्वगत्याश्रयणेन लब्धमर्थमाह । तस्मादिति । नलोपिनइति । इदं विशेषणं प्राङ्ब्राह्मणीत्यत्र ङीबभावार्थम् । उगितश्चेति सूत्रे भाष्ये त्वञ्चतेरेवोगितो धातोर्नान्यस्योगितो धातोरित्येव नियमशरीरमुक्तं कैयटेन । न च नाञ्चेः पूजायामिति यदा न नलोपस्तदा प्रतिषिध्यते तदापि ङीप् भवतीत्युक्तम् । असतिप्रयोजनइति । प्रयोजना-

भावे सत्यशब्दार्थप्रयोजनार्थत्वोक्तेरुपहासपरत्वादिति भावः । विभावयान्त्विति ।  
 केचित्तु यथैको गुणवृद्धीति सूत्रे गुणवृद्धिग्रहणानुवृत्तौ पुनर्गुणवृद्धिग्रहणादाश्रितश-  
 ब्दस्वरूपव्यापारयोगुणवृद्धयोर्बोधः । एवं द्वे इत्यस्याऽनुवृत्तैव सिद्धे पुनरु-  
 भेग्रहणाद् द्वित्वपर्याप्त्याश्रयसमुदायबोधो गर्गदण्डनन्यायेन । उक्तार्थलाभस्तु  
 शाक्षिकः । देवदत्तयज्ञदत्तविष्णुमित्रा भोज्यन्तामित्युक्ते प्रयोजकव्यापारस्य समु-  
 द्वायविषयत्वेपि प्रयोज्यव्यापारान्नफलवृत्तेः प्रत्येकवृत्तित्वेन भाष्यकैयटाभ्यां  
 प्रदर्शितत्वात्तस्मादुभे ग्रहणं साहाय्यार्थमिति कैयटेक्तमपि युक्तमेवेत्याहुः ।  
 ऐतिसन्नित्यादौ जुसमावार्थं तूभेग्रहणं स्यादिति आक्षिप्येदं प्रयोजनं कार्यका-  
 लपक्षे आहोस्त्रियथोदेशपक्षे वा नाश इत्याह । कार्यकालपक्षइति । ननु उक्त-  
 समाधानप्रयासो व्यर्थः । अन्तरङ्गत्वादान्तादेशे श्रौतस्थान्यदेशभावमादायातीत्यत्र  
 न क्षित्वम् । तथाचान्तिभावे कृते न जुसापत्तिरित्याशङ्क्याह । अन्यथेति ।  
 द्वादिशब्दानामेकापये प्रत्ययभावस्यानङ्गीकारे । एकादेशइति । ज्ञानकारयो-  
 रेकादेशे नान्य इत्याह । यथोदेशेइति श्लाघिति द्वित्वे इति । अन्तरङ्गत्वात् श्वा-  
 म्यस्तयोरित्यालोपं बाधित्वेति शेषः । श्वाभ्यस्तयोरान्तइति । न चालोपे कर्तव्ये  
 ज्ञापः श्लोः स्थानिवद्भावः शङ्क्यः । तस्यापरनिमित्तकत्वादभ्यस्तग्रहणस्याचारि-  
 रितार्थश्च । आदन्तस्य यद्वलुर्कयभिधाने द्दप्रमाणाभावात् । इहज्ञानमात्रमिति ।  
 न तु पश्याथैरित्यत्रेवाचाक्षुषमित्यर्थः । इदं चिन्त्यमिति । केचित्तु किन्प्रत्ययस्य  
 कुरिति सूत्रे भाष्ये प्रत्ययग्रहणं अतद्गुणसंविज्ञानबहुव्रीहिविज्ञानार्थम् । तेन संप्रति  
 किनोऽभावेऽपि कृत्वम् । मानो अस्वाक्, मानो अद्रागित्युक्तम् । तदेतत्कुत्वस्य  
 षत्वापवादत्वाभावे न सङ्गच्छते । रज्जुसृष्ट्यामित्यादाविव कुत्वमपवादत्वाद्वाधि-  
 त्वा षत्वापत्तेः । न चोपपद्यत्काम्यति रज्जुसृष्ट्यामिति भाष्यप्रयोगौ कथं सङ्ग-  
 च्छेतामिति वाच्यम् । किन्प्रत्ययो यस्मादिति बहुव्रीह्यवधित्वस्य सृजौ निरूपदल-  
 क्षणस्य यजौ अनुपसर्गोपलक्षणस्यैवाश्रयणेनादोषादित्याहुः । षडङ्गकाः प्राग्वदिति ।  
 ईदृशे विषये । जश्त्वापवादत्वं चर्त्वस्य नेति नेत्यनेन सूचयति । उदकस्पर्श इति ।  
 केचिन्मूढकस्पृडिति प्रत्युदाहरणमुचितम् । किन्प्रत्ययो यस्मादिति बहुव्रीह्यार्थावधि-  
 त्वस्योदकमभिन्नोपपदलक्षणस्यैवाश्रयणेन कृत्वस्याप्रवृत्तेः । न चैवं त्यदादिषूपपदेषु  
 दृष्टेः किनो विधानेन केवले द्रगित्यादौ कृत्वं न स्यादिति वाच्यम् । त्यदाद्युप-

पदस्य दृशेः किन्प्रत्ययप्राग्वर्तित्वेन दृष्टत्वेन केवले तत्त्वस्यार्थात्सिद्धेः । उदक्-  
स्पर्श इति तु न युक्तम् । वासरूपन्यायेन कर्मण्यणः पक्षे इष्टत्वादित्याहुः । नि-  
त्यत्वादिति । न च त्वरे प्रत्ययलक्षणाभावात्कथमेतदिति वाच्यम् । एकपदत्वरे  
लुप्तता लुप्ते प्रत्ययलक्षणाभावेऽपि तदन्यत्र तत्सत्त्वात् । पूर्वत्रासिद्धेति निषेधादिति ।  
न च वेत्तवानेत्यत्र पदेन इत्यर्थेन स्थानिवत्त्वनिषेधपरमाध्यप्रामाण्यात्पूर्वत्रासिद्धे  
न स्थानिवादित्यत्र पदचरमावयवातिरक्तस्य पूर्वत्रासिद्धस्य ग्रहणाद्वैतस्थानित्वत्र  
पूर्वत्रासिद्धे न स्थानिवदिति निषेधो न प्रवर्तत इति न पदान्तसूत्रस्थस्वग्रन्थवि-  
रोध इति वाच्यम् । भसंज्ञाप्रयोजकप्रत्ययपरकत्वादिनिमित्तकपदत्ववच्चरमावयवा-  
तिरक्तस्येत्यर्थेनादोषात् । नानेनपत्वमिति । सति त्वस्याधिकारत्वे उत्तरसूत्रैक-  
वाक्यतया ऽऽदेशप्रत्यययोरेवानेन पत्वविधानान्न कश्चिदोषः । प्रकृतसूत्रस्थमिति ।  
सुप्विस्सर्गेनायशब्दवाये निसेः प्रतिषेधः । निस्से, निस्सेति प्रकृतसूत्रस्थं  
भाष्यं प्रत्येकं व्यवधाने इत्यत्र मानम् । अवश्यं सुप्पो ग्रहणं कर्तव्यं अनुस्वा-  
रविशेषणं सुप् ग्रहणं सुप्पो योऽनुस्वारस्तत्र यथा स्यात् इह मा भूतुंत्विति । हय-  
वरद्वयस्थं भाष्यं तु सुप्स्थानिकेत्यर्थे मानमिति बोध्यम् । सप्तादसप्ताध्यायी-  
स्थेकार्येति । अत्र सप्तदसप्ताध्यायीशब्देन पत्वशास्त्रात्पूर्वः सूत्रसमुदायो  
लक्ष्यते । तेन संयोगान्तलोपसंग्रहः । प्रतिपदविधित्वेनेति । ननु नियमशास्त्राणां  
विधिमुखेन प्रवृत्तेः स्वसिद्धान्तत्वेन वस्वेकाजाद् वसामिति इदोऽपि प्रतिपदविधि-  
त्वमिति चेन्न । आर्द्धधातुकस्येति सूत्रविहितेऽनुवादरूपत्वेन प्रतिपदविधित्वाभाव  
इत्याशयान् । पूर्वोपस्थितिनिमित्तकमन्तरङ्गमित्यत्र निषित्तशब्देन सप्तम्यन्तोपा-  
त्तत्वेन ग्रहणमिति तदाशयः । स्वरप्रवृत्तौ दोषात् । केचित्त्वेवं सति विषयस-  
प्तम्याश्रयणं किमर्थं स्यादिति समाससंज्ञापेक्षान्तेदात्तात्प्रागेव भवतीति भग-  
वतो दाक्षीपुत्रस्याशय इत्याहुः । नित्यत्वात्सर्ववाधित्वेति । इदं पूर्वोक्तमिति ।  
टिलोपे कृते दस्यान्त्वत्त्वाभावात्सत्त्वाप्राप्तेः । दस्थानिकसत्वस्य तु साकच्चेका-  
रितार्थम् । ननु म् च उभयि इतरेतरद्वन्द्वे द्विवचनावतिरित्याशङ्क्याह । मुडिति  
समाहारद्वन्द्व इति ॥ इति हलन्ताः पुच्छिङ्गाः ॥

नहोषः । दत्वे विधातव्ये धत्वाविधानं तु नद्धमित्यत्र ऋषस्तथारिति धत्वार्थम् ।

सूत्रे दलोपपत्ते इति पाठः सुगमः । उदःस्थास्तम्भमिति निर्देशेनादित्यस्य दान्त-



त्वात् । इतिपक्षेइति । पदस्यादिरिति पक्षे तु निषेधो न प्राप्नोति । गतिकारको-  
पपदानामिति प्राक् सुष्ठुत्पत्तेः समासे उत्तरभागस्य पदत्वाभावादिति भावः । व्या-  
ख्यानादिति । उपात्तस्य रूपस्य लौकिके प्रयोगे ऽनुपालम्भाच्छास्त्रीयस्य सानुबन्ध-  
करूपस्याश्रयणम् । अस्तीह निरनुबन्धकरूपस्य प्रातिपदिकस्य लौकिके प्रयोगे उप-  
लम्भ इति प्रत्ययलक्षणं नैव प्राप्नोतीति व्याख्यानपर्यन्तानुधावनं व्यर्थमिति के-  
चित् । दिग् अतिसर्जने किनिति पाठः । किविति त्वपपाठः । जस्त्वचत्वेइति ।  
इदमेतन्मते सप्तमीबहुवचनविषयम् ॥ इति हलन्ताः स्त्रीलिङ्गाः ॥

सोपपदाद्विचइति ॥ तथा सति गतिकारकोपपदानामिति सुष्ठुत्पत्तेः प्राक् समासे  
उत्तरपदस्य पदत्वं षत्वपि दुर्लभं स्यादिति भावः । सात्पदाद्योरित्येवेति । स्वरितो  
वा ऽनुदात्ते पदादाविति तु पदादावनुदात्ते एकदेशस्तस्य स्वरितविधिर्न तु पदादेः  
साक्षाद्विधिरिति सोऽपि पदादिविधिशब्देन न गृह्यते इति भावः । ननु सात्पदाद्यो-  
रित्येवेत्यसङ्गतम् । उत्तरपदादेः, कर्णोवर्णलक्षणादित्यादिविध्यन्तरस्यापि सङ्गावा-  
दित्याशङ्क्याह । उत्तरपदादिरिति । अन्यथा कर्णोवर्णलक्षणादिति स्वरो न  
पदादिविधिः अकारस्यानादित्वात् । स्वरविधौ व्यञ्जनमविद्यमानवन्नत्वादिव्यप-  
देशशब्दं चासमासार्थं स्यात् । कर्णशब्दादर्श आद्याचि कृते तु शुक्लः कर्ण इत्याद्युदा-  
त्तत्वं यथास्यादित्यत आह । उत्तरपदादिति । पूर्ववार्तिकमपीति भाष्ये उत्तरपद-  
त्वे चापदादिविधौ लुपता लुप्ते प्रत्ययलक्षणं न भवतीति वचनं पठित्वा ततः  
स्वादिषु पूर्वं पदं भवतीत्याद्यनेकविधयोगविभागेन प्रत्याख्याय दधित्सेचावित्यादौ  
षत्वार्थं पदादादिरिति पञ्चमीसमासाश्रयणे बहुसेचौ बहुसेच इत्यादौ दोषमुद्राव्य  
तदुत्तरपदत्वे चापदादिविधौ लुपता लुप्ते प्रत्ययलक्षणं भवतीति वक्ष्यामि तन्निच-  
मार्थं भविष्यति पदादिविधावेव न पदान्तविधाविति कथं बहुसेचौ बहुचूर्वस्य  
पदादिविधावेव न पदान्तविधावित्युक्तम् । नञ्घटितैतद्वचनपठनेति । अन्ये तु  
प्रत्याख्यानप्रकार एव युक्तः । उत्तरपदत्वे चापदादिविधौ प्रत्ययलक्षणप्रतिषेधः ।  
बहुचूर्वस्य चापदादिविधाविति वचनद्वयोपेक्षया प्रत्याख्यानस्य लघुत्वात् । तथा  
हि स्वादिषु पूर्वं पदं भवात् ततो ऽसर्वनामस्थाने पूर्वं तद्वटकं च पदं न । ततो  
भम् । यजादावसर्वनामस्थाने पूर्वं तद्वटकं च भं भवतीत्यर्थ इति सर्वेष्टसिद्धिः  
स्पष्टा । न च दधित्सेचावित्यादौ षचापतिः । पदादादिरिति पञ्चमीसमासाश्रयणात् ।

न च बहुसेवावित्यत्र षत्वापत्तिः । पद्यते गम्यते ऽर्थोनेनेति व्युत्पत्त्या पद-  
पदस्वार्थवत्परत्वात् । पदं च प्रकृतिभिन्नमेव सातिग्रहणात् । तेन प्रतीषिषतीत्यत्र  
न दोषः । अर्थवादिति तु विशब्दमादायोत्तरस्य षत्ववारणाय । एवं च सति षष्ठी-  
तत्पुरुषेपि न दोषः । न चैवं कुमारिष्वित्यत्र षत्वनिषेधापत्तिः । सातिग्रहणे पद-  
सञ्ज्ञाशून्ये प्रत्यये पदादित्वप्रयुक्तप्रतिषेधाप्रवृत्तिज्ञापनात् । प्रत्यारूपानोत्तरं नञ्-  
घटितैतद्वचनपाठस्त्वेकदेशिनः । कथं तर्हि पदादादिः पदादिरिति भाष्यग्रन्थोपि  
तथैव । किं च वचनारम्भपक्षे कश्यपेन प्रोक्तमधीयते काश्यापि इत्यादौ नलो-  
पापत्तिः । छन्दोब्राह्मणानीत्यनेन प्रोक्तप्रत्ययान्तस्याव्येतृप्रत्ययं विना ऽप्रयुक्तत्वबो-  
धनेपि सुबुत्पत्तेः प्रकृतत्त्ववृत्तिबोधकत्वे मानाभावात् । किं च जम्बाः फले ज-  
म्बावित्यत्रेको सत्रर्ण इति प्रकृतिभावापत्तिः । न ह्यत्र फलप्रत्ययस्य सुबुत्पत्तेः पूर्वत्वं  
प्रत्याशापि । किं च बहुचर्मिकेत्यत्र वचनारम्भे नलोपानापत्तिः । प्रत्ययलक्षणप्रति-  
षेधेन पदत्वाभावात् । कप्रत्ययनिमित्तं पदत्वं तु समुदायस्य ततश्च यत्प्रातिपदिक-  
सञ्ज्ञकं चर्मनिति न तत्पदम् । यच्च पदं बहुचर्मन्निति न तत्प्रातिपदिकमिति नलोपो  
दुर्लभः । अपि च वचनारम्भे पूर्वदण्डिप्रिय इत्याद्यर्थं मध्यमत्वानाक्रान्तेति विशेष  
णेतिगौरवमिति यत्किञ्चिदेतदित्याहुः । अत एवेति । एनदस्त्वदाद्यत्वापवादत्वादेवेत्यर्थः ।  
अनयोरधीति । एनादेशस्य एनदश्चेत्यर्थः । एनदमादयेत्याद्येकदेश्युक्तिरित्यन्तो ग्रन्थो  
ऽपवादत्वमजानत एकदेशिनो ययेनदित्याद्युक्तिरिति पूर्वग्रन्थेन पुनरुक्तोपि तद्विव-  
रणपरतया कथञ्चिन्नेयः । अन्ये तु ययेनत्क्रियते एनो न वक्तव्य इत्यादिभाष्य-  
स्वारस्येन द्वितीयाद्यौस्त्वेन इत्यत्रैव एनद्वक्तव्य इति लभते । न च येन नाप्राप्ति-  
न्यायेनैनदस्त्वदाद्यत्वापवादत्वेन तत्र कृते त्यदाद्यत्वाप्राप्तेः । ययेनदित्याद्येकदेश्यु-  
क्तिरिति वाच्यम् । न लुप्ततेति निषेधानित्यत्वेन कुण्डमानय प्रक्षालयैनदित्यञा-  
प्येनदः प्रवृत्त्या तत्र च त्यदाद्यत्वाप्रवृत्त्या येन नाप्राप्तिन्यायाऽप्रवृत्तेः । सत्वस्य  
त्यदाद्यत्वानपवादत्वस्यैव तत्प्रकौण्डिन्यायानित्यत्वेनैनदोपि तदनपवादत्वस्यो-  
पपत्तेश्च । ययेनमेनश्रितको न सिद्धयति एतच्छ्रुतक इति प्राप्नोति इत्यग्रिमभा-  
ष्यं त्वेकदेश्युक्तिः । उपसर्जनत्वेनैनददेशस्य तत्राप्रवृत्तेः । न लुप्ततेति निषेधा-  
च्च । न लुप्ततेत्यस्यानित्यत्वं तु धर्मिग्राहकमानेनैकपदाश्रितलुक्त्येव । तथाचैतै-  
कतमेतत्कृतमित्यादौ नैनददेशप्रवृत्तिरित्याहुः । इत्यलमिति । अन्ये तु सावकाशः

कः कोवकाशो ऽनन्त्य इत्यादि नलोपः प्रातिपदिकेति सूत्रस्थभाष्यप्रामाण्येन त्रिपाद्यां न तक्रकौण्डिन्यन्यायः स्क्रोः संयोगाद्योरित्यादि तु निरवकाशत्वेन संयोगान्तलोपादिबाधकः । अत एव रथीतरसिद्धिः । अन्यथा नलोपं बाधित्वा नस्यत्वे तस्यासिद्धत्वात्सर्वणदीर्घानापत्तिः । अत एव ध्रुक् सुवृद्धित्वादौ भष्भाववत्त्वादिषु कृतेषु मश्त्वादिसिद्धिः । अन्यथा ऽपवादत्वात्तैर्जश्त्वापवादत्वापत्तिः । रहाभ्यामिति निमित्तत्वेन कार्यित्वबाधस्तु हयवरडिति सूत्रस्थभाष्यवत्त्वादेव । अग्तु वा त्रिपाद्यामितरविधिषु यथा तथा । नलोपविषये तु ईत् रथीनः रथीतरः । भूरिदावस्तुम्भूरिदावतर इति भाष्यप्रयोगवलेन नोत्सर्गापवादभावः । अत एव नलोपः प्रातिपदिकसूत्रे भाष्ये ऽप्यनवकाशो रुर्नलोपं बाधित्वेन इत्युक्तं न त्वपवादो रुरित्याहुः । इदमेव न्याय्यमिति । अन्ये तु किन्प्रत्ययस्य कुरीति सूत्रे इदं तर्हि प्रयोजनं येभ्यः किन् विधीयते तेषामन्यप्रत्ययान्तानामपि कुत्वं यथास्यान्मानोअस्त्राक्, मानोअद्रागिति भाष्यात्कुत्वस्यासिद्धत्वात्षत्वे किन्प्रत्ययस्येति कुत्वं भवत्येव । षत्वस्य कुत्वाववादत्वं तु न त्रिपाद्यां तक्रकौण्डिन्यन्यायाप्रवृत्तेः । पदान्ते विशिष्य षत्वविधिकल्पकाभावाच्च । विश्वसृडादौ तु न कुत्वम् । किन्प्रत्ययस्येत्यतद्गुणसंविज्ञानबन्धीहेर्विज्ञानेपि स्थशोनुदके इति सूत्रे ऽनुदकग्रहणेन किन्प्रत्ययविधायकशस्त्रानुपात्तोपपदके किप्प्रयान्ते किन्प्रत्ययस्येत्यस्याप्रवृत्तेः । अनुदकग्रहणं तूदके उपपदे किप्ः प्रवृत्तये तत्रापि कुत्रप्रवृत्तौ तद्वैयर्थ्यं स्पष्टमेव । तेनोदकशब्दे उपपदे उदकसृडित्येव । अमुकशब्दस्त्वस्यतेरौणादिके ऋज्प्रत्यये बोध्य इत्याहुः । ननु गवाक्शब्दस्य रूपाणीति मूलग्रन्थो ऽसङ्गतः । ऋषिर्चागतिभेदत इत्युत्तरग्रन्थानुसारेण पूजार्थस्याप्यनुकरणावश्यकत्वेन तत्र गवागिति रूपाभावादित्याशङ्क्याह । शब्दपरत्वेनेति । तथा च गवाक्शब्दस्यानुकरणं प्रकृतिवदनुकरणमिति नलोप इति ऋषिर्चागतिभेदत इति वाक्यशेषो नासङ्गत इति भावः । सोर्लुकात्प्रत्वादिति । सर्वनामस्थानत्वाभावाच्चेत्यपि बोध्यम् । स्वापीत्येवेति । अत एव सुस्वापि तटानीति त्रययोगः सङ्गच्छते । इति हलन्ता नपुंसकलिङ्गाः ॥

स्वरादिनिपातमव्ययम् । सर्वेषामिति । तत्तच्छक्तिप्रयानानां सर्वेषामित्यर्थः । भाष्यप्रामाण्यादिति । एवं हि तत्र भाष्यम् । अथ सायञ्चिरयोः किं निपात्यते प्रत्ययसन्निपेतेन घान्तत्वं निपात्यते । नैतदस्ति मकारान्तः सायंशब्द इति कै-

यदश्रानेन सायंशब्दः प्रत्याख्यायते । अव्ययादेव दृष्टुमश्रुलोः सिद्धत्वात् चिरमित्यस्य तु मान्तत्वं निपात्यत इति चिरमित्यव्ययसत्त्वे तु सायंशब्दवाच्चिरंशब्दस्यापि प्रत्याख्याने भाष्यकृतकैयटौ वदेतामेति भावः । ननु वत्यन्तस्याव्ययसञ्ज्ञायां यदुद्धृतो निवत इत्यादौ विभक्तिश्रवणानापत्तिरित्याशङ्क्याह । उपसर्गाच्छन्दसीति । भाष्यस्वरसाप्येवमेवेति । एवं हि तत्र भाष्यम् । अथ वा पुनरस्तु कृदन्तमकारान्तमिति कथं प्रतामौ प्रताम इति । आचार्यप्रवृत्तिर्ज्ञापयति न प्रत्ययलक्षणेन सञ्ज्ञा भवतीति । यदयं प्रशाब्दशब्दं स्वरादिषु पठतीति । यदि च स्वरादिषु प्रशाम्शब्दपाठस्तदा ज्ञानतेजन इत्यस्मात्किपि तत्राव्ययसञ्ज्ञार्थं पाठस्य चारिताध्ययेन ज्ञापकत्वासङ्गतिः । तस्मात्किपेनभिधानकल्पनं तु क्लिष्टमिति भावः । नञःस्वरादिष्विति । निपातत्वादेव सिद्धेरिति भावः । अव्ययेति । इदं तत्पुरुषे तुल्यार्थे इति सूत्रस्थं वचनम् । अव्ययग्रहणे एतेषां ग्रहणमिति तदर्थः । अकर्णारिति । आक्रोशे नञ्यनिरिति कृषोऽनिरिति भावः । माहोपीति । निपातत्वादेव सिद्धेरिति भावः । नन्वर्थतः सारूप्यग्रहणे गेये केन विनीतौ वामित्यत्राव्ययसञ्ज्ञा न स्यात् । वामित्यस्य कर्मत्वाबोधकत्वादित्याशङ्क्याह । गेयेकेनेति । विभक्त्यन्तसमानार्थत्वस्येवेति । युष्मच्छब्दप्रकृतिकविभक्त्यन्तसमानार्थत्वं युवामिति प्रथमाद्विवचनमादाय शब्दतः सारूप्यं वामिति द्वितीयाद्विवचनान्तत्वमादाय । नन्वेवं सति युगपदित्यादीनामपि एककाले इति विभक्त्यन्तमादायार्थतः सारूप्यम् । युगं पततीत्यर्थकयुगयच्छब्दमादाय शब्दतः सारूप्यं तथा विभक्तिप्रतिरूपकत्वादेव युगपदित्यादीनामव्ययत्वे सिद्धे युगपादित्यस्य पाठो व्यर्थ इति चेन्न । यच्छब्दप्रकृतिकविभक्त्यन्तमादायार्थतः सारूप्यं तच्छब्दप्रकृतिकविभक्त्यन्तमादायैव शब्दतः सारूप्यविवक्षितत्वेनादोषात् । नन्वेवं स्वरप्रतिरूपकत्वमपि शब्दतो ऽर्थतश्च विवक्षणीयं स्यादित्याशङ्क्याह । स्वरशेतुनेति । अन्ये तु स्वराद्येकरूप्याय शब्दत एव सारूप्यं नाथेतस्तेन तस्मादित्यर्थकतदित्यस्य प्रथमान्तार्थकत्वामित्यस्य चाव्ययत्वसिद्धिः । अत एव धनवाचिनोस्तिशब्दस्य विभक्तिप्रतिरूपकत्वेनाव्ययत्वसिद्धिरिति मनुषसूत्रे भाष्यकैयटोक्तं सङ्गच्छते । विभक्त्यन्तं च पदद्वयाषट्तिमेवेति न युगपदित्यादीनां पाठवैयर्थ्यमित्याहुः । लुप्तषष्ठीकमिति । इदमयुक्तम् । प्रथमान्तानामेव द्वन्द्वविधानेन तच्चितोरिति द्वन्द्वे ऋद्यन्तस्य प्रवेशानर्हत्वात् । तत्तदर्थविभा-

मइति । प्रकृतिप्रत्ययविभागस्तदर्थश्रेति वाक्यस्थतच्छब्दयोः प्रकृतिप्रत्ययपरयो-  
 र्द्वन्द्व इति भावः । शब्दरत्ने तु वीप्सायां कृतद्विर्वचनस्य तच्छब्दस्यार्थशब्देन तत्पुरुष  
 इत्युचितम् । चादिस्वरादिपठितानामिति । इदं विशेषणं व्यर्थम् । गौरित्यादाव-  
 व्ययत्वापादकं इण असिरिति निष्पन्ने । ऽणइत्यादावव्ययत्वानापत्तिस्तु नास्माकं  
 स्वरादिपाठसामर्थ्येन तत्सिद्धेः । विहितानानियमपक्षइति । इदमुपलक्षणम् । प्राप्य-  
 माणानां नियमः श्लेषीयस्यार्थस्य । अस्योपपत्तिरिति । असर्वविक्रित्वस्योपपत्तिः ।  
 अत्र पक्षे इत्यस्य जातस्य निवृत्तिरित्यनेनान्वयः । सर्वेष्वर्थेष्वित्यस्य सर्वविभ-  
 क्त्युत्पादित्वेनेनान्वयः । सर्वेषु कर्मादिष्वर्थेषु द्वितीयाद्येकैकविभक्त्युत्पत्तौ जा-  
 तायामित्यर्थः । कर्मादियोग्यात्प्रातिपदिकाच्चेत्कर्मणि विभक्तिरिति प्रातिपदिका-  
 च्चेत्कर्मणि विभक्तिस्तदा द्वितीयैवेत्येव सिद्धौ कर्मादियेत्वादिविशेषणं व्यर्थम् ।  
 तद्योग्यप्रातिपदिकात्प्रथमैवेति । इदं विशेषणं अव्ययेभ्योऽपि द्वितीयाद्यर्थम् । अर्थ-  
 नियमइति । यत एव कारस्ततोऽन्यत्र नियम इति सिद्धान्तात् । अत्र पक्षइति ।  
 अर्थनियमपक्षे इत्यर्थः । प्रकृतार्थापेक्षप्रत्ययनियमपक्षमाह । कर्मादियेति । सामान्या-  
 पेक्षप्रत्ययनियमपक्षमाह । अर्थनियमपक्षे इत्यर्थः । प्रकृतार्थापेक्षप्रत्ययनियमपक्षमाह ।  
 अथेति । ननु सर्वेष्वेतेषु पक्षेषु अव्ययानां प्रातिपदिकार्थसूत्रोदाहरणत्वमनुपपन्न-  
 म् । तथा च प्रातिपदिकार्थग्रहणं किमर्थं उच्चैर्नीचैरित्यत्रापि यथा स्यादिति प्राति-  
 पदिकार्थसूत्रस्थं भाष्यं विरुध्यते । प्रातिपदिकार्थसूत्रस्य पृथुदासन्न्यायेन कर्मादि-  
 योग्यप्रातिपदिकार्थ एव प्रथमाबोधकत्वादिति चेत्प्रातिपदिकार्थसूत्रस्योक्तनिष्कृष्टा-  
 र्थमनाश्रित्याव्ययानां तदुदाहरणत्वेनोपन्यास इत्याशयात् । वस्तुतस्तु प्रातिपदिका-  
 र्थसूत्रे कर्मादियोग्यप्रातिपदिकादित्यर्थे मानाभावादव्ययानां तदुदाहरणत्वमुप-  
 पन्नम् । तत्रार्थनियमे कर्मादिरहितप्रातिपदिकार्थे प्रथमैवेति नियमेन प्रथमैवाव्ययेभ्यः  
 प्राप्नोति न द्वितीयादिः । अर्थनियमेसिद्धमिति । बहुष्विति सूत्रस्थभाष्यस्य प्रथ-  
 माया वचनत्रयं सिद्धमित्येवार्थः । प्रकृतार्थापेक्षप्रत्ययनियमे कर्मादियर्थप्रतिपादनयो-  
 ग्यप्रातिपदिकाच्चेद् द्वितीया तदा कर्मणि सत्येव न तु तदसत्त्वे इत्यादिरेव सूत्रार्थः ।  
 तेन मां दोग्धीत्यादावपादानत्वादावपि द्वितीयादिः । बहुष्विति सूत्रस्थस्यैकस्मिन्ने-  
 वैकवचनं न द्वयोर्न बहुष्विति भाष्यस्यापि संख्यावत्वयोग्येषु चेदेकवचनं तर्हि  
 एकत्वे सत्येव न तु तदसत्त्वं इत्यर्थः । न द्वयोर्न बहुष्विति तु फलितार्थकथन-

मिति दिङ् । नन्वेकवचनमिति सूत्रं व्यर्थम् । द्वित्वबहुत्वयोर्द्विवचनबहुवचनोक्ता-  
वर्थादेकवचनस्य तदविषये प्रवृत्तिसिद्धेरित्यत आह । द्वित्वबहुत्वयोरिति । अप्रा-  
प्तप्राप्तार्थमिति । सामान्यपेक्षप्रत्ययनियमपक्ष एव सिद्धान्त्यभिप्रेत इति भावः ।  
अन्ये तु सामान्यपेक्षः प्रत्ययनियमः तत्र हुङ्फडादिभ्यो निरर्थकेभ्यो विभक्तेरप्राप्तौ  
एकवचनमित्यौत्सर्गिकमेकवचनम् । सार्थकाव्ययेभ्यस्तु प्रातिपदिकार्थ इति प्रथमै-  
कवचनं दोषामन्यमहः, अन्युच्चैरित्यादिप्रवृत्तिविषये कर्मत्वान्वयाद् द्वितीयैकव-  
चनम् । तेनात्यादयः क्रान्ताद्यर्थे द्वितीययेति समासः एवं स्वः शब्दात् द्वितीयापञ्च-  
मीत्यभ्येकवचनानि स्वः पश्य, स्व आगतः, स्वः स्थित इत्यादिप्रयोगदर्शनात् ।  
एकमपदिशेत्वाद्यव्ययीभावात्तदर्थकर्मत्वादिसत्त्वे न द्वितीया तृतीयासप्तम्येकवचना-  
नीत्यादि यथायथं बोध्यमित्याहुः । नानेन सर्वैकवचनमिति । किं तु प्रथमाद्वि-  
तीयातृतीयैकवचनान्येवेत्यर्थः । ज्ञापनाच्चेति । इदमुपलक्षणमव्ययादाप्सुप इति  
प्रत्याहारग्रहणाच्चेत्यपि बोध्यम् । नन्वेकत्वे एकवचनस्याविधानेन घट इत्युक्ते  
एकत्वानिश्चयो न स्यादित्याशङ्क्याह । घटइत्युक्तइति । ननु बहुष्वित्यादिसूत्रे-  
ष्वेकवचनमिति योगविभागमनाश्रित्योक्तनियमपक्षानाश्रित्याव्ययेभ्यः सर्वविभक्ती-  
नां सर्वाणि वचनानीत्युक्तं तत्कुतो नोक्तमित्यत आह । बहुष्वित्यादिसूत्राविति ।  
भाष्ये ननु विशिष्यासन्निधानात्तद्धितान्त इति तदन्तविधिः कथमत आह । बहु-  
ष्वीहिलभ्यविशेष्यइत्याहेति । इत्यभिप्रेत्याहेत्यर्थः । सञ्ज्ञाकार्यस्येति । लुक् इत्य-  
र्थः । तत्त्वेन । बहिरङ्गत्वेन । अव्ययीभावादाविति । वस्तुतस्त्वव्ययीभावस्य शक्ति-  
लिङ्गविशेषयोगेपि वचनादव्ययत्वम् । आधये इत्यादेरन्वर्थसञ्ज्ञाबलेनाव्ययत्ववार-  
णसंभवेपि सन्निपातपरिभाषाप्रयोजनकथनार्थं भाष्यकृतैतदुपेक्षितम् । उपादास्ते-  
ति । सन्नूवेन्यपाठः । सन्निपातपरिभाषया क्ङिति निषेधस्य निवृत्तिरित्याशयेन  
सगुणपाठः । वस्तुतस्त्वत्वप्रवृत्तिपूर्वकालिकमेत्वमात्वस्योपजीव्यं तच्च न क्ङिति-  
चेति निषेधविनाशम् । यच्च निषेधेन विनाशमित्वोत्तरकालिकं न तदात्वस्योप-  
जीव्यं तस्मादेज्जविषये त्वात्वविधानादकित्वसन्निपातनिमित्तमात्वं स्थाध्वोरिति कि-  
त्वस्यानिमित्तं किं त्वसन्नियुक्तं चेत्त्वमिति कित्वाभावे न भवतीति कैयटोक्तरी-  
त्यैव सन्निपातपरिभाषाविरोध उपपादनीयः । तत्र चात्वोपजीव्यकित्वस्य साक्षादेव  
कित्वेन विनाशः । भावाभावयोर्विरोधादिति । नैषा प्रतिबन्दी युक्ता । तस्माद्

व्याख्यानाङ्गाध्यप्रामाण्याच्च सन्निपातविघातकत्वं परम्परयाप्याश्रीयत इत्येवेत्युक्तम् । तादृशमहासञ्ज्ञाकरणात्समुदायस्य भाव्ययत्वमित्येव वक्तुं युक्तम् । तादृशार्थानामित्यारभ्य मानाभावेनेत्यन्तो ग्रन्थः प्रकृतादुपयुक्तः । न ह्यत्रान्तर्गणकार्यं किञ्चित्प्राप्नोति यो नोपयुज्येत । साहचर्येणेत्युत्तरमर्थस्येति शेषः । प्रसिद्धासावन्तरङ्गश्चासौ पदान्तरानपेक्षश्चासावच्युपसर्जनीभूतश्चेति विग्रहः । अत्र प्रसिद्धान्तरङ्गपदान्तरानपेक्षेति विशेषणं व्यर्थम् । अनुपसर्जनीभूतलिङ्गाद्यनन्वयिन इत्येतावता पूर्तः । अतएवेति । अत्युच्चैसावित्यत्रावस्याप्यव्ययसञ्ज्ञाभावादेवेत्यर्थः । व्यर्थ एवेति । अव्ययसञ्ज्ञायां कार्यकालपक्षाश्रयणात् । अत्युच्चैरित्यादात्तकजर्थं प्रवृत्ताव्ययसञ्ज्ञामादाय न लुक् । उच्चैराविति । उच्चैः शब्दात्परो द्विवचनान्तो ऽशब्दो बोध्यः । तस्य च परादिवत्त्वेन विभक्तित्वाद्विहितविशेषणाभावे लुगापत्तिरित्याशङ्काक्षरणायेदम् । उच्चैराभ्यामिति । विहितविशेषणाभावे ऽत्र टापो लुगापत्तिरिति भावः । णिश्समाधौ भ्वादिः । यन्नव्येति तदव्ययमिति वाक्यशेषं व्याचष्टे । तदिति । तदिति पदं तस्मादित्यर्थकमित्यभिप्रेत्य व्याचष्टे । अभावादिसादृश्यादेवेति । यद्वेतीति व्याचष्टे । यद्विविधं रूपमिति । नैतीति व्याचष्टे । न प्राप्नोतीति ॥ इत्यव्ययानि समाप्तानि ॥ इति सुबिभक्तिकार्याणि ॥

श्रीः । स्त्रियाम् । सत्वादीनां गुणानामिति । ननु ब्रह्मशब्दस्य नपुंसकत्वमात्मशब्दस्य पुंस्त्वं चितिशब्दस्य स्त्रीत्वं कथम् । सत्वादीनां गुणानां तत्राभावादिति चेन्न । परास्य शक्तिर्विविधैव । आत्मानि चैवं विचित्राश्च हीति श्रुतिसूत्राभ्यामात्मानि पुंशक्त्यादिसत्त्वेन सर्वलिङ्गोपपत्तेः सतामपि सर्वलिङ्गानां तत्तच्छब्दप्रतिपाद्यत्वावच्छेदेनैवाभिष्यक्तिरिति नातिप्रसङ्गः । शशविषाणादौ त्वसदेव लिङ्गं विषाणत्वादिवद्वभासते । यद्वा ऽन्यथाख्यातिस्वीकारादन्यत्र सच्छशीयत्वं सति विषणे ऽवभासते इति लिङ्गव्यवस्थासिद्धिः । कोचत्तु शशविषाणादावन्तःपदार्थसद्भावात्तद्द्वारको लिङ्गयोग इत्याहुः । अजशब्दस्य स्त्रियामजा शब्दस्य पुंसि कदाप्यप्रयोगाच्छास्त्रीयमेव टावाद्यभिधेयमिति वक्तुमशक्यमित्यभिप्रेत्याह । तत्रेति । तत्संभवेत्विति । अन्ये तु लौकिकलिङ्गस्य प्रतिपाद्यत्वसंभवे तदेव नोभयं गौरवादित्याहुः । उपचयाऽपचययोः सतीरिति शेषः । तन्मात्रविवक्षायामिति । विवक्षा च लोकव्यवहारानुवादिनी ग्राह्या न तु प्रायाक्त्री । तदुक्तं हरिणा । स-

त्रिधाने निमित्तानां किञ्चिदेव प्रवर्तकम् । यथा तक्षादिशब्दानां लिङ्गेषु नियमस्तथा । भावतत्त्वविदः शिष्टाः शब्दार्थेषु व्यवस्थिता, इति । लिङ्गं चार्थगतमेव न शब्दगतमिति प्रकृतसूत्रस्थभाष्यात्त्वमोर्नपुंसकादिति सूत्रस्थभाष्याच्च स्पष्टमेव गम्यते । स्त्रीपुत्रपुसकादिशब्दानां प्रवृत्तिनिमित्तमेव लिङ्गं न ततोऽन्यत् । तदपि प्रायेण शास्त्रीयमेव सति संभवे लौकिकमपि । तद्वाच्यार्थगतमिति । इदं विशेषणं व्यर्थम् । व्यावर्त्याभावात् । एवं व्याख्याने इति । षष्ठ्यन्तत्वमाश्रित्याजादीनां वाच्यं यत् स्त्रीत्वमिति व्याख्याने इत्यर्थः । अतएव । स्त्रीत्वस्य द्योत्यत्वादेव । समुच्चयस्य । द्योतकसमुच्चयस्य । वाचकसमुच्चयस्तु, प्रायेण न दृश्यत इति भावः । अजातिरूपमेवेति । नन्वेवं चट्टिकाऽजिकेत्यादौ जातिलक्षणो ङीप् दुर्वारः । आज्ञातार्थयोगेपि जातिलक्षणानपायात् । कान्तस्यानजादित्वेन टापोऽप्रवृत्तेरिति चेन्न । अज्ञातत्वाद्यधिकप्रवृत्तिनिमित्तत्वे जातिमात्रप्रवृत्तिनिमित्तकत्वाभावान्ङीषोऽप्रवृत्तेरिति हिक् । तदन्तस्यापीति । तदन्तस्यैवेत्युचितम् । व्याख्यानादवेति । अनुपसर्जनधाधिकारमूलात् । सामर्थ्येनति । अजाद्यत इत्यस्य षष्ठ्यन्तत्वाश्रयणसामर्थ्येनेत्यर्थः । जातिश्चेद्वाच्येति । भाष्यकैयटयोस्तु जातिरित्यस्य न शूद्रेत्यंशे सवन्धः किं तु अमहत्पूर्वेत्यंशे शूद्रस्य स्त्री शूद्रेत्यत्र गौणमुख्यन्यायेन टाम् नेत्युक्तम् । प्रातिपदिककार्येपि स्त्रीप्रत्यये गौणमुख्यन्यायः प्रवर्तत इति तद्भावः । एवं त्वजस्य अजीयेव गौणमुख्यन्यायेन टापोऽप्रवृत्तेः । यद्वा मुख्यार्थकष्वजादिषु जातिलक्षणङीषं बाधित्वा चरितार्थस्य टापः पुंयोगे परत्वान्ङीषा बाधः । अयमेव इन्द्रामित्यादौ सर्वशर्दीर्घस्य गुणेनेव । जातिवाचकत्वाभावादिति । प्राधान्येन जातिविशिष्टावाचकत्वादित्यर्थः । नचात्रगौणत्वमिति । ननु शूद्रस्य स्त्री शूद्रैव तथा च कथं शूद्रशब्दस्यत्र गौणः न च शूद्रशब्दः शूद्रसंबन्धित्वेन स्त्रीबोधक इति तत्र गौणः । शक्यतावच्छेदकारोप एव गौणी वृत्तिरिति नव्यासिद्धान्तात् । अत एवाग्रायी देवताऽस्याग्नेय इत्यत्र भस्याढ इति पुंवद्भावः । अन्यथा तुल्ये प्रवृत्तिनिमित्ते भाषितपुंसकात्वाभावात्स दुर्लभ इति चेन्न । अशूद्रा यदा शूद्रस्य स्त्री विवक्षिता तदा गौणत्वमित्याशयात् । जातिमात्रविवक्षयेति । कैयटे त्वसति जातिग्रहणेऽमहत्पूर्वेति प्रतिषेधसामर्थ्यं दन्तरङ्गोपि टाप् बाध्येतेत्युक्तम् । न चाभीर्या प्रतिषेधचारिनाथ्यं तत्रापि समासस्वीकारेण सुबुत्पत्तेः पूर्वं टापो दुर्वारत्वात् । ननु महाशूद्र-



शब्दस्य महत्त्वविशिष्टशूद्रत्वप्रवृत्तिनिमित्तकत्वेन जातिमात्रप्रवृत्तिनिमित्तकत्वाभावेन कथं ङीषित्यत आह । प्रधानेनेति । उग्रायामिति । उग्रयामित्युचितम् । अजादित्वं वा कल्प्यम् । क्वचिदुग्रकन्यायामिति पाठः । अनुलोमसंकराणामिति । उत्तमवर्णादधमवर्णायामुत्पन्नानामित्यर्थः । मातृजातिवृत्तित्वादिति । मातृजातिमत्त्वेन स्मृतिबोधकत्वादित्यर्थः । अतएव । महाशूद्रीत्यत्र शूद्रशब्दस्याऽर्थवत्त्वादेव । ब्राह्मणादीनां क्षत्रियादिभिः क्रमेणान्वयः । अत्र क्षत्रियाद्या अनूढा एव ग्राह्याः । ननु ब्राह्मणादुग्रायामुत्पन्नस्य शंसस्मृतिबलेन शूद्रत्वावगमात्तत्र तां जातिमारोप्येति पूर्वग्रन्थासङ्गतिः । अत एव श्रीमत्कृष्णाद्वैपायनादिभिः क्षत्रियासूत्पादितानां पाण्डवादीनां क्षत्रियत्वमिति चेन्न । औशनसस्मृत्यावनुलोमसङ्कराणां केषां चिज्जात्यन्तरकथनेन त्यदादीनीति सूत्रे भाष्ये आभीरत्वस्य शूद्रत्वव्याप्यत्वाभावोक्त्या च तत्र संपूर्णशूद्रत्वानङ्गीकारात् । अत एव तत्र महाशूद्रशब्दस्य प्रयोगो न केवलशूद्रशब्दस्याशूद्रादुत्तमत्वात्तस्य । शूद्रधर्माश्च सर्वे न तत्र प्रवर्तन्ते । शङ्खस्मृत्या शूद्रत्वारोपाच्च केचिच्छूद्रधर्मास्तत्र प्रवर्तन्ते । अयमारोपो न गौणमुख्यन्यायप्रवर्तकः शास्त्रबोधितत्वात्कतिपयधर्मप्रापकत्वाच्च । इमां कुसृष्टिमनाश्रित्य तु कैयटेनोक्तम् । अमहत्पूर्वेति निषेधो न वक्तव्यः । न हि महाशूद्रीत्यत्र शूद्रार्थगतं स्त्रीत्वमिति टापः प्रसङ्गाभाव इति । एतेन पुंयोगे टाब्वारणाय जातिश्चेद्वाच्येत्यस्य मुख्यजातिमती चेद्वाच्येत्यस्यावश्यकतया ऽऽभार्यां शूद्रत्वारोपेण टापो ऽप्रवृत्तेरमहत्पूर्वेति निषेधो व्यर्थ इत्यपास्तम् । अस्यारोपस्य शास्त्रबोधितत्वेन तद्धर्मप्रापकत्वेन च मुख्यसमशीलत्वात् । ननु महाशूद्रीत्यत्र योगार्थस्यापि सत्त्वेन जातिमात्रप्रवृत्तिनिमित्तकत्वाभावेन ङीष् न स्यादिति चेन्न । अवयवार्थस्य संभवमात्रेणाश्रयणेपि रूढ्यर्थप्रवृत्तिनिमित्तस्य व्यभिचारवारणायानाश्रयणेन जातिमात्रेति मात्रपदेन तादृशस्यैव व्यावर्त्यत्वेनादोषात् । अत एव योगेन मन्वपत्यबोधकत्वेपि अगोत्रप्रत्ययान्तमानुषीत्यत्र जातिलक्षणङीष्सिद्धिः । केचिदिति । छागीति भूयः प्रयोगदर्शनमत्रारुचिः । इत्युक्तेरिति । वस्तुतस्तुगिद्धर्ग्रहणवर्ज्यमिति व्यर्थम् । उगितश्चेत्यत्र वनो रचेत्यादाविवामहत्पूर्वग्रहणेन स्त्रियामित्याधिकारे तदन्तविधिज्ञापनेनादोषात् । उगित्वाऽऽत्त्वयोः प्रातिपदिकाप्रातिपदिकसाधारण्येनोक्तनिषेधस्योगिनश्चात इवित्यनयोरप्रवृत्तेश्च । स्पष्टं चेदमुगितश्चेति सूत्रे भाष्ये । अतएवेति ।

टापोऽनपवादत्वेन ऋचि ङीपः प्रवृत्तेरेवेत्यर्थः । एतत्प्रत्याख्यातमिति । प्रत्या-  
ख्यानमित्युचितः पाठः । एतस्य संगच्छत इत्यनेनान्वयः । सूत्ररीत्येष्टस्येति । इदं  
चिन्त्यम् । ङीबन्तप्रयोगस्य सूत्ररीत्येष्टत्वे मानाभावादिति तर्कचन्द्रिकाकाराः ।  
केचित्तु पञ्चेत्यादौ टाम्ङीपोरुभयोर्निषेधाय न षडिति सूत्रे ङीपोऽनुवृत्तेरावश्यकतया  
मण्डूकप्लुतौ मानाभावेन टाबृचीत्यनेन ङीपो विधानं सूत्रकृतसमतमित्याहुः । असं-  
भवेनेति । अमहत्पूर्वग्रहणाच्च । कार्यकालपक्ष इति । यथोद्देशपक्षे तु नान्तत्वसमा-  
नाधिकरणषट्त्वस्यानलधर्मत्वेन स्थानिवत्त्वेनापि सौलभ्यमिति भावः । तदन्ते-  
पीति । अमहत्पूर्वग्रहेण स्त्रियामित्यधिकारस्थविधिनिषेधसाधारण्येन तदन्तवि-  
धिज्ञापनादिति भावः । स्त्रियां यत्प्राप्नोतीति । नन्वेवं सति प्रियपञ्चेत्यादौ ङाङ्-  
भाभ्यामित्यापि न स्यादिति चेदिष्टापत्तेः । केचित्तु टाम्ङीपोरुभयोरनुवृत्त्या तयो-  
र्निषेधेपि ङाम्निषेधे मानाभावः । ङीबंशे बाध्यसामान्यचिन्तया ऽन उपधेति ङीवपि  
नेत्याहुः । आश्रयणबलादिति । बाध्यसामान्यचिन्ताश्रयणस्यान उपधेति ङीव-  
भावस्य फलत्वेनानुपदमेव कीर्तनाच्चिन्त्यमेतत् । बहुयज्वभ्यामिति । इदमपि  
चिन्त्यम् । अन्नन्तत्वाभावेनानो बहुव्रीहेरित्यस्याप्राप्तेः । यथाचान्नन्तत्वाभावस्त-  
थोपपादितं श्वयुवेति सूत्रे शेखरे स्त्रियां यत्प्राप्नोति तन्नेत्यर्थाश्रयणबलाद् भूतपूर्व-  
गतिरित्याशयो वा कल्प्यः । वस्तुतस्त्वनन्तत्वमपि स्थानिवद्भावेनानेतुं शक्यम् ।  
श्वयुवेति सूत्रस्थः शेखरस्तु चिन्त्य एव । ननु श्वयुवेति सूत्रस्थं भाष्यं कथं संग-  
च्छतामिति चेन्न । अनोऽवयवस्याकारस्यैवाङ्गो न इति लोपविधानादन्त्यस्य श्व-  
युवेतिसूत्रस्थशेखररीत्या ऽऽनेतुमशक्यत्वात् । एतेन धीवरीत्यादावङ्गोपापादन-  
मपास्तम् । अनउपधालोपिनः । गृह्यमाणस्यचान्नन्तस्येति । धीवन्नित्यादेरित्यर्थः ।  
ध्वनित्वेदमिति । अनुपसर्जनादित्येतन्न संबध्यत इत्येतदित्यर्थः । इत्यनन्तरमिति ।  
अनुपसर्जनाधिकारात्प्राग्वर्तिनि अनो बहुव्रीहेरिति सूत्रे उपधालोपिनो वेति न्यास-  
करणेन तत्रानुपसर्जनाधिकारासंबन्धो ध्वनित इति भावः । अन्यतरस्याग्रहण-  
न्त्विति । उपधालोपिनो वेति वाग्रहणन्त्वित्यर्थः । अन्यथेति । सुपूर्वेत्यादौ ङाङ्प्र-  
तिषेधयोः सावकाशत्वाप्रतिसंधाने इत्यर्थः । अन्ये तु गृह्यमाणस्यान्नन्तबहुव्रीहेर्बहु-  
धीवेत्यादेरनुपसर्जनस्य संभवेन बहुदामानि पुराण्य, तिक्रांता नगर्थ, तिवहुदामेत्वादाव-  
न्नन्तबहुव्रीहेरुपसर्जनस्य च सत्त्वेनानुपसर्जनादित्यन उपधेति सूत्रे संबध्यत एव ।

अनो बहुव्रीहिप्रतिषेधे उपचालोपिनो वेति वक्तव्यमिति वनो रचेति सूत्रस्थं भाष्यन्तु  
 ङाबुभाभ्यामनृपसर्जनादित्युत्तरं तद्वक्तव्यमित्येवं परमित्याहुः । अनेनेति । वर्णा-  
 त्कार इतिविहितकारप्रत्ययान्तनिर्देशेनेत्यर्थः । नप्राप्नोतीति । सामर्थ्यान्निदि-  
 ष्टपरिभाषावाधे तु रथकव्यादावतिप्रसङ्ग इति भावः । उच्चारणार्थतयेति । धकित्  
 हिरुगित्याद्यनुरोधेनेत्यर्थः । प्रत्ययस्थत्वांशेति । निर्मुक्तानुबन्ध एव प्रत्ययसञ्ज्ञाप्र-  
 वृत्त्याकचिके इति समुदायस्य प्रत्ययत्वाभावादिति भावः । केवलेति । न च क्रा-  
 न्तात्प्रत्ययादित्यर्थवारणाय स्थग्रहणमिति वाच्यम् । क्षिपकादीनां चेति निषेधेन  
 ककारस्य प्रत्ययविशेषणत्वज्ञापनेनादोषात् । अणीति । टिद्देति ङीप् तु न । केव-  
 मामकेति नियमात् । वार्तिकमतेपीति । भाष्यकारमते तु प्रत्ययलक्षणसूत्रस्य निय-  
 मार्थत्वेन न लुप्तमतेत्यनेन स्थानिवत्वस्य निषेधे प्रत्ययलक्षणमप्यर्थान्निविद्धम् । प्रत्य-  
 यलक्षणसूत्रस्य स्थानिवत्वानुवादकत्वात् । कन्यकेत्युत्तरं ध्रुवकेत्यपपाठः । गणे ऽप-  
 ठितत्वात् । निर्दिष्टपरिभाषाप्रवृत्तेरिति । उत्तरांशविकलतस्मादितिपरिभाषाप्रवृत्ते-  
 रित्यर्थः । अनङ्पूर्वाणामपीतिस्पष्टार्थमिति । सूत्रेऽपिशब्दो नङ्पूर्वकमिन्नार्थकः-  
 सोपि स्पष्टार्थ इत्यर्थः । अकचिवापुर्नविशिष्टात्सुपीति । ननु नञ्थान्वितैतदर्थेऽज्ञा-  
 तादर्थविवक्षायां समुदायात्सुबुत्तरमेवाकज्युक्त इति चेत्सत्यम् । पाठक्रमवैपरीत्येन  
 योजनेनादोषात् । एवमत्यन्तस्वार्थिकक्रान्तेपीति । एतेन हंसं तनोः सन्निहितं  
 चरन्तं मुनेर्मनोवृत्तिरिव स्विकाया,मिति प्रयोगो व्याख्यातः । अकचि स्यादापत्तेः ।  
 स्वास्यानिष्क्रान्तेति । स्वस्मान्निष्क्रान्तेति विग्रहे तु नेत्वविकल्पः । ज्ञात्वेति निर्देशेन  
 स्त्रीत्वबोधकत्वशब्द एवेत्वप्रवृत्तेरिति भावः । अनुपसर्जनात् । अनभिधानमवेति ।  
 ननु टिद्हाणभित्यादावत् इत्यधिकारेणादन्तात् क्रिपि लुको लोपस्य वा प्रसङ्गेन ङीपो-  
 प्रसङ्गादनभिधानं निर्मूलं व्यर्थं चेति चेन्न । दीर्घादिप्यूङो विधानेनानभिधानस्य तद-  
 भिप्रायकत्वोपपत्तेः । अत्रोपसर्जनत्वं न शास्त्रीयं किन्तु लौकिकं पूर्वसूत्रे ऽप्रधानस्यो-  
 पसर्जनसञ्ज्ञा क्रियते यावद्ब्रूयात्प्रधानादुत्पत्तव्यमप्रधानात्रेति तावदित्यनुपसर्जनादि-  
 ति प्रकृतसूत्रस्थभाष्यात् । ननु पञ्चगवधन इत्यत्र द्विगोरिति टिद्देति वा ङीप् स्यात् ।  
 वक्ष्यमाणदिशा टिस्वस्याप्रत्ययवृत्तित्वेन प्रत्ययग्रहणपरिभाषाया अप्रवृत्तावपि अवयवे  
 टित्वस्याचारितार्थ्येन समुदायोपकारकत्वावश्यभावात् । स्पष्टा चेयं रीतिरनुपसर्जनादि-  
 त्यत्र कैयटे इत्यत आह । पञ्चेति । आपिशलिनेति । इवश्चेत्यणूततोऽध्वेय्यां तदधीत

इयण तस्य प्रोक्तलुगिति लृक् । अध्येत्रणतुलुप्तइति । अतस्तन्निमित्तको न ङीबिति वाक्यशेषः । ननु तस्य लुप्तत्वे प्रत्ययलक्षणेन तमाश्रित्य ङीब् दुर्वार इत्याशङ्क्याह । अण्योऽकार इति । तदण्निमित्तकस्येति । प्रोक्ताण्निमित्तकस्येत्यर्थः । तदणः । प्रोक्ताणः । एनत्स्त्रीत्वे । अध्येतृस्त्रीत्वे । अतएवेति । वर्णाश्रये प्रत्ययलक्षणाभावादेवेत्यर्थः । नङीबिति । अध्येत्रणमाश्रित्येति शेषः । तदन्तविधिं विनेति । ननु ग्रहणवतेति निषेधः स्वरूपेणोच्चारिते प्रातिपदिक एव नान्यत्र टितस्त्वतथात्वादुक्तनिषेधाप्रवृत्तौ तदन्तविधिः सुलभ एवेति चेन्न । ग्रहणमुपादानमात्रं न तु स्वरूपेणेत्युगितश्चेति सूत्रे कैयटेनोक्तेः । अत एव कप्यन्यकटृष्णिक्कुसुभ्यश्च वृद्धाच्छ इत्यादौ न तदन्तविधिः । सदुलभइति । अणन्तस्य गृह्यमाणत्वन्तुक्तदिशा बोध्यम् । अनन्वयापत्तेरिति । ननु एरपत्यं स्त्री ई इत्यत्राण् रूपं प्रातिपदिकं संभवत्येवेति चेत्सत्यम् । द्वयसजायंशे तन्मात्रस्य प्रातिपदिकत्वासंभवेन तदन्तविधौ तत्साहचर्येण तदंशे स इत्याशयात् । निष्कृष्यैकार्थीभाव इति । ययोर्दृष्टिस्तन्मात्रवृत्त्येकार्थीभाव इत्यर्थः । अप्रातिपदिकत्वाच्चेति । नन्वेवं कदाचित्ततोपि ढकीति पूर्वग्रन्थासङ्गतिरिति चेन्न । कर्मण्यणित्यस्य टिट्ढाणन्तित्यत्रोपस्थितिसामर्थ्येनाप्रातिपदिकत्वेपि ततो ङीबिति पूर्वग्रन्थाशयात् । तदन्तविधौ तु संप्रति कुम्भकारेति समुदायं प्रातिपदिकमादाय तदुपस्थितिचारितार्थ्यं सामर्थ्यविरहः । कर्मण्यणित्येव सिद्धे शीलिकामीति णविधानेनाप्रातिपदिकत्वेपि ङीपः प्रवृत्तिरित्याशयः । उद्योतेविस्तरइति । अन्ये तु अतिधीवरी प्रियपञ्चेत्यादावुगितश्च वनोरच न षडित्यत्यादिविधिप्रतिषेधप्रवृत्तये ऽमहत्पूर्वग्रहणेन स्त्रियामित्यधिकारे तदन्तविधेर्ज्ञापितत्वान्न तदर्थमनुपसर्जनाधिकारः । किञ्चानुपसर्जनाधिकारेण तदन्तविधिज्ञापनात्प्रागप्यणन्तात्प्रातिपदिकादित्यर्थस्त्वयाङ्गीकृतस्तथाचापिशला ब्रह्मणीत्यत्र प्रोक्ताणमादाय ङीब्धारणायानुपसर्जनाधिकार आवश्यक इति न तस्य तदन्तविधिज्ञापकता । अतिमहतीत्याद्यर्थं स्त्रियामित्यस्य प्रकृतिविशेषणनिर्णयेन प्रोक्ताणः स्त्रियामवृत्तावपि तदन्तस्य स्त्रियां वृत्तेः । ननु स्त्रियामित्यस्य प्रकृतिविशेषणत्वमप्यनुपसर्जनाधिकार ज्ञाप्यमेवेति चेन्न । तदन्तविधिज्ञापकत्वमिच्छतोप्येतत्ज्ञापनं विना वैयर्थ्यानुद्धारेणावश्यकत्वात्स्त्रियामित्यस्य प्रकृतिविशेषणत्वे ज्ञापिते उक्तस्थले ङीब्धारणाय चारितार्थ्येन तदन्तविधिज्ञापकत्वासंभवः । अनुपसर्जनाधिकारस्थेषु

तदन्तविधेरुपयोगाभावश्च । ननु तत्प्रयोजनं कुम्भकारेय इत्यस्य पाक्षिकस्य वारणमिति चेत् । अनुपसर्जने स्त्रीप्रत्यय इत्यनेन तदादिविधिप्रतिषेधेन तत्रापि पाक्षिकानिष्ठप्रसङ्गस्य दुर्वास्त्वात् । अर्थवत्सुक्तार्थवत्त्वाभावेनेति दूषणं तत्रापि समम् । कर्मण्यणित्यस्यात्रोपस्थितौ मानाभावः । तदादिनियमाभावेनाधिकस्य कार्यम्बोध्यते न न्यूनस्येत्यपि निर्मूलं किञ्च शीलिकामीति ज्ञापकाश्रयणेन कथञ्चिदुक्तप्रतिबन्दीवारणसंभवेपि काष्ठश्रिताया अपत्यं काष्ठश्रैतेय इति प्रयोगवारणाय निष्कृष्यैकार्थोभाव एव प्रायेण वृत्तिनिमित्तम् । भाष्यादिप्रामाण्यात् कचित्तदभावोपि तद्धितादिः । किञ्च स्त्रीभ्यो ढगित्यत्र स्त्रीवाचकानां ग्रहणमिति त्वदुक्तदिशा सर्वमिदं गजज्ञानसमम् । तस्मादापिश्लेत्यादौ ङीप् वारणमेवानुपसर्जनाधिकारप्रयोजनम् । तदुक्तमत्र सूत्रे भाष्ये आपिश्लमधीते आपिशला ब्राह्मणीत्यत्र ङीप् माभूदित्ययमधिकार इति । इदं तर्हि प्रयोजनं प्रधानेन तदन्तविधिर्यथा स्यात् कुम्भकारी अत्र हि प्रत्ययग्रहणे इति परिभाषया ऽवयवादुत्पत्तिः प्राप्नोतीत्येतत्सूत्रस्थं भाष्यमनुपसर्जनादित्येषयोगः प्रत्याख्यायत इति सर्वादिसूत्रं भाष्यद्वैकदेश्युक्तिरुक्तवाचकबलादिनि सुधियो विभावयन्त्वित्याहुः । प्रयोजनाभावादित्यादिनेति । ननु भविषीष्टेत्यत्र भाष्यमते गुणापत्तिरिति चेदत्र केचित् । भूसुवोरिति सूत्रे तिङः सार्वधात्विति विशेषणादार्धधातुके लिङि गुणनिषेधो नेत्याहुः । अन्ये तु गाडो ङित्वेन न ङिदादेशानां ङित्वमिति ज्ञाप्यते तेन भविषीष्टेत्यत्र न दोषः । उक्तज्ञापकेनैवाचिनवमित्यादि सिद्धौ पिच्च ङित्वेति तु भवन्तीत्यादौ शपः सार्वधातुकमिति प्राप्तचित्त्वनिषेधार्थमित्याहुस्तत्र । गाडो ङित्वस्य गाङ्कुट्येति सूत्रे विशेषणार्थत्वात् । तत्फलमिणो गादेशे कर्मणि लुङि अगासातां ग्रामो देवदत्तेनेत्यत्राङित्वाच्चेत्त्वम् । न ल्यपोति धर्मिग्राहकमानाञ्छादेशभिन्नमेवानुबन्धकार्यं स्थानिवद्भावेन । तेन भविषीष्ट वक्ष्यमाणेत्यादौ न दोष इत्यन्ये । ननु निरनुबन्धकपरिभाषया दग्रहणे ढकोग्रहणं न स्यादित्याशङ्क्याह । निरनुबन्धकस्येति । शिलाया दश्छन्दसीत्यादेः । स्पष्टंचेदंभाष्येइति । निरनुबन्धकस्येत्याद्युक्तमित्यर्थः । ननु स्वरे विशेषः ङीपोऽप्युदात्तनिवृत्तिस्वरेणोदात्तत्वादित्याशङ्क्याह । एतौहीति । उपरञ्जकतयेति । इष्टानि इत्सञ्ज्ञावारणायात्राप्यादिरित्यावश्यकमित्यन्ये । द्वेवर्षेभूतेति । तेनेति शेषः । अपरिमाणेत्यत्र परिच्छेदकमात्रस्याग्रहणेन पारिभाषिकपरिमाणस्यैव ग्रहणेन चेति तत्स्यार्थः । वर्ष-

शब्दः संवत्सरवाच्यदन्तो नपुंसकः तस्माच्छब्दो वर्षाल्लुक् च चित्तवति नित्यमिति विहितस्य लृक् । ननु विस्तशब्दस्येयत्ताविशिष्टसुवर्णपरत्वात्तस्य च विकल्पसंभवात्पञ्चीत्यनुपपन्नमित्याशङ्क्याह । पचेरिति । अत्रोन्मानत्वादिति । नन्वार्हादिगोपुच्छेति सूत्रे परिमाणशब्देन पारिभाषिकपरिमाणग्रहणोऽपि उन्मानस्यापि ग्रहणमिति स्वेन वक्ष्यमाणत्वादसंगतमेतदिति चेन्न । नव्यविवरणे आर्हादिति सूत्रे परिमाणशब्देनोन्मानस्य न ग्रहणमिति पक्षान्तरस्याप्युक्तत्वेन तद्रीत्यैतदग्रन्थसत्त्वात् । पुरुषस्येति । प्रञ्चारतिः पुरुष इति वचनादिति भावः । उन्मानशब्देन तुलायामारोप्य यन्मोयेत तदूर्ध्वाधरदिगवस्थितवस्तु परिच्छेदकं चेत्युभयमपि गृह्यत इति भावः । लोकव्यवहारादिति । द्विपुरुषी परिस्वेति लोकव्यवहारादित्यर्थः । उत्तरसूत्रानुरोधादिति । संख्यायाः संज्ञेत्युत्तरसूत्रानुरोधादित्यर्थः । संख्या हि न पारिभाषिकपरिमाणम् । बहुव्रीहेरुभयसः । नन्वनङ्डीषोः समानविषयकत्वेन पर्यायेण तयोः प्रवृत्त्या ङीष् पक्षे नानङिति कथं ङाम्ङीम् निषेधेषु प्राप्तेष्विति ग्रन्थः संगच्छतामित्यत आह । समासान्तानामिति । तथा च पूर्वमनङ् पश्चानङीषिति नानयोः पर्याय इति ङाम् ङीषिति मूलं युक्तमिति भावः । बहुव्रीहेः किमिति । ऊधश्शब्दस्य नपुंसकत्वात्केवलान्तदन्तादुत्तरपदार्थप्रधानान्तत्पुरुषाच्च न ङीष् । अत्यूधःशब्दस्य स्त्रियां वृत्तावापि ततः संख्याव्ययादेरिति ङीषा भवितव्यं तथा च बहुव्रीहेरित्यनुक्तावापि त एव एव पर्यवस्यन्तीति भावः । प्राप्तोधा इति । अत्यूधा इतीति तूत्तरस्य बहुव्रीहिग्रहणप्रत्युदाहरणमित्युपेक्षितम् । यद्यपि ङोङीषिति सुवचं तथाप्युत्तरार्थं बहुव्रीहिग्रहणम् । लक्षणान्तरसिद्धमिति । दामहायनान्ताच्चेति सूत्रसिद्धमित्यर्थः । घृतादित्वादिति । अयं विचारः प्रासङ्गिकः । ननु सुमङ्गलीरित्यत्र हलङ्ग्यादिसूत्रेण लोपेन भवितव्यमित्याशङ्क्याह । ईप्रत्ययइति । छन्दसीवनिपातित्यनेन । विभाषासम् । यद्यप्यमहत्पूर्वग्रहेण स्त्रियामित्यधिकारे तदन्तविधिज्ञापनेन सभूवस्येत्यनुक्तावापि तस्य नत्वं सिद्धयति तथापि असति तस्मिन्ननुपसर्जनादिति पत्युर्विशेषणं स्यात् तस्य गृह्यमाणविशेषणत्वनियमात्तथाच दृढपत्नीति बहुव्रीहौ न स्यादतः सपूर्वग्रहणम् । सपूर्वस्येत्युक्तौ तु तस्यैव विशेषणं गृह्यमाणत्वात् । फञान्तरमपि मूले स्पष्टाभविष्यति । किं पूर्वावयवोऽर्थवानेव उतानर्थकोऽपि नात्र इत्याह । विद्यमानपूर्वावयवत्वेति । नान्त्यइत्याह । अव्याभिचाराच्चेति । अमहत्पूर्वग्रहेण ग्रहणवतीति निषेधस्यात्र प्रकरणे प्रवृत्त्यभावज्ञापनात्प्रत्ययविधाना-

भावाच्चेत्यपि बोध्यम् । इत्यन्येइति । वस्तुतस्तु बहुवृषलपतिरिति बहुव्रीहेरापि पत्यन्तत्वात्तस्य चानुपसर्जनत्वाद्वापि नकारो भवत्येव । ननु मूले व्यस्ते कथमित्युक्त्या समस्ते वृषलपत्नीत्यादौ नत्वानुपपत्तिशङ्कानेति लभ्यते तच्चासंगतम् । विभाषेति सूत्रे यज्ञसंयोग इत्यनुवृत्त्या वृषलस्य यज्ञानाधिकारेण तत्राप्यनुपपत्तिशङ्कातादवस्थ्यादित्याशङ्क्याह । नसंबध्यतइति । अत्र प्रमाणमाह । भाष्येइति । वृषलस्य पतिरिति । वृषलकर्तृकसुष्ठुतस्वामिनीत्यर्थः । ननु सपूर्वस्य किं गवां पतिरिति मूलमसंगतम् । सपूर्वस्येत्युक्तावप्येतद्दोषतादवस्थ्यात् । गवामित्यस्य पूर्वाच्चारितस्य सत्त्वादित्याशङ्क्याह । अवयववाचीति । तेन । निपातेन । तत्रेत्यर्थ इति । तत्र सूत्रे इत्यर्थः । तेनेति । तत्र सर्वत्रेत्यङ्गीकारेणेत्यर्थः । आये नक्षत्रेण युक्त इत्यण् । द्वितीये संधिवेलेत्यण् । तस्य विकार इत्यणि तु नेदम् । प्रतिपदोक्तपरिभाषया नक्षत्रपदवटितं शास्त्रेण विहिताण एव ग्रहणात् । इत्यपरइति । इदमेव युक्तम् । विधित्वानुरोधादिति । मुख्यार्थकैतत्प्रवृत्तौ तत्र जातेरस्त्रीत्यनेन सिद्धौ नाग्रहणस्य नियमार्थत्वं वाच्यं स्यादिति भावः । गौरित्यर्थे इति । वृत्तिमते त्वत्र नीलीत्येव । प्रतिपदोक्तपरिभाषयास्तेन प्रवृत्त्यनङ्गीकारादिति बोध्यम् । नरूपादीनामिति । उवर्णान्तत्वाभावेन ङीषोऽप्रवृत्तावापि गुणवचनेति पृङ्ग्वारणायैवां गुणवचनत्वं नेप्पत इति बोध्यम् । ऐक्यमित्यत्र ब्राह्मणादित्वात्पृञ् । शुक्लेतित्विति । इदमप्ययुक्तम् । खरुसंयोगेति निषेधात् । पीतेत्युचितम् । पुंयोगादा । पुंस्तेवयःप्रसिद्धइति । ननु शूद्रादिशब्देभ्यो वस्तुतः शूद्रत्वविशिष्टायां शूद्रस्य स्त्रीत्येवं रूपेण विवक्षितायां ङीष् न प्राप्नोतीति चेन्नेप्पत एवात्र ङीष् । चतुर्भिः प्रकारैरतास्मिन्त्स इत्येतद्भवति । तात्स्थ्यात् साद्वर्म्भात्तत्सामीप्यात्तत्साहचर्यादिति प्रकृतमूत्रस्थभाष्यादिति केचिन् । अन्ये त्वथवा पुनरस्तु तस्यामेव प्रथमशब्दइति तदुत्तरभाष्यादुक्तविषयोपि ङीष्पिष्यते । वस्तुतस्तु जातिमत्त्वेपि शूद्रस्य स्त्रीत्येवं रूपेण विवक्षिता न तु शूद्रत्वजातिमत्त्वेनेति न ततश्चाप् । सर्वत्र शक्यतावच्छेदकारोप एव लक्षणेति न नियमः । सतिसंभवे शक्यतावच्छेदकारोपो लक्षणेति नाग्नेयः स्थालीपाक इत्यत्र पुंवद्भावानापत्तिरित्याहुः । गौरादिषु बोध्यमिति । देवकदुहितेत्यर्थे तेन ङीषोऽविधानादसंगतमेतत् । तन्निषेधस्य । तृजकाभ्यां कतेरोति निषेधस्य । नियमार्थमिति । पदस्यादिरिति विग्रहे सुदुत्पत्तेः प्राक् समासात्स्थशब्दस्यापदत्वात्पत्वनिषेधस्य सत्पदाद्योरित्यनेन सिद्धत्वात् ।

इति श्रीमद्वाचस्पेन्द्राचार्यार्यकृते विषयसूत्रे लघुशब्देन्दुशेखरव्याख्याने स्त्रीप्रत्ययप्रकरणम् ॥

क्रियायोगएवेति ॥ प्रायेणेति शेषः । तेन पचतिरूपादिभ्योऽग्नेनणादिभ्यः?श्च प्रथमा सिद्धिः । नन्वेवं 'त्रयः काला' इत्यादौ प्रथमा न स्यात् सन्तीत्यध्याहारस्यासंभवादिति चेन्न । ज्ञायन्ते इत्यध्याहारसंभवात् । ननु मञ्चाः क्रोशन्तीत्यादौ प्रथमा न स्याल्लक्ष्यार्थस्यानियतोपस्थितिकत्वादित्याशङ्क्याह । पदएवेति ॥ अत्र समाधानान्तरमाह । शक्यतावच्छेदकेति ॥ तथा च प्रातिपदिकस्य लक्षणायामपि लक्ष्यार्थस्य नियतोपस्थितिकत्वं सुलभमिति भावः । अत एवाग्नायी देवतास्य स्थालीपाकस्याग्नेय इत्यत्र भस्याढे इति पुंवत्वसिद्धिः । लक्ष्या संग्रहः ॥ लक्षणास्थलसंग्रहः । ननु 'वीरः पुरुष' इत्यत्र प्रथमा न स्याद्विशेषणविशेष्यभावस्याधिकस्य सत्त्वेन लिङ्गस्यैवाधिक्याभावादित्याशङ्क्याह । यद्यपीति ॥ प्रथमाप्रवृत्तिरिति ॥ इदं पदसंस्कारपक्षे । इतरसंबन्धेति ॥ न विद्यते भेदो भेदसंसर्गोऽवच्छेदकतया यत्र विशेषणविशेष्यभावे इति अभेदेनेत्यत्र बहुव्रीहिरिति भावः । नसंसर्गइति ॥ संसर्गत्वे नीलो घट इत्यादौ षष्ठ्यापात्तिः । विशेषणविशेष्यभावे तु न षष्ठी, तस्य बोधसामान्यसामग्रीलभ्यत्वेनान्यलभ्यत्वात् । वचनग्रहणाभावे प्रातिपदिकप्रतिपादितसंख्याबोधकवचनस्याप्राप्तिमाह । उक्तार्थानामिति ॥ प्रातिपदिकप्रतिपादितसंख्यान्यसंख्याप्रतिपादकवचनस्याप्यप्राप्तिरित्याह । प्रातिपदिकेति ॥ तदप्राप्तिः ॥ प्रथमाया अप्राप्तिः । न च "न केवला" इति न्यायविरोध इति वाच्यम् । इदानीं तदननुसंधानात् । ननु वचनग्रहणे कृतेपि द्वयादिभ्य एकवचनाद्यापत्तिर्वचनशब्दस्य संख्यामात्रबोधकत्वादित्याशङ्क्याह । अनन्वितार्थकेति ॥ द्वयादिभ्यइति ॥ एकशब्दस्तु नोपात्तः । औत्सर्गिकैकवचनेनैव सिद्धेरिति भावः । सर्वविभक्तीति ॥ वचनत्रयात्मकविभक्तीत्यर्थः । तद्धितश्चासर्वविभक्तिरितिवत् । अतएवल्लिङ्गेति ॥ प्रातिपदिकार्थपदेन प्रवृत्तिनिमित्ततदाश्रयमात्रग्रहणादेवेत्यर्थः । नमानमिति ॥ प्रत्युत हर्यादिशब्देभ्यो नानार्थेभ्यः प्रथमा न स्यादिति बोध्यम् । तस्य ॥ परिच्छेद्यस्य ॥ अनेकत्वेन ॥ अनेकविधत्वेन ॥ तद्वदिति ॥ शक्यार्थमादाय प्रथमां कृत्वा पश्चाल्लक्षणेत्युक्तदिशेत्यर्थः । संख्यावाक्येति ॥ द्वयेकयोर्द्विवचनैकवचन



इति वाक्येत्यर्थः । एतेन “एको द्वावित्यादौ वचनग्रहणाभावेऽप्युक्तार्थानामिति न्यायेन प्रथमा न स्यादिति न युक्तमेकमित्यादौ तन्न्यायेन द्वितीयाद्यनापत्तेः । संख्या विभक्त्यर्थ इति पक्षे ऽनभिहित इत्यस्यारम्भ इत्याकरे उक्तत्वेन तत्पक्षे सूत्रजबोधे संख्यायाः प्राधान्येनोक्तार्थानामिति न्यायस्य निर्वाधत्वात् । न च संख्यामात्रस्य प्रातिपदिकेनोक्तत्वेऽपि कर्मत्वादिबोधनाय द्वितीयेति वाच्यम् । एको द्वावित्यादावपि आश्रयपुंस्त्वादिबोधनाय प्रथमेति सुवचत्वात् । तस्य प्रातिपदिकेनोक्तत्वं तु न प्रथमाप्रवृत्तिप्रतिबन्धक” इति हरिदीक्षितोक्तमपास्तम् । अत्र केचित्— प्रातिपदिकेत्यादि सूत्राणि अर्थविधायकानि स्वादिमूत्रेणैकवाक्यतया प्रातिपदिकार्थादिषु प्रथमाविधायकानीत्येकः पक्षः, स्वादिमूत्रेण विहितानां नियमकानीत्यपरः पक्षः । तत्रापि द्वौ पन्थानौ । अर्थनियमः प्रत्ययनियमश्चेति । तत्र प्रातिपदिकार्थ एव प्रथमा, कर्मण्येव द्वितीयेति प्रत्ययनियमः । अन्यत्र प्रथमा न इति प्रत्ययस्यैवार्थान्तरे व्यावृत्तिपर्यवसानात् । तदाहुः— यत एवकारस्ततोऽन्यत्र नियम—इत्यभियुक्ताः । प्रातिपदिकार्थे प्रथमैवेत्यादिरर्थनियमः । उक्तयुक्तेः । तत्र प्रातिपदिकार्थ एव प्रथमेति प्रत्ययनियमपक्षे मात्रग्रहणं व्यर्थं नियमशरीरेणैव मात्रशब्दार्थलाभात् । अर्थनियमपक्षेऽपि मात्रग्रहणं व्यर्थं कर्मणि द्वितीयैवेत्यादिनियमेन कर्मत्वाद्याधिक्येन प्रथमाया व्यावृत्तिसिद्धेरित्याहुः । तत्र पक्षान्तरे मात्रग्रहणस्यानावश्यकत्वेऽपि प्रत्ययनियमपक्षे तस्यावश्यकत्वमाह । मात्रग्रहणाभाव इति ॥ अपादानत्वादिवोधेपीति ॥ दुहेर्व्यापारद्वयार्थकत्वेऽपादानत्व-कर्मत्वोभयप्राप्तौ परत्वात्कर्मत्वम् । तदुक्तं भाष्ये “अपादानमुत्तराणि कारकाणि बाधन्त” इति । नियमाकार इति ॥ यथेति शेषः । ननु मात्रग्रहणे कृतेऽपि प्रातिपदिकार्थमात्रे सत्येव प्रथमेति नियमाकारपर्यवसानेनोक्तदोषतादवस्थमित्याशङ्क्याह । तत्सत्त्वेति ॥ मात्रग्रहणसत्त्वे त्वित्यर्थः । कर्मादियोग्येति ॥ यथा अवत्सैवेत्यत्र व्यवच्छेद्यसंबन्धयोग्यस्यैव व्यावृत्तिस्तथा मात्रग्रहणव्यवच्छेद्यकर्मादियोग्यार्थकस्यैव व्यावृत्तिर्मात्रग्रहणसत्त्वे इति भावः । संबोधने च ॥ प्रवृत्तिनिवृत्तीति ॥ निवृत्तेरुदाहरणं— हे चैत्र अग्रे व्याघ्रोऽस्तीति निवर्तस्वेत्यध्याहारः । तत्त्वासंभवादिति ॥ तेन रूपेण संबोधनासंभवादित्यर्थः । उद्देश्यतयेति ॥ स्वोद्देश्यकप्रवर्तनाविषयतयेत्यर्थः । व्यवस्थयेति ॥ राजत्वस्या-

सिद्धावाद्यः, सिद्धौ च द्वितीयः प्रयोग इत्यर्थः । अभिमुखीभवदिति ॥ अयं भावः । अभिमुखीकरणमभिमुखीभवनानुकूलो व्यापारस्तत्र विशेष्यभूतव्यापारस्या-  
विवक्षयाभिमुखीभवनमेव विभक्त्योत्पत्तिः, विशेषणविशेष्यभावव्यत्यासेनाभिमुखी-  
करणप्रयोज्यमभिमुखीभवनं विभक्त्योत्पत्तिः वा तच्च प्रकृत्यर्थविशेषणं प्रकृत्यर्थश्च  
स्वोद्देश्यकप्रवर्तनाविषयत्वसंबन्धेन रक्षणे विशेषणमिति । ननु ब्रजानि देवदत्तस्य  
त्र ब्रजने देवदत्तस्य प्रवृत्तिनिवृत्त्योरभावात्तत्फलं प्रवृत्ति-निवृत्ति इत्यसङ्गतमत  
आह । जानीहीत्यादिः ॥ शेषइति ॥ शेषशब्दार्थो नाध्याहारः किं तु वाक्यै-  
कदेशन्यायेन श्रूयमाणस्य तदर्थान्तर्भावेण वृत्तिः । तेन 'श्रूयमाणैकतिष्ठित्यर्थ' इ-  
ति वक्ष्यमाणग्रन्थेन न विरोधः । उद्देश्यविधेयभावइति ॥ स्वोद्देश्यकप्रवर्तना ( प्रे-  
रणा ) विषयत्वमित्यर्थः । प्राचीनमते तु देवदत्तानिष्ठं यदभिमुखीभवनं तदनुकू-  
लव्यापारविषयीभूतं ब्रजनमिति बोधः । संबोधनं च विभक्तिवाच्यम् । जानी-  
हीत्यस्य न शेषः । तत्फलं प्रवृत्तिनिवृत्ति इत्यपि तन्मते नास्ति । न चैवं सति  
देवदत्तयज्ञदत्तविष्णुमित्रास्त्वं पचेति प्रयोगापत्तिः, संबोध्यैकदेशस्य युष्मच्छ-  
ब्देन परामर्शानङ्गीकारात्तथैव व्युत्पत्तेरिति बोध्यम् । ब्रजानीत्यत्र विध्यादेरसं-  
भवात्कथं लोडियाशङ्क्याह । प्राप्तिकाल इति ॥ अतएवेति ॥ विधेयभूतक्रिया-  
यामेवान्वयादेवेत्यर्थः ॥ इति प्रथमा ॥

क्रियायाइति ॥ साध्यत्वेन भानात्साधनाकाङ्क्षेति भावः । ननु क्रियाश-  
ब्दस्य प्रधानक्रियायां मुख्यत्वेन कर्मादिकारकाणां तदनिवर्तकत्वेन कथं कारक-  
त्वमित्यत आह । सर्वेषां चेति । ननु जनिष्यमाणपुत्राय गां दास्यामीत्यादौ क-  
थं संप्रदानत्वं तस्येदानीमसन्निहितत्वेन कारकत्वासंभवादित्यत आह । असं-  
निहितेति ॥ स्वज्ञानपूर्वकालत्वेनेति । स्वज्ञानस्य पूर्वकालवृत्तित्वेनेत्यर्थः । ननु  
पुत्रेणैव स्वज्ञानेन तस्यान्यथासिद्धत्वमिति चेन्न । ज्ञानस्य संप्रदानत्वासंभवेन ततो-  
ऽस्य विशेषात् । फलस्यापीति ॥ वस्तुतस्तोकेन पचति, ज्योतिष्टोमेन यजेतेत्यादौ  
भावनाभाव्यतृप्तिस्वर्गादिनिवर्तकत्वेन करणत्वस्यैव स्तोत्रं पचतीत्यादौ फलस्य भा-  
वनाजनकत्वमुपपादनीयम् । इयांस्तु विशेषः । करणत्वेन विवक्षायां तृतीया,  
उत्पाद्यत्वेन विवक्षायां द्वितीयेति । अत एव पचतीत्यस्य पाकेन करोति, पाकं  
करोतीति द्वेधा विवरणं दृश्यते । बौद्धघटादेरिति ॥ तदस्यास्यस्मिन्निति सूत्रे भा-

व्यकैयटयोर्वौद्धपदार्थानङ्गीकृत्य तत्र शब्दानां शक्तिमभ्युपेय तत्सादृश्याद्वाह्यप-  
 दार्थेषु घटादिशब्दप्रयोग इति सविस्तरं निरूपितम् । बौद्धइति ॥ स्मृतिं प्रति  
 ज्ञानद्वारा जनकत्वायोगादेवमुक्तम् । पूर्वकालत्वेन ॥ अव्यवहितपूर्वकालस्थत्वेन ।  
 सत्कार्यवादे तु न कश्चिदोष इति बोध्यम् । कर्तुरीप्सिततमं कर्म ॥ नाभिप्रेतपरइ-  
 ति ॥ कोशे अभीष्टेऽभीप्सितमिति अभिपूर्वस्यैव तत्र रूढत्वात् । कर्तरिषष्ठीति ॥  
 ननु प्रकृत्यर्थकर्तुः प्रत्ययार्थकर्तारि कथमभेदान्वयो घटो घट इतिवदिति चेन्न ।  
 हरिं भजतीत्यादिप्रयोगे समवायिधात्वर्थकर्तुः प्रकृत्यर्थत्वेनाप्नोतिकर्तुः षष्ठ्यर्थत्वे-  
 न तयोर्भेदात् । सन्नन्तादिति ॥ ग्राममाप्नोतीत्यादावाप्नोतेः संबन्धानुकूलव्यापारे  
 शक्तत्वेन तमादायेच्छायाः समानकर्तृत्वं बोध्यम् । ईप्सितमित्यत्र तु पिपक्षित-  
 स्तण्डुल इत्यादाविव व्यापारजन्यफलसंबन्ध आप्नोत्यर्थः । अत्रसंबन्धइति ॥ फ-  
 लसंबन्ध इत्यर्थः । योग्यत्वाद्व्याख्यानाच्च । व्यपदेशिवद्भावेनेति ॥ वस्तुत उत्प-  
 त्तिरूपफलाश्रयत्वात्कर्मत्वं पाकं करोतीति विवरणदर्शनात् । कर्मत्वसिद्धिरिति ॥  
 ननु प्रथमयापि रूपसिद्धिरिति चेन्न । तथा सति 'सपूर्वायाः प्रथमाया' इति वि-  
 कल्पापत्तेः । सकृत्त्वावित्यत्र यणनापत्तेश्च । ग्रामेवासइति ॥ संज्ञाद्वयसमावेश-  
 फलमिदम् । व्यापारलाभइति ॥ इदं निष्प्रयोजनम् । अन्यत्रबध्नातीति । न चान्य-  
 त्र बन्धनस्य माषनिष्ठाश्वगलविलाधःसंयोगो न फलमिति वाच्यम् । अरण्यस्थद-  
 ण्डस्येवान्यत्र बन्धनस्यापि स्वरूपयोग्यतारूपफलजनकत्वमित्याशयात् । कर्तृपदा-  
 भावे प्रकृतधात्वर्थव्यापारजन्येत्यर्थालाभेनाश्वनिष्ठभक्षणजन्यो गलविलाधःसंयो-  
 ग इत्यर्थप्रतीतिर्वा । फलाश्रयत्वेनाविवक्षणादिति ॥ तथा च फलाश्रयत्वेन विवक्षा-  
 यां पयो भुङ्क्ते इति, करणत्वेन विवक्षायां पयसा भुङ्क्ते इति व्यवस्थया प्रयो-  
 गद्वयसिद्धेः । अवयवद्वारेति ॥ 'तमब्रह्मणंकिमिति' यथाश्रुतमूलमसंगतमिति ध्व-  
 नितम् । वारयतीति ॥ इदं स्वार्थजिज्ञन्तम् । फलाश्रयत्वमित्यर्थस्यैवेति ॥ तथा  
 च कर्तुरिति न कर्मणि षष्ठी किं तु संबन्धे । संबन्धश्च स्वनिष्ठव्यापारवाचकधातू-  
 पात्तत्वं तच्च फलान्वयि । 'कर्तारि षष्ठी' इति पूर्वोक्तं तु प्राचामनुरोधेनेति भा-  
 वः । वस्तुतः 'कर्तारि षष्ठी' इति प्राचीनोक्तपरित्यागे न किं चित्फलमग्नेर्माणव-  
 कमित्यत्र दोषदानातिरिक्तमिति तमब्रह्मण व्यर्थमेवेति केचित् । ईप्सिततमत्वं  
 चेति ॥ अयं भावः । तमप्प्रत्ययः कचिप्रकृत्यर्थतावच्छेदकगतोतिशयबोधको यथा

विद्वत्तम इत्यादौ, प्रकृते तु प्रकृत्यर्थतावच्छेदकतावच्छेदकीभूतफलसंबन्धनिष्ठप्रकृतधात्वर्थप्रधानीभूतव्यापारप्रयोज्यत्वरूपातिशयबोधकमिति प्रत्यासत्तिलब्धमिति । तथा च कर्तुरिति च कर्तव्यम् । प्रयोज्यत्वनिवेशादिति ॥ जन्यत्वनिवेशे तु पयोनिष्ठविभागस्य प्रधानीभूतव्यापारप्रयोज्यत्वेऽपि तदजन्यत्वात्कर्मत्वं न स्यात् । प्रयोज्यत्वं च साक्षात्परस्परसाधारणमिति न काप्यनुपपत्तिरिति भावः । इदं विचार्यते । 'कर्तुराप्यतमं कर्म' इत्येव कुतो न सूत्रितं तथा सति कर्तुरीप्सिततमं, तथायुक्तमिति च सूत्रद्वयं न कर्तव्यं भवति । कर्तृनिष्ठव्यापारप्रयोज्यफलसंबन्धाश्रयत्वं सूत्रार्थः । अग्नेर्माणवकं वारयतीत्यत्र त्वग्नेर्न कर्मत्वं, तन्निष्ठफलसंबन्धस्य कर्तृव्यापाराप्रयोज्यत्वात् । अत्र वदन्ति । काशीं गच्छन् पथि मृत इत्यत्र काश्याः कर्मत्वार्थमीप्सिततममिति । तथा चानीप्सितसंग्रहार्थं तथायुक्तमिति । न हि काश्याः संयोगरूपफलाश्रयत्वमस्ति । एवं तण्डुलं पिपक्षन्मृत इत्यादौ तण्डुलस्य फलसंबन्धानाश्रयत्वेन कर्मत्वानापात्तिः । ईप्सिततममित्युक्तौ तु फलसंबन्धप्रकारेच्छाविषयत्वात्कर्मत्वसिद्धिः । नन्वेवं काशीं न गच्छतीत्यत्र काश्याः कथं कर्मत्वं संयोगप्रकारेच्छाविषयत्वाभावादिति चेन्न । नञ्समभिव्याहारे संयोगाभावानुकूलव्यापारस्यैव गम्यर्थत्वेन संयोगाभावरूपफलाश्रयत्वेन कर्मत्वसिद्धेः । न चैवमग्नेर्माणवकं न वारयतीत्यत्रोक्तदिशा उत्तरदेशसंयोगानुकूलव्यापारानुकूलव्यापारस्य नञ्समभिव्याहारे वारयत्यर्थतयाग्नेः कर्मत्वापात्तिः । दुहियोगे पथस इवाग्नेरपि प्रधानीभूतव्यापारप्रयोज्यसंयोगरूपफलाश्रयत्वादिति वाच्यम् । कर्मत्वलक्षणे प्रधानीभूतव्यापारजन्यत्वस्यैव निवेशेनादोषात् । पयोनिष्ठविभागस्य गोनिष्ठव्यापारजन्यत्वेऽपि गोपनिष्ठव्यापारजन्यत्वस्यापि सत्त्वेन पथसः कर्मत्वसिद्धेः । न चैवं सति घटं जानाति इच्छतीत्यादौ कर्मत्वं न स्यात् स्वविषयीभवनानुकूलव्यापारस्य ज्ञानादिरूपस्य धात्वर्थतया स्वविषयीभवनस्य ज्ञानादिसमकालोत्पत्तिकस्य ज्ञानाद्यजन्यत्वात् । एवमग्नेर्माणवकं वारयतीत्यत्र माणवकस्य कर्मत्वानापात्तिः । उत्तरदेशसंयोगानुकूलव्यापाराभावस्य माणवकनिष्ठस्य प्रागभावरूपस्यानादित्वेन प्रधानीभूतव्यापारजन्यत्वादिति वाच्यम् । अस्तुतर्हि प्रयोज्यत्वनिवेशः । स्वविषयीभवनादेरपि स्वप्रयोज्यत्वस्थानुभवबलेनाङ्गीकारेणाद्ये दोषाभावात् । द्वितीये च कण्टकापसरणाद् दुःखाभाव इत्याद्यनुरोधेन प्रागभावस्यापि प्रयोज्यत्वस्वीकारेणा-

दोषात् । अग्नेर्माणवकं न वारयतीत्यत्र तु नःसमभिव्याहारे उत्तरदेशसंयोगानु-  
 कूलव्यापारानुकूलव्यापारः ( गच्छन्तं माणवकं दृष्ट्वा तूष्णीं स्थितिरूपः ) स च  
 नाग्निंसंयोगप्रयोजको माणवकव्यापारेणान्यथासिद्धेः । कारणत्वस्येव प्रयोजकत्व-  
 स्याप्यन्यथासिद्धेरङ्गीकारात् । पयोनिष्ठविभागं प्रति तु गोपनिष्ठव्यापारमद्वारीक-  
 त्वैव प्रयोजक इति पयसः कर्मत्वासिद्धिः । कर्तुरीप्सिततममिति सूत्रे कर्तृग्रहणं त्वमे-  
 र्माणवकं वारयतीत्यत्राग्नेः कर्मत्वाभावात् । अग्निर्माणवकस्येप्सितो न चैत्रस्य ।  
 ननु कर्तृग्रहणं व्यापाराश्रयमात्रपरमन्यथा सार्थाद्धीयते इत्यत्र कर्मणिलकारस्य,  
 शत्रूनगमयत्स्वर्गमित्यत्र च स्वर्गे कर्मत्वस्यानापत्तेः । आद्ये सार्थस्यापादानत्वात् ।  
 द्वितीये प्रधानानुरोधिकार्यस्य बलवत्त्वेन कर्तृणां शत्रूणां कर्मत्वात् । तथा च  
 माणवकनिष्ठव्यापारस्य प्रयोज्यसंयोगाश्रयस्याग्नेः कर्मत्वं दुर्वारम् । अथ तद्धातुज-  
 न्यबोधे मुख्यविशेष्यव्यापाराश्रयपरं कर्तृपदं तथा सति प्रधानीभूतव्यापारप्रयोज्य-  
 त्वार्थकतमब्रह्मणवैयर्थ्यापत्तेः । प्रत्याङ्भ्यां श्रुतः पूर्वस्य कर्ता इत्यादौ अप्रधानीभूत-  
 व्यापाराश्रयेऽपि कर्तृपदप्रयोगदर्शनेन कारकप्रकरणे कर्तृशब्दस्य व्यापाराश्रयमा-  
 त्रपरस्यौचित्याच्चेति चेत्तत्तम् । व्यर्थमेव कर्तुरिति, प्रत्याङ्भ्यामित्यादौ कर्तृप-  
 दस्य पूर्वस्येतत्संनिधानेन व्यापाराश्रयमात्रवाचित्वेऽपि कर्तुरित्यत्र कर्तृपदं मुख्य-  
 व्यापाराश्रयमात्रपरं वेति । तमब्रह्मणं तु इच्छागतोत्कटत्वबोधकं, तेन पुष्पाणि  
 स्पृहयतीत्यत्र संप्रदानत्वं बाधित्वा परत्वात्कर्मत्वासिद्धिः । उत्कटे च 'शिवन्तिका  
 पुष्पे ममेच्छा, मल्लिकापुष्पे च उत्कटेच्छा' इति अनुभवद्वयासिद्धेः पुष्पेभ्यः स्पृह-  
 यतीत्यत्र स्पृहयतीत्यत्राश्रयमात्रवाची, पुष्पाणि स्पृहयतीत्यत्र फलावच्छिन्नेच्छावा-  
 ची । स्पृहेरीप्सित इत्यत्र धात्वर्थजन्यफलाश्रयत्वमात्रं विवक्षितं, न तु फलस्य  
 धात्वर्थत्वमाग्रहः । कर्मसंज्ञायां तु यथा लाभस्तथोक्तं शेखरे । वक्ष्यमाणयन्निर्बी-  
 जम् । फलसंबन्धानुकूलव्यापारार्थकस्याप्नोतेः कर्मप्रत्ययसमवधाने व्यापारप्रयोज्य-  
 फलसंबन्धार्थकत्वेन कर्मलक्षण इवात्रापि प्रत्यासत्त्या फले प्रकृतधात्वर्थत्वस्य दुर्वा-  
 रत्वात् । 'तमब्रह्मणं किमग्नेर्माणवकं वारयती'त्याद्याकरग्रन्थस्तु प्रौढिवादेन प्रवृ-  
 त्तः । ननु तण्डुलं पचतीत्यत्र घटस्यापि कर्मत्वापत्तिः । तण्डुलो विक्रिन्नो भूयाद्  
 घटश्च भूयादिति समूहालम्बनेच्छामादाय घटस्यापि फलसंबन्धप्रकारेच्छाविषयत्वा-  
 दिति चेन्नैवम् । फलसंबन्धनिष्ठप्रकारतानिरूपितेच्छीयविशेष्यताश्रयत्वस्य विव-

क्षणेनादोषात् । परे तु सन्ग्रहणं फलाश्रयत्वयोग्यत्वस्य निवेशे तात्पर्यग्राहकमन्य-  
था भूमिपतत्पर्णं मध्ये चैत्रेण धृतमित्यत्र भूमेः कर्मत्वानापत्तेः । न हि तत्र भूमि-  
र्मत्संयुक्ता भूयादिति पर्णस्येच्छा तस्याचेतनत्वात् । योग्यतानिवेशे तु पतनस्य भू-  
मिसंयोगं प्रति स्वरूपयोग्यतारूपजनकत्वाद् भूमेः पतनजन्यसंयोगयोग्यत्वात्कर्मत्व-  
सिद्धिः । तथायुक्तमिति तु अस्यैव प्रपञ्चः । पुष्पाणि स्पृहयतीत्यत्र नव्योक्तरीति-  
रेवानुसरणीयेत्यलं पल्लवितेनेत्याहुः ॥ शक्तिमानर्थइति ॥ द्योसोऽर्थ इत्यर्थः । तद-  
र्थइति ॥ वाच्योऽर्थ इत्यर्थः । हारिकर्मकमिति ॥ क्रियाकारकभावसंबन्धेन कर्मत्व-  
शक्तिमद्धारिविशिष्टं भजनमिति बोधः । नियमत्वमिति ॥ ननु कथं नियमत्वं क्रि-  
याकारकभावसंबन्धस्य प्रकृत्यर्थत्वाभावेन तत्र स्वादीनामासिद्धेः । न च सोऽपि प्रकृ-  
त्यर्थः, विभक्तिस्तु द्योतिकेति वाच्यम् । तथा सति तस्य विशेषणतापत्तेः । किं  
च क्रियाकारकभावसंबन्धस्य विभक्तिवाच्यत्वं न तु सूत्राक्षरलभ्यमिति चेन्न ।  
संबन्धस्य सूत्राक्षरलभ्यत्वेऽपि भाष्यप्रामाण्येन द्वितीयावाच्यत्वाङ्गीकारात् । कर्मत्वश-  
क्तेस्तु प्रकृत्यर्थत्वात्तदंशे नियामकत्वमुपपद्यत एव । द्योतकयोरिति ॥ उपसर्गात्म-  
नेपदयोः । तत्र हि हरिः सेव्यत इत्यत्र द्योतकयोस्तिङ्सुपोः समुच्चये दोषः, पक्-  
स्तण्डुल इत्यादौ द्योतकवाचकयोः कृत्सुपोः समुच्चये सः । तत्त्वम् ॥ सूत्रजबोधे प्रा-  
धान्यम् । दधिअजर्थाइति ॥ ननु व्यति से इत्यत्र प्रत्ययादेव सर्वबोधः । एवमस्य स्त्री  
ई इत्यादौ प्रत्ययादेव सर्वबोधः । यदि “शिष्यमाणं लुप्यमानार्थभिधायी”ति न्या-  
येन तत्र निर्वाह इत्युच्यते तदा प्रकृतेरपि संमं, किं च विदा गंगा इत्यादौ प्रकृ-  
तेरेवापत्यार्थवाचित्वदर्शनेन प्रत्ययस्य यञादेरपत्यवाचित्वानापत्तिरिति चेत्स-  
त्यम् । बाहुल्येन धातुप्रातिपदिकोभ्यामेव सुप्तिङ्यबोधेन तयोरेव वाचकत्व-  
म् । व्यति से इत्यादौ तु कचिदेव शिष्यमाणद्योतकप्रत्ययात्प्रकृत्यर्थबोध इति वि-  
शेष इत्याशयात् । व्यतिसे, इत्यस्य नव्यमते ऽसाधुत्वाच्च । प्रातिपदिकार्थस्येति ॥  
प्रातिपदिकार्थनिष्ठकर्मत्वादेरित्यर्थः । तेन ॥ रुदादिना । एवं च प्रातिपदिकार्थ-  
मात्रं इति मात्रग्रहणेन अन्यानभिहितकर्मत्वाद्याधिक्यस्यैव व्यवच्छेदः । न त्वन्या-  
भिहितकर्मत्वाद्याधिक्यस्य । अत्र तार्किकाः—अतभिहित इति सूत्रं कर्मदेर्विशे-  
ष्यत्वं द्वितीयादिरित्यर्थतात्पर्यग्राहकम् । हरिं भजतीत्यत्र कर्मत्वादेर्विशेष्यत्वाद् द्वि-  
तीयादिः । कृतः कट इत्यादौ न तथेति न द्वितीयादिरिति वदन्ति । तत्र हरिः

सेव्यते इत्यादौ वैयाकरणमते तिङर्थे कर्मादौ प्रथमान्तार्थान्वयेन तस्य विशेष्य-  
त्वाद् द्वितीयाद्यापत्तेः । बोधस्त्विति ॥ परिनिष्ठिते प्रयोगे इति शेषः । स्वाश्रयद्वारेति ॥  
स्वविशेष्यद्वारेत्यर्थः । वाच्यतावच्छेदकेति ॥ तच्च रूपं नियमेन क्रियाकाङ्क्षो-  
त्थापकतावच्छेदकवैजात्यम् । तद्विन्नस्यैवेति ॥ अत्र मूलं मृग्यम् । एतदेवामिप्रेत्याह ।  
वस्तुतास्त्विति ॥ समयः ॥ समाधानम् । नचान्येति ॥ अनन्वितार्थकाविभक्त्यपेक्षया-  
नुवादकविभक्तेरेव न्याय्यत्वमिति भावः । षष्ठीवारितैवेति ॥ संबन्धस्य प्रातिपदि-  
कार्थत्वेनादोषत्वादिति भावः । अनेनेति ॥ प्रातिपदिकार्थः संपन्न इत्यनेन । संब-  
न्धस्यैवेति ॥ कृतद्वितसमासेभ्यः संबन्धाभिधानं भावप्रत्ययेनेत्यनुशासनादिति भा-  
वः । 'इतिबोध्यमि'त्युत्तरमितीति शेषेण वदन्तीति पूर्वणान्वयः । इतरकारकाणा-  
मिति ॥ देवदत्तेन शस्य इत्यप्रयोगादिति भावः । घृत्तिविग्रहयोः प्राप्तिकर्त्रेति ॥  
प्राप्त आनन्दो यमिति विग्रहवाक्ये यच्छब्दार्थो विशेष्यो द्वितीयार्थो वि-  
शेषणं व्युत्पत्तिवैचित्र्यात् । द्वितीयार्थे च कर्मत्वे आनन्दपदार्थस्य निरूपितत्व-  
संबन्धेनान्वयो व्युत्पत्तिवैचित्र्यात् । शब्दादिति ॥ प्राप्तिक्रियायाः शब्दतः साक्षात्  
कर्मण्यनन्वयादानन्दस्यैव तत्रान्वयादिति भावः । अधिकरणसप्तमीस्थले तु सा-  
क्षात् क्रियान्वयाभावेपि कारकत्वं भाष्यप्रामाण्यादिति बोध्यम् । परे तु— शस्य  
इत्यत्र साध्यत्वेन क्रियादेर्भानाभावेपि कर्मत्वस्य तन्निरूपितत्वे बाधकाभावः । न  
च कर्तुरोप्तिसेतयत्र कारकाधिकारात् क्रियाजनकत्वसमानाधिकरणं कर्मत्वं साध्य-  
त्वेन क्रियाभानमन्तरा न संभवतीति वाच्यम् । विशेषणतया भासमानस्य कर्म-  
त्वादेः साध्यत्वेन भासमानक्रियापेक्षत्वेपि विशेष्यतया भासमानस्य तस्य तेन रूपेण  
क्रियाभानमन्तरेणाप्युपपत्तेः । 'समानार्थभङ्ग' इत्यप्ययुक्तम् । तावतामर्थानां संभवेनै-  
तत्त्वोपपत्तेः । अत एव वैयाकरणनये पाचक इत्यास्य पचतीति विवरणं सङ्गच्छते ।  
'सामानाधिकरण्यस्य हानि'रित्यप्ययुक्तम् । एकार्थीभावकल्पनातः पूर्वं स्थितस्य त-  
स्योपजीव्यत्वात् । एतेन 'किं चे'त्याद्यपास्तम् । 'शब्दात् कर्मादेरि'त्यप्ययुक्तम् ।  
शब्दतः क्रियान्वयित्वस्य कारकत्वप्रयोजकत्वे भानाभावाद् इत्याहुः ॥ 'उद्भूत-  
शक्तित्वेन चे'ति पाठः । अतएवगतीति ॥ विभक्तिवाच्यतावच्छेदकरूपेण कर्म-  
त्वादिशक्तेः सर्वत्र भानाभावादेव । तस्यकर्मत्वस्येति ॥ प्राप्तानन्द इत्यादौ भासमा-  
नकर्मत्वस्य, विभक्त्यवाच्यकर्मत्वस्येति वार्थः । नक्रियान्वयनियमः ॥ क्रियायां

भजतीत्यत्र ज्ञानद्वारा हरिद्वारा भजनस्यैव गवादिद्वारा दानस्य तादर्थ्यसंभवात् । प्रौढ्येदम् । पतिमनुकूलयितुं शेत इति संप्रत्ययात् । क्रियार्थोपपदस्येति सिद्धम् । देवदत्तामिति ॥ अधिकरणसंज्ञावत् कर्मसंज्ञाप्यस्या बाधिका स्यादिति भावः ॥ ज्ञीप्समानपदेनेति । सन्नन्तस्यापि बुद्धिभक्षार्थयोरित्यनेन ग्रहणमिति भावः । ज्ञाप्यमाम इत्येव सुवचम् । एवं स्पृहेराप्यमिति सुवचम् । क्रुधदुह । क्रोधादयो ज्ञानादिवत्सविषयाः । यं प्रतिकोप इत्यस्य यद्विषयकः कोप इत्यर्थः । दानरूपमिति । स्वत्वेत्पत्तिरित्यर्थः । नतद्वोधावृत्तिरिति । प्रातिपदिकार्थसूत्रस्थशेषरेणास्य विरोधपरिहारश्चिन्त्यः । साक्षात्प्रभृतीनि चेत्यत्र च्यर्थ इत्युक्तेराह । ऊर्यादिष्विति । एकस्या एवेति । एकनातीयाया इत्यर्थः । यथा इको यणचोत्यादौ । अधिकरणसप्तम्याः सतिसप्तम्याश्च प्राप्तौ आद्या बलवतीति । नित्यमिति । अत्र पठेद्यव । नमःस्वस्तीत्यत्र साहचर्येणाव्ययस्यैव ग्रहणात् । अव्ययत्वन्तु नात्र । लिङ्गसंख्यायोगात् । इत्यादौनेति । चतुर्थीनेत्यर्थः । स्त्रिया अपि गन्तुप्राप्यत्वेनाश्वत्वादिति भावः । तेन गन्तुप्राप्ते ग्रामे ग्रामं गच्छतीत्येव । गन्तव्यविधिते ग्रामे तु ग्रामं ग्राभायेत्युभयं साधु । नीबह्योर्गत्यर्थत्वाभावात्तद्योगे न चतुर्थी । चतुर्थी चेति वक्तव्ये द्वितीयाग्रहणं परामपि कृद्योगलक्षणां षष्ठीं बाधितुमिति दृतिः । इति चतुर्थी । इत्यादुरिति । परे तु सतो ध्रौव्यस्याविवक्षितत्वमिति भाष्यस्यायमर्थः । अध्रौव्यस्य सतोपि अविवक्षितत्वं ध्रुवपदव्यावर्त्यत्वेनाविवक्षितत्वम् । प्रकृतधात्वर्थव्यापाराश्रयत्वरूपाध्रौव्यस्यैव ध्रुवपदव्यावर्त्यत्वात् । यद्यपि ध्रुवपदस्य सामान्यतो व्यापारानाश्रये शक्तिः । तथापि अपायपदसंज्ञिधानात् प्रकृतधात्वर्थव्यापारानाश्रयपरं ध्रुवपदम् । तदावेशाविवक्षणादित्यप्युक्तम् । तथा सति त्रस्तादिपदप्रयोगानापत्तेः । अर्थविवक्षया हि शब्दप्रयोगः । विभागोपयोगित्वेन अविवक्षणादित्यर्थे तु लोकसिद्धातिरिक्तेर्धे इत्युत्तरग्रन्थासंगतिः । पर्णद्वारेत्यप्युक्तम् । एवमेव ब्राह्मणस्य पितरं पन्थानं पृच्छतीत्यादौ ब्राह्मणस्यापि कारकत्वापत्तेस्तात्पर्यग्राहकं विनापि सर्वत्र कारकमित्यस्य क्रियाजनकत्वेन विवक्षितमित्यर्थकत्वात् । तात्पर्यग्राहकमित्यप्युक्तम् । अपायेत्यस्याभावे नटस्य शृणोति फलानां तृप्तः माषाणामश्रीयादित्यादौ अपादानत्ववारणाय अपायेत्यस्यावश्यकत्वात् । अपायेत्युक्तौ अपाये धात्वर्थे



सत्येव अपादानसंज्ञेति न कश्चिदोषः । किं च स्पान्दियोगे अपादानत्वाभावाय तत् । तत्र हि विभागो न धात्वर्थ इति वक्ष्यते । व्यापाराभावबोधनायेत्यप्ययुक्तम् । धावतोश्वात् पतित इत्यादौ व्यापारे सत्यपि ध्रुवत्वस्य भवताङ्गीकारेण तदभावबोधनासंभव इत्याहुः । क्रियाश्रयत्वादिति । तत्त्वेन विवक्षणादित्यर्थः । शब्दरूपेति । परस्परमेषशब्दरूपवाचकशब्देपाधिकृतो वाच्यमेषभेदः । अपा-  
यस्य । अपरसरणस्य । उपादानात् । बोधनात् । एतदुत्तरं परस्परशब्दार्थस्या-  
यायाश्रयत्वादपादानत्वं द्रुल्लभमिति शेषः । उभयोरित्यतः पूर्वं क्रियाभेदेपिति  
शेषः । क्रियायाएकत्वादिति । भेदेनाप्रतिभासमानत्वादित्यर्थः । एकत्वारोपा-  
दिति वा । परे तु पञ्चकृत्वः पचति पुनः पुनः पचति इत्याद्यनुरोधेन धातूपात्त-  
क्रियायां एकत्वारोपाङ्गीकारेपि परस्परस्मान्मेषावपसरत इत्याद्यनुरोधेनारोपितै-  
कत्वाविरुद्धोपि वास्तवभेदो ध्रुवत्वसम्पादक इत्यङ्गीक्रियते । अन्यथा ध्रुवत्वो-  
पपादनासम्भवात् । तदुक्तं हरिणा । मेषान्तरक्रियापेक्षं अबाधित्वं एककृष्टयक् ।  
मेषयोः स्वक्रियापेक्षं कर्तृत्वं च पृथक्पृथगिति । भाष्यानुसारिमतं तु न क्षोदसह-  
मित्युक्तम् । प्रधानक्रियान्वायित्वेन विवक्षितं कर्तृसंज्ञमिति न परस्परशब्दार्थस्य  
कर्तृत्वम् अधिकमत्र स्पष्टीभविष्यतीत्याहुः । आमादायातीत्यत्र विभागस्य द्विष्ट-  
त्वैपि देवदत्तनिष्ठसमवायस्यैव फलतावच्छेदकसम्बन्धत्वेन विवक्षणात्तेन सम्बन्धे-  
न आमस्य विभागानाश्रयत्वान्न कर्मत्वम् । देवदत्तनिष्ठविभागं प्रति प्रतियोगित्व-  
रूपमबाधित्वमस्त्येवेति पञ्चमी भवति । संयोगोऽनुकूलइति । तेन आमादायाति  
नगरमित्यत्र नगरस्य कर्मत्वम् । व्यधिकरणेति । वृक्षनिष्ठसमवायस्यैवान्न फलता-  
वच्छेदकसम्बन्धत्वात्तेन सम्बन्धेन विभागव्यधिकरणो व्यापार इति भावः । बाधइति ।  
एवमेव आमं गच्छति चैत्र इत्यत्र संयोगस्य द्विष्टत्वेन चैत्रे प्राप्तस्य कर्तृत्वेन बाधः ।  
चैत्रनिष्ठसमवायो न फलतावच्छेदकसम्बन्धत्वेन विवक्षितः किं तु आमनिष्ठः स  
तथेत्यपि केचित् । एतेन चैत्रस्य कर्मत्ववारणाय कर्मलक्षणे परसमवेतत्वं विशे-  
षणं देयमिति तार्किकोक्तमपास्तम् । उक्तरतीत्या निर्वाहे तस्य व्यर्थत्वात् । एतेन  
आमादायतीत्यादौ आमस्य कर्मत्ववारणाय व्यापारव्यधिकरणफलाश्रयत्वं कर्मत्वं  
आघातेस्तु व्यापारसमानाधिकरणविभागार्थं न तु आमनिष्ठो विभाग इति आमस्य  
न कर्मत्वमिति प्रयासोप्यपास्तः । विभागद्वयानङ्गीकारेपि उपपत्तेरुक्तत्वात् ।

अपादानत्वस्य बाध इति । अपादानत्वलक्षणे फलतावच्छेदकसम्बन्धेन विभागा-  
श्रयत्वं न निविष्टम् । किं तु विभागप्रतियोगित्वरूपमवाधित्वमेवेत्यपादानस्य-  
प्राप्तिः देवदत्तयज्ञदत्तौ परस्परं त्यजत इत्यादौ देवदत्तनिष्ठव्यापारमादाय  
यज्ञदत्तस्य कर्मत्वं यज्ञदत्तनिष्ठव्यापारमादाय च देवदत्तस्य कर्मत्वम् । व्या-  
पारव्याधिकरणफलाश्रयत्वस्य कर्मलक्षणे निवेशे ऽयं प्रयासः समाश्रयणीयो भवति ।  
फलतावच्छेदकसम्बन्धेन फलाश्रयत्वं कर्मत्वमित्याश्रयणे तु उक्तञ्छेषो नादर-  
णीयः । परे तु इमौ अन्योन्यं स्पृशतः अन्योन्यं त्यजतः । सृजस्यात्मानमा-  
त्मना इत्यादौ कर्मणः परत्वात् कर्तृसंज्ञा प्राप्नोति । न च शब्दोपाधिकृतमर्थ-  
भेदमादायात्र व्यवस्था । तथा च देवदत्तादिशब्दार्थादन्योन्यादिशब्दार्थो-  
भिन्न एव । तथा च तत्र फलतावच्छेदकसम्बन्धेन फलाश्रयत्वं व्यापारव्याधि-  
करणफलाश्रयत्वं वास्तीति कर्मत्वम् । कर्तृत्वं च न तदर्थं विवक्षितं किं तु देव-  
दत्तादिशब्दार्थे इति वाच्यम् । तथापि मेषान्तस्क्रियापेक्षमिति हर्युक्तपक्षे कर्तृ-  
त्वस्य दुर्वारत्वात् । न हि हरिणा शब्दोपाधिकृतार्थभेदः समाश्रितः । तथा सति  
क्रियाभेदकल्पनवैयर्थ्यापत्तेः । किं च सकर्मकाणां प्रतिषेधो वक्तव्यः अन्योन्यं  
स्पृशत इति भाष्यविरोधः शब्दोपाधिकृतभेदाश्रयणे कर्तृकर्मणोर्भेदेन कर्मस्थाक्रि-  
यया तुल्यक्रियकर्तुरभावात् । कल्पितभेदेन निर्वाहे वास्तवाभेदमादाय दोषापा-  
दनायोगात् । तस्मात् प्रधानव्यापारप्रयोज्यफलान्वयि कर्म । प्रयोज्यातः अग्नेर्मा-  
णवकं वारयतीत्यत्राग्नेः कर्मत्ववारणाय । कर्तुरिति तथायुक्तमिति च अत्रैव  
तात्पर्यग्राहकम् । एवं च ग्रामं गच्छति देवदत्त इत्यत्र देवदत्तस्य न कर्मत्वं  
फलानन्वयात् । प्रधानव्यापारान्वयि कर्ता । तेन परस्परस्मान्मेषावपसरतः अ-  
न्योन्यं स्पृशतः त्यजत इत्यादौ परस्परादिशब्दार्थस्य न कर्तृत्वम् । प्रधानाक्रि-  
यानन्वयात् । ध्रुवमपाय इत्यस्यायमर्थः । अपायो विभागानुकूलो व्यापारः तस्मि-  
न् साध्ये ध्रुवं विभागानुकूलव्यापारानाश्रयत्वे सति विभागाश्रयः । इदमव-  
धित्वम् । तत्र प्रत्यासत्त्या यद्विभागाश्रयत्वेनाप्यवान्त्वं तद्विभागानुकूलव्यापाराना-  
श्रयत्वम् । तेन पर्वतात्पततोश्चात्पततीत्यादौ पुरुषानिष्ठविभागमादायापादानत्वं  
तदनुकूलव्यापारानाश्रयत्वमश्वस्यास्त्येवेत्यपादानत्वम् । एवं त्रस्तादश्वादित्यादौ  
बोध्यम् । यद्यापि पतनत्रासादेरापि पुरुषाश्वविभागानुकूलत्वं वास्तवमस्ति । त-

थापि यद्धात्वर्थप्रत्यपादानत्वं विभागानुकूलतद्धात्वर्थानाश्रयत्वं तस्य सुस्थमेव । ननु परस्परस्मान् मेषावित्यादौ धात्वर्थैक्याद्दोषो द्वुर्वार इति चेत्सत्यम् । यत्कर्तृनिष्ठव्यापारजन्यविभागमादायापादानत्वं तत्कर्तृव्यापारानाश्रयत्वं ध्रुवत्वम् । तच्च मेषान्तरक्रियापेक्षं सुलभम् । धातुना निवृत्तभेदक्रियाप्रतिपादनेपि वस्तुतस्तत्कर्तृनिष्ठक्रियाभेदास्त्येवेति तमादाय व्यवस्थासंभवस्येव । तथा च यत्कर्तृनिष्ठविभागानुकूलव्यापारमादायापादानत्वं तद्व्यापारानाश्रयत्वं तद्व्यापारे ध्रुवत्वं फलितम् । सतो ऽध्रुवत्वस्येति भाष्यस्योक्त एवार्थः । ध्रुवमिति तु एकपर्णतात्पर्येण पर्णात्पर्णं पततीति प्रयोगवारणाय । पर्णनिष्ठविभागानुकूलव्यापारस्य पर्णे सत्वात् । एवं चैत्रश्रैत्रं गच्छतीति प्रयोगवारणाय कर्मलक्षणे प्रधानव्यापारानाश्रयत्वं विशेषणं हेयम् । ग्रामादायातीत्यत्रोक्त एवार्थः । ग्रामं त्यजतीत्यत्र संयोगनाशानुकूलो व्यापारस्त्यजेरर्थः । न तु विभागानुकूलः सः । विभागस्तु संयोगनाशाद्भिन्न एव । तेनापाय इत्युक्तेर्नात्रापादानत्वम् । अपाय इत्युक्तौ ग्रामं त्यजति ग्रामादायातीत्यनयोर्विशेषप्रसङ्गः । ननु वृक्षात्पर्णं पतति ग्रामादायातीत्यादौ विभागरूपफलाश्रयत्वेन कर्मत्वे प्राप्ते अपादानत्वाद्भादपादानत्वं तदपवादः स्यात् । तथा च अपादानमुत्तराणि कारकाणि बाधन्त इति भाष्यासंगतिः । किं च गोः पयो दोष्वीत्यत्र गोपयसोर्विभागाश्रयत्वाविशेषात्कर्मत्वं अपादानत्वं वा स्यादिति चेन्न । पतत्यायात्योर्व्यापारसमानाधिकरणो विभागोर्थः । सामानाधिकरण्यविशिष्टविभागत्वं फलतावच्छेदकम् । विभागस्यैकत्वेपि तदवाच्छिन्नाधिकरणत्वं न वृक्षग्रामयोरिति न कर्मत्वप्राप्तिः । वृक्षग्रामनिष्ठविभागीयसमवायस्य फलतावच्छेदकसंबन्धत्वानङ्गीकाराद्वा । तथा च ग्रामं त्यजतीत्यत्र विभागस्य फलत्वाङ्गीकारेपि न दोषः । ग्रामनिष्ठविभागीयसमवायस्यैव फलतावच्छेदकसंबन्धत्वेन तेन संबन्धेन फलाश्रयत्वाद् ग्रामस्य कर्मत्वम् । व्यापारसमानाधिकरणविभागानुकूलव्यापार एवापायशब्दार्थ इति त्यजति योगेनापादानत्वम् ॥ अपादानत्वस्य कर्मत्वेन बाधो वा । त्यजत्यर्थशरीरे व्यापासव्यधिकरणत्वनिवेशो व्यर्थ एव । ग्रामनिष्ठसमवायस्यैव फलतावच्छेदकसंबन्धत्वे वास्य तात्पर्यम् । एकव्यापारार्थकत्वे पयोनिष्ठसमवायस्य फलतावच्छेदकत्वेन तस्य कर्मत्वम् । गोस्तेन संबन्धेन विभागानाश्रयत्वाच्च कर्मत्वम् । व्यापारद्वयो-

र्थकत्वे तु प्रधानव्यापारानाश्रयत्वाद् ध्रुवत्वं गोरित्यपादानत्वं प्राप्तं कर्मत्वेन बा-  
ध्यत इत्याशयेनापादानमुत्तराणीत्युक्तं भाष्ये । विभागानुकूलव्यापारस्यापाय श-  
ब्दार्थत्वे तु व्यापारद्वयार्थकदुहेरतथात्वान्न गोरपादानत्वप्रसक्तिः । तथापि नयतेरिव  
विशेषणतया ऽपायार्थत्वमाश्रित्य बाध्यबाधकभाव उक्तो भाष्ये । अपायमित्यस्य  
प्रयोजनमुक्तमेवेत्याहुः । अविवक्षणादिति । स्वरूपत एवेत्यर्थः । अवधित्वोपयो-  
गित्वेनेत्यन्ये । भयम्भीरिति । क्लिप्तन्तावेताविति भावः । धातुनिर्देशे तु व्यधि-  
करणबहुव्रीहिराश्रयणीयः स्यादिति भावः । सर्वसंज्ञापवादइति । इदमशुक्तम् ।  
संज्ञान्तराप्तातिविषये चोराद्विभेतीत्यादौ चारितार्थ्यात् । तस्मात् कस्य बिभ्यति  
देवाश्रेत्यादौ हेतुत्वस्याविवक्षायां संबन्धित्वेन विवक्षायामपादानत्वाभावात् । हेतु-  
ग्रहणे तु हेतुत्वेन विवक्षायामेव तत् । भयग्रहणं किम् । दुर्भिक्षेभ्यः त्रायतेत्यत्र  
मा भूत् । हेतौ तृतीयैव यथा स्यात् । भयहेतुरित्युक्तौ तु भयत्राणार्थकत्राधातु-  
योग एवैषा । तेनान्नस्य हेतोस्त्वायत इत्यपि सिद्धम् । अन्यथा कारकविभक्तेर्वल-  
वत्वात् पक्षम्येव स्यात् । तिरस्करोति । नन्वत्र कर्मसंज्ञा बाधिकेति चेन्न । अ-  
ध्ययनात्पराजयतेत्यत्रापि अध्ययनविषयकग्लानिबोधेन तत्रापि घटं जानाति भा-  
र्यामीर्ष्यतीति वत् कर्मत्वप्राप्तेः । संयोगादीति । कूपादन्धं वारयतीत्यत्र संयोगः ।  
पापान्माणवकं वारयतीत्यादिसंग्रहायादिपदम् । अत्र कूपो मत्संयुक्तो भूयादिति  
नान्धस्येच्छा तथापि उत्तरदेशो मत्संयुक्तो भूयादितौल्यमादाय कूपस्य अन्धेप्सित-  
त्वम् । व्यापारमात्रस्याक्षेप इति पाठः । प्रयोजककाङ्क्षायामिति शेषः दर्शना-  
भावानुकूलइति । दर्शनाभावेच्छयेति वक्तुमुचितम् । प्रत्यासत्तिलब्धमिति । तथा  
च तस्या अप्रयोगान् नोभयप्राप्तावित्यस्यायं विषय इति भावः । विशिष्टस्याक्षेप-  
लभ्यत्वेपीति । वस्तुतस्तु कर्मसंज्ञात्र बाधिका भविष्यति । तस्मान् मात्रा स्वस्याद-  
र्शनमिच्छतीत्यत्र मातुर्मा भूत् । न च कर्तृसंज्ञा बाधिका । अन्तर्भावित्यस्याभावे अ-  
पादानत्वस्य कर्तृत्वापवादत्वापत्तेः । अन्तर्भावित्युक्तौ तु दर्शनाभावेच्छापूर्वकव्य-  
वहितदेशस्थितिर्पर्यन्तार्थकधातुयोग एव अपादानत्वमिति न कश्चिद्दोषः । माया  
ज्ञाबलम् । मायावञ्छिन्नम् । जगदुपादानेति । विवृत्तोपादानमिति शङ्करमतम् ।  
परिणाम्युपादानमिति भट्टभास्करमतम् । यथोर्णनाभिः सृजते गृह्णते चेति दृष्टा-  
न्तानुरोधात् । ब्रह्मशरीरं मायोपादानं न तु ब्रह्म न ह्यूर्णमाभिश्चेतनः तन्तूपा-

दानं किं तु तच्छरीरं तथात्रापि औपचारिकमिति परे, । तत्रप्रकाशतइति । प्रथ-  
ममिन्द्रस्याध्याहारेपि धातोर्न प्राथम्यमर्थ इति । बोध्यम् । शेषत्वविवक्षया । तेन  
आजग्रे इति आत्मनेपदसिद्धिः । तत्राकर्मकाधिकारादविवक्षितकर्मणोप्यकर्म-  
कत्वात् । इतिशेषइति । तेन न स्यब्लोप इति भाषः । न पञ्चमीति । ननु नि-  
पातानां द्योतकत्वेन नात्र दोषः । अन्यथा पटपदोत्तरं षष्ठी स्यात् । एवं षटा-  
ब्देद इत्यत्रापि न दोषः । अन्यपदेन विशेषणतया वा अन्यत्वार्थकग्रहणात् ।  
इमरुचेराह । षटादेकइति । अर्थग्रहणे ऽत्र पञ्चमी स्यादिति भावः । एवं त्वश-  
ब्दयोगेपि । असाधुत्वे गमकमाह । इतरग्रहणमिति । वचनावश्यकत्वेनेति । य-  
तश्चाध्वकालनिर्माणमिति वचनावश्यकत्वेनेत्यर्थः । पञ्चम्यन्तार्थस्येति । स्वार्थे पञ्च-  
मीति भावः । अतएवेति । विभक्तेस्यध्याहारादेवेत्यर्थः । विभागद्वारकं च कार्ति-  
क्यवधिकत्वं आग्रहायण्या इति भावः । कार्तिकीमादाय गते । इदं  
प्रभृतीत्यस्य विवरणम् । तथा च कार्तिक्या इत्यस्य विभक्ते इत्यनेन शाब्दो ऽन्व-  
यः प्रभृतीत्यनेनार्थोन्वयः । भवकालमादायेति । अत्र गते इति न शेषः । तथा  
अवीचीमारम्येत्यत्र विभक्त इत्यस्य न शेषः । अवीचीर्भूभागविशेषः । एवमन्य-  
त्रापेति । पाटलिपुत्रात्प्रभृति मथुरापर्यन्तं वृष्टो देव इत्यत्र । पञ्चम्याअपीति ।  
पञ्चम्या एव ज्ञापने पुनः पञ्चम्येति सूत्रं व्यर्थं स्यादिति भावः । अस्मादेवनिपा-  
तनादिति । अनेन सूत्रेणात्र पञ्चमीत्यन्ये । तत्प्रयोजको हेतुश्चेति विहितकर्तृसं-  
ज्ञार्थाजितमित्यर्थः । तेन शतेन देवदत्तेन यज्ञदत्तो बान्धित इत्यत्र न । अत्र शतं  
तत्प्रयोजक इति हेतुसंज्ञं कर्तृसंज्ञं च । अर्थासंगतेरिति । अत्र भावाभावान्यतर-  
स्याङ्गीकार इत्यर्थ इति केचित् । अन्याय्यविपरीतेति । अन्याय्यविपरीतपूर्वनिपा-  
तस्य द्वन्द्वे । एतेन प्रत्युदाहरणस्य दक्षिणेन ग्राममित्यस्य पूर्वं निर्देशो निर्वाजः स्या-  
दिति भावः । सूत्रद्वये पञ्चमीपदाननुवृत्तये वार्तिकम् । द्रव्यभिन्नति । स्तोकशब्दे  
द्रव्यवाचित्वस्यापि सत्त्वेन द्रव्यवचनभिन्नेत्यर्थो न समक्तीति भावः । अर्थभेदाच्छब्दभे-  
दे तु तथोक्तावापि न दोषः । द्रव्यभिन्नवचनत्वे विशेष्यतया विवक्षितम् । ननु धर्मवचना  
अपीति वक्ष्यमाणत्वात्सर्वनामप्रपरामर्शयोग्यत्वं स्तोकत्वस्यास्तीत्यरुचेराह । लिङ्ग-  
ति । नपुंसकभिन्नलिङ्गेत्यर्थः । परंपरयेति । द्रव्यद्वारेत्यर्थः । स्तोकपञ्चमी-  
ति । ज्योतिष्ठेमेन यजेतेतिवत् करणतया फलस्यान्वये तु तृतीयापञ्चम्यौ

भवत एवेति बोध्यम् । द्रव्यविशेषणभिन्नवचनत्वं अद्रव्यवचनत्वमित्यग्ये । इति पञ्चमी । तत्तद्रूपेणेति । चैत्रसंयुक्ते धने देवदत्तस्येदं न चैत्रस्येत्यादौ । संबन्धत्वेनेति । देवदत्तस्य पुत्रपाणिकम्बलनीत्यादौ । तन्मूलकेसंबन्धइति । यथा छात्रस्य हसितं अहेः सुप्तं इत्यादौ कर्तृक्रियाभावमूलकजन्यजनकभावसंबन्धविवक्षा । समूहइति । निरूप्यनिरूपकभावापन्न इति शेषः । प्रत्येकं तु न संबन्धत्वम् । अद्विष्टत्वात् । संसर्गविधयेति । लाघवात् प्रकारतयाभाने तत्प्रतियोगिकसंबन्धान्तरस्य भानमङ्गीकर्तव्यमिति गौरवम् । प्रत्यर्थः प्रधानं इति व्युत्पत्तिशरीरे प्रधानपदं प्रकारतान्यविषयतावत्परम् । संबन्धस्यैवेति । तथा च सतां गतमित्यादौ सर्वत्र जन्यजनकभावसंबन्धस्यैव विवक्षेयर्थः । संयोगसंबन्धावाच्छिन्नेति । संयोगसंबन्धेऽपि न षष्ठी । चैत्रसंयुक्ते अन्यस्वाधिके धने चैत्रस्येदं धनमिति प्रयोगापत्तेः । अत एव मतुप्सूत्रे भाष्ये पर्वते वृक्षाः सन्ति न तु ते तस्य किं चित् इति । तस्याएवेति । अन्यतरस्यां ग्रहणं समुच्चयार्थमिति भावः । मातुर्गुणस्मरणमिति । गुणैर्मातुः स्मरणमित्यर्थः । गुणानां करणानां शेषत्वविवक्षया षष्ठी । भवत्येवेति । अनेन षष्ठ्यां तु समासो न स्यादिति शेषः । तत्र हेतुः समासनिषेधादिति वक्ष्यमाणः । अतएवेति । शेष इत्यस्यानुवृत्तेरेवेत्यर्थः । आविवक्षितइति । अन्ये तु धातूनामनेकार्थत्वाद्वाचिः करोत्यर्थे । ह्युट् च कर्तरि । तथा च वचनशब्दः कर्तृशब्दसमशील इत्याहुः । कर्मत्वेनविवक्षायामिति । इदमुपलक्षणम् । हिंसायां चोरस्य क्राथनमित्यस्यानापत्तिः । हेतुमणिवाचि प्रेरणाबोधापत्तेः । क्रथक्रथमित्यादेरिति । ननु निपातनात्परत्वाच्चिण्णमुलोरिति दीर्घविकल्पे क्रथं क्रथमित्यस्य सिद्धिः । क्रथयतीत्यादि तु नेष्यत एवेति चेन्न । निपातस्य शेषषष्ठीसंनियोगाशिष्टत्वाभावे णिच्संज्ञियोगविशिष्टत्वे चान्तरङ्गत्वादीर्घे पश्चात्प्रवर्तमानदीर्घविकल्पेन जातस्यानिवृत्तेः । एवं सति मित्त्ववैयर्थ्यमापततीति चेन्न । तद्वत्त्वेन चौरादिकत्वमपीति कुतो न कल्प्यते । घटादिस्त्वचौरादिकत्वयोः कल्पने सूत्रे क्राथेति निर्देशोऽप्युपपन्नः । क्रथयतीत्यपि सिध्यति त्वन्मते निपातनाद्वृद्धिः कल्प्या । मित्वसामर्थ्येन क्रथं क्रथमित्यादौ जातनिवृत्तिश्च कल्प्या । मन्मते तु चुरादित्वमेकं कल्प्यम् । तदप्याकृतिगणत्वात्सिद्धमिति कल्पनालाघवम् । एवं सति घटादेः क्रथं क्रथं क्रथयति अक्रथि इति च सिध्यति ।

तव तु तत्र सिध्येदित्यभिप्रायेण क्रथयतीत्यादेशानापत्तिरित्युक्तम् । अक्रथीत्या-  
 देशेति पाठस्तु सुगमः । द्वयारम्भाच्चेति । आरम्भस्येति कर्मणि द्वितीयया सिद्धम् ।  
 न च शेषत्वविवक्षायां द्वितीयार्थम् । वैदिकोदाहरणे शेषत्वविवक्षयैव प्रयोग इ-  
 त्यत्र मानाभावात् । विभाषोपसर्ग इति च व्यर्थमेव । समासविकल्पस्य शेषप-  
 ष्ठयैव सिद्धौ दिवस्तदर्थस्य नोपसर्गेति न्यासेनैव सिद्धेः । द्वितीयार्थमिति ।  
 शेष इत्यस्य संबन्धे कर्मत्वविवक्षायां कर्मणि द्वितीयेत्यनेनैव द्वितीयासिद्धौ एत-  
 द्वाप्यासंगतिरिति भावः । वेदे शेषत्वविवक्षयैव द्वितीयान्तप्रयुक्तमित्यत्र उपक्रमो-  
 पसंहारादिकं तात्पर्यलिङ्गं न किञ्चिदास्ति । भावेऽप्युच्यते । इदं चिन्त्यम् । शेष-  
 पष्ठ्या उक्तप्रयोगसिद्धेः । एतत्सूत्रद्वयेति । विभाषोपसर्गे द्वितीयाब्रह्मणेति  
 सूत्रद्वयेत्यर्थः । भाष्यन्त्विति । निरूपषष्ठीप्राप्तौ द्वितीयार्थमिति भाष्यमित्यर्थः ।  
 सुविशोविभावयन्त्विति । केचितु वृत्त्यादिप्रामाण्यात् कर्मादीनामाविवक्षा शेष इति  
 भाष्ये बहुवचननिर्देशाच्च कृत्वर्थेत्यत्र शेष इति संबध्यते । न च षष्ठीशेषेति  
 सूत्रोक्तं भाष्यकृतास्मृतमिति वाच्यम् । अत्र मानाभावात् । दिवस्तदर्थस्येति  
 सूत्रे शेषपदं न संबध्यते । उत्तरसूत्रद्वयारम्भात् । शतस्य दीव्यतेति भावे लका-  
 रस्तु शतस्येत्यत्र शेषे षष्ठीमाश्रित्य सुलभः । न चेवं सूत्रोपात्तसकर्मकाणा-  
 मकर्मकवचनमिति वार्तिकवैयर्थ्यमिति वाच्यम् । कर्मणि षष्ठ्यामेव मातुः स्म-  
 र्यतेत्यादौ भावे लकार इत्यभिप्रेतय वार्तिकप्रवृत्तेः । शेष इति वर्तते इति प्रत्या-  
 ख्येयत्वात् । तु स्मराम्यहं मातुस्त्विति प्रयोगसिद्धयर्थं मुख्यतः प्रवृत्तम् ॥ आनुष-  
 ङ्गिकं तु मातुः स्मर्यतेत्यत्र भावे लकारसाधनम् । अधीगर्थादयः प्रेष्यब्रुवपर्यता  
 इति कैयटग्रन्थे तु दिवस्तदर्थस्येत्येतदभिप्ता इति पूरणीयम् । नपद्धान्तसूत्रे वरेय-  
 लोपस्वरवर्ज्यद्विवचनादीनाति भाष्यग्रन्थे पर्युदासकोटौ दीर्घपदस्य भवता पूरणात्  
 एवं च सति द्वितीया ब्राह्मणेति सूत्रस्थ भाष्यमप्युपपन्नम् । नो विदर्थस्येत्यत्रापि  
 शेष इति संबध्यते अन्यथा मण्डूकानुवृत्तिस्वीकारापत्तेः । शतं दीव्यतीत्यादितु-  
 अर्थान्तरे साधु ॥ एवं च अक्षैर्दीव्यतीत्यत्रापि दिवस्तदर्थस्येति षष्ठीभवत्येव ।  
 क्रीडाव्यवहाराभ्यामन्यत्राक्षैर्दीव्यतीति प्रयोगः । अनयोरर्थयोस्तुतृतीयां वा-  
 धित्वा परत्वात्षष्ठ्येव ॥ मनसा देवी इति तु गुत्याद्यर्थान्तरे साधु । एतेन प्रति-  
 पदविभाज्याषष्ठी च समस्यत इति वचनं षष्ठीविधानसामर्थ्यलभ्यमिति केन चिदु-

क्तमपास्तमित्याहुः ॥ कर्तृकर्मणोः कृति ॥ भेदेनान्वयेति । वस्तुतः साक्षाद्वा-  
 त्वर्थाश्रय इत्युचितम् । तेन वैकुण्ठमभिधीयतेत्यादौ न षष्ठी । प्रसङ्गादाह । किंचे-  
 ति । परे तु मतरीत्यावेति विशेष्य एव द्वितीयान्तस्यान्वयः ॥ विशेष्ये बाधास्तु  
 विशेषणे सपर्यवस्यतीति रीत्येत्यर्थः । इदं चिन्त्यम् । द्वितीयायाः कारकविभक्तित्वेन  
 शब्दतः क्रियान्वय एव प्रवृत्तेः । मलोपवचनं व्यर्थमेव स्यादिति । इदमुपलक्षणं म-  
 लोपवचनमसंगतमेव स्याद् मकारस्यैवाभावाद् इत्यर्थस्य । न च षष्ठीबहुवचने आ-  
 मि तत्संगतिः । क्रियाविशेषणे बहुत्वाभावेन बहुवचनाप्रवृत्तेः । वाक्येमलोपश्चेति ।  
 इदमयुक्तं गौरवेण तथा नोक्तमिति समाधानसंभवात् । वैयधिकरण्यादिति । वि-  
 शेष्येण सामानाधिकरण्याभावादित्यर्थः ॥ समासाभावात् । विशेषणं विशेष्येणेति  
 समासाभावात् । न सार्वत्रिकइति । परे तु भूतपूर्व इति निर्देशेन विस्पष्टादीनीति व-  
 चनेन च सुप्सुपेति समासोऽवयवद्वारकसामर्थ्येऽपि प्रवर्ततेऽत एव नात्यायतकृष्टचा-  
 प इति रघुकाव्यप्रयोगः संगच्छते । तत्र हि नात्यायतेति क्रियाविशेषणम् । ए-  
 वं पुरुषः सततोत्थितः नित्यप्रवासी शीघ्रभोजी शृशगामीत्यादयः प्रयोगाः संगच्छ-  
 न्ते । मलोपवचनं तु व्यस्तप्रयोगे तथासाधुत्वार्थं वाक्ये मलोप इति गौरवान्नोक्तमि-  
 त्याहुः । कर्तृत्वाभावे इत्येव पाठः । कर्तुः कर्तृत्वाभावे इति पाठेतु कर्तृपदमभि-  
 वदार्थोऽध्यारोहणाश्रयपरमान् लोकेत्युत्तरार्थं कृदग्रहणमित्याशङ्क्याह । नलोके-  
 तिसूत्रेति । ननु पुत्रेण सहेत्यत्र कर्तृत्वादेव तृतीया सिद्धेति भाष्यात् कचिदव्यया-  
 र्थस्यापि साध्यत्वेन भानमिति सहयोगे षष्ठीवारणाय कृदग्रहणफलं संभवतीति चेन्नान-  
 लोकेति निषेधेनादांषात् । कृदव्ययस्यैव ग्रहणमिति शेखरस्तु प्रायोभिप्रायः । भेदिका-  
 देवदत्तस्येति । स्त्रीप्रत्यययोरिति नियमस्य प्रतिषेधः । कर्तरिकर्मणिचेति । अत्र-  
 कर्तरीत्यस्योदाहरणं चिन्त्यम् । तादृशक्रियाकर्तुरनभिहितस्य कुत्राप्यदर्शनादिति  
 केचित् । परे तु पाचितपूर्वीतण्डुलं देवदेत्तेन यज्ञदत्त इत्युदाहरणं कर्तुः संभवत्येव ।  
 अत्र ण्यर्थकर्तरीति । न प्रकृत्यर्थकर्तरि । प्रधानाप्रधानयोरिति न्यायात् । प्रकृत्यर्थ-  
 स्य णिजर्थविशेषणत्वेन इनिप्रत्ययार्थविशेषणत्वासंभवाच्चेत्याहुः । पृथक्प्रयोगेने-  
 ति । तेन देवदेत्तेन पक्त्रिमामित्यादौ षष्ठी नेति सूचितम् । एवमेवाणिनृणः णच-  
 स्त्रियामञ् इत्येतद्विषयेऽपि कर्तृकर्मणोरिति न तत्र तद्धितं विना कृदन्तस्याप्रयोगेण  
 कृदन्तशक्तिग्रहप्रयोज्यक्रियाकर्तृकर्मणोरभावात् । केचित्तु तद्धिताधिक्ये मा-



भूदित्येतदर्थं लुब्धग्रहणं तण्डुलानां पाचकतर इत्यादौ तु अन्तरङ्गः कारकयोगः पश्चादतिशययोग इति न दोष इत्याहुः ॥ वृत्तिर्नस्यादिति । वृत्तस्य विशेषण-योगो नेति तु न शङ्क्यम् । शरैः शातितपत्र इत्यादाविव-वृत्तक्रियायामपि कार-कान्वयस्वीकारात् । एवं तण्डुलानां पाचकपुत्र इति समासः । तण्डुलानां पाचकि-रिति इञ् प्रत्ययश्च भवत्येव । ननुक्तपू ॥ १ ॥

इति श्रीमद्राघवेन्द्राचार्यविरचितायां लघुशब्देन्दुशेखरव्याख्यायां विषमपदवाक्य-विवृतौ कारकप्रकरणम् ॥ ॥ अविघ्नमस्तु ॥



१ एतावान्कारकस्य भाग उपलब्धः । तद्धितपर्यन्तं प्रति प्रकरणं किं चित् त्रुटितमेव वर्त्तते इति नास्यामावृत्तौ मुद्रतोऽग्रिमां भागः ।





